



سنگ

۱

رابندر ناتھ ٹیگور

سجورگ گورو دیو کے آخری نادوں میں ہے

ہے جس میں جنگالیوں کی بھڑوا ساجی زندگی کا اندرونی
نقشہ ملتا ہے۔ اس میں مٹی ہوئی جاگیر دارانہ طاقتوں اور

نئے سرمایہ دارانہ طبقہ کی جدوجہد، غرور اور سوائی اخلاق
کی کہانی ملتی ہے۔ اپنی کدوکاوش سے دولت کما کر تین بیٹے

والا غیر مذہب، بدتمیز لکھتی مدرھو سون اور اس کی بیوی

جو ندال پذیر نظام زندگی کی بہترین خصوصیات کی حقیقی

نمائندہ ہے۔ یہ وہ بالکل مختلف کردار حقائق کی ناقابل

جسور لہروں میں قریب آنے کے لئے مجبور ہو جاتے ہیں

اور آپس میں ٹکرا جاتے ہیں۔ اس ٹکڑے پیدا ہونے والی

روایتی قدروں کی شکست اس بہترین کلاسک کو مقدس

رحمد کی خوب مہورتی سے مالا مال کر دیتی ہے۔

کردار نگاری کے باریک فن اور اس دور کی

مصورتی کی وجہ سے 'سجورگ' ہندوستانی ادب کی

ایک ناقابل فراموش تخلیق ہے۔

0164

9/L 6634
11 413 141

IQBAL LIBRARY
The University of Kashmir

Acc. No. 227701

Author

Title

سنگ

IQBAL LIBRARY

The University of Kashmir

Acc. No. 227701

Author

Title

سنگ جوک

راہبدر ناتھ ٹیکور

مترجم

رضا منظہری



ساہتیہ اکادمی نئی دہلی

Sanjog : urdu translation by Raza Mazhari (S.A.R. Kazmi)
of Rabindranath Tagor's Bengali novel, Jogajog. Sahitya
Akademi, New Delhi (Second edition : 1981) .Price Rs 25/-

ساہتیہ اکادمی نئی دہلی

پہلا ایڈیشن ۱۹۶۲ء

دوسرا ایڈیشن ۱۹۸۱ء

وشوا بھارتی پرکاشن کے اشتراک سے یہ ایڈیشن

۳۱۰۵۵۵۵۵
KASHMIR UNIVERSITY
Iqbal Library
Acc. No 310.0.5.5.
قیمت : پچیس روپیہ
Date 13-3-88

جے۔ کے آفسٹ پرنٹرز، نئی دہلی

پہلا باب

اساڑہ کی ساتویں تاریخ ہے۔ آج ابھی ناش گھوشال کی سالگرہ کا دن ہے۔ آج اس کی عمر بیس سال کی ہو گئی۔ صبح سے مبارکبادی کے تار اور پھولوں کے گلے سستے برابر آتے ہی جا رہے ہیں۔

کہانی کا آغاز یہی ہے۔ مگر اس آغاز کی بھی ایک ابتداء ہے۔ شام کو چیرلغ جلانا ہو تو اس کے لئے فلیتہ صبح ہی سے تیار کیا جاتا ہے۔

اس کہانی کے تاریخی پس منظر پر نگاہ ڈالی جاتی ہے، تو یہ پتہ چلتا ہے کہ ایک زمانے میں گھوشال خاندان سندھ کے علاقے میں آباد تھا۔ پھر اسکے بعد صنلغ ہو گلی میں آ بسا۔ لیکن یہ معلوم نہیں کہ ایسا کیوں ہوا۔ پرتگالیوں کے بیرونی خوف سے یا سماج کے اندرونی دباؤ سے۔ جو لوگ حالات سے مجبور ہو کر اپنا پڑا ناگھر چھوڑنے کی جرات کرتے ہیں، نیا گھر بنانے کی ہمت مردانہ بھی وہی کر سکتے ہیں۔ گھوشال خاندان کی تاریخ سے بھی یہی پتہ چلتا ہے۔ ابتدا میں ان کے پاس وافر زمینیں، بے شمار مویشی نوکر چاکر، رعیت پر جا، مکان، باغ، غرض یہ کہ کافی ذرائع آمد و خرچ تھے۔ آج بھی ان کے پُرانے گاؤں شیواگلی میں تقریباً دس بیگھہ رقبہ کا ایک تالاب ”گھوشال دیکھی“ کے نام سے موجود ہے، جو سوار اور کچوری پانا کی لتاؤں سے ڈھکا ہوا، زندھے موئے

گلے سے بزرگانِ حال اپنی عظمتِ رفتہ کا افسانہ سنا رہا ہے۔ اس تالاب پر اب صرف گھوشال خاندان کے نام کا نشان ہی باقی ہے، ورنہ اس کے پانی پر قبضہ چٹرجی خاندان کے زمینداروں کا ہے۔ اس خاندان کو اپنی آبائی شان و شوکت کو کب اور کیوں خیر باد کہنی پڑی، اس کا پتہ لگانا ضروری ہے۔

ان لوگوں کی تاریخ کے وسطی دور میں رخنے اُس وقت نظر آتے ہیں جب ان سے اور چٹرجی خاندان کے زمینداروں سے کھٹ پٹ شروع ہوتی ہے۔ پھر یہی کھٹ پٹ ایک دن زمیندارانہ رقابت کی حد سے نکل کر پوجا کے متعلق جھگڑے کی صورت میں رونما ہوئی۔ ایک سال پوجا کے موقع پر گھوشال خاندان والے چٹرجی خاندان والوں کی مورتی سے دو ہاتھ بڑی مورتی بنانے کی جرأت کر بیٹھے چٹرجی گھرانے نے بھی جواب دیا۔ مورتی جس راستے سے گزرتی تھی اسی راستے پر راتوں رات کئی جگہ ایسے گیٹ بنا دیئے کہ گھوشال والوں کی مورتی بغیر سر جھکائے نہ گزر سکے۔ اونچی مورتی والوں نے گیٹ توڑ گرانے پر کمر باندھی۔ نیچی مورتی والوں نے ان کے سر توڑنے کے لئے لاٹھی تانی۔ نتیجہ یہ ہوا کہ اس سال دیوی کو خون کی بھینٹ مقررہ مقدار سے کہیں زیادہ ملی۔ فوجداری جی کھول کے ہوئی۔ اور معاملہ گھوشال خاندان کی تباہی پر آکر رکا۔

آگ تو بجھی مگر لکڑی بھی باقی نہ رہی۔ جل کر راکھ کا ڈھیر ہو گئی۔ چٹرجی خاندان کی لکشمی کا چہرہ بھی فق ہو گیا۔ عارضی صلح سے جنگ توڑک جاتی ہے، مگر امن و اطمینان حاصل نہیں ہوتا۔ جو کھڑے رہتے ہیں وہ بھی اور جو گر چکے ہوتے ہیں وہ بھی دونوں ہی اپنے اپنے دل میں کسپکی محسوس کرتے رہتے ہیں۔ چٹرجی خاندان نے گھوشال خاندان پر آخری وار سماج کے مورچہ سے کیا۔ چاروں طرف یہ افواہ پھیلا دی کہ گھوشال خاندان والے دراصل کم ذات برہمن تھے۔ یہاں آکر انہوں نے اپنی اصل چھپا دی ہے

کیچوے نے سانپ کی کچلی پہن لی ہے۔

جن لوگوں نے اس افواہ کو ہوا دی ان کے گلے کو روپے نے زور پہنچایا۔
اس لئے برہمنوں کے محلے میں بھی ان لوگوں کے اس راگ میں کلی پھندے لگنے شروع ہوئے۔ اس کلنک کو مٹانے کے لئے گھوشال والوں کے پاس اس وقت نہ تو اپنی شرافت کا ثبوت فراہم کرنے کی قوت تھی نہ نذرانہ ہتیا کرنے کی طاقت۔

اس لئے برہمن برادری کی اس فتنہ انگیزی سے تنگ آکر گھوشال خاندان کو دوسری بار گھر بار چھوڑ کر حلاوطنی اختیار کرنی پڑی۔ جب پور میں آکر ایک جھونپڑا کھڑا کرنا پڑا مارنے والے بھول جاتے ہیں۔ مار کھانے والے آسانی سے نہیں بھول سکتے لاکھی ان کے ہاتھ سے گر پڑتی ہے، مگر دل ہی دل میں وہ لاکھی گھماتے رہتے ہیں۔ یہ خیالی لاکھی گھوشال خاندان والے ایک مدت سے نسلاً بعد نسل گھماتے رہے۔ کب کب اور کس کس طرح ان لوگوں نے چٹرجی خاندان والوں کو زک دی تھی، اسکے متعلق جھوٹی سچی روایتیں آج بھی ان کے گھرانے میں پوٹ کی پوٹ جمع ہیں۔ بھوس کے ٹوٹے پھوٹے چھروں کے نیچے اساڑھ کی شاموں میں آج بھی لڑکے حیرت سے منہ کھولے ان روایتوں کو سنتے نظر آتے ہیں۔ مثلاً کس طرح چٹرجی گھرانے کا مشہور پہلوان داسو سردار ایک رات سو رہا تھا کہ دفعتاً بیس بچیس لاکھی والوں نے اسے آگھرا اور اسے گھوشال گھرانے کی کچہری تک کھینچ لائے اور پھر اس کو اس طرح غایب کر دیا کہ پتہ ہی نہ لگا۔ یہ روایت سو سال سے گھوشال خاندان میں سینہ بہ سینہ چلی آرہی تھی۔ پولیس جب خانہ تلاشی کرنے آئی تو بھوبھن بسو اس نائب نے صاف صاف کہہ دیا "ہاں صاحب وہ کچہری میں آیا تو تھا۔ اس کا اپنا ایک کام تھا۔ موقعہ پا کے ہم نے بچہ کو کچھ ذلیل بھی کیا تھا۔ سنا ہے کہ اسی ذلت کے غم و غصہ میں وہ کسی طرف نکل گیا۔" یہ بیان سن کے حاکم کو کوئی شبہ نہ رہا پھر بھوبھن نے یہ بھی

کہا کہ حضور اگر ایک سال کے اندر میں اس کا پتہ نہ ڈھونڈ لکالوں تو میرا نام
 بھوکھن بسواس نہیں۔ اس کے بعد بھوکھن نے کہیں سے ٹھیک داسو کے قندو کا
 کا ایک غنڈہ ڈھونڈ لکالا اور اس کو ڈھانکے بھیج دیا۔ وہاں اس نے ایک گھڑی
 پرانی۔ پکڑ لیا تو پولیس کو اپنا نام دے رکھی منڈل عرف داسو بتایا ایک مہینہ قید کی سزا
 ہو گئی جس دن وہ جیل سے چھوٹنے والا تھا۔ اسی دن بھوکھن نے مجسٹریٹ صاحب کو
 اطلاع دی۔ انہوں نے تحقیقات کرائی تو معلوم ہوا کہ داسو جیل میں تو تھا مگر
 چھوٹ کر چلا گیا۔ جلاتے وقت اپنی ایک دلائی جیل کے سامنے والے میدان میں
 پھینک گیا۔ شناخت کرائی گئی تو وہ دلائی داسو سردار ہی کی ٹھہری۔ اس کے بعد
 وہ کہاں گیا۔ اسکی خبر دینے کی ذمہ داری بھوکھن بسواس کی تو تھی نہیں۔

یہ اور اس قسم کی روایتیں ایسی ہی تھیں جیسے کسی بینک کی تھادی صفندی۔
 غور اور گھمنڈ کا زمانہ گزر چکا تھا۔ اسلئے گھمنڈ کی یہ روایتیں خالی ڈھول کی آواز
 کی طرح اب تک گونج رہی تھیں۔

بات تو یہ ہے کہ جس طرح تیل ختم ہوتا ہے، چراغ بجھ جاتا ہے، اسی طرح
 رات بھی تو گزری جاتی ہے۔ گھوشال خاندان میں بھی صبح کی کرن پھوٹی۔
 ابھی ناشس کے باپ دھوسو دن گھوشال کے اقبال سے۔

دوسرا باب

دھوسودن کا باب آئند گھوشال جب پور میں ایک اڑھتے کے
 یہاں منشی تھا۔ موٹا بھات اور موٹے کپڑے ہی پر گذر بسر ہوتی تھی۔ گھر کی
 عورتوں کے ہاتھ میں کاسنج کی چوڑیاں اور سیپ کے کڑے تھے۔ مردوں کے گلے
 میں پیتل کے تعویذ اور بیل کے آٹے سے مانجھے ہوئے خوب موٹے دھاگے کے جینو
 برہمنی شان کی اور نشانیاں کم ہو چکی تھیں اسلئے اب جینو ہی ایک تنہا ثبوت لگاتا
 دھوسودن کی ابتدائی تعلیم تو قصبہ کے اسکول ہی میں ہوئی تھی۔ لیکن اس
 تعلیم کے ساتھ ہی ساتھ اُسے ایک خاص قسم کی تعلیم ندی کنارے آرٹھت کے
 کے صحن میں ٹین کے انبار کے اوپر بیٹھ کے مفت ہی حاصل ہوتی تھی۔ اسکی
 چھٹی کے اوقات ”چمن داروں“ ”خریداروں“ گاڑی بانوں کی ”سنگت“ ہی میں
 گذرتے۔ ٹین کے چھپر کے نیچے قطار در قطار گڑے گھڑے، تمباکو کے گٹے۔
 ولایتی چادروں کی گالٹھیں، کراسن تیل کے کنسٹر، سرسوں کے تیل کے پیسے،
 ماش کی دال کے بورے، بڑی بڑی ترازوئیں اور بھاری بھاری باٹ بشکریے
 رکھے رہتے تھے۔ ان کے گرد چکر لگانا اس کے لئے باغ کی سیر سے کم
 دلچسپ تفریح نہ تھی۔

باپ نے یہ اندازہ کیا کہ لڑکا کچھ کرے گا۔ سوچا کہ ٹھیل ٹھال کے کسی طرح دو تین کلاس پاس کرادیں تو پھر اسکول ماسٹری، نختاری، وکالت وغیرہ جو شرفا کی بڑی بڑی امتیاد گاہیں ہیں انہیں میں سے کسی ایک تک مدھو ضروری پہنچ پائیگا۔ باقی جو تین لڑکے اور تھے ان کی خوش قسمتی کی معراج بس گماشتہ گری تک ہی سمجھ لی گئی۔ ان میں سے کوئی تو آرٹھت والے کے دفتر میں، کوئی تعلقہ دار کے دفتر میں، فردنویسی کرنے کے لئے کان میں قلم اٹھا کر بیٹھ گیا۔ آنتہ گھوشال کی قلیل بفاعت ہی کے سہارے پر مدھو سودن نے حکمتہ آکر ایک میس میں رہنا اور کالج میں پڑھنا شروع کر دیا۔ پروفیسروں کو یہ توقع تھی کہ امتحان میں یہ لڑکا نام روشن کرے گا۔ اتنے ہی میں اس کا باپ چل بسا۔

اس نے پڑھنے کی کتابیں اور نوٹ بکیں سب بیچ ڈالیں اور یہ ٹھان لی کہ اب تجارت کروں گا۔ طالب علموں کے ہاتھ آدھی قیمت پر پرانی کتابیں بیچنے اور ان سے اس سے بھی سستی خریدنے کا کاروبار شروع ہو گیا۔

ماں بیچاری روکے مری جاتی تھی۔ اس کو بڑا ارمان تھا کہ امتحان پاس کر کے لڑکا بھی شرفا کے حلقے میں داخل ہو جائے گا۔ پھر تو گھوشال گھرنے پر کرائی گری کا جھنڈا بچھ لہرائے گا۔

لڑکپن ہی سے مدھو سودن جس طرح تجارتی مال کے انتخاب میں پکا تھا۔ اسی طرح دوستوں کے انتخاب میں بھی وہ بڑا ہوشیار تھا۔ کبھی دھوکا نہ کھاتا کالج کے ساتھیوں میں اس کا سب سے گہرا دوست تھا کنھائی گپتا۔ اس کے خاندان والے کسی کشت سے بڑے بڑے سوداگروں کے یہاں متصدی ہوتے آئے تھے۔ باپ کراسنیل کی ایک مشہور کمپنی میں ایک اونچے عہدے پر فائز تھے خوش قسمتی سے اسی زمانے میں انکی لڑکی کا بیاہ ٹھہرا۔ مدھو سودن کمر

باندھ کر کام میں لگ گیا۔ شامیانہ کھڑا کرانا، پھولوں اور پتیوں سے اُسکی آرائش کرنا، چھاپہ خانہ میں کھڑے ہو کر اپنی نظر کے سامنے سنہری روشنائی سے دعوت دینے چھپوانا، تخت، قالین، دریاں وغیرہ کرایہ پر لانا۔ گیٹ پر کھڑے ہو کر بھانڈوں کا استقبال کرنا، گلا پھاڑ پھاڑ کر، چیخ پکار کر کے ان کو کھانا کھلوانا۔ غرض یہ کہ اس نے کوئی کام باقی نہ چھوڑا۔ اس موقع پر اس نے اپنی سوجھ بوجھ اور کاروائی کا ایسا ثبوت دیا کہ رجنی بابو خوش ہو گئے۔ وہ کام کے آدمی کو پہچانتے تھے۔ سمجھ گئے کہ یہ لڑکا ضرور ترقی کرے گا۔ انہوں نے اپنی جیب سے روپے نکال کر ضمانت جمع کی اور اس کو رجب پور میں کر اس تیل کی ایجنسی دلوادی۔

اقبال مندی کی دوڑ شروع ہو گئی۔ اس دوڑ میں کر اس تیل کا ڈپو ایک نقطہ موم کی طرح بہت پیچھے چھوٹ گیا آمدنی کے حساب میں موٹی موٹی رقمیں آنے لگیں، تو کاروبار دیکھتے دیکھتے گلی سے نکل کر شاہراہ خوردہ فروشی سے ٹھوک فروشی تک پہنچا۔ دکان دستر میں بدلی۔ آغاز اب نقطہ عروج کو پہنچا۔ لوگ کہنے لگے "اس کو کہتے ہیں قسمت"۔ یعنی یہ کہ اگلے جنم کی اسٹیم ہی سے اس جنم کی گاڑی چل رہی ہے۔ مدھو سودن خود بھی سمجھتا تھا کہ قسمت نے اس کو فریب دینے کی گھات نہیں کی ہے۔ اس نے چونکہ حساب میں کبھی بھول نہیں کی تھی۔ اس لئے زندگی کے بھی کھاتے میں بھی نمٹن کے قلم نے اس کی فرد پر کوئی نشان نہیں لگایا۔ جو لوگ حساب میں فیل ہوتے ہیں وہی کسی کڑے نمٹن کی جانب داری کا رونا بھی بھرتے ہیں۔ مذاق بھی اڑاتے ہیں طنز بھی کرتے ہیں۔

مدھو سودن بھاری بھر کم مزاج کا آدمی تھا۔ اپنے متعلق وہ دوسروں سے زیادہ بات چیت کبھی نہ کرتا۔ پھر بھی انداز سے سے معلوم ہوتا تھا کہ سوکھی ندی میں جوار آگئی ہے۔ ایسے وقت میں بنگالی گھرانوں میں عام طور سے مرد کے بیاہ کی

فکر شروع ہو جاتی ہے۔ یہ آرزو بیتاب ہونے لگتی ہے کہ حال نے جو خوشوقتی بخشی ہے وہ نسل در نسل مستقبل میں بھی جاری و ساری رہے۔ بیٹیاں رکھنے والوں نے بھی مدھوسودن کی حوصلہ افزائی میں کوئی کمی نہ کی۔

مدھوسودن کہتا پہلے اپنا پیٹ اچھی طرح بھریا جاتا ہے، تب دوسرا پیٹ بھرنے کی فکر کی جاتی ہے۔ اس سے اتنا تو ضرور پتہ چل گیا کہ مدھوسودن کا دل چاہے جیسا بھی ہو، پیٹ چھوٹا نہ تھا۔

اسی زمانے میں مدھوسودن کی تدبیروں سے رجب پور کے ٹپن کی بڑی شہرت ہو گئی۔ مدھوسودن نے ندی کنارے کی بنجر اور غیر آباد زمین کافی سے زیادہ خرید لی۔ اس وقت دام بہت کم تھا۔ اسی زمین میں اس نے اینٹ کے پڑا دیے لگوائے۔ نیپال سے ساگوان کی بڑی بڑی سلیاں آئیں۔ سلہٹ سے چونا۔ کلکتہ سے مال گاڑیوں میں بھر کے ٹپن کی چادریں منگوائی گئیں۔ گاڑوں کے لوگ دیکھ دیکھ کے حیران تھے۔ سب نے سوچا ”بات یہ ہے کہ کچھ جمع جو ہو گیا ہے وہ برداشت کیسے ہو؟ اب بدھمی کا وقت ہے۔ معلوم ہوتا ہے اب کاروبار پر شامت آیا ہی چاہتی ہے۔“

لیکن اب کے بھی مدھوسودن کے حساب میں بھول نہ ہوئی۔ دیکھتے ہی دیکھتے رجب پور کا رو بار کا ایک بڑا مرکز بن گیا۔ جس کی کشش سے چاروں طرف سے دالوں کی ٹولی سمٹ آئی، ماڈروائیوں کا دل آ موجود ہوا۔ تالیوں، مزدوروں کی کھیپ آنے لگی۔ کارخانے کھولے گئے۔ کارخانوں کی چیمنیوں سے دھوئیں کے ول بادل نکل نکل کر فضا میں سیاہی بکھیرنے لگے۔

جمع خرچ کے بھی کھاتوں پر نگاہ نہ بھی ڈالی جاتی، تو ایک سرسری نگاہ لو مدھوسودن کی ترقی نظر آ جاسکتی تھی۔ وہ اس پورے بانار کا تنہا مالک تھا۔

چار دیواری سے گھری ہوئی پختہ دہسندہ عمارت۔ پھاٹک پر سنگ مرمر کی تختی لگی تھی، جس پر خوبصورت حرفوں میں ”دھو چکر“ لکھا ہوا تھا۔ یہ نام اس کے سابق کالج کے سنکرت کے پروفیسر نے رکھا تھا۔ اب وہ دھوسودن کے ساتھ پہلے سے زیادہ شفقت کا برتاؤ کرتے تھے۔

اب بڑھیا ماں سے نہ رہا گیا۔ ایک دن ڈرتے ڈرتے اس نے کہا ”بایا! نہ جانے کس دن مرجاؤں۔ کیا بھو گھر لانے کی حسرت ساتھ لے جاؤں“۔

دھوسودن نے بڑی متانت سے بچے تلے لفظوں میں جواب دیا۔ ”بیاہ کرنے میں بھی وقت ضائع جاتا ہے اور بیاہ کرنے کے بعد بھی۔ مجھے اتنی فرصت کہاں“۔ ضد کرنے کی ہمت اس کی ماں کو نہ تھی۔ اس لئے کہ وہ جانتی تھی کہ بازار میں وقت کا دام ہوتا ہے۔ پھر ہر شخص یہ جانتا تھا کہ دھوسودن کی بات پتھر کی لکیر ہوتی ہے۔

اسی طرح کچھ دن اور گزرے۔ ترقی کی جوار کو اور اونچا اٹھانے کے لئے دفتر مفصلات سے کلکتہ اٹھالایا گیا۔ پوتے پوتیوں کی حسرت پوری ہونے کی جب کوئی امید باقی نہ رہی تو بڑھیا ماں بیچاری اس لوک سے پر لوک سدھار گئی۔ گھوشال کمپنی کا شہرہ اب دیس دیس ہو چکا تھا۔ اس کے کاروباری حوصلے اب لایتی کمپنیوں سے شانہ بھڑا رہے تھے۔ کاروبار کے ہر ہر عینے میں ایک ایک ولایتی منبھر تھا۔

اب دھوسودن نے خود کہا کہ شادی کرنے کی فرصت ملی ہے۔ شادی کے بازار میں اس کی ساکھ سب سے اونچی تھی۔ بڑے سے بڑے گھرانے کی ناک نیچی کرنے کی طاقت اس میں آچکی تھی۔ چاروں طرف سے اعلیٰ خاندان عالی دومان، خوبصورت، سلیقہ مند، دولت مند تعلیم یافتہ لڑکیوں کی خبریں

آنے لگیں۔ لیکن مدھوسودن نے سب سے آنکھیں پھیر کے کہا، ”میں تو اسی
 چٹری خاندان کی لڑکی چاہتا ہوں۔“
 چوٹ کھایا ہوا خاندان بھی چوٹ کھائے ہوئے شیر کی طرح بہت ہی
 خونخوار ہوتا ہے۔

تیسرا باب

اب آئیے ذرا لڑکی والوں کی کہانی سنئے :-

نوزنگر کے چٹرجی خاندان کی حالت اب اچھی نہ تھی۔ اقبال مندی کا باندھ ٹوٹ چکا تھا۔ چھ آنے والے حصہ دار اپنا حصہ لے کر الگ ہو گئے تھے۔ لیکن اب بھی لاکھی ہاتھ میں لے کے وہی لوگ دس آنے والے حصہ داروں سے کھیتوں کی حد بندی کے لئے لڑنے کو مستعد رہتے۔ بات بات پر لاکھی گھماتے۔ پھر یہ کہ شری رادھا کانت جی کے مندر کی تولیت کا دس آنہ چھ آنہ بٹوارہ کرنے کی جو پُر زور کوشش چلی، تو اس کا نتیجہ یہ ہوا کہ پیداوار کا کافی حصہ وکیلوں، خاندان کے آنگنوں میں بکھر گیا۔ کچھریوں کا عملہ بھی محسوس نہ رہا۔ نوزنگر کی وہ آن بان اب باقی نہ تھی۔ آمدنی نہ ارد تھی، مگر خرچ جو گنا بڑھا ہوا تھا۔ نور پورہ سیکڑہ سود نوٹانگوں والے ملٹے کی جالی کی طرح زمینداری کو چاروں طرف سے گھیرے جا رہا تھا۔

اس وقت اس خاندان میں دو بھائی تھے اور پانچ بہنیں تھیں۔ لڑکیاں رکھنے کے جرم کا جرمانہ ابھی تک پوری طرح ادا نہیں ہوا تھا۔ گھر کے مالک کی زندگی ہی میں چار لڑکیوں کی شادی کو لین برہن خاندان میں ہو گئی تھی۔

گھرانے کی موجودہ مالی حالت تو حال ہی کے حباب سے تھی، مگر شان و شوکت آن بان ماضی ہی کی تھی۔ چنانچہ دامادوں کی خاطر کرنی پڑی، اسی پرانی شان والے بڑے بیویا لے پر۔ اسی سبب سے نو روپیہ سیکڑہ سود والا بندھن اب بارہ روپیہ سیکڑہ تک جا پہنچا تھا۔ چھوٹا بھائی سر جھٹک کر بول اٹھا۔ ”میں تو ولایت جاکے بیسری پاس کر آؤں۔ اب کوئی کام کئے بغیر چارہ نہیں“ وہ تو ولایت چلا گیا۔ گھر کا سارا بار اکیلے بڑے بھائی پیرا داس کے سر آ پڑا۔ یہی وقت تھا جبکہ گھوشال خاندان اور چٹرجی خاندان کی قسموں کے کھوئے آپس میں ٹکراتے ٹکراتے آخر کار ایک دوسرے سے بغل گیر ہو گئے۔ اسی کی کہانی سنئے

بڑا بازار کلکتہ کا ایک شہور حلوائی تن سکھ داس، چٹرجی گھرانے کا بڑا مہاجن تھا۔ اس کے بہت سے روپے باقی تھے۔ چونکہ سود وقت سے ادا ہو جاتا تھا، اسلئے کوئی بات نہ تھی۔ اسی دوران میں پوچھا کی چھٹی آئی۔ پیرا داس کے ایک کلاس فیلو امولیہ دھن کو اس تعطیل میں اپنا خلوص دکھانے کی ضرورت محسوس ہوئی، تو وہ پیرا داس کے پاس آ پہنچے۔ ان کے باپ ایک شہور اڑنی کے ہیڈ آٹر کلرک تھے۔ یہ ہینک نواز نوجوان جب نوکر ہو چکا تو ایک سرسری سی نگاہ ہی میں وہاں کا پورا حال اس کی سمجھ میں آ گیا۔ ادھر وہ کلکتہ واپس گیا، ادھر تن سکھ داس نے اپنے روپے کا مطالبہ کیا۔ بولا کہ ”میں نے شکر کا کاروبار شروع کیا ہے۔ اسوقت مجھے خود روپے کی ضرورت آ پڑی ہے۔“

پیرا داس سیکڑہ کے بیٹھ گیا۔

اسی نازک موقع پر چٹرجی اور گھوشال دونوں خاندانوں کا دوبارہ آنا سامنا ہوا۔ اس کے پہلے ہی مدھو سودان کو سرکار سے راجہ کا خطاب مل چکا تھا۔ اسی وقت پیرا داس کے اُس ساتھی نے اس سے آکر کہا ”نئے راجہ بہت ہی خوش مزاج ہیں،

اس وقت اُن سے بہت ہی کم سود پر قرض مل سکتا ہے۔ چنانچہ قرض مل بھی گیا۔ چڑھی گھرانے کی جائیداد پر متفرق قرض جتنے تھے سب اکٹھا کر کے گیارہ لاکھ روپے ہوتے تھے۔ اتنے ہی روپے فی سیکڑہ سات روپے سود پر قرض لے کر ادا کر دیئے گئے۔ پیرا اس نے اطمینان کی سانس لی۔

مکودنی اس کی سب سے چھوٹی اور آخری بن بیاہی بہن تھی۔ مالی حالت بھی تباہی کی آخری منہ سہل تک پہنچ چکی تھی۔ اس کے بیاہ کے لئے روپے فراہم کرنے اور معقول برتلاش کرنے کی فکر اُسے مارے ڈال رہی تھی۔ لڑکی دیکھنے میں بہت خوبصورت تھی۔ چہرہ پر بدن ٹھیک جیسے رگل شبو کی ڈالی۔ آنکھیں بڑی بڑی نہ تھیں۔ مگر دیوے اکدم سیاہ تھے۔ پتلی ستوان ناک جیسے پھولوں کی پنکھڑیوں سے بنی ہو۔ جلد کی رنگت چمکتے ہوئے سیپ جیسی خوبصورت، سڈل، نازک نازک ہاتھ ایسے کہ جس کی میا کریں وہ سمجھے کہ مکلا دیوی بردان ہے ہی ہیں۔ ان ہاتھوں سے جو ملے وہ احسان سمجھ کر ہی لینا پڑے۔ چہرے پر ایک اندوئی کرب کی پیداکی ہوئی نہایت نرم مگر گہری سنجیدگی تھی۔

مکودنی اپنے متعلق آپ متفکر تھی۔ وہ سمجھتی تھی کہ وہ منحوس ہے۔ اس کا عقیدہ تھا کہ مرد جیون کا کھڑاگ چلاتے ہیں، اپنی طاقت کے بل پر۔ اور عورتیں لکشی دیوی کو اپنے گھر کھینچ لاتی ہیں۔ اپنی قسمت کے زور سے۔ مگر اس سے تو یہ ممکن نہ ہوا۔ جب سے اس میں سمجھ آئی تھی اُسی وقت سے دیکھ رہی تھی کہ چاروں طرف سے نوال کی بدلی گھری آرہی ہے۔ گھر کی زندگی، اسکے بیکار وجود کے بھاری پتھر سے دبی معام ہوتی تھی۔ یہی احساس اس کے لئے سوہان و صبح بھی تھا اور ذلت انگیز بھی۔ لیکن ماتھا ٹھونکنے کے سوا چارہ ہی کیا تھا۔ عورتوں کو ”بدھاما“ نے تدبیر کی راہ تو دکھائی نہیں، صرف دکھ سہنے کی طاقت دی ہے۔ وہ سوچتی اس دنیا میں کیا کبھی ناممکن

بھی ممکن ہوتا ہے؟ کبھی دیوتا بردان بھی دیتے ہیں؟ بخیل کے گھر کی دولت بھی ہاتھ آجاتی ہے۔ اگلے جنم کا کوئی باقی بقایا کبھی دم بھر میں وصول بھی ہو جاتا ہے؟ اکثر راتوں کو بستر سے اٹھ کر وہ سامنے والے مرد کے درختوں پر ٹکڑکی لگائے دیکھتی تھی اور دل ہی دل میں بول اٹھتی ”کہاں ہو میرے راج کمار؟ کہاں ہے تمہاری سات راجاؤں والی دولت؟ آؤنا میرے بھائیوں کو آ کے بچا لو میں تمہاری داسی بن کر رہوں گی۔“

خاندان کی تباہی کے لئے وہ اپنے آپ کو جتنا الزام دیتی، اتنا ہی دل کھول کر اپنے بھائیوں پر اپنی محبت انڈیل دیتی سخت سے سخت دکھ سہنا ہی اُسکی محبت تھی۔ بھائیوں کو بھی اس احساس سے بڑا دکھ ہوتا کہ کمو کے لئے جو ان کا فرض تھا، وہ پورا نہیں کر سکتے۔ اس لئے اپنی محبت اور شفقت سے اُسے ہر وقت ڈھانکے رکھتے اُوپر والے نے اس بن باپ کی لڑکی کو جس محبت سے محروم کر دیا تھا، وہی محبت اضافہ کے ساتھ اُسے دینے کے لئے یہ دونوں بھائی ہر وقت بے چین رہتے کبھی کبھی جب اپنے آپ کو تباہی کا باعث قرار دیکے وہ خود کو نفیس کرنے لگتی تو بڑا بھائی بیرا داس ہنس کر کہتا ”کمو! ہم لوگوں کا سو بھاگ تو تو ہی ہے۔ تو نہ ہوتی تو اس گھر میں دولت کہاں سے آتی؟“

کودنی نے گھر پر تسلیم حاصل کی تھی۔ باہر کی دنیا سے اُسے گویا کوئی سروکار ہی نہ تھا۔ نئے اور پرانے زمانے کی دھوپ چھاؤں ہی میں گویا اس کی پرورش ہوئی تھی۔ اس کی دنیا خیال کی دنیا تھی عقیدت کی دنیا تھی۔ جہاں راج کرتی ہیں۔ ردھیشوری، گندھیشوری، گھینٹو، شیٹی، جس دنیا میں دن کو چاند دیکھنا منع ہے، منکھ بجا کر منتر پڑھ کے چندر گرھن کی گرہ کٹائی جاتی ہے۔ اندھی ”باچھی“ کا دودھ پینے سے سانپ کا زہر بچھایا جاتا ہے، ”پاسٹھا“ چڑھانے کی منت مان کے، دلی گڑ

چارل کی نند دیکھے پانچ پیسے کی شیرنی چڑھا کے، اور "ٹاڑے" میں تعویذ پہن کے ہی جس دنیا میں قسمت کی اچھائی بُرائی سے کاہنہ بار کیا جاتا ہے۔ اور یہ اُمید کی جاتی ہے کہ ٹوٹنے لڑکھوں کے زائد سے بھاگ سیدھے ہو جائیں گے۔ مگر یہ اُمیدیں ہزاروں بار نہیں برآتی ہیں۔ اُس شے تو یہی دیکھا جاتا ہے کہ حسین امیدوں کی ڈالی میں اچھے پھل نہیں آتے۔ پھر بھی حقیقت میں یہ طاقت کہاں کہ وہ ثبوت کے زود سے خواب کی دلکشی کو ختم کر سکے؟ خواب کی دنیا میں عقل کی نہیں چلتی۔ چلتی ہے عرف اندھی عقیدت کی۔ اس دنیا میں بس ایمان بالغیب کا راج ہے۔ یہاں نہ دلیل دبرہاں کا گندہ ہے، نہ خرد کی موٹنگانیوں کو موقع نہ بھلے بُرے کی پڑتال کا دستور۔ اس لئے کمودنی کے چہرے پر اتنا بھولا پن، اتنا درد نظر آتا تھا۔ وہ سمجھتی تھی کہ وہ بے قصور ہی پس رہی ہے۔ آٹھ سال سے وہ جس دکھ درد کو دل میں اپنا دکھ سمجھ کر پال رہی ہے۔ وہ دکھ اس کے باپ کی موت ہی کا دیا ہوا تھا۔

جو تھا باپ

پرانے دولت مند گھرانوں میں "ماضی" جس قلعہ میں مقیم رہتا ہے، اس کی دیواریں پکی اینٹوں سے چُنی ہوتی ہیں، کئی ڈیڑھ سو سال سے گزر کر ہی کہیں "حال" کو وہاں دھند نصیب ہوتا ہے۔ جو لوگ ان مکانوں میں رہتے ہیں انہیں بھی نئے زمانے تک پہنچتے پہنچتے بہت دیر لگتی ہے۔ اس لئے سپرد اس کے باپ مکند لال بھی پوری طرح نئے زمانے سے آشنا نہ ہو سکے تھے۔

وہ دھڑے بدن کے قدآور آدمی تھے۔ رنگ گورا۔ بال انگریزی فیش سے کٹے ہوئے۔ بڑی بڑی چڑھی ہوئی آنکھیں۔ اُن سے حاکمانہ لگا ہیں ہر لحاظ نکلتی ہوئی۔ بھاری رعب دار آواز میں جس وقت پکارتے، جانے انجانے اپنے بیگانے سب کے دل کانپ اُٹھتے۔ اگرچہ پہلوان نوکر رکھ کر انہوں نے باضابطہ کشتی سیکھی تھی۔ مگر وہ مشق اور کسرت بھی کرتے، طاقت بھی بدن میں کافی تھی، مگر باز پروردہ ملائم جسم پر اس محنت کا کوئی اثر نظر نہ آتا تھا۔ تن پر سرسراہٹ ہوئی ڈھاکہ کی ٹمل کا کرتا۔ فراش ڈانگے کی بنی ہوئی دھوئی کا بہت سلیقہ سے چُنا ہوا کوئچازمین پر لوٹا جاتا۔ گدی پر آکر بیٹھتے تو استنبولی عطر کی بھینی بھینی خوشبو چاروں طرف ہوا میں پھیل جاتی۔ پیچھے کچھ فاصلہ پر ایک خانہ ماں پانوں کا سنہرا ڈبہ لئے بہ ادب حاضر رہتا۔ دھانے پر

چپراسی اور تمغہ لگائے اردلی ہر وقت موجود۔ صدر دروازے پر لٹھا تھا چند بھان جمہدار
 ”کھنی“ بنانے اور بھنگ گھونٹنے سے مہلت پاتا تو منج پر بیٹھ کر اپنی لمبی داڑھی کو بیچ
 سے دوھتوں میں بانٹا اور مڑ مڑ کر دونوں کانوں کے اوپر چڑھاتا نظر آتا۔ تاعادے کے
 مطابق ہاتھوں میں سنسکی تلوار لئے کئی سنتری پہرہ دیتے رہتے۔ ڈلویدھی کی دیواروں
 پر طرح طرح کی ڈھالیں، خمدار تیغے، پرانی بندوقیں اور بلم برچھے لٹکتے رہتے۔

مکان کے ایک حصے میں ولایتی فیشن کا ایک ڈرائنگ روم تھا۔ جہاں آٹھویں
 دسویں صدی عیسوی کے ولایتی سامان تھے۔ بیچ میں ایک بہت بڑا داغدار آئینہ تھا۔
 جس کے سنہرے فریم سے لگی ہوئی دونوں طرف ڈھنپے پھیلائے دو پرلوں کی مورتیں ہاتھ
 میں خوبصورت شمع دان لئے کھڑی تھیں۔ نیچے میز پر سیاہ سنگ موسیٰ کی گھڑی رکھی تھی
 جس پر سنہرے نقش و نگار بنے ہوئے تھے۔ گھڑی کے ارد گرد چینی کی کئی خوبصورت
 گڑیاں بھی کھڑی تھیں۔ ادبچی اڑانی والی کرسیاں، کوچ، صوفے، کرپوں سے لٹکتے
 ہوئے بڑے بڑے جھاڑ، نائوس، جن پر ولت یزی کپڑے کے غلاف چڑھے ہوئے تھے۔
 دیواروں پر خاندان کے مورتوں کی قد آدم روغنی تصویریں۔ انہیں میں خاندان کے
 دو ایک ایسے بزرگوں کی تصویریں بھی تھیں جو اپنے وقت میں راجہ تھے۔ پورے کمرے
 میں ولایتی تالین پکھے ہوئے تھے، جن پر بڑے بڑے رنگین پھول بنے ہوئے تھے۔
 خاص طور پر شرادھ کی تقریبات میں جب ضلع کے حاکموں اور صوبہ داروں کی دعوت
 ہوتی، تو اس کمرے کے دن پھرتے اور دو ایک دن کے لئے اس کا ستانا دور ہوتا۔
 سارے مکان میں یہی ایک کمرہ تھا جس پر نئی تہذیب کی چھاپ تھی۔ لیکن معلوم ہوتا
 تھا کہ یہی سب سے پرانا اور آسیب زدہ کمرہ ہے۔ استعمال نہ ہونے کی وجہ سے کمرے
 کی زندگی زندگی سی، گھٹی گھٹی سی، بلبو دار فضا، انسانوں کی بود و باش سے محروم
 ہو کر جیسے گونگی ہو گئی تھی۔

مکندلال کی جو شان اور وضع داری تھی وہ اس زمانہ کی رئیسانہ زندگی کا ایک جزو لاینفک اور اسی کے کا دب قاعدے کے ٹھیک مطابق تھی۔ اس وضع داری میں جو فضول خرچیاں ہوتیں، وہی دولت کا سنگار اور شان تھیں یعنی یہ کہ دولت بوجھوں کے سر پر نہیں چڑھتی، بلکہ داسی بن کر قدموں پر لوٹتی رہتی ہے۔ اس وضع داری کے دیار عام میں گو داد و دہش ہوتی اور دیار خاص میں عیش و کامرانی — دولتوں ہی اعلیٰ سے اعلیٰ پہنچنے پر۔ ایک طرف دست نگروں کے لئے بے لگام سخاوت تھی، دوسری طرف دل پر شوق کی تسکین کے لئے بے پناہ بے قراری۔ پڑوس میں ایک نو دولت ہمسایہ تھا۔ ایک دفعہ اس نے کسی محصور پر مالک کے مالی کے لڑکے کے صرف کان مل دیئے تھے۔ اس نو دولت نے کی تنبیہ کے لئے جتنا خرچ ہوا تھا، آج کوئی رئیس اپنے لڑکے کو کلج میں تسلیم دلانے پر اتنا صرف نہیں کرتا۔ مالی کے لڑکے کو بھی انہوں نے چھوڑا نہیں۔ اتنے چابک لگائے کہ وہ بستر سے جا لگا، غصے میں چابک تیرا زیادہ لگ گئے تھے۔ یہی اس لڑکے کی ترقی کا وسیلہ ہو گیا۔ سرکاری خرچ پر وہ تعلیم حاصل کر کے محنتا رہن گیا۔

پُرانے رئیسوں کے ٹھاٹ کے مطابق، مکندلال کی زندگی بھی دو محلی تھی۔ ایک محل میں گھر گھرستی، دوسرے میں یار باشی۔ یعنی ایک محل میں دس کا پہلے کر دینی تھے تو دوسرے میں گیارہوں کا کر دینی۔ گھر کے اندر تو گھر کے دیوتا تھے اور گھر والی تھی۔ وہاں صبح سے شام تک پوجا، آرتی، مہاتوں کی خاطر تواضع، شیش پوہار، برتن، کنگلوں کو خیرات، برہمن کے بھوج، ہمسایوں اور محلہ والوں کی دیکھ بھال، آنے جانے والے بزرگوں اور پردہتوں کی سیوا کا سلسلہ لگا رہتا۔ یار باشی کا محل گھر کی سرحدوں سے باہر رہتا۔ وہاں نوابی محل تھا۔ ہر وقت مجلس آرائی کی سرگرمی۔ یہاں آمد و رفت تھی گھر سے بالکل باہر والیوں کی جنکی صحبت کو، اس زمانے کے رئیس علم محبت کی

درس گاہ سمجھتے تھے۔ ان دو مخالف ہواؤں کے جھونکے جو گھر کے اندر اور گھر کے باہر
چلتے رہتے، گھر والیوں کو بہر حال سہنے پڑتے۔

مکند لال کی گھر والی، تندرانی، بڑی آن والی تھیں۔ چپکے سہتے جانا ان سے
بن نہ پڑا۔ اس کا سبب بھی تھا۔ انہیں یقین تھا کہ باہر کی کششیں ان کے سوامی کو
جتنا بھی کھینچیں ان کی اندرونی کشش کا مرکز وہ خود تھیں۔ اس لئے جب ان کے سوامی
انکی اس اندرونی کشش پر ظلم کرتے تو وہ کسی طرح اس کو برداشت نہ کر سکتیں۔ اسلئے
ایسا ہی ہوا۔

پانچواں باب

راس لیلہ کی دھوم دھام تھی۔ کلکتہ اور ڈھاکہ سے جشن کے سامان پر سامان آ رہے تھے۔ گھر کے صحن میں کسی دن کرشن جاتا، کسی دن کسیرتن، عورتوں، پڑوسیوں اور محلہ والوں کی بھیسڑ لگی رہتی۔ اب سے پہلے تو تماشے کا بندوبست مردانہ بیٹھک میں ہوا کرتا تھا۔ گھر والیوں کو رات کی نیند حرام ہو جاتی۔ دل میں درد کے کانٹے چبھتے رہتے۔ بیچین ہو کر دروازے کی اوٹ سے کچھ آہٹ لے کر واپس چلی جایا کرتیں۔ ایک خیال ہوا کہ ”بائی جیون“ کا ناچ ندی کے سینے پر بحرے کے اندر ہو۔

وہاں کیا ہو رہا ہے۔ دیکھنے کا کوئی موقع نہ ملتا، تو منہ رانی راتوں کی، خاموش اندھیاری میں سونی سیج پر گر کے رو لیتس۔ مگر دن کو گھر کے کام دھندوں کی دیکھ بھال، لوگوں کو کھلانا پلانا، اور خیر صلاح کی پوچھ گچھ تو ہنس ہنس کے کرتا ہی پڑتی۔ دل میں کانٹا ہر وقت چبھتا رہا۔ جان لبوں پر آ آ گئی، مگر کسی کو کچھ خبر نہ ہو سکی۔ لوگوں کے آسودہ گلوں سے یہی نعرہ بلند ہوتا رہا کہ ”رانی مانا کی جے“۔ بہر حال جشن کے دن گذر گئے۔ گھر مہانوں سے خالی ہوا۔ آنکھ میں جو ٹھٹھے کیلے کے پتوں، ٹوٹے کلہروں اور مٹی کے پیالوں پر کوٹوں اور کتوں کے جھنڈ ٹوٹ پڑے تھے۔ اور ایک ہنگامہ محشر بپا کر رکھا تھا۔ فراسخوں نے سیڑھیاں لگا لگا کر

لائسنس اتار لیں۔ جھاڑ سے گرے ہوئے موم بتیوں کے ٹکڑے اور سوکھے باروں کو
لوٹنے کے لئے آس پاس کے لوٹندوں میں دھڑکڑ، مارپیٹ شروع ہو گئی۔ اسی
ہنگامے میں ندی کی چڑھی ہوئی موجوں کی زیادہ رہ کر نیلے آسمان کو چیر رہی تھی۔
زنا نہ محل سے آنگن سے بھی ہوئی پوری، ترکاری، مٹھائی وغیرہ کی سڑاندھن کل کل کر
ہوا میں بدبو پھیلا رہی تھی۔ چاروں طرف ابتری، بے کیفی، اور ادا اسی چھائی ہوئی تھی
یہ سناٹا اور زیادہ ناقابل برداشت اس وقت ہو گیا، جب کندھ لال آج بھی واپس
نہ آئے۔ کوئی دسترس ممکن نہ تھا، اس لئے نندارانی کے صبر و ضبط کا باندھ دھتھا
ٹوٹ کر بہہ گیا۔

دیوان جی کو بلا کر پردے کے پیچھے سے بولیں ”کرما (مالک) سے کہہ دیجئے گا کہ
برزد بن میں ناتا جی کی طبیعت بہت خراب ہو گئی ہے مجھے ابھی فوراً وہاں جانا ضروری ہے۔“
دیوان جی کچھ دیر تو کھوپڑی سہلاتے رہے پھر بہت ہی بیٹھے سروں میں
بولے ”کرتا بابو کو اطلاع دیکے جاتیں، تو بہت اچھا ہوتا رانی ماں، خبر لی ہے کہ
آج ہی کل میں واپس آجائیں گے۔“
”نہیں میں دیر نہیں کر سکتی!“

نندارانی کو بھی خبر مل چکی تھی کہ صبح شام ہی واپس آنے کی بات ہے،
اسی لئے ان کو جلدی تھی۔ انھیں یقین تھا کہ کھوڑا رو دھو کے منت سماجت کر کے
اب کے بھی وہ سب کچھ بھلا دیں گے۔ بار بار ایسا ہی ہو چکا تھا۔ مناسب سزا ہمیشہ
ناتمام ہی رہتی ہے۔ اب کے ایسا نہیں ہو سکتا۔ اس لئے سزا کا فیصلہ سنانے کے
بعد سزا دینے والی کو خود بھاگتا پڑ رہا تھا۔ گھر چھوڑتے وقت قدم اٹھانے جا رہے
تھے۔ خواب گاہ میں جا کر کھپونے پر لوٹ پڑیں۔ خوب پھوٹ پھوٹ کر روئیں۔ مگر
جانا ملتوی نہ ہوا۔

کارتیک کا مہینہ تھا۔ دن کے دوج رہے تھے۔ تیز دھوپ کی وجہ سے ہوا گرم ہو رہی تھی۔ راستے کے کنارے چھوٹے بچوں کی چیخ و پکار میں ملی ہوئی کوئیل کی آواز آرہی تھی جس راستے سے پالکی جا رہی تھی اس کے سامنے کچے دھان کے کھیت لہلہا رہے تھے۔ انھیں کھیتوں کے اس پار ندی نظر آرہی تھی۔ ندرانی سے رہا نہ گیا۔ پالکی کا دروازہ ذرا سا کھول کر ادھر نگاہ ڈالی۔ کھیتوں کے اس پار پتھر میں بھرا کھڑا نظر آیا۔ مستول پر جھنڈا لہرا رہا تھا۔ دور سے ایسا معلوم ہوا کہ بحرے کی چھت پر جانا پہچانا گونی ہر کارہ بیٹھا ہے۔ اس کی پگڑی اور چپڑا اس کے تھنے دھوپ میں چمک رہے ہیں۔ پالکی کے پٹ زور سے بند کر لئے گئے۔ دل اندہی اندہ پتھر ہو گیا۔

۷۔ وہ میدان جس میں برسات کا پانی جمع ہو جاتا ہے۔

بچھا باب

ٹٹے ہوئے متول، پھٹے ہوئے بادبان کے ساتھ طوفانوں کے تھپیڑے کھاتے ڈمکاتے ہوئے جہاز کی طرح نکند لال گھر کے گھاٹ سے آگے فکر اور احساس خطا کے بوجھ سے دل بھاری تھامیش دوشنبہ کی یاو سے انھیں اب ایسی ہی کراہت محسوس ہو رہی تھی جس طرح حد سے زیادہ کھالینے کے بعد کھانا دیکھ کر جی متلائے۔ جن لوگوں نے ان کو اس جشن منانے میں بڑھاوے دیئے تھے اگر اس وقت ان کے سامنے ہوتے تو ان کی خبر چابک سے لیتے۔ انہوں نے دل میں ٹھان لی کہ آئندہ ایسا کبھی نہ ہونے دینگے۔ انکے بکھرے بال، سُرخ سُرخ آنکھیں، بہت زیادہ اتر ہوا چہرہ دیکھ کر فوراً کسی کو یہ ہمت نہ ہو سکی کہ مالکن کے چلے جانے کی خبر دے۔ نکند لال ڈرتے ڈرتے زنا نہ محل کی طرف چلے۔ دل ہی دل میں یہ جملہ دھراتے چاہے تھے ”بڑی بہو معاف کرو، قصور ہوا۔ اب کبھی ایسا نہ ہوگا۔“ یہی سوچتے سوچتے خواب گاہ کے دروازہ تک پہنچ گئے تو دم بھر کے لئے ٹھکے۔ پھر آہستہ آہستہ اندر گئے۔ انہوں نے یقین کر رکھا تھا کہ روٹھی رانی بستر پر پڑی ہوئی۔ جاتے ہی قدموں پر گر پڑیں گے۔ لیکن داخل ہوئے تو دیکھا کہ کمرہ سونا پڑا ہے۔ دل دھڑکتے دھڑکتے جیسے ٹھہر گیا۔ اگر نند رانی کو سچ پر پاتے تو انہیں یہ بھروسہ ہوتا کہ روٹھنے والی نے منائے جانے کے لئے راستہ کھلا ہی

نہیں رکھتا ہے بلکہ کچھ دور آگے بھی بڑھ آتی ہیں لیکن جب بڑی بہو سونے کے کمرے میں نہ ملیں تو کندلاں کو یقین ہو گیا کہ آپکے انکی پر اشیت بہت لمبی بھی ہوگی اور کٹھن بھی۔ ممکن ہے آج رات تک انتظار کرنا پڑے، ہو سکتا ہے کچھ اور دیر ہو۔ لیکن اتنی دیر تک انتظار کرنا تو ان کے بس کی بات نہ تھی۔ وہ چلہتے تھے کہ ساری سزا اسی وقت بھگت لیں اور معافی حاصل کر لیں۔ ورنہ پانی تک نہ پیئیں۔ وقت ہو چکا ہے مگر اب تک انہوں نے نہ غسل کیا ہے نہ کھانا کھایا ہے کیا یہ دیکھ کر بھی وہ روٹھنے والی چپ رہ سکیں گی۔ سونے کے کمرے سے باہر نکلے، تو دیکھا پیاری نامی داسی دوانہ کے پاس گھونگھٹ نکالے کھڑی ہے۔

پوچھا، ”تیری مالکن کہاں ہیں رے؟“

اس نے کہا، ”وہ تو پرسوں اپنی ماں کو دیکھنے بربد ابن گئیں۔“

جیسے ٹھیک وہ سمجھ نہ سکے ہوں۔ رندھی ہوئی آواز میں پوچھا۔
”کہاں گئی ہیں۔“

”بربد ابن! ماں بیمار ہیں۔“

کندلاں دم بھر برآمدے کی رینگ پکڑے کھڑے رہے۔ پھر جلدی جلدی قدم اٹھائے باہر بیٹھک میں اکیلے جا بیٹھے۔ منہ سے ایک لفظ بھی نہ بولے۔ قریب آنے کی کسی کو ہمت نہ ہوئی۔

دیوان جی آئے اور ڈرتے ڈرتے بولے ”بہورانی کو بلانے کے لئے آدمی بھیج دوں؟“

منہ سے جواب نہ دیا۔ صرف انگلی کے اشارے سے منع کر دیا۔ دیوان جی چلے گئے تو رادھو خانساں کو پکارا۔ وہ آیا تو بولے ”برانڈی لے آؤ۔“ گھر والے سب کے سب حواس باختہ ہو رہے تھے۔ جب زلزلہ آتا ہے اور زمین کے سارے

جسم کو ہلا ڈالتا ہے۔ اسوقت اُسے روکنے یا دبانے کی کوشش بے معنی اور
 لاحاصل ہوتی ہے۔ کچھ بس نہیں چلتا۔ خاموشی سے اسکی تباہ کاریوں کو سہنا پڑتا
 ہے۔ اسوقت گھر کی وہی حالت ہو رہی تھی۔

رات دن خالص برا بھلا چلنے لگی۔ کھانے سے کوئی سروکار نہیں۔ صحت
 یوں تو پہلے ہی سے گری ہوئی تھی۔ اس پر جو یہ حد درجہ کی بے احتیاطی ہوئی تو سرکاری
 کیفیت کے ساتھ قے ہونے لگی اور اس میں خون بھی نظر آیا۔

کلکتہ سے ڈاکٹر بلایا گیا۔ دن رات سر پر برف چڑھائی جانے لگی۔ مکند
 لال کی نگاہ جس پر پڑتی اسی پر بوجھاڑ ہونے لگتی۔ انھیں ایسا محسوس ہوتا تھا کہ
 تمام گھروالوں نے مل کر اُنکے خلاف سازش کر رکھی ہے، دل ہی دل میں انھیں
 بے غم و غصہ تھا کہ ان کم بختوں نے جانے کیوں دیا۔ کوئی ہی ایک ایسی ذات تھی
 جو ان کے سامنے جاسکتی تھی، وہ آتی پاس بیٹھتی۔ مکند لال آنکھیں پھیلا پھیلا کر اسکا
 چہرہ دیکھتے۔ جیسے ماں کے چہرے کی کوئی جھلک اس کے چہرے میں ڈھونڈ رہے
 ہوں۔ کبھی کبھی اس کا سر سینے سے لگا کر آنکھیں بند کر لیتے۔ آنکھوں کے کونے سے
 آنسو ڈھلکتے رہتے۔ لیکن کبھی بھولے سے ماں کے متعلق بیٹی سے ایک لفظ بھی نہ
 کہتے۔ ادھر بربزدا بن تار جا چکا تھا۔ مگر کل ہی گھر واپس آنے والی ہیں۔ پھر خبر
 آئی کہ رستے میں کہیں ریل کی لائن ٹوٹ گئی ہے۔

ساتواں باب

ہینے کی تیسری تاریخ تھی۔ شام کے وقت آمدھی آئی۔ باغ میں فختوں کی ڈالیاں ترٹاڑ ٹوٹنے لگیں۔ رہ رہ کے بارش کے جھونکے دبے ہوئے جوش سے بگڑ بگڑ کر آتے۔ جشن کے دن مہماؤں کو کھانا کھلانے کے لئے کود و گیٹڈ لوہے کا پھیر دے کر ایک سائبان بنایا گیا تھا۔ وہ چھپر اڑ کے تالاب میں جاگرا۔ ہوا زخمی شیر کی طرح چاروں طرف زمین سے آسمان تک غراتی پھر رہی تھی۔ جو کچھ سامنے آجانا اُسے اپنی دم سے سیلی لگا دیتی، دفعتاً ہول کے ایک تیز و تند جھونکے سے گھر کی کھڑکیاں، دروازے سب تھرا اٹھے۔ مکند لال کمودنی کو سینے سے چپٹا کر بولے، "کو بیٹی ڈر نہیں، تو نے تو کوئی قصور نہیں کیا۔ سن رہی ہے وہ سب کسب دانت کٹکٹا رہے ہیں۔ ہمیں مارنے آ رہے ہیں۔"

باپ کے سر پر برف کی تھیلی آہستہ آہستہ پھراتی ہوئی کمودنی بولی:-
"مارنے کو کون آئے گا بابا! یہ تو آمدھی چل رہی ہے۔ ابھی تھم جائے گی۔"

"بزند ابن؟ برلہ ابن۔ چندر۔ چکرورتی؟ بابو جی کے وقت کا

پر وہمیت۔ وہ تو کب کامر چکا۔ بزند ابن میں بھوت بن گیا؟ کون بولا

KASHMIRI UNIVERSITY

Iqbal Library

Acc. No... 3.1.5.5.5

”بات نہ کرو بابا! ذرا سونے کی کوشش کرو!“
 ”دیکھو! دیکھو! یہ کون کہہ رہا ہے خبردار! خبردار!“
 ”کوئی نہیں بابا! یہ تو ہوا ہے۔ درختوں کے پتوں اور ڈالیوں کو ہلا
 رہی ہے۔“

”کیوں؟ اسے اتنا غصہ کا ہے؟ میں نے کون ایسا قصور کیا
 ہے؟ تو ہی بتا بیٹی؟“

”کوئی قصور نہیں کیا بابا تم نے؟ تھوڑی دیر سو جاؤ اب!“
 ”بندرا بن کا پیامی! جس کا پارٹ مدھوا دھیکاری کرتا تھا۔

مفت کرت ہو کیوں بدنام

اے بندرا بن والے گھنشیام

آنکھیں بند کر کے مکند لال یہی گنگا نے لگے۔

بندرا بن میں کس نے بجائی بانسری

یہ تو وہی ہے وہی ہے وہی

اب گھر میں رہوں میں کیسے سکھی

را دھو! برانڈی لاؤ!“

مکودنی باپ کے چہرے کو جھک کر دیکھتی ہوئی بھولی ”یہ کیا کہتے ہو بابا!“
 مکند لال نے آنکھیں کھول کر بیٹی کو دیکھا۔ پھر دانتوں تلے زبان داب کے چپے
 حواس اپنے قابو میں نہ تھے۔ پھر بھی وہ یہ نہیں بھولے تھے کہ مکودنی کے سامنے
 شراب نہیں چل سکتی۔

تھوڑی دیر بعد پھر گنگا نے لگے۔

شیام کی بانسری چھین لینی پڑے گی

یہ بستی ہمیں چھوڑ دینی پڑے گی
گیتوں کے یہ ٹوٹے ٹوٹے ٹکڑے سن کر کمودنی کا دل پھٹا جا رہا تھا۔ ماں پر
وہ رہ کے غصہ آتا۔ باپ کے تلووں سے آنکھیں ملتی جیسے ماں کی طرف سے
معافی مانگ رہی ہو۔

مکند لال دفعتاً پکار اُٹھے ”دیوان جی!“
دیوان جی آئے تو ان سے کہا ”یہ ٹھک ٹھک کیسی سن رہا ہوں“
دیوان جی بولے ”یہ تو مہا دروازہ ہلا رہی ہے۔“
”دیکھو! وہ بڑھا آیا ہے۔ وہی بربد ابن چنند۔ ہاتھ پر تیل لگائے
ہاتھ میں لاٹھی لئے، کندھے پر ریشمی چادر ڈالے۔ جاؤ دیکھ آؤ۔
خون کی قے کچھ دیر کے لئے بند ہو گئی تھی۔ رات کے تین بجے سے پھر
شروع ہو گئی۔ مکند لال نے سمجھونے پر ادھر ادھر ہاتھ پھیلایا۔ اور بڑے
ہی درد انگیز لہجے میں بول اُٹھے۔ ”بڑی بہو گھر اندھیرا ہے۔ کیا اب بھی
چراغ نہ جلاؤ گی۔؟“

بجرے سے واپس آنے کے بعد آج پہلی بار مکند لال نے بی بی کو پکارا
تھا۔ اور یہی آخری پکار تھی۔

برند ابن سے واپسی پر دروازہ تک پہنچتے پہنچتے نندارانی غش کھا کر
گر پڑیں۔ انھیں اٹھا پٹھا کے بستر پر لاسلایا گیا۔ لیکن گھر سے اب ان کو کوئی
سروکار نہ تھا۔ آنکھوں کے آنسو اکدم خشک ہو گئے تھے۔ بال بچوں میں کوئی لیکن
اُن کو نہ ملی۔ گرجی آئے انہوں نے اشلوک پڑھ کر سنائے مگر وہ منہ پھیرے بیٹھی
ہی رہیں۔ ہاتھ میں جو لوہے کی چوڑی تھی وہ بھی نہ اُماری۔ بولیں، ”انہوں نے
میرے ہاتھ دیکھ کے کہا تھا کہ یہ ہاتھ کبھی سونے نہ ہوں گے، اُنکی بات کہیں

بھونٹی ہو سکتی ہے۔“

دور کے رشتہ کی ایک نند تھیں کھیمہ۔ آنچل سے آنسو پوچھتی ہوئی بولیں۔
 ”سو ہونا تھا وہ تو ہو چکا۔ اب اپنے گھر کی طرف دیکھو۔ گھر کا مالک مرنے سے
 پہلے کہہ گیا ہے ”بڑی بہو گھر میں کیا چراغ نہ جلاؤ گی؟“

نند رانی بچھونے پر اٹھ بیٹھیں۔ دور ایک نقطہ موم پر نظر جمائے ہوئے
 بولیں ”فرد جاؤں گی چراغ جلانے۔ اے جگہ اتنی دیر نہ ہوگی“ یہ کہتے ہی اُن کے
 اترے ہوئے چہرے پر دفعتاً ایک روشنی پھیل گئی۔ ایسا معلوم ہوا کہ سچ مح ہاتھ
 میں چراغ لے کر وہ ابھی ابھی چلنے کو تیار ہو گئی ہیں۔

آفتاب خط سرطان کی طرف آگیا ماگھ کا مہینہ تھا۔ چاند کی چودھویں تاریخ
 کو نند رانی نے ماگھ میں خوب گہرا سینہ دور لگایا۔ تن پر لال بنارسی ساڑی پہنی او
 گھر سے نگاہ پھیر کے مسکراتی ہوئی رخصت ہو گئیں۔

آٹھواں باب

ماں باپ کی موت کے بعد پیر داس نے دیکھا کہ جس درخت کے سائے میں وہ لوگ بیٹھے تھے اس کی جڑیں کھوکھلی ہو چکی ہیں۔ ساری جائیداد کی عمارت جو قرض کے دلیل پر کھڑی تھی رستہ رفتہ دھنستی جا رہی ہے۔ باپ کا کر یا کرم مختصر طور پر کرنے اور رہائش کو بہت کرنے کے سوا چارہ نہ تھا۔ لمبے کے بیاہ کے متعلق بھی سوالات ہوتے۔ جن کا جواب دینے کے لئے منہ نہ کھلتا۔ آخر اسے لوزنگر چھوڑنا پڑا۔ کلکتہ کے باغ بازار میں ایک کرایہ کا مکان لے کر رہنا شروع کیا۔

پُرانے مکان میں نمودنی کی رہائش کے لئے ایک نہایت ہی دلکش محل خانہ تھا۔ چاروں طرف پھول اور پھل کے درخت، ایک طرف گٹھن شالہ تھا، پوجا کی کوٹھری تھی، سکھی سہیلیاں تھیں، نوکر چاکر تھے۔ زناہ محل کی انگنائی میں جو پھلواری تھی وہیں اس نے پھول بھی چنے تھے، گلہ سستے بھی بنائے تھے، نمک مرچ اور دھنیا کے پتوں کے ساتھ کچی بیریں بھی چبائی تھیں۔ امرے بھی چکھے تھے جیسے سیانہ کی آندھیوں میں گرنے والے آم بھی باغ سے چن چن کر جمع کئے تھے۔ خانہ باغ کے پورب کنا سے پر ایک ڈھنگلی تھی جہاں لڑکیاں لڈو بنانے کا ہنگامہ بپا کرتیں۔ اس ہنگامہ میں بھی اس نے اکٹھے لیا تھا۔ مکان سے لگا ہوا سبز سبز کالی سے

ڈھکی ہوئی دیواروں سے گھرا ہوا ایک تالاب بھی تھا جس پر دختوں کی نرم چھاؤں ہر وقت پڑتی رہتی۔ دختوں کی ڈالیوں پر کوئلیں، فاختائیں اور شیاما چہچہاتی رہتیں۔ اسی تالاب میں وہ روزانہ نہاتی تیسرا کی مشق کرتی۔ کموں کے پھول توڑتی گھاٹ پر بیٹھ کر کسی خیال میں کھوئی ہوئی اون بھی بٹنتی رہتی۔ موسم موسم بہینے بہینے ہر جن فطرت کیساتھ ساتھ انسانوں نے اپنا ایک ایک تیوہار جوڑ رکھا ہے۔ اکھ تیرتی، ڈول جاتا (دھولی)، بسنت پنچمی وغیرہ کتنے ہی پررب، تیوہار۔ انسان اور فطرت کی مشترکہ کوشش نے پورے سال کو ایک رنگارنگ نقشہ بنا دیا ہے۔ اس میں سبھی کچھ خوبصورت ہے، سکھ ہی سکھ ہے، ایسی بات نہیں بچھلی کا بٹوارہ، پوجا کی گھاگھی۔ گھر والی کی طرف داری، بچوں کی لڑائی میں، اچھے لڑکوں کی جانب داری جیسی باتوں پر، خاموش حد یا اس کے خلاف پُرشورا احتجاج، کبھی سرگوشیاں، کبھی کھلے گلے سے فریاد۔ غرض کہ یہ سب کھکھیٹے بھی، اور پھر ان سب سے بڑھ کر ان تمام روزانہ کی بندھی تلی مصروفیتوں کے ساتھ ساتھ ایک دلی بے حسینی بے اطمینانی اس کی کہ نجلنے گھر کے مالک کب اور کیا کر بیٹھیں گے۔ اُن کی بیٹھک میں کس وقت کونسی نازیبابا ہو کر رہے گی۔ اور پھر جو ہوگی تو دن رات کسی وقت سکون نہیں کھو دنی کا دل تھر تھر کانپتا، ماں کمرے میں چھپ کے روتیں، لڑکوں کا چہرہ اُترا اُترا نظر آتا۔ غرض یہ کہ انھیں سازگار اور ناسازگار حالات اور سکھ دکھ کے درمیان ہلتا ڈولتا زندگی کا یہ کھڑاگ چلتا رہا تھا۔

اسی ماحول سے نکل کر کھو دنی کلکتہ پہنچی۔ یہ شہر اس کے لئے ایک بہت بڑا سمندر تھا جس میں پینے کے قابل پانی کا ایک قطرہ بھی نہ تھا۔ گاؤں کا آسمان گاؤں کی ہوا بھی جانی پہچانی تھی۔ وہاں کی گھنی جھاڑیاں چمکی ہوئی ریت کے مزج سے گزرتی ہوئی ندی کی پتلی سی دھار، مندر کے کلس، دور تک پھیلا ہوا انسان

میدان، جھاؤ کے درختوں کے کنج، پگڈنڈیاں — ان سب نے مل کر ایک اور
 رنگارنگ آسمان، گاؤں کے آسمان کے نیچے بنا رکھا تھا۔ یہی تھا کمودنی کا اپنا
 خاص آسمان۔ اس آسمان کے نیچے سورج کی روشنی بھی ایک خاص رنگ کی تھی جھیل
 کھیرے کے کھیت، بید کی جھاڑیاں، گہرے رنگ کا بادبان لگاٹے ملاحوں کی کشتیاں
 بنسواڑی کی نرم نرم چکنی چکنی پتیاں، کٹھن کے درخت کے گہرے سبز پتے۔ ندی کے
 اس پار بالو کے ڈھیروں کا ہلکارنگ۔ ان سب نے مل جل کر وہاں سورج کی
 روشنی کو ایک خاص جانی پہچانی رنگت دیدی تھی — کلکتہ کے بے جانے پہچانے
 مکانوں کی چھتوں، دیواروں، کھڑکیوں پر بکھری ہوئی سورج کی کرنیں آج اسے
 ایک اجنبی کی طرح نہایت کڑی اور ناہمدردانہ نگاہ سے دیکھ رہی تھیں۔ یہاں کے
 دیوتاؤں نے بھی اسے قابلِ اعتنا نہیں سمجھا تھا۔

پیرا داس نے اسے ایک کوچ کی طرف کھینچ کے بٹھاتے ہوئے کہا۔

”کیوں ری کو؟ جی نہیں لگتا نا؟ دل گھبراہٹ ہے نا؟“

کمودنی ہنستی ہوئی بولی ”نہیں! تو بالکل نہیں؟“

”چلے گی میوزیم دیکھنے؟“

”ہاں چلوں گی، ضرور چلوں گی۔“

یہ جواب اس نے اس قدر جوش سے دیا تھا کہ اگر پیرا داس مرد نہ ہوتا تو ضرور

سمجھ جاتا کہ یہ جواب فطری نہیں۔ اس لئے کہ میوزیم جانا اس کے لئے تو بڑا ہی جبر تھا

نہ جانا ہوتا تو سمجھتی کہ جان بچی۔ کیونکہ باہر والوں کی بھڑ میں چلنے پھرنے کی اسے

عادت نہ تھی۔ ایسا موقعہ ہو تو اس کی پریشانی کی کوئی حد نہ رہتی، پسینہ آ جاتا۔ ہاتھ

پاؤں ٹھنڈے ہو جاتے۔ آنکھوں تلے اندھیرا سا آ جاتا۔

پیرا داس نے اسے پچسی کھیلنا سکھایا۔ وہ خود غیر معمولی طور پر اچھا کھلاڑی

تھا۔ کمو کے کچے کھیل میں اُسے لطف آتا۔ آخر کھیلتے کھیلتے کمو کا ہاتھ بھی پکا ہوا تو پیرا داس کو سنبھل کر کھیلنا پڑتا۔ کلکتہ میں کمودنی کی کوئی ہم عمر سہیلی نہ تھی۔ اسلئے یہ دو بھائی بہن یوں گھل مل گئے جیسے دو بھائی ہوں۔ پیرا داس کو سنسکرت ادب کا گہرا ذوق تھا۔ کمو دل لگا کے اُنکے سنسکرت کی ویا کرن (قواعد) سیکھنے لگی۔ جب اس نے کمار سنبھو پڑھنا شروع کیا تو ایک دن اس نے شیوجی کی پوجا کے وقت شیوجی کے درشن پالئے۔ اسی مہا تپسوی کے درشن جو تپسوینی (پاربتی) اُم کی تپسیا کا سر سے بڑا دھن تھا۔ اس کمواری لڑکی کے دھیان (تصور) میں بھی اس کے خیالی بیاہتا جیون کی پاکیزگی اور روحانی روشنی پھیل گئی۔

پیرا داس کو نوٹو گرائی کا شوق تھا۔ کمو نے بھی نوٹو گرائی سیکھ لی۔ دونوں اسی میں لگے رہتے۔ کوئی تصویر کھینچتا تو کوئی اس کو دھوتا اور چھاپتا۔ بندوق کا نشانہ لگانے میں سپرد اس کا ہاتھ بہت تیار رہتا۔ جب دیہات جانا ہوتا تو گھر کے پاس والے تالاب میں ناریل کے خول، بیل کے خول یا اخروٹ وغیرہ لٹکوا دیتا اور ان پر پستول سے نشانہ بازی کی مشق کرتا۔ کمو سے کہتا ”ادھر آ کمو، ذرا تو بھی کوشش کر کے دیکھنا“

غرض یہ کہ بھائی کو جس جس چیز کا شوق تھا کمو نے سب کو اپنا لیا۔ بھائی سے اسراج بجانا سیکھا تو ہاتھ ایسے تیار ہو گئے کہ خود پیرا داس نے بھی ہار مان لی۔ بچپن سے جس بھائی کے ساتھ اس کو اتنی عقیدت تھی کلکتہ آکر اسی بھائی کو اس نے سب سے زیادہ قریب پایا۔ کلکتہ آنا اس کے لئے بہت ہی فائدہ مند ثابت ہوا۔ کمو فطرتاً تنہائی پسند تھی۔ پہاڑ پر رہنے والی اُم (پاربتی) ہی کی طرح وہ بھی

ایک خیالی بچن کرنا سرور کے کناڑے ہی رہا کرتی۔ ایسی پیدائشی تنہائی پسند ہستی کے لئے چاہیئے ایک کھلا ہوا آسمان، چاروں طرف پھیلا ہوا سناٹا اور اس کے اندر کوئی ایسا خیالی پسیر۔ دل و جان سے جس کی پرستش وہ کر سکتی ہو۔

گرد و پیش کی دنیا چھوڑ کر اس دور والی خیالی دنیا میں رہنا عام طور سے لڑکیوں کی فطرت کے موافق نہیں۔ اس لئے عام لڑکیاں اسے بیحد ناپسند کرتی ہیں وہ اس قسم کی خیال پرستی کو یا تو غور سمجھتی ہیں یا بے دلائل۔ اس لئے گاؤں میں بھی کمودنی کی کسی لڑکی سے بہت گہری دوستی نہ ہو سکی۔

باپ کی زندگی ہی میں سپر اداس کی شادی کی بات قریب قریب ٹھیک ہو چکی تھی۔ اسی اثناء میں مایوں بیٹھنے سے ٹھیک دو دن پہلے ہی لڑکی کو سر سام ہوا اور وہ چل بسی۔ اسکے بعد بھاٹ پاڑے میں سپر اداس کی جنم پتری دکھائی گئی تو معلوم ہوا کہ شادی کی سبھ گھڑی آنے میں بھی دیر ہے۔ اس لئے شادی کا مسئلہ دب گیا۔ اسی دوران میں باپ کی موت ہوئی۔ اس کے بعد سے گھٹکوں (شادی کے ایجنٹوں) کی خدایات حاصل کرنے کی مہلت ہی سپر اداس کو نہ ملی۔ ایک بار ایک گھٹک نے ایک جگہ بھاری جہیز کی اُمید بھی دلائی۔ لیکن اس کا پھل اُلٹا ہی ہوا۔ گھٹک مہاراج کو کانپتے ہاتھوں سے اپنا تریل دیوار سے ٹکرا کے جلدی جلدی قدم اٹھائے مگر سے باہر ہونا پڑا۔

۱۰ گھٹک۔ شادی بیاہ کی بات کرنے والے۔ جنہیں اگوے بھی کہتے ہیں۔

نواں باب

پہلے ولایت سے سبودھ کی چٹھیاں برابر وقت پر آتیں ادھر کچھ دلوں سے
نافہ ہونے لگا تھا۔ کموڈاک کی راہ بے چینی سے تکتی رہتی۔ ایکے بیرے نے خط اسی کے
ہاتھ میں لا کر دیا۔ پیرا داس آئینہ کے سامنے کھڑا دڑھی بنا رہا تھا۔ کموڈو دڑتی ہوئی
جا کر لولی ”دادا، چھوڑ دا کی چٹھی آئی ہے۔“

دڑھی بنانا ختم کر کے پیرا داس کوچ پر جا بیٹھا اور جیسے ڈرتے ڈرتے ہی
اس نے خط کھولا۔ خط پڑھ چکا تو اسے مٹھی میں اس طرح سختی سے دبایا جیسے نعتاً
ایک بہت ہی تیز درد اُٹھ گیا ہو۔

کموڈنی ڈر گئی۔ پوچھا، ”چھوڑ دا کی طبیعت تو کہیں خراب نہیں ہو گئی؟“
”نہیں وہ اچھا ہی ہے؟“

”چٹھی میں کیا لکھا ہے انہوں نے، بتاؤ نا دادا!“

”یہی پڑھنے لکھنے کے متعلق باتیں ہیں۔“

ادھر کچھ دلوں سے پیرا داس کموڈو کو سبودھ کے خطوط پڑھنے نہ دیتا۔ ادھر ادھر سے

کچھ ٹکڑے سنا دیتا۔ ایکے اتنا بھی نہ کیا۔ خط مانگ لینے کی ہمت کمو کو نہ ہوئی۔ دل دھڑکنے لگا۔

شروع شروع میں سبودھ نہایت سمجھ بوجھ کے سنبھل سنبھل کے اپنا خرچ چلاتا۔ گھر کی مصیبت اس وقت تک داغ میں تازہ تھی۔ اب گھر کی حالت کی یاد جتنی مدھم پڑتی جا رہی تھی، خرچ اتنا ہی زیادہ بڑھتا جا رہا تھا۔ لکھتا کہ بڑوں کی طرح ہے بغیر یہاں کی اونچی سوسائٹی تک رسائی ممکن نہیں۔ اور اگر یہی نہ ہو سکا تو پھر ولایت آنا ہی بیکار ہوگا۔

اسی شکنجے میں پھنس کر پیرا داس کو دو تین بار کافی موٹی موٹی قمیصیں اس کے پاس بھیجی پڑی تھیں۔ ایکے مطالبہ تھا ایک ہزار پونڈ کا۔ بہت ہی سخت ضرورت تھی۔

پیرا داس سرکڑ کر بولا، ”اتنی بڑی رقم لاؤں کہاں سے؟ خون پانی کر کے کمو کے بیاہ کیلئے تھوڑی رقم جمع کر رہا تھا۔ کیا اس پر بھی ہاتھ ڈالتا ہوگا۔ کس کام کی سبودھ کی وہ بیرسٹری جس کی قیمت دینے کے لئے کمو کی زندگی خراب کرنی پڑے؟“ اس رات کو پیرا داس برآمدے میں دیر تک ادھر سے ادھر ٹھٹھا رہا۔ اُسے خبر نہ تھی کہ کمودنی کی آنکھوں میں بھی نیند نہیں تھی۔ جب بالکل ضبط نہ کر سکی تو دوڑی ہوئی پیرا داس کے پاس آ کر بولی، ”سچ سچ بتاؤ دادا، چھوڑا کو کیا ہوا ہے۔ تمہارے پاؤں پڑتی ہوں۔ مجھ سے نہ چھپاؤ!“

پیرا داس سمجھ گیا کہ اب چھپانے سے کمودنی کے شبہات اور قوی ہو جائیں گے۔ تھوڑی دیر چپ رہا۔ پھر بولا، ”سبودھ نے روپے مانگ بھیجے ہیں، اتنے روپے بھیجنے کی سکت اس وقت مجھ میں نہیں۔“

کمودنی پیرا داس کا ہاتھ تھام کے بولی، ”دادا ایک بات کہوں خفا تو نہ ہوگا؟“

”خفا ہونے کی بات ہوگی تو خفا ہوئے بغیر رہوں گا کیسے۔“
 ”نہیں دادا، مذاق نہ کرو۔ میری بات سنو۔ ماما جی کے گھنے تو میرے لئے
 ہی ہیں۔ انھیں کو.....“

”چپ رہ! چپ بھی رہ! تیرے گھنوں پر کیا ہم لوگ ہاتھ ڈال سکتے ہیں؟“
 ”میں تو ڈال سکتی ہوں؟“
 ”نہیں تو بھی نہیں ڈال سکتی! خیر یہ یا تمیں رہنے دے، اب جا کے چپکی

سورہ۔“

کلکتہ کی صبح ہے۔ کوؤں کی کائیں کائیں اور خاکروہوں کی گاڑیوں کی کھڑکھڑا
 کے ساتھ ہی رات ختم ہو چکی ہے۔ دُور سے ایسٹروں اور تیل کے کارخانوں کی
 سیٹی کی آوازیں آرہی ہیں۔ مکان کے سامنے ہی ایک آدمی کاندھے پر بیڑھی لٹکائے
 دیواروں پر ضروری اشتہار چپکاتا پھر رہا ہے۔ دو بیل ایک خالی بیل گاڑی کو گاڑی
 بان کی ڈانٹ پھٹکار پر بھگٹے لئے جا رہے ہیں۔ پانی کے نل سے پانی لینے کے لئے
 ایک ہندوستانی عورت اور ایک اوڑیا برہمن کے درمیان گالی گلوچ کا ہنگامہ برپا
 ہے۔ پیرا داس برآمدے میں بیٹھا ہے۔ گڑگڑی کی ٹہال ہاتھ میں ہے۔ سامنے زمین پر
 بے پڑھا اخبار پڑا ہے۔

”کوؤ آکر لیل“ دادا! نامت کہنا“

”اب تو میری آزادی رائے پر بھی ہاتھ ڈالنا چاہتی ہے۔ تیرے حکم سے مجھ کو
 رات کو دن، ناکو ہاں کرنا ہوگا۔“

”نہیں یہ بات نہیں، سنو، نا؟ میرے گھنے لے کر اگر تمہاری فکر دور ہو جائے تو“

”تمہ کو بڑھیا کچھ یوں ہی تھوڑا ہی کہتا ہوں۔ تیرے گھنے لے کے میری

فکریں دور ہو جائیں گی۔ تو نے ایسی بات سوچی کیسے؟“

”یہ تو میں جانتی نہیں۔ مگر تمہاری یہ فکر مندی مجھ سے بھی نہیں جاتی۔“
 ”فکر کو سوچ سوچ ہی کے دور کیا جاسکتا ہے رے بگلی! اس کو دھوکے
 دے کر ٹال رکھنے ہی سے مصیبت آتی ہے۔ ایک ذرا صبر کر۔ کوئی نہ کوئی بندوبست
 کئے دیتا ہوں۔!“

اسی دن کی ڈاک سے اس نے سبودھ کو خط لکھا کہ اس کو روپے بھیجنے کے لئے
 کمو کے جہیز کے سامان پر ہاتھ ڈالنا ہوگا۔ اور یہ کسی طرح ممکن نہیں۔“
 دوسری ہی ڈاک سے سبودھ کا جواب آیا۔ ”مجھے کمو کے جہیز کے روپے نہیں
 چاہئیں۔ آپ میرے حقے کی نصف جائداد بیچ کر مجھے روپیہ بھیج دیں۔“ خط کیساتھ
 ہی مختار نامہ بھی منسلک تھا۔

یہ خط پیرا داس کے دل میں تیر کی طرح اتر گیا۔ ”سبودھ سے اتنی بیدردانہ
 چٹھی لکھی کس طرح گئی؟“ اسی وقت بوڑھے دیوان جی کو بلوایا۔ وہ آئے تو پوچھا،
 ”کریم ہاٹ کا تعلق تو بھوشن رائے ٹھیکہ لینا چاہتے تھے نا؟ کتنے روپے دیں گے؟“
 دیوان جی بولے، ”بیس ہزار تک مل جاسکتے ہیں!“

”بھوشن رائے کو فوراً بلوایا بھجو۔ اس سے باتیں کرنا چاہتا ہوں۔“
 پیرا داس خاندان کا بڑا لڑکا تھا۔ اس کی پیدائش کے وقت اسکے دادا نے
 یہ پورا تعلق اسے خاص طور پر بخش دیا تھا۔ بھوشن رائے بہت بڑے مہاجن تھے
 بیس پچیس لاکھ روپے کی تجارت تھی۔ ان کی جنم بھومی کریم ہاٹ ہی میں تھی۔ اس لئے
 بہت دنوں سے وہ اپنے اس گاؤں کو ہتیا نا چاہتے تھے بعض بعض دفعہ مالی مشکلات
 کی وجہ سے پیرا داس راضی ہو جاتا۔ مگر عایا وہاں کی روپڑتی۔ کہتی اس کو تو ہم لوگ
 کسی طرح زمیندار نہیں بن سکتے۔ اس لئے یہ تجویز کئی بار عمل میں آتے آتے رک
 گئی تھی۔ ابکے پیرا داس نے دل کر لیا۔ اسے یقین تھا کہ سبودھ کی مانگ

اسی پر ختم نہ ہو جائے گی۔ دل ہی دل میں بولا ”خیر ابکے تو میرے اس تعلقہ کی سلامی کے روپے ہی سبودھ کو بھیج دیئے جائیں گے، پھر دیکھا جائے گا۔“

دیوان جی، پیرا داس کے منہ پر تو کچھ جواب دینے کی ہمت نہ کر سکے، کٹو کے پاس چپکے سے جا کر بولے، ”دیدی! بڑے بابو تمہاری باتیں بہت مانتے ہیں۔ انہیں منع کرو۔ یہ بڑی بے انصافی ہو رہی ہے۔“

پیرا داس سے تمام گھر والے محبت کرتے تھے۔ کسی اور کے لئے بڑے بابو اپنی خاص ملکیت تباہ کریں۔ یہ ان سے برداشت نہ ہو سکتا تھا۔

دن چڑھتا گیا۔ پیرا داس اسی تعلقہ کے کاغذات لئے سر مغزنی کرتا رہا۔ نہ غسل کیا نہ کھانا کھایا۔ کمو نے بار بار اس کو اندر بلوایا۔ جب نہ آیا تو منہ مسکھائے کمرے میں آئی۔ ایک خزاں رسیدہ درخت کی طرح پیرا داس اُداس اور پڑمردہ بیٹھا نظر آیا۔ کمو کے دل پر ایک تیرسا لگا۔

غسل اور کھانے سے فراغت کر کے پیرا داس جب حقہ کا پیچوان ہاتھ میں لئے پلنگ پر تکیہ سے ٹیک لگا کر نیم دراز ہوا تو کمو اس کے سر ہانے بیٹھ کے آہستہ آہستہ اس کے بالوں پر انگلیاں پھیرتی ہوئی بولی :- ”دادا، اپنا تعلقہ تم ٹھیکہ نہیں دے سکتے۔“

”تیرے سر پر کیا نواب سراج الدولہ کا بھوت چڑھا ہے؟ ہر بات میں زبردستی۔“

”نہیں دادا، ہنسی میں بات نہ اڑاؤ۔“

اب پیرا داس سے رہا نہ گیا۔ اٹھ کر سیدھا ہونو بیٹھا۔ اور کمو کو سر ہانے سے کھینچ کر سامنے بٹھایا۔ پھر رُندھے ہوئے کچے کو ذرا صاف کرنے کے لئے کھانسن کر بولا۔

”سبودھ نے کیا لکھا ہے۔ جانتی ہے لے یہ دیکھ!“

یہ کہہ کر جیب سے سبودھ کی چٹھی نکال کر کو کے ہاتھ پر رکھ دی۔ مکتو پوری
چٹھی پڑھنے کے بعد دونوں ہاتھوں سے چہرہ چھپاتی ہوئی بولی ”باپ رے باپ!
چھوڑا ایسی چٹھی کیسے لکھ سکے؟“

بہرا داس بولا، ”جب وہ میری جائداد اور اپنی جائداد میں فرق سمجھنے لگا ہے، تو
پھر میں اپنا خاص تعلق کیسے الگ رکھ سکتا ہوں۔ آج اس کا باپ زندہ نہیں۔
مہبت کے وقت میں اس کو نہ دوں گا تو کون دے گا۔“

یہ سنتے کے بعد کمبوچھ اور نہ کہہ سکی۔ خاموشی سے آنسو اس کی آنکھوں سے
بہنے لگے۔ بہرا داس پھر تکیہ پر ٹیک لگائے آنکھیں بند کر کے لیٹ گیا۔

بہت دیر تک بھائی کے پاؤں دباتے دباتے آخر کمبو بولی ”دادا، اماں کے
کہنے تو ابھی تک انہیں کے ہیں۔ ان کے رہتے ہوئے تم کیوں.....“
بہرا داس چونک کر بول اٹھا، ”اتنی بات تو اب تک نہ سمجھ سکی کہ تیرے
کہنے پر اگر سبودھ ولایت میں کھیل تماشے دیکھتا پھرے، تو میں کیا اس کو
کبھی معاف کر سکتا ہوں۔ کیا وہ پھر کبھی بھی سرائٹھا کے چل سکے گا۔ اتنی کڑی سزا تو
اسے کیوں دینا چاہتی ہے؟“

مکتو چپ بیٹھی رہی۔ کوئی راستہ اس کی سمجھ میں نہ آیا۔ تب وہ پھر
وہی سوچنے لگی جو اب سے پہلے کسی بار سوچ چکی تھی ”— اس دنیا میں
کیا کبھی ناممکن بات ممکن نہیں ہوتی؟ کسی گروہ میں کسی ستارے کی چال میں
دفعۃً کیا ایسی تبدیلی نہیں ہو سکتی کہ سب دشواریاں دم کے دم میں دور
ہو جائیں — ساری رکاوٹیں سامنے سے بالکل ہٹ جائیں؟ ادھر
کئی دن سے بہت اچھا شکون نظر آتا تھا۔ اس کی بائیں آنکھ بار بار پھٹک
اٹھتی تھی۔ مگر اس کی طرف دھیان دینے کی ضرورت ہی محسوس نہ ہوتی تھی۔“

اب کے وہ اس شگون کو پکڑ بیٹھی تھی۔ اس نے سوچ لیا تھا کہ اس
شگون کو اب کے سچا اور اچھا ثابت کر ہی کے رہے گی۔

دسواں باب

بادل گھر کے آٹے ہوئے تھے۔ پیرا داس کی طبیعت اچھی نہ تھی۔ پلنگ پوش
بدن پر ڈالے لیٹے لیٹے اخبار پڑھ رہا تھا۔ کمو کی چھٹی بلی پلنگ پوش کے ایک حصے
پر قبضہ کئے گھڑی بنی نیند کے مزے لے رہی تھی۔ پیرا داس کا کتا اس بلی کی بدتمیزی
کو بہ مشکل برداشت کئے ہوئے مالک کے قدموں کے پاس لیٹا ہوا نیم خوابی کے
عالم میں کبھی کبھی غرا اٹھتا تھا۔

ایسے ہی میں ایک گھٹک نمودار ہوا۔

”نمکارا!“

”مالک مجھے اچھی طرح جانتے تھے (جھوٹ) آپ اس وقت بچے تھے۔“

میرا نام ہے، نیل منی گھٹک۔ انگ منی گھٹک کا بیٹا ہوں۔“

”ضرورت کیا ہے؟“

”ایک بڑے ہی اچھے گھرانے کے لڑکے کا پتہ لگاہے۔ آپکے گھرانے

ہی کے لائق ہے۔“

پیرا داس اب ذرا سیدھا ہو بیٹھا۔

گھٹک نے راجہ بہادر مدھو سودن گھوشال کا نام بتایا۔

بہرا داس نے حیرت سے پوچھا ”ان کے کوئی لڑکا بھی ہے؟“
گھٹکے دانتوں تلے زبان دبا کے کہا، ”نہیں انہوں نے تو ابھی تک
شادی ہی نہیں کی۔ بہت بڑی حیثیت ہے۔ اب انہوں نے کاروبار خود سے
دیکھنا چھوڑ دیا ہے۔ اب گھر بسانے کی خواہش ہوئی ہے۔“

بہرا داس تھوڑی دیر گڑ گڑی سے شوق کرتا رہا۔ پھر دفعتاً جیسے اپنی طبیعت
پر زور دے کر بول اٹھا، ”ان کی عمر کے جوڑ کی کوئی لڑکی میرے گھر میں نہیں۔“
گھٹک اتنی آسانی سے سمجھیا چھوڑنا نہ چاہتا تھا۔ لڑکے کی قصیدہ خوانی
طرح طرح سے کرنے لگا۔ لاکھوں کی حیثیت ہے۔ گورنر کے دربار میں انکی رسانی
ہے، بہت ہی بار سوخ ہیں۔ وغیرہ وغیرہ۔

بہرا داس چپکا بیٹھا سنتا رہا۔ پھر بے ضرورت ہی زور دیکر بول اٹھا، ”عمر میں
بہت فرق ہے۔ جوڑ نہیں۔“

گھٹک بولا، ”خیر سوچ کے دیکھئے گا۔ میں دو چار دن بعد پھر حاضر
ہو جاؤں گا؟“

بہرا داس ایک لمبی سانس لے کے پھر لیٹ گیا۔
بھائی کے لئے گرم چائے کی پیالی لئے کمرے میں داخل ہونا چاہتی تھی۔
دروازے کے باہر ہی گچھے میں لپٹی ہوئی ایک ٹوٹی پھوٹی سی بھگی چھتری اور
کیچڑ میں لت پت تالے والا ایک جوڑ کھڑپا دھرا ہوا دیکھ کر رک گئی۔ اندر جو
باتیں ہو رہی تھیں ان کا کافی حصہ اس کے کان میں جا پڑا۔ گھٹک اس وقت
کہہ رہا تھا، ”راجہ بہادر برس کے اندر ہی اندر ہمارا راجہ بہادر ہو جائیں گے۔ یہ
بات طے ہے، خود لاٹ صاحب کی زبان سے نکلی ہوئی بات ہے۔ اس لئے
اتنے دنوں بعد انھیں فکر ہوئی ہے کہ ہمارا بی کی گدی اب خالی نہیں رکھی جاسکتی۔“

آپکے گھرانے کے جو پندت ہیں وہ میرے دور کے رشتہ دار ہوتے ہیں۔ انھیں کے پاس لڑکی کی کنڈلی دیکھی تھی بسترے ایکدم مل رہے ہیں۔ میں نے ایک بھی کنڈلی اس جیسی نہیں۔ دیکھ لیجئے گا۔ میں آپ سے کہے دیتا ہوں یہ رشتہ ہوا ہی سمجھئے۔ یہ ”پر جاپتی“ کا اٹل فیصلہ ہے۔

ٹھیک اسی وقت کٹو کی بایں آنکھ پھر پھر ٹکی۔ نیک شگون کی کیابے مثال چال ہے کہ بنو اچار یہ نے کتنی ہی بار اس کا ہاتھ دیکھ کر حکم لگایا تھا کہ وہ رانی بیگی وہی پیشین گوئی اپنی پہچان آپ لے کر آج اس کے سامنے خود سے آ حاضر ہوئی ہے اس کے گھرانے کے پندت کئی دن ہوئے اپنی سالانہ رقم وصول کرنے کلکتہ آئے ہوئے تھے وہ کہہ گئے تھے کہ ابکے اسارٹھ کے مہینے سے برش راشی والے کا ستارہ چڑھتا ہوا ہے، راجگانہ ٹھاٹ نظر آتا ہے۔ عورت کے بھاگ سے دولت حاصل ہوگی۔ دشمن تباہ ہوں گے۔ کچھ خرابی کے آثار بھی ہیں جس میں پتی کو دکھ بھوگنا پڑیں گے۔ ممکن ہے مفارقت بھی ہو جائے۔ پیرا داس کی راس بھی ”برش راشی“ تھی صحت کی خرابی رہ رہ کے ہوگی۔ اس کا ثبوت ابھی سے نمایاں تھا۔ کل ہی رات سردی لگی تھی زکام کے آثار تھے۔ اسارٹھ کا مہینہ بھی شروع ہو چکا تھا۔ پتی کے دکھ بھوگنے اور موت کی بات سوچنے کی ابھی ضرورت ہی نہ تھی۔ اسلئے فی الحال وقت اچھا تھا۔

کٹو بھائی کے پاس بیٹھتی ہوئی بولی، ”دادا! سر میں درد ہو رہا ہے کیا؟“

بھائی نے کہا، ”نہیں تو۔“

”چلئے تو شاید ٹھنڈی ہوگئی ہوگی؟ تمہارے کمرے میں کوئی اور آدمی تھا اس لئے اندر نہ آسکی۔“

پیرا داس نے کمرے کے چہرے پر ایک نگاہ ڈالی۔ پھر ایک ٹھنڈی سانس کھینچ کر چپکا بیٹھا رہا۔ قسمت کی بیداری سب سے زیادہ ناقابل برداشت ہوتی ہے۔

وہ سونے کا رتھ تو سامنے لا کھڑا کر دیتی ہے، مگر اس کے پیچھے چلنے والے نہیں ہوتے۔ بھائی کے چہرے پر اسی فکر و تردد کے آثار کو کا دل دکھانے لگے۔ دیوتاؤں کے دان کے متعلق دادا کو اس قدر شک و شبہ کیوں ہے؟ بیاہ کے مسئلہ میں اپنی پسند کو بھی کچھ دخل ہوتا ہے، یہ فکر کو دنی کے دماغ میں کبھی پیدا نہ ہوئی تھی۔ بچپن ہی سے اس نے یکے بعد دیگرے چار بہنوں کو بیاہی جاتے دیکھا تھا۔ سب اونچی ذات کے برہمن گھرانوں ہی میں گئی تھیں۔ لیکن ذات کے علاوہ ان میں اور کوئی پسند کی بات تو تھی ہی نہیں۔ پھر بھی وہ بال بچوں کے ساتھ اپنے گھر چلا رہی تھیں۔ دن کٹ رہے تھے۔ کبھی کوئی دکھ بھی اٹھانا پڑتا تو یہ نہ سوچ سکتیں کہ اس کے سوا کچھ اور بھی ہو سکتا تھا۔ ماں کیا بچے چُن چُن کے لیتی ہے۔ اچھے بھوں یا بُرے، کپوت بھوں یا سپوت، اسے تو قبول ہی کرنا پڑتے ہیں۔ شوہر کا معاملہ بھی ایسا ہی ہے۔ ”بدھاتا“ تو کچھ دوکان کھول کر بیٹھتے نہیں۔ تقدیر پر کس کا روز چلتا ہے۔

اتنے دنوں کے بعد کوئی بد نصیبی کے تپتے ہوئے صحرا کو پھلانگتا ہوا اسکے تصور کا راج کمار بھیس بدلے اسی گیا۔ جیسے رتھ کے پہیوں کی آواز اس کے کانوں میں یہ کہہ رہی — ہو کہ ”وہ دیکھو وہ آگیا!“ اس کے ظاہری بھیس کی وہ جانچ کرنا ہی نہیں چاہتی تھی۔

جلدی جلدی وہ اپنے کمرے میں گئی اور جاتے ہی جنتری کھول کر دیکھی تو آج منور رتھ دیشیا تھی۔ گھر کے نوکروں میں کچھ برہمن بھی تھے۔ شام کو انھیں اندر بلا کر پھل کھلانے، حسب حیثیت کچھ نند بھی دی۔ سب نے آشیر باد دی ”تم رانی

بن کے رہو۔ دودھوں نہاؤ، پوتوں پھلو۔

بیرا داس کی بیٹھک میں گھٹک کی دوسری بار آمد ہوئی۔ "شیوا! شیوا!"
 جیتے جیتے بڑے نے جمائی لی۔ اگلے بار فوراً انکار کر دینے کی ہمت بیرا داس
 کو نہ ہوئی۔ دل میں سوچا "اتنی بڑی ذمہ داری کیسے لوں! کیسے سمجھوں کہ کوٹ
 کے لئے یہ رشتہ سرے سے بالکل ہی نامناسب ہے؟" پرسوں آخری جواب
 دینے کا وعدہ کر کے اس نے گھٹک کو اس دن رخصت کر دیا۔

گیارہواں باب

شام کی تاریکی، چھائی ہوئی بدلی اور بارش سے اور زیادہ گہری ہو رہی تھی۔ کٹو کے کمرے میں اسباب کچھ زیادہ تو تھا نہیں۔ ایک چھوٹا سا پلنگ۔ الگنی پر دو تین ڈھلی ہوئی ساڑیاں اور چمپئی رنگ کا ایک گچھا۔ ایک کونے میں کٹھن کی لکڑی کا بنا ہوا ایک صندوق تھا۔ اس میں اس کے روزمرہ کے استعمالی کپڑے تھے۔ پلنگ کے نیچے سبز رنگا ہوا ٹین کا بکس تھا، جس میں پان کے لوازمات رکھے تھے۔ ایک اور بکس میں کنگھی چوٹی کے سامان تھے۔ دیوار میں لگے کاٹھ کے تختوں پر کچھ کتا بیں، دوات قلم، خط لکھنے کے کاغذ۔ ماں کے ہاتھ کا بنا ہوا، باپ کے روزانہ استعمال کا اونی کارپٹ شوکا جوڑا۔ پلنگ کے سرہانے رادھا اور کرشن کی تصویر لگی ہوئی تھی۔ ایک اور گوشہ میں دیوار سے ٹکایا ہوا ایک اسراج تھا۔ کونے اب تک کمرے میں روشنی نہیں کی تھی۔ کاٹھ کے صندوق پر بیٹھی کھڑکی کے باہر کی طرف دیکھ رہی تھی۔ سامنے اینٹوں، کلوں، اور مشینوں والا کلکتہ تھا۔ جیسے قدیم زمانے کا برما کی لکڑی سے بنا ہوا کوئی بہت بڑا اوزار ہو۔ بارش کے دھاروں کے اند سے دھندلا دھندلا سا نظر آ رہا تھا۔ رہ رہ کے اس کے جسم پر بھلی کی چمک کے شرارے پھیل جاتے۔ کمو کا دل اس وقت اسکی قسمت کی

بنائی ہوئی خیالی دنیا میں تھا۔ وہاں کے لوگ گھراور دروازے سب کچھ اسکے
 قصور کا بنایا ہوا تھا۔ انھیں کے درمیان وہ سنی لکشمی بنی بیٹھی تھی۔ ہمہ نیاز، ہمہ شوق
 ہمہ عقیدت، ہمہ خدمت۔ اس کی ماں کی کتاب زندگی کے آخری باب کے صفحہ پر
 ایک گہری سی سیاہ لکیر بن کر رہ گئی تھی۔ تھوڑی دیر کے لئے وہ اپنے شوہر کے قصور
 کو برداشت نہ کر سکیں تھیں۔ اپنا ضبط کھو بیٹھی تھیں۔ کمو خود ایسی غلطی کبھی نہ کر لی۔
 پیرا داس کے پاؤں کی چاپ سن کر کمو چونک پڑی۔ بھائی کو دیکھتے ہی بولی
 ”دادا، چراغ جلا دوں۔؟“

”نہیں کمو ضرورت نہیں“ کہتا ہوا پیرا داس اسی صندوق کے ایک کنا سے
 پر آ بیٹھا۔ کمو جلدی سے نیچے اتر کر زمین پر بیٹھ گئی اور اس کے پاؤں آہستہ آہستہ
 دبائے لگی۔

پیرا داس محبت بھرے لہجے میں بولا، ”بیٹھک میں باہر کا ایک آدمی تھا۔
 اس لئے تجھے بلانے کا۔ تو اتنی دیر سے اکیلی ہی بیٹھی ہے نا؟“
 کمو شرابی ہوئی بولی۔ ”نہیں تو بہت دیر سے کھینا کھوچی بیٹھی تھیں، ابھی
 تو گئی ہیں“ پھر بات ٹالنے کے لئے کہا، ”بیٹھک میں کون آیا تھا دادا!“
 ”یہی بات تو میں تجھ سے کہنے آیا ہوں، اس سال جیٹھ کے مہینے میں تو نے
 اٹھارہ برس پوسے کر کے انیسویں میں قدم رکھا۔ سمجھی؟“
 ”ہاں دادا سمجھی تو! لیکن کیا کوئی قصور ہوا؟“

”قصور کی بات نہیں۔ آج نیل منی گھٹاک آیا تھا۔ میری اچھی بہن، شری
 مت اتنا۔ بابو جی زندہ تھے، جب تیری عمر دس سال کی ہوگی، تو میری شادی طے ہو چکی
 تھی، ہو جاتی تو تیری مرضی معلوم کرنے کی راہ کوئی نہ دیکھتا۔ لیکن آج میں تو ایسا نہیں
 کر سکتا۔ راجہ مدھو سودن گھوشال کا نام تو نے سنا ہوگا۔ ذات کے معاملے میں وہ

لوگھیٹے نہیں۔ لیکن عمر میں تجھ سے بڑا تفاوت ہے۔ میں کسی طرح راضی نہیں ہو سکتا۔ اس وقت تیری زبان سے ایک لفظ بھی سن لوں تو صاف جواب دیدوں دیکھ شرم سے کام نہ لے کھڑا۔“

”نہیں شراؤنگی نہیں!“ کہہ رہا تھا کچھ دیر چپ رہی۔ پھر بولی ”جی کا ذکر تم کر رہے ہو انکے ساتھ میری بات پکی ہوئی ہی سمجھو۔“ یہ اسی گھٹک کی بات کی آواز بازگشت تھی۔ نہ جانے کب اور کس طرح یہ بات اس کے دل کی گہرائیوں میں اتر گئی تھی۔

پیرا داس حیران ہو کر بول اٹھا، ”کیسے پکی ہو گئی؟“
کھڑکی بیٹھی رہی۔

پیرا داس اس کے سر پر ہاتھ پھیرتے ہوئے بولا، ”دیکھ لڑکپن نہ کر کھڑا۔“
کودنی نے کہا، ”لڑکپن نہیں کہہ ہی ہوں دادا! ایک ذرا بھی نہیں! تم نہیں سمجھ سکتے۔“

بھائی سے اس کو گہری عقیدت تھی۔ لیکن وہ تو غیبی آواز کو ماننا ہی نہیں۔
کودنی جانتی تھی کہ یہیں پر اس کے بھائی کی نگاہ کو تا ہی کرتی ہے۔
پیرا داس نے کہا، ”تو نے ان کو دیکھا نہیں۔“

”نہیں دیکھا تو کیا ہوا۔ ٹھیک سے پہچان لیا ہے میں نے۔“

پیرا داس اچھی طرح جانتا تھا کہ یہی وہ مقام ہے جہاں بھائی بہن کے دنیا ناپیدا کنارہ فاصلہ ہے۔ کو کے دل کے اندر والے اس اندھیرے محل پر بھائی کا کوئی عمل دخل نہ تھا۔ پھر بھی پیرا داس نے اور ایک بار کہا۔ ”دیکھ کھڑا! یہ سادی زندگی کا سودا ہے۔ بے سمجھے بوجھے کھٹ سے کوئی خیال خام اپنے دل میں نہ جانے کھڑے چین ہو کر بول اٹھی ”خیال خام نہیں دادا۔ میں تمہارے تھم چوم کے

کہتی ہوں کہ کسی اور کے ساتھ میں بیاہ کر ہی نہیں سکتی۔“

پیرا داس چونک پڑا۔ جہاں دلیل و عقل سے کوئی سرکار نہ ہو، وہاں بحث کی جائے تو کس بنیاد پر۔ اماؤس کی اندھیاری کیساتھ کشتی تو نہیں لڑی جاسکتی۔ پیرا داس سمجھ گیا کہ ہونہ ہو کوئی غیبی اشارہ کمٹو اپنے دل میں جما بیٹھی ہے۔ بات بھی یہی تھی۔ آج ہی صبح کو اس نے اپنے دیوتا کو مخاطب کر کے دل ہی دل میں کہا تھا ”یہ جو رنگ رنگ کے لمبے جوڑ پھول ہیں۔ ان کا جوڑ ملاتی ہوں۔ آخر میں جو پھول بچ رہے گا اس کا رنگ اگر ٹھاکر (دیوتا) کی طرح نیلا ہوا تو یہ سمجھوں گی کہ ٹھاکر کی مرضی یہی ہے۔“ سب سے آخر والا پھول نیلا ہی نکلا۔ سوسن کی کلی تھی۔

دور سے ملک خاندان کے مندر سے، شام کی آرتی اُتارنے کے لئے پیتل کے گھنٹے کی آواز آئی۔ کمونے ہاتھ جوڑ کے پرنام کیا۔ پیرا داس دیر تک چُپ بیٹھا رہا۔ بجلی رہ رہ کے چمک رہی تھی۔ بارش تھمنے کا نام نہیں لے رہی تھی۔

بارہواں باب

بہرا داس نے کئی بار کمودنی کو سمجھانے کی کوشش کی۔ کمود نے کوئی جواب نہ دیا۔ چپکلی بیٹھی آ پچل کا کوڑا مڑا دیتی رہی۔

بیاہ کی بات پکی ہو گئی۔ صرف ایک بات پر طرفین میں کچھ رد و قبح چلتی رہی۔ یہ کہ بیاہ ہو کہاں۔ بہرا داس کی خواہش تھی کہ کلکتہ ہی میں ہو۔ مڑھوسون کی ضد تھی کہ ہوتو فزنگر ہی میں ہو۔ لڑکے والوں ہی کی بات رہی۔

انتظام کے لیے کچھ دن پہلے ہی سے فزنگر آنا پڑا۔ بیساکھ اور جیٹھ کی پیش کے بعد اساتھ کے دو نگرے برسے تو پتی ہوئی زمین پر دیکھتے ہی دیکھتے ہریالی چھا گئی۔ کمود کی زندگی پر بھی اند باہر ایک نئے قسم کا رنگ آگیا۔ اپنے قصود کے پیدا کئے ہوئے آدمی سے ہونے والی ملاقات کی خوشی، اس کے دل میں رہ رہ کے لہریں

مارنے لگتی۔ موسم خزاں کی سنہری روشنی، آنکھوں ہی آنکھوں
 میں اس سے باتیں کرتی۔ بہت ہی قدیمی زمانے کی حکایات دل
 سونے کے کمرے کے سامنے کھڑے بکھیر دیتی۔ چڑیاں آئیں
 اور چلنے لگتیں۔ روٹی کے ٹکڑے ڈال دیتی۔ حیران آنکھیں لئے
 گھبریاں ادھر ادھر دیکھتی دوڑتی آتیں۔ اور دم کی ٹیک لگا کر کھڑی
 ہو جاتیں۔ سامنے کے پنچوں سے روٹی کے ٹکڑے اٹھاتیں اور کھوکھڑے
 کے کھانے لگتیں۔ کمردنی آڑ میں بیٹھی خوش خوش دیکھتی رہتی۔ اس کی
 دل کی دنیا میں آج کل دکھنی ہوائیں چل رہی تھیں۔ سہ پہر کو ہاتھ پاؤں
 دھونے خانہ باغ کی باولی میں جاتی، تو گلے تک پانی میں ڈوبی پہروں چپ
 چاپ بیٹھی رہتی۔ ایسا معلوم ہوتا کہ پانی اس کے انگ انگ سے گھلگو
 کر رہا ہے۔ دن ڈھلے سورج کی آڑی کرنیں پچھم طرف رنگترے کی
 ڈالیموں میں سے گزرتی ہوئی گہرے سیاہ رنگ کے پانی پر پڑتیں
 تو سنہری لکیروں کی طرح جھل جھل بل کرتی نظر آتیں۔ وہ آنکھیں
 بھاڑ بھاڑ کے دیکھتی رہتی۔ اسی دھوپ چھاؤں میں اس کے سارے
 جسم کے اندر ایک ناقابل بیان مسرت کی کپکپی سی پیدا ہو جاتی۔
 دوپہر کو مکان کی کھلی چھت کی ہستابی پر اکیلی جا بیٹھتی۔ سامنے ہی
 جامن کے درخت سے فاختہ کی کوکو کالوں میں آتی رہتی۔ اس کی
 جوانی کے مند میں جس دیوتا کے قدم آگئے تھے اس کی خیالی تصویر
 رادھا اور کرشن کی یکجا تصویر کا حسن سمیٹے رہی تھی۔ چھت پر ہاتھ میں اسراج
 لئے بیٹھتی اور دھیرے دھیرے بھائی کی سکھائی ہوئی بھوپالی راگنی
 بجاتی اور گنگنائی۔

میرے گھر آئے یرتیم پیارے

رگ رگ میں دھڑے پریم کے دھارے

رات کو بستر پر بیٹھتی تو پرنام کرتی۔ صبح کو سوکر اُٹھتی تو پرنام کرتی۔ کس کو
پرنام کرتی ہے یہ صاف دکھاتا۔ لیکن ایک اندھی۔ حقیقت کا جوش
اس میں اُبلا پڑتا تھا۔

لیکن تصور کی بنائی ہوئی مودتی کے منہ کے پٹ تو ہمیشہ ہی
بند نہیں رہ سکتے..... سرگوشیاں کرنے والی سانسوں کی
گرمی، اور بے جینی، جب اس مودتی کے حن پر دھڑکے لگتی، تو
پھر دیوتا کے رُوپ کا دھیان قائم کیسے رہ سکتا۔ پھارن کے لیے
وہی گھڑی بڑی کٹھن ہوتی۔

ایک دن تیلنی پاٹا کی ایک بڑھیا تینکوڑی نامی گھر میں آئی اور
کودنی کے منہ پر بول بیٹھی "ہماری کمو کی قسمت میں راجہ بھی جڑتا تو
کیا۔ وہی جو بیراگین گاتی پھرتی ہیں نا

۵

کتوں کا سیاروں کا اجاڑا ہوا اک بن۔!
کٹ چھنٹ کے بنا ہے میرے راجہ کا سنگھاس

یہ راجہ بھی دیسے ہی گیسٹروں کے اُجاڑے ہوئے بن کا
راجہ ہے۔ ارے وہی رجب پور والے آند منشی کا لڑکا مدھو۔
دیس میں جب کال پڑا تو برما سے چاول منگا منگا کے بیج
بیج کے دو پیسے کمائے۔ پھر بھی بڑھیا ماں بے چاری کی

بڑی کھانا پکاتے پکاتے گھس گئی۔

عورتیں راز جوئی کے لئے بے چین ہو کر تین کوڑی کے گرد آ بیٹھیں اور اُسے گھیر کے پوچھا ”لڑکے کو تم جانتی ہو کیا؟“

”جانوں گی نہیں۔ اس کی ماں تو ہمارے ہی محلہ کی لڑکی تھی۔ پروہت چکر دیٹی کے گھرانے کی (ذرا نیچی آواز کر کے) سچی بات کہوں بچیوں۔ اچھے برے بہن گھڑتوں میں ان لوگوں کی شادی وادی نہیں ہوتی تھی۔ خیر ہٹاؤ اس بات کو، لکشمی دیوی تو ذات پات کا بچار نہیں کرتیں!“

یہ پہلے ہی کہہ چکا ہوں کہ کمودنی کا دماغ اس موجود زمانے کے مطابق نہ تھا۔ ذات پات اور خاندانی شرافت و نجابت اس کی نگاہ میں ایک نہایت ہی اہم بات تھی۔ دل جتنا فکر ہوتا اتنا ہی زیادہ ان لوگوں پر اسے غصہ آتا، جو اس قسم کی ذلیل باتیں کرتیں۔ کمرے سے اُٹھ کر باہر چلی جاتی۔ رو پڑتی۔ سب ایک دم سرے کی چٹکی لیتیں۔ اور کہتیں ”افو، ابھی سے اتنا درد۔ یہ تو سستی سادری سے بھی بڑھ گئی۔“

پیرا داس کا مزاج موجودہ زمانے کا پروردہ تھا۔ پھر بھی ذات اور خاندان کی بنیادی کا خیال اس کو بھی آہی جاتا۔ اس لئے اس نے بھی افواہ کو دبانے کی پوری کوشش کی لیکن جیسے پھٹے ہوئے تکتے کو دبانے سے روئی اور زیادہ مشکل آتی ہے۔ وہی انجام اس کی کوششوں کا بھی ہوا۔

ادھر گاؤں کے ایک بوڑھے رعیت دامودر بسواس سے یہ خبر ملی کہ بہت دنوں پہلے گھوشال خاندان نوزنگر کے پاس والی بستی شیوا کلی کا مالک تھا۔ اب وہ بستی چٹرجی خاندان کے قبضہ میں تھی۔ پوجا کے موقع پر ”مورتی بھسان“ کے سلسلے میں مقدمہ بازی ہوئی تو مورتی کے ساتھ ساتھ گھوشال خاندان کا بھی پُدی

طرح ”بھان“ ہو گیا۔ مالک نے جانے کیا تدبیر کی کہ گھوشال گھرانے کو صرف خادہ بڑی نہیں سملج بد بھی ہونا پڑا۔ یہ بیان کرتے کرتے دامودر کے چہرے پر فخر کی سرخی دوڑ جاتی۔ گھوشال خاندان والے ایک زمانہ میں چٹڑھی خاندان والوں کے ہم پلہ ہم ذات اور ہم حیثیت تھے۔ یہ تو ایک اچھی خبر تھی۔ لیکن پیرا داس کے دل میں یہ دغدغہ ہوا کہ کہیں یہ شادی بھی اسی پُرانے عناد کے تحت نہ ہو؟

تیرھواں باب

اگہن کے مہینے میں بیاہ تھا۔ ۲۵۔ آسن کو لکشمی پوجا ہو چکی تو دفعتاً آسن کی ستائیسویں کو گھوشال کمپنی کے انجینئرنگ شعبہ کے ادریس صاحب ڈیرے خیمے اور دوسرے ساز و سامان لئے آپہونچے۔ ان کے ساتھ ساتھ ایک ٹولی بچھائیں مزدوروں کی تھی۔ آخر ماجرا کیا ہے؟ شیوا کلی میں گھوشال دیکھی کے کنارے خیمہ ڈالا گیا۔ اس لئے کہ براہ برائی کچھ دن پہلے ہی سے آ کے وہاں ٹھہرنے لگے۔ ”یہ کیسی بات ہے؟“ بپرا داس نے کہا، ”وہ جتنے آدمیوں کے ساتھ آنا چاہیں آئیں، جتنے دن ٹھہرنا چاہیں ٹھہریں۔ سارا بندوبست ہم لوگ کر دیں گے۔ خیمے ڈیرے کی کیا ضرورت ہے۔ ہمارا تو اپنا مکان ہے۔ اسے خالی کئے دیتے ہیں۔“ ادریس صاحب بولے، ”ہمارا جد بہاد کا یہی حکم ہے۔ تالاب کے چاروں طرف جنگل جھاڑی صاف کر دو۔ آپ زمیندار ہیں، آپ سے اجازت چاہتا ہوں۔“

بپرا داس کا چہرہ سرخ ہو گیا۔ ”کیا یہ مناسب ہے؟ جنگل تو ہم لوگ بھی صاف کرادے سکتے ہیں۔“

ادریس نے بہت ہی عاجزانہ لہجے میں عرض کی، ”اسی جگہ پر ہمارے

مہاراجہ بہادر کے بزرگوں کا مکان تھا۔ اس لئے انکو یہ شوق ہوا ہے کہ اس جگہ کو وہ خود اپنے طور پر صاف کرالیں۔“

ہات کچھ ایسی نامناسب نہ تھی۔ لیکن برادری والوں نے نکتہ چینی شروع کر دی۔ رعایا کہنے لگی۔ ”یہ ہمارے مالکوں پر چوٹ کرنے کی تدبیر ہے۔ تجوری جو دفعتاً پھول گئی ہے، تو اسے دباؤ رکھنا مشکل ہو گیا ہے۔ اسی کا ڈھنڈھوڑا پیٹنے کے لئے ہی تو یہ سارا ہنگامہ کھڑا کیا جا رہا ہے۔ پہلا زمانہ ہوتا تو دولہا براتی اور یہ سارا ساز و سامان دم کے دم میں غرقاب کرتے دیر نہ لگتی۔ چھوٹے بابو ہوتے تو وہ کبھی برداشت نہ کر سکتے۔ دیکھا جاتا کہ یہ بابو یہ تبنو ٹبنو کہاں گاڑتے ہیں!“

گاؤں کی پر جانے پیرا داس سے آکر عرض کی، ”جو خرچ ہو، ہم لوگ ہی برداشت کریں گے۔“

چھ آنہ پٹی کے مالک نب گوبال آکر بولے، ”خاندان کی بے عزتی نہیں سہی جاسکتی۔ ایک دن ہمارے ہی پُرکھون نے گھوشال خاندان کی اینٹ سے اینٹ بجادی تھی۔ آج وہ لوگ ہمارے ہی علاقہ پر چڑھ آئے ہیں، روپے کی شان دکھلانے کوئی پرواہ نہیں دادا، جو بھی خرچ ہو گا دیکھا جائے گا۔ ہم لوگ تو موجود ہیں۔ جائیداد کا بٹوارہ ہوا ہے، خاندان کی عزت کا تو بٹوارہ نہیں ہوا۔“

اتنا کہہ کے نب گوبال سب کو ٹھیل ٹھال کے خود ہی کرتا دھرتا بن بیٹھے۔ پیرا داس کئی دن سے کٹو کے پاس نہ جاسکا تھا۔ اس کے چہرے پر ننگا ڈالنے کی ہمت نہ ہوتی تھی۔ کٹو کے سامنے دولہا والوں کی اس جسارت کا ذکر کوئی ذرا دبا کے کرتا اتنی شرافت، اتنی ہمدردی بھلا برادری والوں میں کا ہے کو ہوتی۔ بلکہ اس کے سامنے تو لوگ اور بڑھا چڑھا کے کہتے۔ عورتوں کو غصہ اسی غریب پر آتا۔ اسی کے سبب خاندان کا سر نیچا ہوا۔ ”ہو نہہ! مہارانی ہونے چلی تھیں۔ کیا

شان ہے راجہ صاحب کی؟“

خاندان شرافت والی بات تو کمونے اپنی عقیدت کے زور سے دبا رکھی تھی لیکن سسرال والوں کا یہ رویہ، یہ دولت کی شان دکھلانے والا اوچھاپن اس سے بھی کسی طرح سہا نہ گیا۔ دل کھٹا ہو گیا۔ اب وہ ہمیشہ لوگوں سے دور دور رہنے کی کوشش کرتی۔ گھوٹال خاندان کی ذلت تو اب اس کی ذلت تھی۔ بھائی کی زبان سے کچھ سننے کے لئے اس کا دل بے قرار تھا۔ لیکن بھائی سے ملاقات ہی نہیں ہوتی تھی۔ وہ تو اب کھانا کھانے کو بھی اندر نہ آتا تھا۔

ایک دن پیرا داس زنا خانہ کے پائیں باغ میں باورچی خانہ کے لئے جگہ ڈھونڈھنے آ نکلا۔ دفعتاً پائیں باغ کے تالاب کے گھاٹ پر سب سے نیچی سیڑھی پر کمو سر جھکائے پانی کی طرف ٹٹکی لگائے بیٹھی نظر آئی۔ بھائی کو دیکھتے ہی فوراً اوپر آئی اور آتے ہی رندھی رندھی آواز میں بولی: دادا! کچھ بھی سمجھ میں نہیں آتا؟“ یہ کہہ کے منہ پر آنچل ڈال کے پھوٹ پھوٹ کر رونے لگی۔

بھائی دھیرے دھیرے اس کی پیٹھ پر ہاتھ پھیرتا ہوا بولا: لوگوں کی باتوں

پر دھیان نہ دے ہیں!“

”لیکن وہ لوگ یہ کیا کر رہے ہیں؟ اس سے کیا تم لوگوں کی بدنامی نہ ہوگی؟“

”کچھ ان کی طرف سے بھی تو سوچ کے دیکھ! اپنے پرکھوں کی جنم بھومی پر

آ رہے ہیں۔ بھلا دھوم نہ کریں گے۔ بیاہ کے مسئلے سے ذرا اس بات کو الگ

کرنے دیکھ۔“

کٹو چپ رہی۔ پیرا داس سے رہا نہ گیا۔ بیتاب ہو کر بول اٹھا: اگر تیرے

دل میں ایک ذرا بھی کھٹکا ہو تو بیاہ کی بات میں ابھی ختم کر دوں!“

کٹو دنی تڑپ کر بولی: ”چھی چھی! ایسا بھی کہیں ہوتا ہے؟“

انترجامی کے سامنے تو بیاہ کی حقیقی گانٹھ پر چکی۔ جو کچھ باقی ہے وہ تو بس
ظاہر کی رسمیں ہیں!“

پیرا داس یہ حد سے بڑی ہونی عقیدت مندی دیکھ کر مضطرب ہوا اٹھا۔ بولام
”دولوں طرف خلوص اور سچائی ہو، جبھی بیاہ کا بندھن بھی سچا ہوتا ہے۔ سر پلا سے
سر پلا اسراج بھی بیڑا ہو کر رہ جاتا ہے، اگر بجانے والی انگلیاں بے سری ہوں
دیوالا کی طرف نگاہ ڈال کے دیکھ جیسی ستیا تھیں، ویسے ہی رام تھے۔ جیسے مہادیو
تھے، ویسی ہی ستی، جیسی آرزو تھی تھیں، ویسے ہی بشیشٹ۔ آجکل کے جو بالو لوگ
ہیں وہ خود تو اپنے اندر کوئی بڑائی رکھتے نہیں، اس لئے وہ عورتوں ہی کے لئے
یکطرفہ پاکیزگی اور پتی و دتا کا غل مچاتے پھرتے ہیں۔ اپنی طرف سے مشعل میں تیل
تو دیتے نہیں، اور مشعل کو حکم دیتے ہیں کہ جلتی رہ۔ وہ دھپاریاں بے تیل ہی کے جل
کے راگھ ہونی جاتی ہیں۔“

کمکو یہ سب کچھ سمجھانا بیکار ہی تھا۔ وہ تو ابھی سے دل ہی دل میں زور زور سے
چپنے لگی تھی کہ وہ اچھے بیوں یا بُرے، ہمارے لئے تو سب کچھ ہیں۔

دکھ میں پامرد، سکھ سے بے پروا

طیش اور خوف میں پڑے نہ ذرا

صرف رشی دھرم کا ہی نہیں ستی دھرم کا بھی یہی مسلک ہے۔ اس دھرم میں سکھ اور
دکھ دولوں ہی ابدی اور لامتناہی ہیں۔ اس میں نہ غم و غصہ ہے، نہ خوف و ہراس،
اور محبت ہے۔ تو اس کی کون سی ایسی ضرورت ہی ہے۔ محبت میں تو دینے
پانے کا حساب ہوتا ہے۔ عقیدت اس سے اونچی ہے۔ اس میں تو صرف نذر دینے

کا سوال ہے، لینے کا نہیں۔ نیاز ہی نیاز ہے۔ ناز کی گنجائش نہیں۔ سستی و صرم
 تو ترکِ ذات ہے، جسے انگریزی میں "امپرسنل" کہتے ہیں۔ مٹھو سودن کی ذات میں
 عیب ہو سکتے ہیں۔ "سوامی" نام کا جو ایک تصور ہے، وہ تو مادے کے جسم و جسمانیات
 ہے۔ بالکل ہی منترہ و مقدس۔ اسی پاکیزہ تصور کے خیالی روپ کے سامنے کوئی نے
 اپنے پورے وجود کو بطورِ مذہب پیش کر دیا۔

چودھواں باب

گھوٹال دیگھی کے کنارے کا جنگل صاف ہو گیا۔ اس طرح کہ وہ جگہ ابھائی
 بھی نہ جاتی تھی۔ پورا میدان بالکل مسطح ہو گیا تھا۔ بیج بیج میں سرخی سے بنائے ہوئے
 رنگین راستے تھے۔ راستوں کے کنارے روشنی کے لئے ستون۔ تالاب کے اندر جو سوار
 وغیرہ کا جنجال تھا سب ہٹا دیا گیا تھا۔ گھاٹ کے کنارے دو نئی نئی ولایتی کشتیاں چمکتے
 ہوئے بادبازوں سے آراستہ۔ ان میں سے ایک کشتی پر لکھا تھا۔ ”دھومتی“ اور دوسری
 پر ”دھوکری“ جس خیمہ میں راجہ بہادر بذات خود رونق افروز ہونے والے تھے۔
 اس کے سامنے ہی زرد بانات، اور سرخ ریشم سے ”دھوچکر“ لکھا ہوا ایک چوکھٹا لگا
 ہوا تھا۔ ایک اور خیمہ تھا زنا نہ محل سرا کے لئے وہاں سے گھاٹ کی آخری سیڑھیوں
 تک، چٹائی کی دیوار میں کھڑی کر دی گئی تھیں۔

گھاٹ کے اوپر ایک بہت بڑا سائیم کا درخت سایہ نگیں تھا۔ اسی درخت کے
 تنے پر کھڑا ہوا تھا، ”دھوساگر“ ایک چھوٹے سے قلعہ زمین پر چھوٹے بڑے گلوں میں
 دور ویہ سورج لکھی، رات کی رانی، گیندا، ہزارہ پاتا بہار لگے تھے۔ دوسری طرف کاٹھ
 کے بکسوں میں لگے ہوئے ولایتی پھول۔ بیج میں ایک چھوٹا سا حوض۔ اس کے بیج
 میں لوہے کی ڈھلی ہوئی ایک عورت کی ننگی مورت، منہ میں بگل لئے، اسی میں سے

فوارہ چھوٹے گا۔ اس گوشہ کا نام رکھا گیا تھا، ”دھوکنج“۔ دروازہ پر کارڈ گیٹ
 لوہے کے منقش گیٹ۔ اوپر جھنڈا لہرا رہا تھا، جس پر لکھا ہوا تھا، ”دھوکپوری“
 غرض یہ کہ چاروں طرف دھونام کی چھاپ لگی ہوئی تھی۔ رنگ برنگ کے بانات سے بنے
 ہوئے شامیلانے جا بجا نصب تھے۔ ان کی چوٹی پر رنگین لائٹس لگی تھی۔ دم کے دم
 میں تیار ہو جانے والے اس طلسمی قلعہ کو دیکھنے کے لئے گاؤں کی خلقت اُڑی آ رہی تھی
 ایک طرف جھلکتے ہوئے نردنگ اور لال کنائے والی پگڑیاں باندھے۔ زرمذمک کے
 نیتے لگی ہوئی لال بانات کی وردیاں پہنے، چپراس لگائے چرم چرم کرنے والے ولایتی
 جوتے پہنے اردلی چپراسی گھومتے پھرتے تھے۔ شام کے وقت بندوق کے
 خالی فیر ہوتے تھے۔ دن رات گھنٹے پر کے گھڑیاں بجتے تھے۔ کچھ اردلیوں کی کمریں
 لمبی سی تلوار بھی لگی ہوئی تھی جو زمیندار کی زمین کو کھوکھلے دیتی چلتی۔ چٹوڑی گھرانے کے
 پرانے برتن دار میلی، پھٹی، بوسیدہ وردیاں پہنے ان کے سامنے گھر سے باہر جلتے بھی شرتاتے
 تھے۔ یہ حال دیکھ کر چٹوڑی خاندان والوں کے دلوں میں آگ لگ گئی۔ نورنگ کے تن مردہ
 میں جیسے برچھی اتار دی گئی ہو، اور اسی برچھی کی آبی پر گھوشال گھرانے کا نشان نفع
 مندی لہرا رہا ہو۔

سیاہ کی مبارک تقریب کا یہ افسح تھا۔

پندرھواں باب

پیرا داس نے نب گوپال کو بلوا کر کہا: ”نب! تقریب کے ساز و سامان میں اس طرح حرفانہ مقابلہ کرنا تو گنوارہن ہے۔“

نب گوپال نے کہا: ”چار منہ والے (دیوتا) نے تو اپنے پاؤں کی ٹھوکریں سے چاروں طرف آدمی ہی آدمی پیدا کر دیئے۔ ان کے چار منہ شاید صرف بڑی بڑی باتیں ہی کرنے کے لئے ہیں۔ ورنہ جتنے پیدائش کئے ہیں ان میں سے تو روپے میں ساڑھے پندرہ آنے آدمی گنوارہن ہیں۔ ان کے سامنے اپنی عزت سلامت رکھنے کے لئے گنوارہن ہی کا راستہ اختیار کرنا پڑے گا۔“

پیرا داس بولا: ”اس میں بھی تم کامیاب نہ ہو سکو گے بہتر یہ ہے کہ سیدھے سادے طریقے ہی سے کام کیا جائے۔ وہی بھلا معلوم ہو گا۔ کوئی اچھا سا برہمن پنڈت بلا کر سام دیو کے سادہ طریقوں سے پیادہ کی رسم ادا کر دوں۔ وہ راجہ ہوئے میں کریں ساز و سامان۔ ہم لوگ تو برہمن ہیں، ہم لوگوں کو تو دھرم کا طریقہ ہی اختیار کرنا چاہیے۔“

نب گوپال نے کہا: ”دادا! تم زمانہ کو بھول گئے۔ ریت جگ نہیں۔ تم پانی پر چلنے والی ناؤ کو دلدل میں چلانا چاہتے ہو۔ تمہاری پرچاہ ہے۔ بسو سرکار تمہارے رے تعلقہ دار ہیں۔ بھادو پرما مکے، قمر الدین بسواس ہے۔ پانچو منڈل میں۔ یہ بھلا

تمہاری اس کچے کیلے اور بھات والے برہمنی طریقے کے کچھ معنی مطلب بھی سمجھیں گے؟
یہ بھی کیا۔ یاگ لے یاگ کے بیٹے پوتے ہیں۔ ان میچاروں کے کلیجے پھٹ جائیں گے۔
تم چٹکے بیٹھے رہو۔ تمہیں کچھ سوچنے کی ضرورت نہیں۔“

نب گویال گاؤں والوں کے ساتھ ملے دوڑ دھوپ کرنے لگے۔ سب نے سینہ
کھونک کھونک کے کہا۔ روپے کی کیا فکر ہے۔ نوکر چاکر، پیک برقداز، سب کے
بدن پر چڑھیں، نئی نئی لال بانات کی چادریں، اور رنگین دھوتیاں۔ ایک بہت اونچا
سا توبت خانہ بھی کھڑا ہو گیا۔ لال کپڑے سے ڈھکا ہوا، جھالیں ٹنگی ہوئی، سات گول
ددری سے اس کی چوٹی نظر آتی۔ دونوں مالکوں کی کوشش سے چار چار ہاتھی مل گئے
ان پر ساز کسے گئے۔ وقت بے وقت، بے مقصد بھی یہ ہاتھی گھوشال دیکھی کی طرف
ٹہلا کرتے۔ ”جو بھی ہو پیٹن کے بوروں کے اندر تو ہاتھی پیدا نہیں ہوتے“ یہ
فقرہ کس کے سب نے تہقیر تو لگا ہی لئے۔

اگہن کی ستائیسویں بیاہ کی تاریخ مقرر ہوئی۔ ابھی بھی دس بارہ دن باقی
تھے۔ اتنے ہی میں لوگوں کے منہ سے یہ خبر سنی گئی کہ راجہ بہادر اپنا لاؤشکر لئے آ رہے
ہیں۔ فکر یہ ہوئی کہ اب کیا کرنا چاہیے۔ مدھوسودن نے ان لوگوں کو کچھ خبر نہ دی
شاید یہ سمجھا کہ شریفانہ برتاؤ تو معمولی آدمیوں کا طریقہ ہے۔ اس حالت میں
خود ہی گر پڑ کے اسٹیشن جانا اور ان کا استقبال کرنا کیا مناسب ہوگا۔ خبر نہ دینے کا
مناسب جواب تو خبر نہ لینا ہی ہے۔

یہ تو درست ہے۔ لیکن اینٹ کا جواب پتھر سے دے کے تو سنسار کے دکھ
کم نہیں کئے جاسکتے۔ کٹو کے لئے میرا داس کے دل میں بڑی گہری محبت تھی۔ ایسا

نہو بعد میں کوئی بات اس کے لئے بری پڑے۔ یہ خیال تمام دلیلوں اور معقولیتوں سے بالا تھا۔ عورتوں پر ظلم کرنا تو بہت ہی آسان ہے۔ ان بے چاریوں کی پناہ گاہ تو ہر طرف سے کھلی ہی رہتی ہے۔ سماج کے لئے تو زبردست ہاتھوں ہی میں چابک تھما دیا ہے۔ جو غیر مسلح ہیں، بے پناہ ہیں، ان کی زخمی پیٹھ کی طرف کوئی قانون کوں دستوز نگاہ نہیں ڈالتا۔ ایسی حالت میں محبت کی پونجی کو بغض و حسد کے طوفان میں ڈبو کر، اپنی آن بچانے کی کوشش کرنا، پر لے درجہ کی بزدلی اور نامردی ہے۔ پیرا داس کے دل کا یہی فیصلہ تھا۔

کسی کو خبر دینے بغیر، پیرا داس گھوڑے پر سوار ہو کر اسٹیشن پہنچا۔ گاڑی آئی تو شام کے پانچ بج چکے تھے۔ راجہ بہادر اپنے سیلون سے اپنے حشم و خدم کے ساتھ آئے۔ پیرا داس کو دیکھا تو نہایت ہی خشک انداز میں ایک اچٹا سا سلام کر کے فرمایا، ”یہ کیا! آپ نے خود کیوں تکلیف کی؟“

پیرا داس نے کہا، ”خوب! یہ بھی کوئی بات ہے کہ پہلی بار تو آپ نے میرے گاؤں میں قدم رکھا ہے، اور میں استقبال کے لئے بھی نہ آتا۔“

راجہ بولا، ”آپ غلطی کر رہے ہیں۔ میں آپ کے گاؤں میں تو ابھی آیا نہیں۔ وہ تو بیاہ کے دن آؤں گا۔“

پیرا داس اس جملہ کا مطلب اچھی طرح نہ سمجھ سکا۔ اسٹیشن کے بھڑ بھڑتے تین تو بحث کرنے کا موقع نہ تھا۔ اس لئے صرف اتنا کہا:-

”گھاٹ پر بجرہ تیار ہے۔“

راجہ بولے، ”ضرورت نہوگی، ہم لوگوں کا اسٹیم لائنج آگیا ہے۔“

پیرا داس سمجھ گیا کہ اخلاق سے پیش آنا ممکن نہیں ہے۔ بھر بھی ایک بار کہا کھانے پینے کا سب سامان رسوئی گھر والی نادیاں حاضر ہے۔

” اتنا ہنگامہ کیوں کیا آپ نے؟ کسی چیز کی ضرورت نہ ہوگی۔ دیکھئے یہ یاد رکھئے کہ میں اپنے پُرکھوں کی جنم بھومی میں آیا ہوں۔ آپ لوگوں کے گاؤں میں نہیں آیا۔ آپ کے یہاں آنے کی بات تو یہاں کے دن کی ہے۔“

بیرا داس کو یقین ہو گیا کہ یہ انسان کسی طرح نرم ہونے والا نہیں۔ اُس کا دل ہند ہی اندر بیٹھ گیا۔ اسٹیشن کے ویٹنگ روم کی آرام کرسی پر جا لیٹا۔ جاڑے کی شام تھی۔ جلد ہی اندھیرا چھا گیا۔ اتر کی طرف سے گاڑی کی آمد کا گھنٹہ بجا۔ اسٹیشن پر روشنی ہو گئی۔ بیرا داس نے گھوڑے پر سوار ہو کر لگام ڈھیلی چھوڑ دی کہ گھوڑا اپنی مرضی سے چلتا رہے۔ گھر پہنچا تو رات کافی آچکی تھی۔ کہاں گیا تھا۔ کیا ہوا۔ کسی سے کچھ نہ کہا۔

اسی رات کو سردی لگی اور کھانسی شروع ہو گئی، اور رفتہ رفتہ بڑھتی ہی گئی بے پرواہی نے مرض کو اور اُکسایا۔ آخر کار مکڑ نے اُسے زبردستی کھنچ کے بستر پہ لٹا دیا۔ شادی کی تقریب کا سارا انتظام اکیلے نب کو ہال ہی کے سر آ پٹا۔

سولھواں باب

دودن بعد ہی نب گویاں نے آکر کہا "کیا کیا جاٹے، دادا! کوئی صلاح دو۔"
 پیرا داس نے پریشان ہو کے پوچھا، "کیوں! کیا بات ہے؟"
 "ان کے ساتھ کچھ انگریز ہیں — غالباً دلال ہوں گے، یا پھر ملائی تلی
 کے بیوپاری۔ کل پیر پور کے "جوتہ" میں کچھ نہیں تو کم از کم دو سو چڑیاں شکار کر کے
 کچھڑے سے نکال لے گئے۔ آج جا رہے ہیں "چندن ڈیہہ" کی جھیل پر۔ جاٹے کے
 زمانے میں وہاں مرغابیاں اور بطیں گرنے کا موسم ہے۔ راکشوں کی طرح "جیو ہتیا"
 کریں گے۔ اھیراؤن مہی راون رعیت مبارگھٹوت پچ، اپنک کبھ کرن ان سب کی
 پنڈ دینے کا پورا سامان ہے۔ دس منہ والے راون کے جڑے پکڑ کے پریت لوک
 تک پہنچنے کا منصوبہ ہے۔"

پیرا داس دم بخود بیٹھا رہا۔ کچھ نہ بولا۔

نب گویاں نے پھر بولنا شروع کیا، "ہمیں نے تو حکم دیا تھا کہ اس جھیل میں
 کوئی شکار نہ کھیلے۔ اس دفعہ ضلع کے مجسٹریٹ کو بھی تم نے روک دیا تھا۔ ہم لوگ

توڑتے تھے کہ کہیں ایسا نہ ہو، تمہیں بھی راج مہنسی سمجھ کر گولی مار دے۔ آدمی شریف تھا۔ چلا گیا۔ لیکن یہ لوگ تو گائے، ہرن، پنکھ، پکھیر کسی پر بند نہیں۔ پھر بھی اگر کہو تو ایک بار کم سے کم.....“

بیرا داس گھبرا کے بول اٹھا، ”نہیں، نہیں، کچھ نہ کہنا۔“
بیرا داس ضلع بھر میں شیر کے شکار کے لئے سب سے زیادہ نام آور تھا۔ ایک دن ایک چڑیا کا شکار کرنے کے بعد اسے ایسا پھتاوا آیا کہ علاقہ بھر میں منادی کرادی کہ کوئی چڑیوں کا شکار نہ کرے۔

سرہانے بیٹھے کتو اس کا سر ہلارہی تھی۔ نب گویاں جاچکا تو بڑی سختی سے بول اٹھی، ”دادا! منع کر ابھیجو۔“
”کیا منع کر دوں؟“

”یہی کہ چڑیوں کا شکار نہ کیا جائے۔“
”وہ لوگ کچھ اور سمجھیں گے۔ برا مان جائیں گے؟“
”مان جائیں تو مان جائیں! ذلت و عزت کا سوال کیا صرف انہیں کیلئے ہے۔“
بیرا داس نے کتو کے چہرے پر نگاہ ڈالی اور دل ہی دل میں مسکرایا۔ وہ جانتا تھا کہ کتو بڑے آہنی اداوے کے ساتھ دل ہی دل میں سستی دھرم کی تربیت کر رہی ہے۔ یہ جھنجھلاہٹ یہ بیزاری کیا صرف چڑیوں کی جان کی خاطر ہے!

بیرا داس شفقت بھرے لہجے میں بولا، ”غصہ نہ کر کتو۔ میں نے بھی تو ایک دن چڑیا کا شکار کیا تھا۔ اس وقت یہ سمجھا ہی نہ تھا کہ یہ ظلم ہے۔ ان لوگوں کا بھی یہی حال ہے۔“
بڑے جوش و خروش کے ساتھ شکار ”پلنک“ شام کو بینڈ کی آواز کے ساتھ انگریز مشاقوں کا ناچ چلنے لگا۔ سہ پہر کو ٹینس، پھر تالاب میں کشتیوں پر بادبان چڑھانے اور بازی رکھ کر کشتیوں کی دوڑ۔ یہ تماشے دیکھنے کے لئے تالاب کے کنارے لوگ

آکھڑے ہوتے۔ رات کو دُور کے بعد شور سے غریب بچے ہوتے، خود ہی اڑے جولی گئے فیلو!۔

ان سب جشنوں کے ہیرو مہرین ہوتے صاحب اور مسیم صاحب لوگ۔ یہ دیکھ کے گاؤں والے حیران ہوتے۔ یہ لوگ جو شولا ہیٹ سر پر اور بھے بنی ڈال ڈال کے پھلیوں کا شکار کھیلتے تو یہ منظر ان لوگوں کو اور زیادہ حیرت زدہ بناتا۔ دوسری طرف صرف لاٹھی کے کھیل، ناؤ کے چکر، تھیٹر کے تماشے اور چار عدد ہاتھیوں کا جلوس۔ بھلا ان شاندار جشنوں کا مقابلہ کیا کرتے۔

بیابان کے دو دن پہلے دلہن کے بایوں بیٹھنے کی رسم تھی۔ قیمتی گہنوں سے لیکر کھیلنے کی گڑیاں تک دولہا کی طرف سے دلہن کے یہاں سوغات میں آنے لگے تو دیکھنے والوں کی آنکھیں کھلی کی کھلی رہ گئیں۔ ان سوغاتوں کے لانے والے نہ جانے کتنے تھے۔ چٹرجی گھرانے نے بھی خوب ہاتھ کھول کے ان لوگوں کو رخصت کیا۔

اس کے بعد گاؤں والوں کی عام دعوت کے سلسلے میں دونوں سمدھیانوں کے درمیان کروکشیتر کی جنگ شروع ہونے کا سامان شروع ہو گیا۔ صبح ہی صبح ڈگڈی بیٹی گئی کہ مڈھوسا گر کے کنائے مڈھوپوری میں علاقے بھر کی عام دعوت ہے اعلان سنتے ہی نب گوبال کے تن بدن میں آگ سی لگ گئی۔ یہ کیا ڈھٹائی ہے۔ زمیندار تو ہم لوگ ہیں پھر اس علاقے میں انہوں نے مڈھوپوری کہاں سے کھڑی کر لی۔

اس طرف دعوت کا سامان اتنے منگاموں کے ساتھ شروع ہوا کہ سارے گاؤں کو معلوم ہو گیا کہ صرف معمولی پھلا ہار نہیں، پھلی، دہی، کھویا، سندیش، گھی، میدہ، شکر بڑے شور و غل کے ساتھ لایا جا رہا ہے۔ دختوں کے نیچے بڑے بڑے چوٹے جل رہے

ہیں۔ پکانے کے لئے بڑی چھوٹی ہاٹریاں ہنٹے، کلیاں۔ گاگرس۔ مٹکے۔ مٹکیاں۔
ریل گاڑیوں کی قطاریں، آلو بینگن، ساگ سبزی کچے کیلے لادے چلی آ رہی ہیں۔ کھانا
کھا رہا جائے گا، شام کو گیس کی روشنی میں۔

ادھر چٹربھی گھرانے میں دوپہر کا کھانا تھا۔ رعایا کے دل بادل مل جل کے
خود ہی سارا سامان کر رہے تھے۔ ہندوؤں اور مسلمانوں کے لئے الگ الگ سامان تھا
مسلمان پر جا کی تعداد زیادہ تھی۔ پو پھٹنے سے پہلے ہی ان لوگوں نے کھانا پکانا شروع
کر دیا تھا۔ کھانے کے سامان زیادہ نہ سہی۔ مگر چٹربھی گھرانے کی جے کے نعرے
چھگنے زور سے بلند تھے۔ نب گوبال خود ہی شام کے ہ بجے تک بے کھانے پیئے
ایک ایک سے پوچھ پوچھ کے کھلاتے رہے۔ اس کے بعد شروع ہوئی بنگالی برہمنوں
کی رخصتی۔

حیثیت دارمستوں نے اپنی ہی طرف سے دان دکھنا کا سامان کر دیا تھا۔
مبارکبادوں اور آشیر بادوں کی آوازوں سے قضا میں ایک طوفان سا آگیا۔
دھوپوری میں دن بھر کھانے پکتے رہے۔ جنگی خوشبودور دور تک بھیلی۔ مٹی
کے کوندوں، طشتریوں، رکابیوں اور کیلے کے پتوں کا ایک پہاڑ سا کھڑا ہو گیا
تھا۔ بھیلی اور ترکاریوں کے چیلکوں پر کوؤں کی کائیں کائیں نے ایک قیامت برپا
کر رکھی تھی۔ راج کے کتوں نے بھی ایک دوسرے کو کھنچوڑ کھانے کے لئے وہ
ہنگامہ کر رکھا تھا کہ کان پڑی آواز سنائی نہ دیتی تھی۔ وقت ہو چکا تھا۔ روشنیاں
جل چکی تھیں۔ میٹا برج کی روشن چوکی آئین کلیان اور کسیدار ایک بج چکی تھی ساتھ
والے مصاجین چہرہ پر اضطراب پیدا کئے رہے کہ راجہ بہادر کے پاس آئے اور
سرگوشیاں کرے کہ کھانے والے اب تک کافی تعداد میں نہیں آئے۔

آج ہاٹ کا دن تھا دوسرے علاقے کے لوگ جو سودا لینے ہاٹ آئے تھے

ان میں سے اکثر کیلے کے پتے بچھے دیکھ کر بیٹھ گئے۔ چند کمال اور بھکاری بھی آئے۔

دھوسودن ایک خالی خیمہ میں اپنا غصہ سے سیاہ چہرہ لئے خاموش جا بیٹھا۔
منہ سے صرف ایک دبی ہوئی "ہونٹھ" نکلی۔

چھوٹا بھائی رادھو آ کے بولا، "اب ٹھہر کے کیا کرو گے؟ چلو؟"
"کہاں؟"

"واپس چلیں کھلتے! ان سبھوں نے مل کے بد معاشی کی ہے۔ ان سے بڑے
بڑے گھرانوں کی لڑکیاں صرف تمہاری انگلی کے اشارے کی منتظر ہیں۔ ایک ہلکا
سا اشارہ پاتے ہی قدموں میں ہوں گی۔"

دھوسودن نے گرج کر کہا، "چلا جا یہاں سے"

ایک سو سال پہلے جو ہوا تھا۔ وہی آج بھی ہوا۔ اب کے بھی ایک طرف سے
ساز و سامان کی چوٹی دوسری طرف والوں کی چوٹی سے بہت اونچی بنائی گئی تھی۔
دوسری طرف والوں نے راستے سے گزرنے نہ دیا۔ لیکن اصل ہارجیت تو باہر
سے دیکھی نہیں جاسکتی، وہ تو لوگوں کی نگاہوں سے چھپی ہی رہتی ہے۔

چتر جی خاندان کی رعایا نے جی کھول کے ہنس تو لیا۔ سپر داس تو بستر بیماری
پر تھا۔ اس کے کان تک کوئی خبر نہ پہنچی۔

ستر ہواں باب

بیابان کے دن راجہ کا حکم ہوا کہ دلہن کے گھر جاتے وقت ذرا بھی دھوم دھماکا نہ ہو۔ نہ روشنی ہوئی نہ بجے بجے۔ صرف اپنے ساتھ اپنے پر و ہمت اور دو عدد بھانڈوں کو لیکر پالکی پر خاموشی کے ساتھ دو لہا دلہن کے گھر آ پہنچا۔ لوگوں نے فوری طور پر سمجھا بھی نہیں کہ یہ ہوا کیا۔ رادھہ دھو پوری میں خیموں کے اندر شامیانوں کے نیچے براتیوں نے بیٹھ بھی بجایا، شور و غل بھی مچایا۔ قہقہے بھی لگائے۔ کھانا پینا بھی ہوا کھیل تماشے بھی ہوتے رہے۔

نب گوپال سمجھ گیا کہ یہ منہ توڑ جواب ہے۔ ایسی حالت میں دلہن والے راتوں کی خوشامدیں کرتے ہیں۔ ہاتھ پاؤں جوڑتے ہیں۔ طرح طرح سے خاطر مدارات کرتے ہیں۔ مگر نب گوپال نے کچھ نہ کیا۔ ایک بار پوچھا تک نہیں کہ براتیوں کو ہوا کیا؟
 کمودنی دلہن بن کے بیابان کی مجلس میں جانے سے پہلے بھائی کے سلام کو آئی۔ اس کا سارا جسم کانپ رہا تھا۔ سپرد اس کو اس وقت ۱۰۵ ڈگری بخار تھا۔ سینہ اور پیٹھ پر رانی اور سرسوں کا لپ چڑھا ہوا تھا۔ کمودنی نے اس کے قدموں پر سر رکھ دیا۔ اب اس سے رہا نہ گیا، پھوٹ پھوٹ کر رونے لگی کیسا الیشی نے ہاتھ سے اس کا منہ بند کرتے ہوئے کہا۔ ”جھی جھی! اس وقت اس طرح رونا نہیں چاہئے۔“

بیراداس نے ایک ذرا اٹھ کے اسے اپنے پاس کھینچ کے بٹھایا۔ پھر کچھ دیر اس کے چہرے کی طرف ٹٹکی لگا کے چپ چاپ دیکھتا رہا۔ دونوں آنکھوں سے آنسو ٹپکتے رہے۔ کھیا پشی بولیں: ”وقت ہو گیا ہے!“

بیراداس نے کمو کے سر پر ہاتھ رکھا اور زندھے ہوئے گلے سے صرف اتنا کہہ سکا۔ ”سب کو خوش رکھنے والا بھگوان تجھے بھی خوش رکھتے!“ اتنا کہہ کے بھد سے بستر پر گر گیا۔

سیاہ کے وقت کمو کی آنکھوں سے برابر آنسوؤں کی جھڑی گرتی رہی۔ دولہا کے ہاتھ میں جس وقت اس کا ہاتھ دیا گیا، تو برف کی طرح ہاتھ ٹھنڈا تھا۔ اور تھوڑے کانپ رہی تھی۔ منہ دکھائی کی رسم کے وقت، کیا اس نے اپنے سوامی کے چہرے پر نگاہ بھی ڈالی تھی۔ شاید دیکھا ہی نہ ہو۔ ان لوگوں کا برتاؤ دیکھ کر اس کے دل میں سہمی کا خوف ہی سما گیا تھا۔ سب کچھ اسی کے نیچے دب گیا تھا چڑیا سمجھ رہی تھی کہ اس کے لئے نشیمن نہیں قفس بنایا جا رہا ہے۔

دھوسودن دیکھنے میں بد صورت نہ تھا، مگر چہرے پر بڑی سختی اور روکھا پن تھا۔ کالے چہرے پر سب سے زیادہ جو چیز نمایاں تھی وہ چڑیا کی چونچ جیسی ٹی ہوئی لمبی ناک تھی۔ ایسا معلوم ہوتا تھا جیسے لبوں پر جھکی ہوئی پہرہ دے رہی ہے۔ چوڑے مضبوط ہاتھ پر گھنی گھنی بھوئیں جیسے بہتے ہوئے چشمے کو روکنے والی جھاریاں انھیں بھوؤں کے نیچے دونوں تیر جیسی چھتی نگاہ رکھنے والی آنکھیں مونچھ اور داڑھی دونوں صاف، دبے ہوئے ہونٹ، بھاری تھوڑی۔ کڑے کڑے بال جیشیوں کے بال کی طرح گھونگر والے بہت ہی مہین ترشے ہوئے۔ بھرا بھرا ڈیل جتنا سن تھا اس سے کم معلوم ہوتا تھا۔ صرٹ کپٹی کے پاس چند بال پکنے لگے تھے قد ناٹا تھا۔ قریب قریب کمو دنی کے برابر دونوں ہاتھوں کی پشت کالے کالے

بالوں سے ڈھکی تھی۔ یہ ہاتھ پورے ڈیل کے تناسب سے چھوٹے تھے۔ سب کچھ ملا کر دیکھئے تو یہی معلوم ہو گا کہ یہ آدمی نہایت ہی خشک ہے۔ سر سے پاؤں تک جیسے ایک سخت عہد۔ ایک فولادی عزم چھایا ہوا ہے۔ شاید قسمت کے دیوتا کی توپ سے چھوٹ کے ایک گولا نکل آیا ہے جو بس آگے بڑھا ہی جاتا ہے۔ پہلی ہی نظر میں یہ محسوس ہو جاتا کہ اس آدمی کو فضول باتوں، فضول کاموں اور فضول آدمیوں سے سروکار رکھنے کی فرصت نہیں۔

بیاہ کی رسم کچھ اس طرح ادا ہوئی کہ سب کے دل رُندہ گئے۔ دولہا والوں اور دولہن والوں کی یہ پہلی مٹ بھڑکچھ ایسی بے سُرری اور بے ہنگم سی ہوئی کہ اس مبارک تقریب کی ساری خوشی اس میں گم ہو کر رہ گئی۔ رہ رہ کے کموڈنی کے دل میں یہی محکلیف نہ سوال چٹکیاں لے رہا تھا کہ ”کھا کرنے کیا مجھے دھوکہ دیا؟“ اس شبہ کو دوبار رکھنے کی وہ جی جان سے کوشش کر رہی تھی۔ کمرہ بند کر کے تنہا بیٹھتی اور بلبلار سرٹیک کے پرنام کرتی۔ کہتی ”بھگوان دل کمزور نہ ہونے پائے“ اس کے لئے سب سے زیادہ کٹھن تھا، بھائی سے ان تمام معاملات کو چھپانا۔

ماں کی موت کے بعد سپرد اس کی دیکھ بھال، ساری خدمتیں، کموڈنی ہی کے ذمہ تھیں۔ کپڑے نکالنا، رکنا، روزانہ کا خرچ لکھنا۔ کتابوں کی الماری کی صفائی کرنا، گھوڑے کو دانہ کھلوانا، صندوق کا انتظام، کتے کی رکھوالی۔ کیمرا کی درستی، سنگیت کے سازوں کی نگہداشت، سونے اور بیٹھک کے کمروں کے فرش فروش کی جھاڑ پونجی، غرض سب کچھ کموڈنی کے ہاتھ میں تھا۔ اُسے اُسکی ایسی عادت سی ہو گئی تھی کہ کوئی کام ہو جب تک خود اس کا ہاتھ اس میں نہ لگتا اسے تشفی نہ ہوتی۔ وہی بھائی بستر مرض پر تھا۔ رخصتی سے چند روز پہلے وہ اس کی خدمت اس طرح کرنا چاہتی تھی کہ اس عرصہ میں اسے اپنی ذات کا خیال تک نہ آئے۔ یہی کتنی لاعمل تھی

کٹو کے اسراج بھلنے پر سپر اداس کو بڑا ناز تھا۔ شرمیلی کٹو بھلنے پر جلدی راضی نہ
ہوا کرتی۔ ادھر دو دن سے وہ خود اسراج لئے آ بیٹھتی اور بھائی کی پسند کی راگنی
کناڑا مالکوس بجا کے سناتی۔ اسی الاپ کے مانند ڈوبی ہوئی دیوتاؤں سے اسکی عقیدت
تھی، التجائیں تھیں، اُمیدیں تھیں، دغہ غمے تھے، سپردگی تھی، سپر اداس آنکھ بند کئے
خاموش ستا رہتا۔ سوچ سوچ میں فرمائش کرتا جاتا۔ ”سندھو، بہاگ، بھروی۔۔۔ ان
درد بھری راگنیوں کے پردے میں اس کے شکستہ دل کی کراہیں چھپی تھیں۔۔۔
انہیں سروں میں بھائی بہن کے دل کی تڑپ گلے مل رہی تھی۔ زبان سے دونوں نے
کچھ بھی نہیں کہا۔ نہ ایک نے دوسرے کو تسلی دی، نہ دل کا درد کہا۔

سپر اداس کا نہ بخارا اُترا، نہ سینے کا درد گھٹا، نہ کھانسی کم ہوئی، بلکہ ”مرض برہتا
گیا جوں جوں دوا کی“ ڈاکٹر تے کہا ”انفلوئنزا ہے، ممکن ہے منو نیا کی طرف رخ مڑے
بڑی احتیاط کی ضرورت ہے۔“ کمو کی پریشانی کی کوئی انتہا نہ تھی بات طے تھی کہ بیاہ
کے دوسرے دن یہاں ٹھہر کے، تیسرے دن کلکتہ واپسی ہوگی۔ لیکن خبر ملی کہ مدھو
سو دن نے دفعتاً پیارا دہ کر لیا ہے کہ دوسرے دن ہی رخصتی کر لے جائے گا۔ سمجھ
گئی کہ یہ ارادہ کچھ رواج کی پابندی کے لحاظ سے نہیں، کسی ضرورت کے سبب سے
نہیں، محبت کی وجہ سے نہیں، بلکہ سزا دینے کے خیال سے بدلا گیا ہے۔ ایسی
حالت میں التجا کرنا، اسکی خودداری اور آن پر بھلی گرانا تھا۔ پھر بھی سہاگ رات
ہی کٹو دینی نے اپنا سر نیچا کر کے ساری شرم و حیا دور کر کے کانپتے ہوئے لہجے میں
شوہر سے درخواست کی کہ کم سے کم دو دن اور اسے میکے میں رہنے دیا جائے تاکہ
وہ بھائی کو ایک تدا بحال دیکھ کے قدے اطمینان سے جاسکے۔ مدھو سو دن نے
نہایت ہی مختصر جواب دیا، ”سب کچھ ٹھیک ٹھاک ہو چکا ہے“ اس محکمہ کی طرف
”ٹھیک ٹھاک“ کرنے میں کٹو کے دلی دود و کرب کا تل بھر بھی لحاظ نہ کیا گیا۔ اسی رات کو

دھوسودن نے اُس سے گفتگو کرنے کی کوشش کی۔ لیکن ایک بات کا بھی جواب اس نے نہ دیا۔ کروٹ پھیر کے بستر کے ایک کنارے سوئی رہی۔
ابھی اندھیرا ہی تھا۔ چڑیوں کی درد بھری پہلی چہکار سننے ہی وہ بستر سے اٹھ کر باہر چلی گئی۔

بیرا داس ساری رات تڑپتا ہی رہا۔ شام کے وقت بخار کی حالت ہی میں وہ بیاہ کی محفل میں جلنے کی ضد کر رہا تھا۔ لیکن ڈاکٹر نے بڑی مشکلوں سے اسے روک رکھا۔ پل پل پر آدمی بھیج کر وہ خبر لیتا رہا۔ یہ خبریں زانہ جنگ کی خبروں ہی کی طرح زیادہ تر گڑھی ہی ہوتی تھیں۔ بیرا داس نے پوچھا، ”دولہا کب آیا۔ باجے واجے کی تو آواز آئی نہیں؟“

خبر دینے والے شیو نے کہا، ”ہم لوگوں کے جمائی بالو (دولہا بالو) بہت ہی حساس ہیں۔ گھر میں بیمار ہے، اس لئے سب کچھ روک دیا ہے۔ ایسا سکون ہے کہ براتیوں کے پاؤں کی چاپ بھی سنائی نہیں دیتی۔“
”ارے شیو کھانے کا سامان پورا پڑا تھا؟ مجھے تو بس یہی فکر لگی ہوئی تھی؟ یہ تو کھلے نہیں ہے نا؟“

”پورا نہیں پڑا؟ یہ کیا کہتے ہیں بھو؟ کتنا ہی پھینکا گیا۔ اور ابھی سیکڑوں زمیوں کے کھلانے بھر گئے لئے بچ رہا ہے۔“
”وہ لوگ خوش ہوئے کہ نہیں؟“

”کسی کی زبان سے ذرا بھی شکایت سننے میں نہیں آئی۔ چوں تک تو کسی نے کی نہیں؟ میں نے کتنی ہی شادیاں دیکھی ہیں۔ براتیوں کی خاطر رات کرے کرتے تو دھپا رہے گھراٹیوں کے حساس پیترا ہو جاتے ہیں۔ یہ لوگ تو ایسے خاموش ہیں کہ معلوم ہی نہیں ہوتا کہ ہیں بھی یا نہیں۔“

”کلکتہ کے لوگ ہیں نا۔ اس لئے شریفانہ طریقے سے واقف ہیں۔ وہ لوگ جانتے ہیں کہ جس گھر سے لڑکی لینی ہے۔ اسکی بے عورتی اپنی بے عورتی ہے۔“
 واہ، واہ! کیا بات کہی ہے، بھورنے۔ یہ بات ان لوگوں کو سنا دوں گا۔ سن کے بہت خوش ہوں گے۔“

کئو کل شام ہی کو سمجھی تھی کہ بھائی کا مرض بڑھنے ہی کے رخ پر ہے۔ بھائی کی خدمت وہ نہ کر سکے گی یہ دکھا اس کے دل میں مرغ تہہ دام کی طرح پھڑپھڑا رہا تھا۔ اسے یہ یقین تھا کہ اس کی خدمت اس کی تیمارداری اس کے بھائی کے لئے دوسرے زیادہ نہ دری ہے۔

سہا دھو کر پوچھا کے پھول لئے جب وہ بھائی کے کمرے میں داخل ہوئی اس وقت تک سورج نہ ٹکلا تھا۔ کسی سخت مرض سے دیر تک جنگ کرنے کے بعد مرض میں جو ایک قسم کی بے کیف تھکن اور دنیا سے ایک قسم کی بے تعلقی سی پیدا ہو جاتی ہے، پیرا داس کے دل پر اس وقت وہی کیفیت طاری تھی۔ زندگی کی ناگواریاں گھر بار کی فکر، اس وقت سب کچھ اس کی نگاہوں میں ایک سسناں سپاٹ میدان کی طرح دھندلی دھندلی سی ہو گئی تھیں۔ رات بھر وہ بازہ بند تھا۔ ڈاکٹر نے صبح کو پورب طرف کی کھڑکی کھول دی تھی۔ اشوک کے شبنم آلودہ پتوں کی آڑ سے شجرنی آسمان پر آہستہ آہستہ صبح کی سفیدی پھیلتی جا رہی تھی۔ پاس ہی ندی میں تاجروں کی کشتیاں بڑے بڑے پیوند لگے بادبان چڑھائے، اس سرخ آسمان کے نیچے سفید نظر آنے لگی تھیں۔ نوبت خانہ سے نہایت ہی نرم سروں میں رام کلی کی دھبی بجنے کی آوازیں آرہی تھیں۔

پلنگ کے پاس بیٹھ کر کئو نے اپنے دونوں ٹھڈے ہاتھوں میں پیرا داس کے پتے ہوئے ہاتھ لئے۔ پیرا داس کا بیڑی کتا پلنگ کے نیچے اداس چپ لٹا ہوا

تھا۔ پلنگ کی پٹی پر کمر کو بیٹھتے دیکھ کر اٹھ کھڑا ہوا اور اپنے دونوں اگلے پنجے کو
کی گود میں رکھ کر، رُم ہلا ہلا کے درد بھری نظروں سے کچھ پوچھنے لگا۔

پیرا داس کے دل میں اندر ہی اندر ایک فکر کا دھارا بہہ رہا تھا۔ دفعتاً
بیقرار ہو کر بول اٹھا: ”بہن! یہ سب کچھ بے حقیقت ہے۔ کون بڑا ہے کون چھوٹا۔
کون اُدب ہے کون نیچے۔ یہ سب کچھ من گھڑت ہے! لہروں پر بلبلوں میں سے کس
کا مقام کہاں ہے، لیکن اس سے کیا ہوتا ہے؟ تو اپنے دل میں آپ سکون پیدا
کرنے، پھر کوئی تجھے کوئی گزند نہ پہنچا سکے گا۔“

”مجھے آشیر باد دو دادا۔ مجھے آشیر باد دو“ کہہ کر کمزوروں ہاتھوں سے
منہ ڈھانک کر آنسوؤں کو روکنے لگی۔

پیرا داس تکیے سے ٹیک لگا کے ایک ذرا اٹھ بیٹھا اور کمزور کامر جھکا کے ہاتھ
پر بوسہ دیا۔

ڈاکٹر کمرے میں داخل ہو کر بولا: ”بس کرو کمزور دیدی! ان کو بہت سکون اور
آرام چاہیے۔“

کمرے میں مریض کے تکیے ٹھیک کئے، بدن پر گرم چادر اڑھادی۔ پاس کی
پتائی پر جو چپیزیں بے ترتیبی سے بڑی تھیں، انھیں ترتیب سے رکھا۔ پھر بھائی کے
کان کے قریب جھک کر آہستہ سے کہا: ”طبیعت اچھی ہو جائے تو کلکتے چلے آنا دادا۔
وہاں تمہیں دیکھ تو سکو گی۔“

پیرا داس نے اپنی دونوں بڑی بڑی محبت بھری آنکھیں کمزور کے چہرے پر
جھا کر کہا: ”کمزور! مجھ کے بادل پورب چلے جاتے ہیں، پورب کے بچھم۔ یہ سب ہوا
ہی تو کرتی ہے۔ زندگی میں بھی ایسی ہی ہوائیں چلتی ہیں۔ اس حقیقت کو اسی آسانی
کے ساتھ مان لے جس طرح بادلوں والی بات کو۔ اب آج سے ہم لوگوں کے متعلق زیادہ

نہ سوچنا جس گھر میں جا رہی ہے اس گھر کی لگشمی بن کے رہنا۔ ہم سب کی یہی دعا ہے
اب تجھ سے ہلوگ کچھ اور نہیں چاہتے۔“

بھائی کے قدموں کے پاس کو سر رکھتے سوچتی رہی، ”اب آج سے کوئی تجھ سے
کچھ نہیں چاہے گا۔ یہاں کی زندانہ زندگی میں اب میرا کوئی دخل، کوئی ہاتھ نہ ہوگا۔“
اتنے بڑے افتراق کی بات نہ اُہی تو قبول نہیں کر لی جاسکتی۔ طوفان جب ناؤ کو گھاٹ سے
کھینچ کر بہا لے جاتا ہے تو لنگر اس وقت مٹی کو پکڑے رہنے کی کوشش کرتا ہے۔ اسی طرح
کو اس وقت بھائی سے بے قراری کے ساتھ جھٹی رہنے کی کوشش کر رہی تھی۔ ڈاکٹر نے
پھر آکر کہا، ”بس کرو دیدی بس!“ اس نے اپنی آنسوؤں سے ڈبڈباتی ہوئی آنکھیں
پونچھ ڈالیں۔ کمرے سے باہر آ کر دروازے کے پاس پڑے ہوئے تخت پر بیٹھ کر آئینہ
سے منہ ڈھانپ کر چپکے چپکے رونے لگی۔ پھر دفعتاً اسے یاد آیا کہ بھائی کے گھوڑے
”بسی“ کو جانے سے پہلے اپنے ہاتھ سے روٹی کھلاوے اس ارادے سے
اس نے رات کو گرڈ ملا کے روٹی پکا رکھی تھی۔ سائیس آج صبح اُسے پائیس باغ میں
چھوڑ آیا تھا۔ کمونے جا کر دیکھا تو وہ امڑے کے درخت کے نیچے گھاس چرا پھرا
ہے۔ دور سے کو کے پاؤں کی چاپ سننے ہی اس نے کان کھڑے کئے اور اسے
دیکھتے ہی ہنسنے لگا۔ بایاں ہاتھ اس کی پیٹھ پر رکھ کر دائیں ہاتھ سے کو اسے
روٹے کھلانے لگی۔ کھاتے کھاتے اس نے ایک بار اپنی دونوں بڑی بڑی کالی
کالی محبت بھری آنکھیں کمٹو کے چہرے پر جمادیں۔ روٹی کھانا ختم ہوا تو اس نے
بسی کی دونوں آنکھوں کے بیچ ماتھے کو جھوما اور اندر چلی گئی۔

اٹھارواں باب

پیرا داس کو تو یُ امید تھی کہ انہیں ”دلوں میں کسی وقت مدھوسودن اُسے دیکھنے ضرور آئے گا۔ لیکن جب اس نے ایسا نہ کیا، تو پیرا داس سمجھ گیا کہ دلوں خاندانوں میں جو شادی کے ذریعہ یہ اتحاد ہوا ہے، وہ دراصل انسراق کی بنیاد ہے۔ مرض کی شدت کے باوجود اس نے اس تلخ حقیقت کو بھی نہایت ہی سکون سے برداشت کر لیا۔ ڈاکٹر کو بلا کر پوچھا، ”ایک ذرا اسراج بجا سکتا ہوں؟“

”نہیں آج رہنے دیجئے!“

”تو پھر کمٹو کو بلا دو۔ وہی تھوڑی دیر بجا آئے، پھر نہ جانے کب اسے بجاتے سن سکوں گا۔ کون جانے۔“

ڈاکٹر بولا، ”نوبچے کی گاڑی سے ان لوگوں کو جانا ہے۔ نہیں تو دن رہتے رہتے کلکتہ نہ پہنچ سکیں گے۔ کمو کو اب وقت کہاں؟“

پیرا داس نے ٹھنڈی سانس بھر کے کہا ”ہاں، یہاں اب اس کو وقت کہاں۔ انیس برس تو یہاں بسر کر چکی۔ اب یہاں ایک گھنٹہ بھی اور گزار نہیں سکتی۔“

رختی کے وقت دولہا دلہن دلوں سلام کرنے آئے۔ مدھوسودن نے شرافت کو راہ دیتے ہوئے کہا، ”جی تو آپ کے درشن نہیں ہوئے۔ واقعی آپ کی

طبیعت اچھی نہیں!“

پیرا داس نے اس بات کا کوئی جواب نہ دیتے ہوئے کہا: ”بھگوان تمہوں کو سکھی رکھیں۔“

”دادا اپنی صحت کا ایک ذرا خیال رکھنا!“ یہ کہتی ہوئی کمو پھر ایک بار اس کے قدموں پر گر کے رونے لگی۔

لوگوں کی چیخ پکار، سنکھ کی آواز، گھنٹوں کی ٹناٹن اور نوبت خانہ کے سازوں نے ایک وقت مل کر شور کا ایک طوفان سا باندھ دیا۔ وہ لوگ رخصت ہو گئے۔

ایک دوسرے کی چادر اور آنچل میں گانٹھ باندھے جب دولہا دلہن دونوں چلے تو پینظر پیرا داس کی نظر میں نہ جانے کیوں بندھنا سا معلوم ہوا۔ پرانے زمانے میں تیمور اور جنسگیز وغیرہ نے انسانوں کی ہڈیوں کے ستار بنوائے تھے۔ لیکن یہ جو چادر اور آنچل کا گٹھ بندھن ہوتا ہے، اس کے تیار کئے ہوئے زندگی اور موت کے مینار ہائے فتح اگر ناپے جائیں تو اُن کی چوٹی نہ جانے کس دوزخ سے جلا لگے۔ مگر یہ عجیب خیال آج اس کے دل میں کیسے آیا؟

پوچھا پاٹ سے پیرا داس کو کبھی کوئی دلچسپی نہ تھی۔ پھر بھی وہ آج ہاتھ جوڑ کے دل ہی دل میں دعائیں مانگنے لگا۔ پھر دفعتاً چونک پڑا۔ ”ڈاکٹر کو بلا کر کہا،“ ڈاکٹر ذرا دیوان جی کو بلاؤ!“

پیرا داس کو دفعتاً یاد آ گیا کہ میاہ کے لئے گاؤں آنے سے کچھ دن پہلے جب وہ سودھ کو روپے بھیجنے کے لئے پریشان تھا۔ حساب کے کاغذات اُلٹے پلٹے دن کے گیارہ بج چکے تھے۔ ٹھیک اسی وقت نہایت پریشان حال حلیہ بتائے ہوئے ایک شخص آیا تھا۔ داڑھی مچھکتی دن سے نہ بتائی جانے کی وجہ سے بڑھی ہوئی۔ ہڈیاں پسلیاں نکلی ہوئی، پھٹی ہوئی سینڈل بازو میں، گلے میں میلی سی چادر، ہانگی

سی دھوئی پہنے، نمسکار کر کے بولا تھا، ”بڑے بابو! کچھ یاد آگیا ہے۔ پہچانا اپنے؟“
 پیرا داس ذرا غور سے دیکھ کر بولا، ”تم بیکنٹھ ہو؟ شاید۔“

لڑکیں میں پیرا داس جس اسکول میں پڑھتا تھا۔ اسی سے ملی ہوئی ایک
 کوٹھری میں۔ بیکنٹھ اسکول کی کتابیں، کاپیاں، قلم، چھری، گیند بٹے، اور ساتھی
 ساتھ شکر سے پاگی ہوئی موم پھلی بھی بیچتا تھا۔ اس کی کوٹھری بڑے لڑکوں کی
 خوش گیتی کا اڈہ تھی۔ طرح طرح کی گین سنانے اور لطیفے گڑھنے میں بیکنٹھ کا کوئی
 ثنائی نہ تھا۔

پیرا داس نے پوچھا، ”تمہاری یہ حالت کیسے ہو گئی؟“
 کئی سال پہلے ایک اچھے خاصے کھانے پیتے گھر نے میں بیٹی بیلا
 دی تھی۔ ان لوگوں کو چونکہ جہیز کی خاص ضرورت نہ تھی۔ اسلئے دولہا کو جہیز زیادہ نہ دینا
 پڑا۔ بس بارہ سو روپے اور اسٹی بھر سونے کے گنہوں ہی پر معاملہ چک گیا۔ بیٹی
 اکلونی اور تہیتی تھی اس لئے مجبور ہو کے ماننا ہی پڑا۔ ایک وقت کل روپے اکٹھا
 نہ ہو سکے۔ اس لئے لڑکی کو جلا جلا کر ان لوگوں نے باپ کا خون چوس لیا۔ یعنی پونجی
 سب ختم ہوئی پھر بھی ڈھائی سو روپے باقی ہی رہ گئے۔ نتیجہ یہ ہوا کہ لڑکی غریب کو
 اٹھتے بیٹھتے فریل کرنے میں کوئی کسر اٹھانہ رکھی گئی۔ جب حالت برداشت سے باہر
 ہو گئی تو وہ باپ کے گھر بھاگ آئی۔

جیل کے قیدی نے جیل کے قاعدے کو توڑا اس لئے اس کا جرم اور بھی سنگین
 ہو گیا اب یہ بقیہ ڈھائی سو روپے پھینک کر بیٹی کے بچا لینے کے بعد ہی باپ کو
 مرنے کی فرصت مل سکتی تھی۔

یہ کہانی سن کر پیرا داس کے چہرے پر ایک اُداس سی مسکراہٹ آئی۔
 معقول طریقہ پر امداد کرنے کی صلاحیت اس میں اس وقت نہ تھی۔ تھوڑی دیر سوچتا

رہا پھر کمرہ میں جل کے تھیلی جھاڑی۔ روپے روپے کے دس ٹوٹ بکھلے ادھی لاکے
 . یکنٹھ کے ہاتھ پر محنت کے ساتھ رکھ دیئے اور کہا، ”اور دو چار جگہ دیکھو۔ اس
 سے زیادہ مجھ سے اس وقت ممکن نہیں۔“

. یکنٹھ اس بات پر ذہن برابر یقین کرنے کو تیار نہ تھا۔ پاؤں گھسٹا واپس گیا۔
 سینڈل کی چاپ ہی سے اس کی ناراضی ٹپک رہی تھی۔

اس دن کا یہ واقعہ پیرا داس کے دلغ سے بالکل نکل گیا تھا۔ آج دفعتاً اسے
 یاد آگیا۔ دیوان جی کے آتے ہی حکم ہوا۔ ”یکنٹھ کو آج ہی ڈھائی سو روپے بھیجے
 ہونگے۔“ دیوان جی خاموش کھڑے سر سہلاتے رہے۔ ختم صفائی میں بے حساب خرچ
 کر کے بیاہ تو خیر انجام دے دیا گیا۔ لیکن اس کا حساب تو بہت دنوں تک چکانا
 پڑے گا۔ ایسے وقت میں تو ڈھائی سو روپے بہت بڑی رقم تھی۔

دیوان جی کے چہرے کا انداز دیکھ کر اس نے اپنی انگلی سے ہیرے کی
 انگوٹھی نکالی اور کہا، ”چھوٹے بالو کے نام سے بینک میں جو روپے جمع ہیں انہیں
 میں سے ڈھائی سو نکال لو۔ میری یہ انگوٹھی اسی کے عوض رہے گی۔ اور دیکھنا
 روپے کمو کی طرف سے یکنٹھ کو بھیجے جائیں۔“

انیسواں باب

میراہ کی رام لیلہ کا آخری باب ابھی باقی تھا۔

یہ سٹے پاچکا تھا کہ صبح سویرے ہی "کشندیکا" کی رسم ادا ہو جائے گی تو دولہا دلہن خیمت ہوں گے۔ نب گوپال نے اس کا سب انتظام ٹھیک کر رکھا تھا۔ اتنے میں پیرا اس سے خیمت ہو کے جب راجہ بہادر واپس تشریف لائے تو حکم ہوا، "کشندیکا" کی رسم دولہا کے گھر یعنی مدھوپوری میں ادا کی جائے گی۔

مخویر کا یہ حال مانہ انداز نب گوپال کے لئے ناقابل برداشت تھا۔ اور کوئی ہوتا تو اس وقت نوجواری ہو جاتی۔ پھر بھی نب گوپال نے جب تک اپنے زبانی اعتراض کو تقریباً لاکھوں کی بھنکار کا ہم پلہ نہیں بنایا، اس وقت تک دم نہ لیا۔

زنا خانہ میں یہ بے عزتی اور زیادہ شدت سے محسوس کی گئی۔ دور سے عزیز رشتہ دار آئے ہوئے تھے۔ ان میں چھپے دشمنوں کی کمی نہ تھی۔ سب کے سامنے یہ ذلت۔۔۔ کھیمائی منہ پھلا کے بیٹھی رہیں۔ جب دولہا دلہن ان کے پاس آشیرباد لینے آئے تو ان کے منہ سے آشیرباد بھی نکلنا نہ چاہتی تھی۔

سب نے کہا یہی رسم کلکتہ جا کر ادا کی جاتی تو کسی کو کچھ کہنے سننے کا موقع نہ ملتا۔ میکے کی یہ ذلت دیکھ کر کمو کا دل بیٹھ گیا۔ اس کو محسوس ہونے لگا جیسے اپنے

خاندان کے بزرگوں کی روح کے سامنے وہی قصور وار ہے۔ دل ہی دل میں بار بار وہ اپنے ٹھاکر سے شکوہ کرنے لگی، بھگوان! میں نے تمہارا کون سا گناہ کیا تھا کہ تم نے مجھے ایسی سزا دی۔ میں نے تو تمہیں پر بھروسہ کر کے یہ سب کچھ منظور کیا تھا! دولہا دلہن گاڑی میں سوار ہوئے۔ مدھوسودن کلکتہ سے جو مینڈ باری طایا تھا، اس نے ناچ کی ایک گت بجانا شروع کی۔ ایک بہت بڑے شامیانے کے نیچے ہوم کی رسم ادا کرنے کا انتظام کیا گیا تھا۔ انگریز صاحب اور میم جو مہمان تھے ان میں سے کچھ تو گدے دار کرسیوں پر بیٹھے رہے۔ کچھ قریب آ کے جھک جھک کے دلہن کو دیکھنے لگے۔ اسی دوران میں ان لوگوں کے لئے چائے بسکٹ آیا۔ ایک میز پر بہت بڑا سا ایک ویڈنگ کیب بھی بجا ہوا تھا۔ ہوم کی رسم انجام پا چکی تو یہ لوگ مبارکباد دینے لگے کہو کا چہرہ شرم سے سرخ ہو گیا۔ وہ سر نہوڑائے کھڑی رہی۔ ایک ادھیڑ عمر کی موٹی کھوٹی سی میم اس کی بناری ساڑی کا آئینل ہاتھ میں لے کر دیکھنے لگی۔ پھر اس کے بازو پر موٹا سا بازو بند جو بندھا تھا، اُسے گھٹا گھٹا کر دیکھا اور انگریزوں میں تعریف بھی کی۔ رسم کے متعلق انگریزوں کی ایک ٹولی مدھوسودن سے بولی:۔

”بہت ہی دلچسپ“ دوسری بولی ”جی ہاں، سچ ج بڑی ہی دلچسپ!“

اسی مدھوسودن کو کمونے اپنے بھائی اور دوسرے رشتہ داروں سے بتاؤ کرتے دیکھا تھا۔ آج اس کو انگریز دوستوں کی محبت میں، شرافت اور تواضع کا پتلا بنا ہوا دیکھا، چہرہ پر سنہری پھوٹی بڑی ہتھی۔ جس طرح چاند کا ایک سُرخ روشن او دوسرا بالکل ہی اندھیرا رہتا ہے۔ مدھوسودن کا کردار بھی ویسا ہی تھا۔ انگریزوں کے سامنے اس کا چہرہ پورے چاند کی طرح خوشدلی سے دکھتا ہوا۔ دوسرا سُرخ ایکن سیاہ، بد نما، ہیب، برف کی جی ہوئی چٹانوں کی طرح سخت!

سیلون میں اپنے انگریز دوستوں کے ساتھ مدھوسودن سوان ہوا۔ دوسرے

موزرو ڈبے میں عورتوں کے ساتھ کو تھی۔ ان میں سے کوئی تو اس کے ہاتھ اٹھا کر
 دبا دبا کے دیکھ رہی تھی۔ کوئی کھوڑی اونچی کر کے چہرہ کے حُسن پر تنقید کر رہی تھی کوئی
 کہتی ”لاغر ہے۔“ کوئی کہتی ”مریض ہے“ کوئی بڑی بھلناہت سے پوچھتی ”کیوں جی
 بدن پر کون سا رنگ ملتی ہو۔ شاید ولایت سے تمہارے بھائی نے کوئی چیز بھج دی
 ہے“ سب نے مل کر فیصلہ کیا کہ ”آنکھیں بڑی نہیں ہیں، البتہ پاؤں عورتوں
 کی ناپ سے بڑے ہیں۔“ بدن پر جتنے زیور تھے، سب کی ایک ایک کر کے جانچ
 کی گئی۔ پھر ان پر فیصلہ صادر ہوا، ”سب پرانے زمانے کے ہیں۔ وزن میں بھاری
 اور کھرے سونے کے۔“ لیکن قربان جانیے، کیا فیشن ہے!“

ان لوگوں کے ڈبے کی ایک کھڑکی اسٹیشن کی اُلٹی طرف کھلی ہوئی تھی۔ کمو
 اسی طرف دیکھتی رہی۔ کوشش کرتی رہی کہ ان لوگوں کی باتیں اس کے کانوں میں
 نہ جائیں۔ دیکھا کہ ایک کتا تین ٹانگوں پر سگڑا تا ہوا ادھر ادھر زمین سو گھٹتا
 پھر رہا ہے۔ ایک ٹانگ اس کی کٹی ہوئی تھی۔ اس نے سوچا کاش کوئی چیز کھانے
 کی اس وقت اپنے پاس ہوتی، لیکن کچھ بھی نہ تھا۔ دل ہی دل میں افسوس کرنے
 لگی کہ صرف ایک ٹانگ کی کمی کی وجہ سے اس غریب کتے کی ساری آسانیاں
 دشواریوں میں بدل گئی ہیں۔ اتنے ہی میں کمو کے کانوں میں آواز آئی کوئی آدمی سیلون
 کے سامنے کھڑا کہہ رہا ہے ”دیکھئے اس غریب دیہاتی لڑکی کو ایک آرکائی
 آسام کے چائے کے باغات میں بھگائے لئے جا رہا تھا۔ وہاں سے بھاگ
 آئی ہے۔ گواندوت تک ٹکٹ کے پیسے ہیں؛ اس کا وطن ڈمراؤں ہے۔ اگر
 آپ لوگ کچھ مدد کر دیں تو غریب لڑکی کی جان بچ جائے“ سیلون سے ایک
 سخت پھٹکار کی آواز کمو کے کان میں آئی۔ اب اس سے نہ رہا گیا۔ اس نے
 اپنی زندگی بھر کی کھولی اور اس میں سے ایک دس کانوٹ نکالا۔ پھر دائیں طرف

کی کھڑکی کھل کے اس آدمی کے ہاتھ میں نوٹ دے کر فدا کھڑکی بند کر لی۔
 عورتوں میں سے ایک نے دیکھ لیا۔ بول اٹھیں، دیکھتی ہوں ہم لوگوں کی دین
 رانی کا ہاتھ بہت کھلا ہوا ہے۔ دوسری بولیں، یہ ہاتھ نہیں کھلا ہے لکشی کے
 زخمت کرنے کے لئے دروازہ کھلا ہے۔ ایک اور بولیں، روپے اڑانا ہی سیکھا
 ہے، جمع کرنا سیکھتیں تو کام آتا، کمو کی اس حرکت کو ان لوگوں نے غور ٹھہرایا۔
 ”مردوں نے جسے ایک پیسہ بھی نہ دیا، اسے یہ مہارانی جھٹ سے دس روپے
 دے بیٹھیں۔ آخر اتنا داغ کس بات پر ہے؟“ ان لوگوں نے سوچا کہ یہ بھی
 شاید وہی چپڑی اور گھوشتال خاندانوں کی باہمی رقابت کا ایک شاخسانہ تھا۔
 اتنے ہی میں ان لوگوں کے سچ سے ایک موٹی موٹی سی سالن سے رنگ کی
 عورت، بڑی بڑی آنکھیں، چہرہ پر محبت بکھری ہوئی، قریب قریب کمو کی ہم عمر اس کے
 پاس آ بیٹھی، اور آہستہ آہستہ اس سے بولی، ”دل کا کیا حال ہے بہن؟“ ان سبھوں کی
 باتوں پر کان نہ دینا۔ دو چار دن یوں ہی طعن تشنیع چلے گی، پھر جب حلق کے اند
 والا زہر ختم ہو جائے گا۔ تو سب چپ ہو رہیں گی۔ یہ عورت کمو کی منجھلی دیورانی
 تھی۔ نبین کی بی بی۔ نام تو اس کا نثارنی تھا۔ لیکن سب لوگ اُسے موٹی کی ماں
 ہی کہہ کر پکارتے۔

موٹی کی ماں نے پھر بات چھیڑ دی ”اس دن نوڈنگرا سٹیشن پہنچی تو تمہارے
 بیٹا کو دیکھا تھا۔“

کو چونک پڑی۔ اس کا بھائی استقبال کے لئے اسٹیشن گیا تھا۔ اس کی
 اطلاع اس کو بالکل نہ تھی۔ ابھی پہلی بار سن رہی تھی۔

”واہ، واہ! کتنے اچھے آدمی ہیں۔ میں نے تو آج تک ایسا آدمی کبھی
 دیکھا ہی نہیں۔ وہی جو کسیرتن کے ایک گلے میں سنا تھا۔“

یتھے گورے جسم پر جیسے رس کی بہیا آگئی
 جو ندیا کی تمام ناریوں کے دل و جاں بہا لگئی
 مجھے وہی دوصا یاد آگیا۔

دفعۃً کمو کو ایسا محسوس ہوا کہ جیسے جسم سے جان اب نکلی تب نکلی۔ وہ
 کھڑکی سے باہر جھانکتی رہی۔ باہر کے میدان درخت آسمان جیسے آنسوؤں کی برکھا
 سے دھندلا سے گئے ہیں۔

موتی کی ماں کو یہ سمجھنے میں دیر نہ لگی کہ کمو کی دکھتی رگ کہاں پر ہے۔ اسلئے
 وہ گھما پھرا کے اسکے بھائی کے متعلق ہی باتیں کرتی رہی۔ پوچھا، ”شادی ہوئی ہے
 یا نہیں؟“

”کوئی نہیں“

موتی کی ماں بول اٹھیں۔ ”قربان جاؤں۔ ایسا دیوتاؤں جیسا روپ اور
 اب تک گھر خالی؟ نہ جلنے کس خوش قسمت کے نصیب میں ہے یہ دولہا۔“
 کمو سوچ رہی تھی ”بھیا اسٹیشن گئے تھے۔ اپنی تمام عزت و خودداری کو تہہ کے
 صرف میری وجہ سے۔ اور وہ“ ایک بار انھیں بیماری میں دیکھنے بھی نہ آئے۔
 صرف زور سے ایسے آدمی کو زیر کرنے کی جرأت کی میں سمجھتی ہوں ان کی صحت اسی
 وجہ سے خراب ہو گئی ہے۔“

بیکار کے پھٹاڑے اس کے دل میں آنے لگے، ”دادا اسٹیشن گئے ہی کیوں؟
 انہوں نے اپنے آپ کو خواہ مخواہ گرایا کیوں؟ صرف میرے ہی لئے نا۔ میں مر نہ گئی
 کم بخت؟“ جو ہو چکا وہ ہو چکا۔ اب اس کو پلٹایا تو نہیں جاسکتا۔ لیکن اسی خیال پر
 وہ سرٹیکتی رہی۔ رہ رہ کے یاد آتا وہی بیماری سے اترتا ہوا پرسکون چہرہ، وہی
 دعاؤں سے چھلکتی ہوئی دونوں محبت بھری آنکھیں۔“

بیسواں باب

ٹرین ہوڑہ پہونچی تو اس وقت سہ پہر کے چار بجے تھے۔ آپنل اور جاد میں گانڈ لگاٹے دولہا دلہن ٹرین سے اتر کر "بروہم" گاڑی میں جا بیٹھے۔ کلکتہ جیسے شہر میں میں دن کا وقت، چاروں طرف ہنگاموں کا ہجوم دیکھ کر کموسمٹی جا رہی تھی، وہ جو اک گہرا احساس حیا پروری انیس سال کے کنوارے کی زندگی میں رگ رگ کے اندر سرایت کر چکا تھا۔ دم بھر میں کان کے کنڈل کی طرح کیونکر نکال کر پھینک دیا جاسکتا، ایک منتر ایسا ہے تو ضرور جس سے یہ پردہ حیا آپ ہی آپ سرک جاتا ہے۔ لیکن وہ منتر اس کے دل میں اب تک جاگ نہ سکا تھا۔ بغل میں جو مرد بیٹھا تھا وہ تو آج بھی باہر والا ہی معلوم ہوتا تھا۔ اپنا ہو جانے میں اب تک اس کی طرف سے رکاوٹ ہی ہوتی رہی تھی۔ اس کے طور طریقے میں جو ایک خشکی اور کڑھکی تھی وہ کمو کو آج تک اپنے پاس سے دور ہی پھیلے جا رہی تھی۔

اس طرف مدھوسودن کے لئے کمو ایک نیا تجربہ، نئی دریافت تھی، عورت ذات سے واسطہ یا قرب حاصل کرنے کا موقع، اس کا رو باری آدمی کو کم ہی ملا تھا۔ اس کی کاروباری زندگی کے ماحول میں کاروباری عورتوں تک کا سایہ اس پر کبھی نہ پڑا تھا۔ یہ کہنا غلط ہو گا کہ کسی عورت نے اس کے دل کو

بھی ڈنگایا ہی نہیں، لیکن ایسا کبھی ہوا بھی تو زلزلے کے ایک ہلکے سے جھٹکے کی طرح عمارت پر کبھی کوئی زخم نہ آیا۔ دھوسودن نے عورت کو بہت سی سرسری طور پر گھر کی بہو اور داسیوں کے روپ ہی میں دیکھا تھا۔ وہ گھر کے کام کاج کرتی رہتیں۔ جھگڑے کرتیں سازشیں کرتیں چھوٹی چھوٹی ٹسی باتوں پر رونا پٹنا بھی شروع کر دیتیں۔ دھوسودن کا ان سبھوں سے محض دور ہی دور کا واسطہ رہتا۔ اس کی بی بی بھی اب زندگی کے غیر اہم حصے کا ایک جزو بن کر رہ جاتے گی۔ روزانہ کی گرمی کے حقیر سارے میں اس کی زندگی بھی گھر کے مالکوں کی خدمت میں گزرنے لگے گی۔ اس سے زیادہ اس نے اس سلسلے میں کچھ اور سوچا تھا۔

بی بی کے ساتھ برتاؤ کرنا بھی ایک فن ہے۔ اس میں بھی پانے اور کھونے کا کٹھن مسئلہ نہاں ہو سکتا ہے۔ اس کے کاروبار کے بڑے بڑے ہی کھاتوں میں اس کے لئے تل بھر جگہ بھی دھکی جس طرح پھل دار درخت اپنی جگہ لاکھ بڑا سہی، مگر تیزی سے میل جول اُسے قبول کرنا پڑتا ہے۔ اپنی ہونے والی بی بی کے متعلق بھی دھوسودن کا یہی خیال تھا۔

بیابان کے بعد اب جو پہلی بار کوہ پر اس کی نگاہ پڑی تو اس کے حسن میں ایک عجیب دیوہی جیسی پاکیزگی نظر آئی۔ شاید معمولی دنیاوی کشش سے روحانی عنصر اس میں زیادہ تھا۔ پہلے ہی لمحہ میں اسے ایسا محسوس ہوا جیسے کٹو کا حسن اس کی تمنا کی پہونچ سے بہت بلند ہے۔ جیسے وہ صبح کا ستارا تھی۔ رات کی دنیا سے الگ اور صبح کے عمل سے بھی پرے۔ دھوسودن نے غیر شعوری طور پر کوہ کو ایک طرح خود سے کچھ بلند محسوس کیا تھا۔ اگرچہ یہ احساس ابھی زیادہ واضح نہ تھا۔ پھر بھی اس کے دل میں یہ فکر ضرور پیدا ہو گئی کہ اس کے ساتھ برتاؤ کس طرح کرنا چاہئے کونسی بات کس طرح کہنی مناسب ہوگی۔

گفتگو کیونکر شروع کرے۔ یہ سوچتے سوچتے دفعتاً مدھوسودن کو سے پہچھ

بیٹھا۔ ”ادھر سے دھوپ آرہی ہے نا؟“

کو نے جواب نہ دیا۔ مدھوسودن نے دائیں طرف کا پردہ کھینچ لیا۔ کچھ دیر پھر چپ چاپ ہی گزری۔ پھر یک بیک بول اٹھا، ”سردی تو نہیں لگ رہی ہے؟“ پھر جواب کا انتظار کر کے بغیر سامنے کی سیٹ پر رکھا ہوا ولایتی کمبل کھینچ کر اپنی اور اس کی ٹانگوں پر ڈال کے اس کے ساتھ ایک ہی کپڑے کے نیچے قربت حاصل کی۔ جسم اور روح دونوں ہی میں خوشی کی ایک لہر دوڑ گئی۔ کو چونک کے کمبل کو مٹانا ہی چاہتی تھی کہ اپنے پر جب سر کر کے ایک فدا سرک کے گاڑی کے برٹ سے لگ بیٹھی۔

چند لمحے اس طرح گزرے۔ پھر دفعتاً مدھوسودن کی نظر کو کے ہاتھ پر جا پڑی ”دیکھو! دیکھو!“ کہہ کے اس نے کو کا بایاں ہاتھ پکڑ کر اپنی آنکھوں کے قریب کھینچا۔ اور پوچھا، ”تمہاری انگلی میں یہ انگوٹھی کیسی ہے؟ نیلم ہے نا؟“ کو چپ رہی۔

”دیکھو نیلم ہم کو سازگار نہیں ہوتا۔ یہ تمہیں اتار ہی دینا ہوگا۔“ ایک دفعہ مدھوسودن نے ایک نیلم خریدا تھا۔ اسی سال اس کا بیٹس سے لدا ہوا جہاز ہوڑہ کے بیل سے ٹکرا کر ڈوب گیا تھا۔ اس وقت سے اب تک نیلم کو اس نے معاف نہیں کیا تھا۔

کو دنی نے آہستہ آہستہ ہاتھ چھڑانے کی کوشش کی۔ مگر مدھوسودن نے نہ چھوڑا، بولا، ”اسے میں اتار لیتا ہوں۔“

کو چونک کر بولی، ”نہیں بھنے دو!“ ایک بار بھیسی کھیلنے میں اس کی جیت ہو گئی تھی۔ بھائی نے اس کے انعام میں

میں یہ انگوٹھی دی تھی مدھوسودن دل ہی دل میں ہنسا۔ انگوٹھی کا بڑا موہ ہے؟ اس بات میں اپنے ساتھ کمو کی ہم ذوقی دیکھ کے اس کو تسکین سی ہوئی۔ سمجھا کہ وقت بے وقت سونے کا ہار، کڑے، بازو بند وغیرہ تحفہ میں پیش کر کے روکھنے والی کو منانے کا آسان راستہ مل گیا۔ یہ راستہ مدھوسودن کے لئے بہت ہی سہل تھا، یہ اتنا ہی پڑے گا۔ ویسے عمر کچھ زیادہ ہی سہی مگر یہ راہ تو اسکے لئے کھلی ہوئی تھی۔ اپنے ہاتھ سے ایک بہت ہی قیمتی ہیرے کی انگوٹھی اتار کر ہنستے ہوئے بولا ”ڈرو نہیں اس کے بدلے تمہیں دوسری انگوٹھی پہنائے دیتا ہوں“ کمو سے اب رہا نہ گیا۔ کوشش کر کے ہاتھ چھڑا لیا۔ اب مدھوسودن کافی جھلا گیا۔ اپنے مالکانہ اختیار کی ہتک اس سے برداشت نہ ہو سکتی تھی۔ نہایت ہی خشک لہجے میں بولا، ”دیکھو! یہ انگوٹھی تمہیں اتارنی پڑے گی“ کمو دنی منہ پھر اٹھے چپ بیٹھی رہی۔ اس کا چہرہ سُرخ ہو گیا تھا۔ مدھوسودن نے پھر کہا، ”سنتی ہو؟ میں کہتا ہوں اسے اتار ہی دیا تمہارے لئے بہتر ہے۔ دیدو مجھ کو!“ یہ کہہ کے ہاتھ کھینچنا چاہا۔ کمو ہاتھ ہٹاتی ہوئی بولی، ”میں اتائے دیتی ہوں“ یہ کہہ کے انگوٹھی اتار لی۔

”دیدو! مجھے دیدو۔“

”میں ہی اٹھا کے رکھ دوں گی“

مدھوسودن چڑھ کے بولا، ”رکھنے کا فائدہ ہی کیا۔ سمجھتی ہو کہ یہ بہت ہی قیمتی چیز ہے۔ تم کسی طرح بھی اسے پہن نہیں سکتیں۔ یہ کسے دیتا ہوں“ کمو دنی بولی، ”میں پہنوں گی نہیں!“ اور یہ کہہ کے اس نے اپنے زر کار بٹوے میں اسے رکھ لیا۔

”اس معمولی چیز کے لئے اتنا درد کیوں ہے؟ دیکھا ہوں کہ مند

تمہاری طبیعت میں بہت زیادہ ہے۔“
 مدھوسودن کا لہجہ بہت ہی خشک تھا۔ کان کو بہت ہی ناخوشگوار معلوم
 ہوا۔ جیسے کاغذ گھسیٹنے کی بے رس آواز۔ کمودنی کے سارے جسم میں ایک جھرجھری
 سی پیدا ہو گئی۔

”انگوٹھی تمہیں کس نے دی تھی“ کمودنی خاموش رہی

”تمہاری ماں نے دی تھی؟“

کوئی جواب دینا ہی تھا اس لئے بہت ہی آہستہ آہستہ زیر لب بولی ”دادا
 نے“

دادا! یہ تو معلوم ہی ہو رہا ہے! دادا کی حالت تو مدھوسودن کو پوری
 طرح معلوم ہی تھی۔ اسی دادا کی دی ہوئی انگوٹھی۔ یہ نخواست زدہ انگوٹھی۔ اس
 گھر میں نہیں لائی جاسکتی۔ لیکن سب سے زیادہ مدھوسودن کے دل میں یہ بات کانٹے
 کی طرح کھٹک رہی تھی کہ آج بھی کمودنی کی نگاہ میں بھائی ہی سب کچھ ہے ایسا
 ہونا فطری تھا۔ مگر فطری ہونے سے یہ لازم تو نہیں کہ ہر بات سہی بھی جاسکے۔ پرانے
 زمیندار کی جائیداد جب کوئی نو دولت تہا جن خرید لیتا ہے تو اس کی عقیدت مند
 اور وفادار رعایا پرانے زمیندار کو یاد کر کے ٹھنڈی سانسیں بھرتی ہے۔ یہ دیکھ کر
 نئے زمیندار کے تن بدن میں آگ ہی تو لگتی ہے۔ مدھوسودن کا بھی یہی حال تھا۔
 سوچ رہا تھا کہ جس طرح بھی ہو اور جس قدر جلد ہو سکے کمودنی کو یہ تباہی ناچا ہے کہ
 آج سے صرف وہی اس کا سب کچھ ہے۔ پھر وہ یہ بھی کسی طرح باور کرنے کو تیار نہ
 تھا کہ بایوں کی رسم کے موقع پر دولہا والوں کی جو ذلت ہوئی تھی اس میں بیزاد اس
 کا کوئی ہاتھ نہ تھا۔ حالانکہ بیاہ کے دوسرے ہی دن نب گوپال نے اس سے
 صاف صاف کہہ دیا تھا کہ ”بھائی! شادی کے گھر میں تم لوگوں نے جو اپنی ہاٹ

کھولا والی آڑ بہت کا طور طریقہ دکھلایا تھا اس کا ذکر کیا اشارہ بھی دادا سے نہ کرنا۔ انہیں ذرہ برابر خس نہیں۔ ان کی صحت بہت خراب ہے۔“

انگوٹھی کی بات تو فی الحال اُس نے دبا دی مگر دل میں رہ گئی۔

ادھر روپ کے علاوہ ایک اور سبب سے کمودنی کا بھاؤ بڑھ گیا تھا۔ برات جس وقت نوزنگر میں تھی اسی وقت مدھو سودن کو تار سے اطلاع ملی تھی کہ اب کے ایسی کے سودے میں تقریباً بیس لاکھ روپے کا نفع ہوا ہے۔ اسے فوراً یقین ہو گیا کہ یہ نئی دہن کے قدموں کی برکت ہے۔ عورت کی قسمت سے دولت ہوتی ہے۔ اس کا ثبوت ہاتھ ہی ہاتھ مل گیا۔ اس لئے اس وقت کمو کو اپنی بغل میں بیٹھا پا کے اسے ایک خاص قسم کی مسرت اور آسودگی اس خیال سے محسوس ہو رہی تھی کہ بھاری نفع کی ایک جیتی جاگتی دستاویز وہ گھر لے جا رہا ہے۔ اگر یہ خیال نہ ہوتا تو شاید آج بروہم گاڑی ہی میں کوئی آفت مچ ہو جاتی۔

ایسواں باب

راجہ کا خطاب ملتے ہی گھوشتال خاندان کے کلکتہ والے عالی شان مکان کے صدر دروازہ پر ”مدھو سودن پرساد“ کا کتبہ کھدایا تھا۔ اسی قلعہ کے آہنی دروازہ کے ایک جانب آج ایک نوبت خانہ کھڑا کیا گیا تھا۔ سامنے باغ میں ایک بہت وسیع شامیانہ بنا ہوا تھا جس کے نیچے بینڈ بج رہا تھا۔ پچھلے کے اوپر آدھے چاند کی شکل میں گیس کے حروف سے لکھا ہوا تھا۔ ”پر جاپتی کو بھنگی“ شام کے وقت روشنی ہوگی اور اس میں یہ حروف جگمگائیں گے۔ دروازہ سے مکان تک جو کمر کی سڑک بنائی گئی تھی۔ اس پر دونوں طرف دیوار کے پتوں اور گنبد کے پھولوں کی مالاؤں سے آرائش کی گئی تھی۔ مکان کی پہلی منزل پر جانے کی جو سیڑھیاں سامنے تھیں، ان پر سرخ بانات بچھائی گئی تھی۔ عزیزوں اور دوستوں کی بھیڑ سے گھری ہوئی دولہا دلہن کی گاڑی پورٹیکو میں آئی۔ سنکو پھنکے، گھنٹے بجنے لگے۔ بینڈ نے اپنا ترانہ شروع کیا۔ نوبت خانہ نے نفیری چھتری۔ غرض یہ کہ دسیوں قسم کی آوازیں بیک وقت اٹھ کر آپس میں گڈمڈ ہو گئیں۔ ایسا معلوم ہوا جیسے تیزی سے دھڑکی

شور مچائی کوئی مال گاڑی قریب آگئی ہو۔ مدھو سودن کی دور کے رشتہ کی کوئی خالہ تھیں
 بوڑھی سن سفید۔ مگر مانگ میں سیندور کی چوڑی پٹری، چوڑے پٹو کی لال ساڑی
 موٹے موٹے ہاتھوں میں سونے کے موٹے موٹے کڑے اور سیپ کی چوڑیاں۔
 ایک چاندی کے پیالی سے پانی لے کے انہوں نے دلہن کے قدموں پر چھڑک
 دیا۔ پھر آئینہ سے پونچھ لیا۔ پھر ہاتھ میں لوہے کا ایک کڑا پہنایا اور دلہن کے منہ
 میں ذرا سا شہد ڈال کر بولیں، ”واہ واہ! اتنے دنوں بعد ہمارے نیلے آکاش پر
 پورا چاند نکلا۔ نیلے سروور (جھیل) میں سنہرا کنول کھولا“ دولہا دلہن گاڑی
 سے اترے۔ ہمالیوں میں جو جوان اور تجربہ کار تھے، یہ دیکھ دیکھ رشک و حسد کر کے
 تھے۔ ایک نے کہا، ”دیو سورگ لوٹ لایا ہے۔ آپسرا سنہری زنجیروں میں بندھی
 ہے“ دوسرا بولا، ”پرانے زمانے میں ایسی لڑکیوں کے لئے راجاؤں میں لڑائی ہو جاتی
 تھی۔ آج کل کے دور میں اسی کے منافع ہی سے کام چل جاتا ہے۔ کلجگ کے دیوتا
 بھی بالکل ہی بد ذوق ہیں۔ قسمت کے چکر جتنے ہوتے ہیں سب ہی بے ڈھنگے!“
 اس کے بعد دولہا دلہن کے گھر میں آنے کے متعلق جو رسمیں تھیں انہیں ادا
 کرتے کرتے رات آدھی ڈھلنے کو آئی۔

کو کو اپنی بڑی بہنوں میں سے صرف ایک ہی کا بیاہ یاد تھا۔ آغاز شباب سے
 پہلے ہی وہ کلکتہ آکر اپنے بڑے بھائی کے سایہ شفقت میں رہنے لگی تھی۔ کنوار پنپے
 کی خیالی دنیا اس وقت تک مادی دنیا کی سنگینی اختیار نہ کر سکی تھی۔ لڑکپن میں جب
 اس نے اپنے مرنے والے چچی کے لئے شیو کی پوجا کی تھی تو اس کے تصور میں
 مہا تپسوی شیو ہی کا روپ آیا جو روپ ہلی برف کی چوٹیوں پر بیٹھا ریاضت کیا کرتا تھا۔
 میٹھی عورتوں کا مثالی تصور اسے اپنی ماں کی ذات سے ہوا تھا۔ کتنی شفیق،
 کتنی پرسکون، گویا صبر و ضبط کی مورت، کتنا بے داغ کردار، دن رات دکھ سہنا،

پوجا پاٹ کرنا۔ گھر بھر کی سیوا کرنا۔ شوہر کی بے راہ رویاں اور بدسلوکیاں ہی جیسے ان کے کردار کا زنگار تھیں۔ اس پر بھی وہ نہایت ہی روشن کردار تھا۔ بہت ہی عالی ہمت اور خود دار۔ اس میں اوجھاپن، چھل کپٹ، نام کو بھی نہ تھا۔ ان کا احساس خودداری اس زمانہ کا نہیں، بلکہ بہت ہی قدیم زمانے کا روایتی احساس خودداری تھا۔ ان کی زندگی کا ہر لمحہ یہی ثابت کرتا تھا کہ جان سے آن، اور دولت سے شان، زیادہ قیمتی شے ہے۔ وہ اور ان کے گرد و پیش اُن جیسے اور لوگ بھی بڑے پیمانے پر نسا تھے۔ ان کا عقیدہ تھا کہ خود چوٹ بکھالو، مگر اپنی عزت اور آن پر آنچ نہ آنے دو۔ بے داغ کردار کا غرور اپنی شان کا اشتہار نہیں ہوتا۔

جس دن کمو کی بایں آنکھ پھڑکی تھی، اسی دن وہ اپنی ساری عقیدت، سارے جذبہ سپردگی کے ساتھ مستقبل کی زندگی کے لئے تیار ہو گئی تھی کہیں کوئی رکاوٹ، کوئی پیچیدگی پیدا ہوگی، اس کا اس کو وہم و گمان بھی نہ تھا۔ دینی نے کس طرح پہلے ہی سے یہ جان لیا تھا کہ ویر بھا کے راجہ نل سے ہی اس کو بیاہ کرنا ہوگا۔ اس کے دل کو ضرور ہی کچھ پیام ملا ہوگا۔ کمو کو بھی کیا دلیا ہی کوئی پیام نہیں ملا تھا۔ انتخاب کے سارے سامان تو موجود تھے۔ راجہ بھی آئے۔ لیکن جس کی صورت آئینہ دل میں دکھائی تھی۔ وہ کہاں ہے؟ حسن صورت کی کمی بھی اس کے لئے کوئی رکاوٹ نہ بنتی۔ عمر کا بڑا بھی اس کو بدل نہ کرتا۔ لیکن راجہ! وہ اہلی راجہ کہاں تھا؟

شادی کے رسوم انجام دینے کے بعد آج جس آواز نے حملہ عروسی کے دورازہ پر اس کا استقبال کیا، اس میں برق آسا سرور و عیش کی وہ گرج کیوں نہ تھی، جس میں اس نئی نوبلی دہن کو ساتوں آسمانوں کے رشیوں کی آشیر باد سنائی دیتی۔ محفل شادی کو جو سرور و کیفیت سے بھر دیتے وہ نغمے شادی کے ان منٹروں سے کیوں نہ پھوٹے۔

”جگت پتا پارو تی کے پریشور کو بندگی!“

وہی جگت پتا جن کی ذات میں لازوال رجولیت اور نسائیت کا سنگم اس طرح
تھا جیسے لفظ سے معنی کا ربط ہو۔

بایسواں باب

دھوسودن جب پہلے پہل کلکتہ میں رہنے کے لئے آیا تو اس نے ایک پرانا مکان خرید لیا تھا۔ وہی چورویہ مکان آج کل اس کا زنا خانہ تھا۔ اس کے بعد اس کے سامنے ہی ایک نئے فیشن کا مکان اُس سے ملے کے بنوایا تھا۔ یہی نیا مکان اس کی بیٹھک تھا۔ اگرچہ یہ دونوں محل آس پاس تھے، لیکن دونوں ہی بالکل مختلف جگہ کے تھے۔ باہر کے محل میں ہر طرف سنگ مرمر کا فرش تھا۔ اس پر ولایتی قالین۔ دیواروں پر رنگ برنگے منقش کاغذ لگے ہوئے تھے۔ ان کاغذوں پر لٹکتی ہوئی طرح طرح کی تصویریں تھیں۔ کوئی انگریزنگ، کوئی ادلی گرافی، کوئی آئل پینٹنگ کا شاہکار۔ کسی میں ڈبئی کے گھوڑ دوڑ والے مشہور گھوڑے دکھائے گئے تھے۔ کسی میں غیر ملکوں کے مناظر فطرت، کسی میں کوئی نہپا کے اٹھتی ہوئی ننگی عورت، ان کے علاوہ دیواروں پر کہیں کہیں خوبصورت چینی کے برتن آویزاں تھے۔ مراد آبادی تانبے کے تھال اور تھالیاں، جاپانی پنکھے، تبتی چمڑے۔ غرض یہ کہ طرح طرح کی جوڑ بے جوڑ چیزیں وہاں یکجا کی گئی تھیں۔ گھر کی آرائش کے یہ تمام سامان خریدنے اور انھیں سجالے کا کام دھوسودن کے انگریز اسٹنٹ کے ذمے تھا۔ ان سب کے علاوہ محل کے اندر کوچ اور صوفے،

لشٹی کپڑوں سے ڈھکی ہوئی کرسیاں تھیں۔ بیشک کی الماریوں میں حکمتی ہوئی رنگین جلدوں والی انگریزی کتا ہیں جنہیں فراش کے جھاڑوں کے سوا اور کسی ہاتھ نے آج تک چھوا نہ تھا۔ چھوٹی ٹیسی تپائی پر الہم رکھے تھے۔ کسی میں گھر والوں کی تصویریں تھیں، تو کسی میں غیر ملکی ایکٹرا ایکٹر سوں کی۔

زنا خانہ میں بجلی منسلک کے کمرے بالکل اندھیرے اور دھوئیں سے سیاہ ہو رہے تھے۔ انگنائی میں ایک طرف توپانی کانل تھا، جہاں برتن مانجھنے، کپڑے دھونے کا سلسلہ جاری رہتا۔ ضرورت نہ ہو جب بھی پانی تل سے گرتا رہتا۔ اوپر کے برآمدے میں عورتوں کی بھگی ساڑیاں لٹکتی رہتی تھیں۔ اوپر کے چھبے سے کاکا توڑے کی بیٹ رہ رہ کر آنگن میں ٹپکتی رہتی۔ برآمدے کی دیواروں پر جابجا پان کی پیاک کے دھبوں کے علاوہ اور طرح طرح کی گت گیوں کے آثار نمایاں تھے۔ آنگن کی بچھم طرف سائبان کے پیچھے باورچی خانہ تھا۔ وہاں سے پکتے ہوئے کھانوں کی خوشبو اور کوئلے کا دھواں دونوں ہی نکل نکل کر اوپر کے کمروں میں پھیل جانے کا موقع پاتے تھے۔ باورچی خانے کے باہر ایک طرف مدت سے بیکار پڑی ہوئی ایک چھوٹی ٹیسی کھلی ہوئی زمین تھی۔ جس کے ایک کونے میں جلے ہوئے کوئلے چولہے کی راکھ، ٹوٹے پھوٹے گیلے، پھٹی ہوئی چٹائیاں، کالی لگی ہوئی سجتھیراں تھیں۔ دوسرے کونے میں دو چار گائیں اونچ پھڑے بندھے ہوئے تھے اور ان کے پاس گھاس اور گوبر کی ڈھیر جمی جا رہی تھی۔ ساری فضا جیسے فرسودہ اور گھٹی گھٹی سی معلوم دیتی تھی۔ ایک کناڑے پر ایک اکیلا نیم کا درخت کھڑا تھا۔ اس کی جڑیں گائیں باندھتے باندھتے گڑھے پڑ گئے تھے۔ روز روز ڈالیاں گھینچ گھینچ کر تپے توڑ توڑ کر لوگوں نے اس بے چارے درخت کو جھکا دیا تھا۔ زنا خانہ کے حقے میں کھلی ہوئی جگہ صرف یہی تھی۔ باقی زمینیں باہر والے محل کے سامنے تھیں۔

جن میں چاروں طرف ہری ہری بیلین تھیں۔ پھولوں کی کیاریاں تھیں۔ چاروں طرف نہایت صفائی کے ساتھ چھانٹا ہوا سبزہ زار تھا۔ کنکراؤں سرخی سے بنائی ہوئی سڑکیں تھیں، جن پر جا بجا پتھر کی موڑیں اور لوہے کی بنچیں لگی ہوئی تھیں۔

زنا خانہ میں تیسری منزل پر کودنی کی خوابگاہ تھی۔ ساگوان کا ایک بہت ہی بڑا سا پلنگ تھا جس پر مہین جالی کے پردے لگے ہوئے تھے۔ ریشمی جھالیں لگی ہوئی تھیں۔ پلنگ کی پائنتی پر ایک عورت کی ننلی قد آدم تصویر تھی جو سینہ پر ہاتھ رکھے شرم کی اداکاری کر رہی تھی۔ سرہانے خود دھو سودن کی ایک روغنی تصویر تھی جس میں اس کے کشمیری شال کے بیل بوٹے پوری طرح اجاگر تھے۔

ایک طرف دیوار میں لگے ہوئے کپڑے رکھنے کے دراز تھے، جن پر ایک آئینہ لگا ہوا تھا۔ آئینے کے دونوں جانب چینی مٹی کے شمع دان تھے۔ سامنے چینی مٹی کی ایک تھال میں پاؤڈر کا ڈبہ، چاندی مڑھی ہوئی کنگھی، تین چار قسم کے ایسنس اور ایسنس چھڑکنے والی پچکاریاں، اور اسی طرح کے اور بہت سے سنگار کے سامان جو انگریز اسٹنٹ کے خریدے ہوئے تھے۔ نئے نئے ڈیزائن کے گلابی شیڈ کے گلدان جن میں تازہ گلدستے لگے ہوئے تھے۔ ایک طرف لکھنے کی میز دھری تھی، جس پر قیمتی پتھر کا قلمدان، قلم اور کاغذ رکھے تھے خوب موٹے گدے دار صوفے اور کوچ، جا بجا چھوٹی تپائیاں، کوئی چائے پینے کے لئے۔ کوئی تاش کھیلنے کے لئے نئی مہارانی کی خوابگاہ کیسی ہوئی چاہیے، اس فکر میں دھو سودن نے کافی وقت صرف کیا تھا۔ زنا خانہ کی سب سے اوپر والی منزل پر اس خوابگاہ کو اتنے اہتمام سے سجنا ایسا ہی مضحکہ خیز معلوم دے رہا تھا جیسے میلی گڈی لپٹے ہوئے کسی فقیر کے سر پر زرد جواہر کا تاج پہنانا۔

بہت رات گئے جب شورغل دھوم دھام مارتا نک پکار تھی تو آخر کو اس

خوابگاہ میں پہنچائی گئی۔ اس کو وہی موتی کی ماں ساتھ لائی۔ یہی طے پایا تھا کہ آج رات کو وہی کمو کے ساتھ سو رہے گی۔ عورتوں کی ایک پوری ٹولی ساتھ ساتھ آ رہی تھی۔ انکی راز جوئی اور دلچسپی کسی طرح ختم ہونے کو نہ آتی تھی۔ لیکن موتی کی ماں نے ان سب کو ٹالا۔ کمرے میں پہنچتے ہی کمو کو گلے لگا کر بولی، ”میں دم کے دم ذرا دوسرے کمرے سے ہواؤں۔ جب سے تھوڑی دیر تم جی کھول کے رولو بھا بھی۔ آنکھوں میں آنسو ڈبڈبارہے ہیں۔“ یہ کہہ کے وہ چلی۔

کمو ایک کرسی پر بیٹھ گئی۔ رونا تو پھر مولے گا۔ سب سے پہلے تو اس کو ضروری تھا اپنے آپ کو ذرا سنبھال لینا۔ اندر ہی اندر اس کو یہی خیال سب سے زیادہ، کچوکے دے رہا تھا کہ وہ آپ اپنی نگاہ میں ذلیل ہو گئی۔ اتنے دنوں سے جو منصوبے اس نے بنا رکھے تھے، اس کا باغی دل ٹھیک ان کے خلاف راستے پر چلا گیا تھا۔ اس دل کو سزا دینے کی اُسے مہلت نہیں مل رہی تھی۔ بار بار کہتی ”اٹھا کر! مجھے طاقت دو! حوصلہ دو! میری زندگی پر کالکھ نہ پھرو! میں تو تمہاری داسی ہوں، مجھے جتا دو! یہ تو تمہاری ہی جیت ہوگی۔“

ڑھکتی ہوئی عمر، گٹھے ہوئے بھرے جسم اور سالوں کی زنگت کی ایک خوبصورت بیوہ کمرے میں داخل ہوتے ہوئے بولی، ”موتی کی ماں نے تمہیں ایک ذرا فرصت دی ہے اسی فرصت میں آگئی ہوں۔ وہ تو کسی کو تمہارے پاس گھسنے دے گی نہیں تمہیں گھر رکھا ہے جیسے میں ہاتھ میں کھنتی لئے پھر رہی ہوں موتی پاتے ہی دیوار میں سیند لگا کے تمہیں چرالوں گی۔ میں بھی تمہاری دیورانی ہوں۔ میرا نام ہے شیا م سندی۔ تمہارے شوہر میرے جیٹھے ہیں ہم لوگ تو یہ سمجھتے تھے کہ آخر میں حساب کے جمع خرچ کی بھی ہی بنے گی ان کی دلہن۔ اس بھی کھاتے میں جادو ہے بہن! اتنی عمر میں تمہاری جیسی سندی اسی کھاتے

کے زور ہی سے میسر آئی ہے، اب اسے بھی ہضم کر لے تو میں جانوں۔ ہنہ یہاں تو ہی کھاتے کا زور چلتا نہیں دکھائی دیتا۔! ہاں!! سچ سچ کہو بہن، ہمارا یہ بوڑھا جیٹھ تمہیں پسند آیا؟

کو دم بخود بیٹھی رہی۔ بڑی تلاش پر بھی کوئی جواب سمجھ میں نہ آیا۔ شیاما پھر بول اٹھی، ”سمجھ گئی میں، نہ بھی پسند ہو تو کیا ہے۔ رات پھرے جب لگ چکے تو اب اکیس پھرے بھی لٹے لگائے جائیں جب بھی یہ پھندا کھلنے والا نہیں؟“ کو بولی، ”یہ کیا کہتی ہو دیدی!“

شیام نے جواب دیا۔ ”صاف صاف کہہ دینے ہی میں کیا حرج بے بہن، تمہارا چہرہ دیکھ کے میں کیا سمجھ نہیں سکتی لیکن میں تمہیں الزام نہ دوں گی۔ وہ میرا لاکھ اپنا سہی مگر میں کیا اپنی آنکھیں کھو بیٹھی ہوں۔ بڑے کڑے ہاتھوں میں پڑی ہو ہو! ایک ذرا سوچ سمجھ کے چلنا۔“

استنہی میں موتی کی ماں کو لوٹ آتے دیکھتے ہی بول اٹھی، ”ڈرو نہیں۔! ڈرو نہیں! بکول پھول، میں چلی۔ میں نے سوچا تم موجود نہیں ہو۔ ایسے میں نئی بہو کو ایک ندا دیکھ آؤں۔ بھئی سچی بات تو یہ ہے کہ یہ بخیل کا مال ہے۔ اس کو سنھال ہی کے رکھنا ہو گا۔ یہی کہہ رہی تھی جیٹھ کیلے تو یہ ہوا ادھ کپاری کا درد۔ یعنی دلہن کو اس نے حاصل تو کر لیا ہے سر کے بائیں طرف والے حصے کے زور سے اب دائیں طرف کے زور سے اسے رکھ سکے تو پھر سر پوری ہو جائے“ اتنا کہہ کر وہ کمرے سے باہر نکل گئی۔ پھر لٹے پاؤں پلٹ کر آئی اور بالوں کی ڈبیا کھول کر پان بڑھاتی ہوئی بولی ”ایک پان لے لو، زرد تبا کو کھاتی ہو؟“

کو بولی، ”نہیں؟“ تب ایک چٹکی زرد لے کر اپنے منہ میں رکھتی ہوئی

آہستہ آہستہ زخمت ہو گئی

”ابھی ابھی میں اس پاجی کو کھلا پلا کر رخصت کر کے آتی ہوں۔ دیر نہ ہوگی“
اتنا کہہ کے موتی کی ماں بھی چل دی۔

شیام سندری نے کمو کے دل میں ایک بے کیفی سی پیدا کر دی۔ کمو کو آج
سب سے زیادہ ضرورت تھی مایا جال کی۔ وہ تنہا بیٹھی آپ ہی آپ وہی جال
اپنے تصور کے تاروں سے بن رہی تھی۔ اور وہ جو اس لوک اور اس لوک دونوں
میں رنگ رنگ کی روپ لیلائیں گڑھتے ہیں۔ ان کی مدد حاصل کرنے کی کوشش
بھی کر رہی تھی۔ ایسے ہی میں شیام سندری نے اس کے خوابوں کے جال پر
ایک کاری ضرب لگا دی۔ کمو نے آنکھ بند کر کے دل ہی دل میں زور زور سے کہنا
شروع کیا، ”سوامی کی عمر زیادہ ہے، اس لئے میں ان سے محبت نہیں کرتی!
یہ بات جھوٹ ہے! سراسر جھوٹ! اچھی چھی چھی۔ کتنی شرم کی بات ہے؟ یہ تو
نری گنوار اور جاہل عورتوں جیسی بات ہوئی! کیا اسے شیوا اور پاربتی کے بیاہ
کی بات یاد نہیں؟ شیو کے مخالفوں نے جب اس کی عمر کی طرف اشارہ کر کے
طعنہ زنی کی تھی تو ستی پاربتی نے کیا اس بات پر کان دیئے تھے؟“

شوہر کی عمر یا صورت کے متعلق کمو نے اب تک سوچا ہی نہ تھا۔ عام طور سے
جس محبت کی بنیاد پر عورت مرد کی شادی صحیح معنوں میں شادی سمجھی جاتی ہے
جس میں صورت و سیرت، دل اور دماغ سب کچھ ملا ہوتا ہے، اس محبت کی
بھی بہر حال ضرورت ہے، یہ بات کبھی کمو کے خیال میں بھی نہ آئی تھی۔ پسند
کرنے والی بات کو وہ اور رنگ چڑھا کے دباؤ رکھنا چاہتی تھی۔

اتنے ہی میں، پھولدار قمیص اور زری پاڑی والی دھوتی پہنے ایک
سات سالہ لڑکا کمرے میں داخل ہوا۔ اور آگے کمو سے سٹ کر کھڑا ہو گیا۔
بڑی بڑی محبت بھری آنکھیں ڈرتے ڈرتے کمو کے چہرے پر ڈالیں، پھر

منہایت آہستہ سے میٹھے سروں میں بولا: ”جیٹھی ماں!“ کو اسے اپنی طرف کھینچ کے گود میں بٹھاتی ہوئی بولی: ”کیا نام ہے تمہارا بابا۔“
 لڑکے نے تن کے کہا، ”شری موتی لال گھوشال۔“ ”شری تک نہ چھوڑا اس لئے کہ سب لوگ اُسے ہا بھل کہا کرتے تھے۔ بے چارے کو، بھلے آدمیوں کے سامنے اپنی عزت بچائے رکھنے کے لئے اپنا خاندانی نام پورا پورا بتانا پڑتا تھا اس وقت کو کا کلیجہ دھاک دھاک کر رہا تھا۔ اس لڑکے کو سینے سے لگا کے اسے ذرا تسکین ہوئی۔ اسے دفعتاً ایسا محسوس ہوا جیسے ٹھا کر باری میں جس گویال کی صورت کے سامنے وہ اتنے دنوں پھول چڑھاتی آئی ہے وہی گویال اس لڑکے کا روپ دھارے اس کی گود میں ٹھیک اسی وقت آ بیٹھے ہیں جب وہ انتہائی کرب و درد میں انہیں پکار رہی تھی۔ جیسے وہ آ کے اس سے کہہ رہے ہیں ”میں تو آگیا، تمہاری تسلی بن کر!“ موتی کے گول گول گال چٹکی سے دباتی ہوئی کہو بولی ”گویال! پھول لو گے؟“

کو کے منہ سے گویال کے سوا اور کوئی نام نکل ہی نہ سکا۔ اپنے نام کی اس اچانک تبدیلی پر ہابل ذرا حیران ہوا۔ لیکن اس کے کان میں آواز ہی ایسی سُریلی آئی کہ اعتراض کا خیال بھی اس کے دل میں نہ آ سکا۔
 اتنے میں غسل کے کمرے سے موتی کی ماں نے جو لڑکے کی آواز سنی تو دوڑی آئی۔ ”ارے یہ بندر یہاں آگیا شاید؟“ شری موتی لال گھوشال کی عزت کا اب کہیں ٹھکانہ نہ تھا۔ فریاد بھری نگاہوں سے چپ چاپ وہاں کی طرف تکتا دائیں ہاتھ سے اپنی جیٹھی ماں کا آنچل پکڑے کھڑا رہا۔ کمو

ہا بل کا بایاں ہاتھ پکڑ کے اپنی طرف کھینچتی ہوئی بولی "ارے! رہنے دونا اسے
 یہاں!"

"نہیں بہن، رات بہت آئی۔ اب اسے سو جانا چاہیے۔ اس گھر میں
 جب چاہو گی یہ آسانی سے مل جائے گا۔ اس سے زیادہ سستارٹکا اور کوئی نہیں۔
 اتنا کہہ کے موتی کی ماں اس نارضا مند لڑکے کو سلانے کے لئے کھینچ لے گئی اتنے
 ہی سے کو کے دل کا بوجھ کچھ ہلکا ہو گیا۔ اسے ایسا محسوس ہوا جیسے اس کی دعاؤں
 کا جواب اسے مل گیا۔ اب زندگی کا مرحلہ آسان ہو جائے گا۔ اسی معصوم لڑکے
 کے ملنے کی طرح آسان!"

تیسواں باب

بڑی رات گئے ایک بار موتی کی ماں کی آنکھ جو کھلی تو دیکھا کہ گواٹھ کر بستہ پر بیٹھی ہے۔ دونوں ہاتھ گود میں دھرے کسی خیال میں گم، نگاہیں جیسے سامنے کسی کو دیکھ رہی ہوں۔ مٹھو سودن کو اپنے دل کے اندر اتارنے کی کوشش میں جتنا زیادہ وہ ناکام رہتی، اتنی ہی شدت کے ساتھ وہ شوہر کو اپنے دیوتا کا روپ دے دینا چاہتی۔ شوہر کو نظر کے سامنے رکھ کر اپنے آپ کو وہ اپنے دیوتا کے سامنے بھینٹ چڑھانا چاہتی تھی۔ دیوتا نے اس کی پوجا کو بہت کٹھن بنا دیا تھا۔ ان کی یہ مورت تو بہت دھندلی تھی۔ لیکن عقیدت کا یہی تو امتحان تھا۔ پتھر کی مورتی میں ہوتا ہی کیا ہے۔ عقیدت ہی اپنے زور و تصور سے اس کے بھدے نقش و نگار میں خالق جنت و نار کا روپ ڈھونڈھ لیتی ہے۔ جہاں کچھ نہیں دکھائی دیتا، وہیں اس کو دیکھوں گی۔ وہ جہاں چھپا رہے گا وہیں پہنچ کے اسے ڈھونڈھ لکالوں گی۔ اور اپنے آپ کو اس کے قدموں پر نچھا اور کر دوں گی اس وقت تو وہ مجھ سے بچ کر نکل نہ جاسکے گا۔“

مرے گرد دھر گویاں — اور نہیں کوئی۔

میرا بانی کا یہ بھجن اس نے اپنے بھائی سے سیکھا تھا۔ وہی بھجن اس وقت

اس کے دل میں رہ رہ کے گنگانے لگا۔

دھوسودن کے حد سے زیادہ روکھے برتاؤ کا جو اُسے تجربہ ہوا تھا،
اسے بھی وہ سطح آب پر ابھرنے والے بلبلوں ہی کی طرح بے حقیقت سمجھ کر
اڑا دینا چاہتی تھی۔ وہ جو حقیقی اور ابدی ہے، اسی نے یہ روپ دھارا ہے۔ "او
نہیں کوئی!" اس کے علاوہ اسے ایک اور دلی کرب تھا، جسے وہ مایا کا نام دینا
چاہتی تھی۔ وہ کرب تھا اس کی زندگی کا سونا پن۔ آج تک اس کی زندگی جن
چیزوں کے گرد چکر لگا رہی تھی، جن کی بنیاد پر اس کا ساما ایوانِ حیات کھڑا تھا،
انہیں چیزوں سے جدائی۔ وہ دل ہی دل میں کہتی، یہ سونا پن، یہ خلا کیوں کر رہے
ہو گا۔

باب چھاڑے، ماں چھاڑے، چھاڑے سنگھی سہی

میرا پرکھو لگن لگی جو نا ہوئے ہوئی !

باپ نے چھوڑا۔ ماں نے بھی چھوڑا! لیکن من کے اندر جو ہمیشہ سے براجمان
 تھے، انہوں نے تو نہیں چھوڑا۔ اور جو چاہے ٹھاکر مجھ سے چھڑالیں مگر اس خلا
 کو وہی پھل بھی کریں گے۔ اسی لئے تو چھڑاتے ہیں۔ میں تو لگی ہی رہوں گی جو ہوسو
 ہو۔۔۔ دل کے اندر کا لغز کب لبوں تک آپہنچا اسے خبر بھی نہ ہوتی۔۔۔
 دونوں آنکھوں سے آنسو ڈھالنے لگے۔

موتی کی ماں کچھ نہ بولی۔ چپکلی بیٹھی دیکھتی اور سنتی رہی۔ اس کے بعد جب کٹو
نے در تک پر نام کر لیا اور ایک گہری ٹھنڈی سانس کھینچ کے بستر پر جا بیٹھی، تو
موتی کی ماں کے دل میں ایک اندیشہ سا پیدا ہوا جو، اب سے پہلے کبھی نہ ہوا تھا۔
وہ سوچنے لگی کہ ہم لوگوں کا بیاہ ہوا تھا، تو ہم سب تو اکدم کس جھوکیاں
تھیں۔ دل نام والی بلا، ہم لوگوں کے پاس نہ تھی جس طرح چھوٹے بچے کچے

پھل بے سمجھے جھپ سے منہ میں ڈال لیتے ہیں، اسی طرح ہم لوگوں نے بھی بیابان
زندگی کو بے کچھ سوچے سمجھے نگل لیا تھا۔ کسی قسم کی کوئی رکاوٹ ہم لوگوں نے
محسوس ہی نہ کی تھی۔ ہم لوگوں کو کچھ اس کے لئے ریاضت و عبادت کرتی نہ پڑتی
تھی۔ دن گننے کی بھی ضرورت نہ تھی جس دن کہا گیا آج پھولوں کی سیج والی
رات ہے، اسی دن وہ رات آگئی۔ اس لئے کہ اس وقت ہم لوگوں کے ذہن
میں اس رات کے کوئی خاص معنی ہی نہ تھے۔ وہ تو صرف ایک کھیل تھا۔ اور ایک
یہ لڑکی ہے، کل ہی رات کو پھولوں کی سیج ہوئے والی ہے، لیکن اس کے لئے
یہ کتنی بڑی مہم معلوم ہوتی ہے۔ بڑے ٹھاکر (جیٹھ) اب تک اس کے لئے غیری
ہیں۔ اسے چھوئیں گے کیسے؟ اس لڑکی سے یہ ذلت سہی کیسے جائے گی؟ دھن
پانے میں تو بڑے ٹھاکر کو اتنے دن لگے۔ من پانے کے لئے کیا وہ دو دن بھی صبر
نہیں کر سکتے؟ اس لکشمی (دولت کی دیوی) کی چوکھٹ پر تو نہ جانے کتنے دنوں
سری ٹیک کرنی پڑی تھی۔ اس لکشمی (بی بی) کے دپر کیا ہاتھ نہ پھیلانے ہونگے؟
یہ باتیں موتی کی ماں نے دل میں نہ آئیں۔ آئیں تو اس کا سبب بھی تھا۔
کمو کو دیکھتے ہی پہلی نظر میں وہ اس سے جی جان سے محبت کرنے لگی تھی۔ اس محبت
کی بنیاد اسی وقت پڑ گئی تھی، جس وقت اسٹیشن پر اس نے سپرد اس کو دیکھا تھا۔
اسے ایسا معلوم ہوا جیسے مہا بھارت سے بھیم باہر نکل آئے ہیں۔ شجاعت کا
پُر جلال مجسمہ، جو گیوں جیسا پرسکوں چہرہ جس سے ایک غم انگیز نرمی پھوٹی تھی
موتی کی ماں کے دل میں آیا تھا کہ کوئی اگر کچھ اعتراض نہ کرتا تو وہ پلیٹ فارم پر
اُتر کے ایک بار اس جوان مرد کے قدم چوم لیتی۔ وہ صورت آج تک نہ بھول
سکی تھی۔ اس کے بعد جب کمو کو دیکھا تو دل ہی دل میں بولی ”بھائی ہی کی
بہن ہے نا۔“

ایک قسم کا شخصیت کا فرق ہوتا ہے جو سماج کا پیدا کیا ہوا نہیں ہوتا، بلکہ خون کا ہوتا ہے۔ یہ فرق کسی طرح ملے نہیں ملتا۔ یہ جو خون یا نسل کا فرق ہوتا ہے وہ عورت کو جس قدر پریشان کرتا ہے اتنا مرد کو نہیں۔

موتی کی ماں کا بیاہ کسنی میں ہوا تھا، اس لئے اس کو اس فرق کی کرشمہ سازیوں کو سمجھنے کا موقع ہی نہیں ملا تھا۔ لیکن کو کے دل میں اس کا احساس کتنا سخت ہے، اس کا پتہ موتی کی ماں کو یقینی طور پر مل گیا۔ اس کے بدن میں جیسے ایک جھرجھری سی پیدا ہو گئی۔ جیسے اس نے ایک خوفناک سی تصویر دیکھ لی ہو۔ ایک انجانا جالوز اپنی للچائی ہوئی زبان نکالے کنڈلی مارے بیٹھا ہو۔ اسی اندھیرے غار کے دیوانے پر کمودنی کھڑی دیوتا کو پکار رہی تھی۔ موتی کی ماں جھلا کر دل ہی دل میں بول اٹھی، دیوتا کے منہ میں خاک! جس دیوتا نے اسے اسی مصیبت میں پھنسا یا ہے وہی اس کو نجات دلائے گا؟ ہائے رے انسان تیری سادہ ولی!

چوبیسواں باب

دوسرے دن صبح کو بھائی کا خط ملا، ”بھگوان تمہیں آشیر باد دیں“ خط کا کاغذ اس نے اپنے شلو کے کے اندر سینے کے پاس رکھ لیا۔ اس کا غم پر اس کے بھائی کے دائیں ہاتھ کی انگلیوں کا لمس ہے! لیکن دادا نے اپنی صحت کے متعلق کچھ نہ لکھا، تو کیا ان کا مرض کچھ بڑھ گیا ہے؟ جس بھائی کی خبر ہر لمحے لینے کے لئے وہ بے چین رہا کرتی تھی، اسی بھائی سے اب وہ اتنی دور ہے کہ خبر کے دروازے بھی بند ہیں!

آج پھولوں کی سیج والی رات ہے۔ گھر میں مہانوں کی بھڑکھاڑ لگی ہے۔ رشتہ دار عورتیں دن بھر کمو کو گھیرے چھیڑتی رہیں۔ دم بھر بھی اُسے اکیلا نہ چھوڑا۔ تنہائی کی اسے سب سے زیادہ ضرورت آج ہی تھی۔

خوابگاہ سے لگا ہوا غسل خانہ تھا۔ وہاں پانی کانل بھی لگا تھا، اور نہانے کے لئے جھنجھری دار فوارہ بھی۔ ایک ذرا مہلت ملی تو اس نے کبس میں سے فریم کی ہوئی رادھا کرشن کی تصویر نکالی، اور اسے لئے ہوئے غسل خانہ میں گھس کے اندر سے دروازہ بند کر لیا۔ سامنے ہی نہانے کے لئے سنگ مرمر کا چبوترہ بنا تھا۔ اسی چبوترہ پر تصویر رکھ کے خود زمین پر اس کے سامنے بیٹھ گئی اور

دل ہی دل میں بولی، ”میں تمہاری ہی ہوں، آج تم ہی مجھے لے لو، وہ کوئی دوسرا نہیں! تم ہی ہو! تم ہی ہو! تمہارے ہی روپ سے میرے جیون میں اجیالا“۔

ڈاکٹروں نے کہا کہ سپرد اس کے الفلوئیزا نے اب نمونیا کا رنگ اختیار کر لیا ہے۔ نب گویال چوتھی کے سامان بھجوانے کے لئے اکیلے ہی کلکتہ آیا۔ او بڑے ٹھاٹ سے سوغاتیں بھجوائی گئیں۔ سپرد اس خود ہوتا تو اتنا اہتمام نہ کرتا۔ کمو کے بیاہ کے موقع پر کمو کی چاروں بہنوں کے لئے بلاوا بھیجا گیا تھا، لیکن یہ افواہ پھیل چکی تھی کہ گھوٹال خاندان والے عالی دوران برہمن نہیں۔ ایلئے سسرال والے ان لوگوں کو بھیجنے پر کسی طرح بھی راضی نہ ہوئے۔ کمو کی تیسری بہن البتہ شوہر سے لڑ جھگڑ کر بیاہ کے دوسرے دن کلکتہ آ پہنچی تھی۔ لیکن نب گویال نے کہا، ”تم اگر اس گھر میں قدم رکھو گی، تو ہم لوگوں کی آن ٹوٹ جائے گی۔“ بیاہ کی رات والی بات وہ اب تک بھول نہ سکا تھا۔ اس لئے دور کے رشتے کی چند لڑکیوں کو ایک داسی کے ساتھ چوتھی کی دعوت میں شرکت کے لئے بھیج دیا تھا۔ کمو سمجھ گئی کہ صلح اب تک نہیں ہوئی۔ شاید کبھی بھی نہ ہو!۔

کمو چوتھی کی راہن سنواری گئی۔ مذاق کرنے والیوں کے مذاق کی رو تھمی۔ مہانوں کو کھانا کھلانے کا انتظام شروع ہوا۔ مڈھوسودن نے پہلے ہی سے کہہ رکھا تھا رات زیادہ نہ ہوئی چاہیے۔ اُسے کل بہت کام ہیں۔ نو بجتے ہی حکم کے مطابق اندر کی انگلیائی میں گھنٹے کی آواز سنائی دی۔ اب تو ایک منٹ کی دیر کرنے کی مجال کسی کی نہ تھی۔ محفل برخاست ہوئی آسمان پر باز کے پروں کا سایہ دیکھتے ہی کبوتری جیسے سہم جاتی ہے، کمو کا دل بھی اسی طرح کانپنے لگا۔ ٹھنڈے ہاتھوں میں پسینہ آگیا۔ چہرہ زرد پڑ گیا۔ کمرے سے نکل کر اس نے

موتی کی ماں کا ہاتھ پکڑنے کہا: ”مجھے دم بھر کے لئے آڑ میں لے چلو۔ اور دس منٹ کے لئے اکیلا چھوڑ دو۔“

موتی کی ماں جلدی سے اسے اپنے کمرے میں لے آئی، دروازے بند کر لئے اور خود باہر نکال آئی اور آنسو پونچھتی ہوئی بولی: ”یہ بھی قسمت کا کھیل ہے۔“
دس منٹ گزرے، پندرہ منٹ گزرے۔ دو گھنٹہ گزرے میں جا چکا دہن کہاں ہے؟ ڈھونڈھ پڑی۔ موتی کی ماں بولی: ”اتنی جلدی کا ہے کی پڑی ہے۔ دہن آخر کپڑے بدلے گی، کہنے اتارے گی کہ نہیں؟“ وہ چاہتی تھی کہ جتنی دیر ہو سکے کمو کو مہلت دے۔ لیکن جب اس نے دیکھا کہ اب دیر نہیں کی جاسکتی تو دروازہ کھول کے اندر گئی۔ دیکھا دہن غش میں پڑی ہے۔

غل میچ گیا۔ پکڑ دھکڑ کے عورتوں نے کمو کو سمجھنے پر لا سلا یا۔ کوئی پانی کے چھینٹے دینے لگی، کوئی پنکھا جھلنے لگی۔ تھوڑی دیر بعد کمو کو ہوش آیا تو وہ یہ سمجھ نہ سکی کہ کہاں ہے۔ پکارا کھٹی۔ دادا: ”موتی کی ماں جلدی سے اس پر جھجک کر بولی: ”ڈرو نہیں دیدی! میں بیٹھی ہوں پاس!“ یہ کہہ کے اس نے کمو کا سر اپنی گود میں لیا اور اسے زور سے سینے سے چمٹا لیا۔ اور سب سے بولی: ”تم لوگ بیٹر نہ لگاؤ۔ میں ابھی ابھی اسے لئے آتی ہوں“ پھر کمو کے کان میں کہا: ”ڈرو نہیں بہن! ڈرو نہیں!“ کمو آہستہ آہستہ اٹھ بیٹھی۔ دل ہی دل میں ٹھاکر کو پر نام کیا اور نام لیا۔ کمرے میں ایک تخت پر ابل گہری نیند سو رہا تھا۔ اس کے پاس جا کر پیشانی چومی۔ موتی کی ماں نے اسے خواہ بگاہ تک پیو پچا کے پوچھا: ”کیا اب بھی ڈر رہی ہو، دیدی؟“

کمو زور سے مٹھی بھینچ کے مسکراتی ہوئی بولی: ”نہیں مجھے اب کوئی ڈر نہیں معلوم ہوتا۔“ پھر دل ہی دل میں بولی: ”میرا تو یہی حال ہے۔ باہر اندھرا

اندراجالا۔ !“
 ”میرے گرد و مرگوبال — اور نہیں کوئی“

پچیسواں باب

اتنے ہی میں شیا م سندی ہانپتی ہوئی کمرے میں داخل ہوتے ہی دھو سے بولی ”دلہن کو غش آگیا ہے!“ دھو سودن کا دل جیسے دفعتاً جل اٹھا۔
بولا، ”کیوں؟ کیا ہوا ہے اُن کو؟“

”یہ تو میں کہہ نہیں سکتی۔ دادا! دادا! کہتی ہوئی بے ہوش ہو گئی۔ تم ذرا جا کے دیکھ آتے؟“

”کیا ہو گا جا کے۔ میں تو ان کا بھائی نہیں۔!“
”فضول غصہ نہ کرو ٹھاکریو! وہ بڑے گھر کی لڑکی ہے۔ رام ہوئے ذرا وقت لگے گا۔“

”روز روز ان کو غش آئے گا اور میں ان کے ماتھے پر کیسیراجی تیل ملوں گا، کیا میں اسی لئے ان کو بیاہ لایا ہوں؟“

”ٹھاکریو! تمہاری باتیں سن کے مہنسی آتی ہے۔ اس میں حرج ہی کیا ہے؟ ہم لوگوں کے زمانے میں، روٹھنے والی کو باتوں باتوں میں منایا جاتا تھا، اب غش سے ہوش میں لانا پڑے گا اور کیا؟“

دھو سودن منہ پھلاٹے بیٹھا رہا۔ شیا م سندی نے بڑی ہمدردی کیسا تھا

بڑی محبت سے اس کا ہاتھ پکڑ لیا اور بولی، ”ٹھاکر پو! یوں جی دل نہ چھوٹا کرو مجھے
سے دیکھا نہیں جاتا۔“

اب سے پہلے شیاما کی اتنی ہمت کبھی نہ ہوئی تھی کہ مدھو سودن کے اتنا
قریب آئے اور اسے تسلی دے۔ ڈھیٹ شیاما اس کے سامنے چپ ہی رہا کرتی
تھی۔ اس لئے کہ وہ جانتی تھی، مدھو سودن فضول باتیں برداشت نہیں کرتا۔ لیکن
آج وہ عورت کی فطری ذہانت سے فوراً یہ سمجھ گئی کہ مدھو سودن اب وہ مدھو سودن
نہیں۔ آج وہ کمزور ہے۔ اپنے وقار کی نگہداشت کی اس وقت اتنی پروا نہیں
مدھو سودن کے ہاتھ اپنے ہاتھ میں لیتے ہی، وہ سمجھ گئی کہ اسے برا نہ لگا۔ نئی
دلہن نے جہاں کھیس لگائی ہے، وہاں کسی ذریعہ سے بھی سہی مرہم جو رکھ دیا گیا
ہے تو اسے دل ہی میں سہی آرام ضرور محسوس ہوا۔ کم از کم شیاما تو اس کی بے قدر
نہیں کرتی، یہ بالکل ہی حقیر سی بات تو نہیں۔ شیاما کیا کمو کے مقابلہ میں کچھ کم
خوبصورت ہے؟ ایک ذرا رنگ میلا ہی سہی۔ لیکن اس کی آنکھیں، اس کے
لمبے بال، اس کے سر بھرے ہونٹ؟

شیاما دفعتاً بول اٹھی ”یہ دیکھو دلہن تو آہی رہی ہے۔ اب میں چلی بھائی؟
لیکن دیکھو اس پر غصہ نہ کرنا۔ ارے! بیچاری! ابھی بالکل ہی بچی ہے!“
کمو کے کمرے میں داخل ہوتے ہی مدھو سودن سے رہا نہ گیا۔ بول اٹھا۔
”باپ کے گھر سے ہی غش کھانا سیکھ کے آئی ہو۔ شاید۔ لیکن ہمارے

یہاں یہ سب چلنے کی نہیں۔ ہمیں اپنی یہ فزنگری چال چھوڑنی ہی پڑے گی۔“
کمو جھکی ہوئی آنکھیں ملتی، چپ چاپ کھڑی رہی۔ ایک لفظ بھی نہ بولی۔
مدھو سودن اس کو چپ دیکھ کے ادھر چڑھ گیا۔ دل کی گہرائیوں میں اس لڑکی کا
دل جیتنے کی جو خواہش جاگ اٹھی تھی، اسی کی وجہ سے یہ لا حاصل غصہ تھا۔

بولاً ” میں کام کیا آدمی ہوں۔ مجھے وقت بہت ہی کم ہے۔ ہسٹریا والی لڑکی کی خدمت گاری کرنے کی فرصت مجھے نہیں۔ یہ میں صاف صاف کہے دیتا ہوں۔“

کو دھیرے دھیرے بول ”تم مجھے ذلیل کرنا چاہتے ہو، تمہیں ہارمانی پڑیگی میں تمہاری بھائی ذلت کو دل میں جگہ ہی نہ دوں گی۔“
 کو کس سے یہ باتیں کہہ رہی تھی؟ اس کی پھیلی ہوئی آنکھوں کے سامنے کون کھڑا ہے۔ مدھوسودن کیا جانے، حیران رہ گیا۔ اس نے سوچا ”یہ لڑکی جھگڑا کیوں نہیں کرتی؟ آخر اس کے کیا خیالات ہیں؟“ حجت کرتے ہوئے بولاً ”تم اپنے دادا کی چیلی ہوؤنا! لیکن یہ سمجھ رکھنا میں تمہارے اتنی دادا کا مہاجن ہوں میں انہیں ایک ہی بازار میں بیچ بھی سکتا ہوں، اور خرید بھی سکتا ہوں۔!“

وہ کو کے بھائی سے بڑا ہے، یہ جتانے کے لئے اس بے وقوف کو کوئی دوسرا طریقہ سمجھ میں نہ آیا۔

کو نے کہا ”دیکھو بے درد بنتے ہو تو بنو، مگر نیچ کبھی نہ بننا“ اتنا کہہ کے وہ صوفے پر بیٹھ گئی۔

نہایت ہی کرخت پنچے میں مدھوسودن بولاً ”کیا کہا؟ میں تمہارے بھائی سے کم درجے کا ہوں؟ وہ مجھ سے بڑے ہیں۔؟“

کو نے کہا ”تم کو بڑا سمجھ ہی کے تمہارے گھر آتی ہوں۔“

مدھوسودن منہ چڑھاتے ہوئے بولاً ”بڑا ہی سمجھ کے آئی ہو، یا روپے

کے لالچ میں؟“

کو صوفے سے اٹھ کر کمرے سے باہر کھلی چھت پر چلی گئی۔ اور زمیں

ہی پر جا بیٹھی

کلکتہ میں جاڑے کی کنجوس رات، دھوئیں اور کھڑے سے لگجی ہو رہی تھی۔ آسمان اداس اداس۔ تاروں کی روشنی بھی دھندلی دھندلی سی تھی جیسے رندھے ہوئے گلے کی آواز۔ کوکا دل اسوقت جیسے بے حس سا ہو گیا تھا، نہ کوئی فکر تھی نہ کوئی کرب۔ جیسے وہ ایک گہرے کھڑے میں کھوسی گئی ہو۔

مدھوسودن کو یہ وہم و گمان بھی نہ تھا کہ کو اس طرح خاموش کمرے سے نکل جائے گی۔ اپنی اس شکست کے لئے سب سے زیادہ غصہ اسے کو کے کھانا پر آتا تھا۔ پلنگ کے پاس ایک کرسی پر بیٹھے بیٹھے آسمان کی طرف ہاتھ اٹھا کے اس نے ایک گھونسنہ دکھایا۔ کچھ دیر چپکے بیٹھے رہنے کے بعد وہ صبر نہ کر سکا۔ "بملا تا اٹھا اور کھلی ہوئی چھت پر نکل کر کو کے پیچھے سے پکارا، "بڑی ہو!"

کو چونک پڑی۔ منہ پھیر کے دیکھا اور اٹھ کھڑی ہوئی۔

"اس ٹھنڈک میں باہر کھڑی کیا کر رہی ہو؟ چلو کمرے میں!"

کو بے فکری سے مدھوسودن کی طرف دیکھتی رہی۔ مدھوسودن کے اندر جو کچھ بھی مالکانہ تخم بچا کھچا تھا وہ بھی خست ہو گیا۔ کو کا ہاتھ پکڑ کے آہستہ آہستہ بولا، "آؤ چلو کمرے میں۔"

کو کے دائیں ہاتھ میں بھائی کا وہی آشیر باد والا خط تھا۔ اس نے اسے سینے سے چمٹا رکھا تھا۔ شوہر کے ہاتھ سے اپنا ہاتھ اس نے چھڑایا نہیں۔ چپ چاپ آہستہ آہستہ خواب گاہ میں چلی گئی۔

پچیسواں باب

دوسرے دن صبح کو کمو جب بستر پر اٹھ کر بیٹھی تو اس وقت اس کا شوہر سو رہا تھا۔ کمو نے اس کے چہرے پر نگاہ نہ ڈالی۔ ایسا نہ ہو کہ پھر بگڑ بیٹھے، برسی احتیاط سے آہستہ آہستہ اُٹھ کر، اس کے قدموں پر پیام کیا، پھر اٹھان کرنے چلی گئی۔ نہانے کے بعد پچھلی طرف کا دروازہ کھول کے وہ کھلی چھت پر جا بیٹھی۔ کہرے کے اندر سے بھی اس وقت پورب طرف ایک دھیمی سی سنہری لکیر نظر آرہی تھی۔

دن چڑھا، دھوپ نکھری، تو کمو آہستہ آہستہ کمرے میں آئی، دیکھا کہ شوہر اُٹھ کے باہر جا چکا ہے۔ آئینہ کی دلاز پر اس کی وہی پوت کے کام والی تھیلی رکھی ہوئی تھی۔ اس نے چاہا کہ بھائی کا خط اسی تھیلی میں رکھ دے۔ تھیلی کھولی تو دیکھا کہ وہ نیلم والی انگوٹھی غائب ہے۔

صبح کو پوچھا کرنے کے بعد اس کے دل میں جو قدے سکون سا پیدا ہو گیا تھا وہ دفعتاً جاتا رہا اور آنکھوں سے چنگاریاں نکلنے لگیں۔ اتنے ہی میں موتی کی ماں اسے دودھا اور مٹھائی کھلانے کے لئے بلانے آئی۔ دیکھا تو کمو کے منہ سے جواب نہیں نکلتا، پتھر کی مورتی بنی بیٹھی ہے۔ موتی کی ماں ڈرتی ہوئی پاس آ کر بیٹھی، چپچپا "کیا ہوا بہن؟" کمو کے منہ سے بات نکل نہ سکی۔ ہونٹ کپکپا کے رہ گئے۔

”بولو دیدی۔ مجھ سے تو کچھ کہو، تمہیں کہاں چوٹ لگی ہے؟“

کوڑندھی ہوئی آوازیں بہ مشکل بول سکی، ”لے گیا جڑا کر!“

کیا لے گیا دیدی؟“

”میری انگوٹھی۔ میرے بھائی کی دی ہوئی آشیربادی انگوٹھی۔“

کوڑندھی کھڑی ہوئی، منہ سے نام نہ بتا سکی۔ انگلیوں سے باہر کی طرف اشارہ

کیا۔“

”ایک ذرا دل ٹھہراؤ دیدی۔ مذاق سے لے گئے ہوں گے واپس کر دیں گے۔“

”میں واپس لوں گی ہی نہیں! دیکھوں گی وہ کتنا ظلم کر سکتا ہے!“

”خیر یہ تو پھر ہوتا رہے گا۔ اب کچھ منہ میں ڈالو گی بھی یا نہیں؟“

”نہیں! یہاں کا کھانا میرے گلے سے نہ اترے گا!“

”میری اچھی سی دیدی! میری خاطر سے کھا لو!“

”ایک بات پوچھنا چاہتی ہوں۔ آج سے کیا کوئی چیز بھی میری اپنی نہ رہی؟“

”نہیں کچھ بھی نہیں! جو کچھ بھی ہے وہ سوامی کی مرضی پر ہے۔ جانتی نہیں

ہو چٹی میں اب ”داسی“ لکھ کے دستخط کرنی ہو گئی۔“

”داسی“! اسے رکھو بینس کی اندوتی یاد آگئی ہے

گرھنی سیجھو! سکھی ہتھ + یر ہبتی للتے کلا سیدھو

ترجمہ:- گھر کی مالکن۔ منتظمہ، سکھی۔ پیار اور نازوں کی پالی شریک زندگی

اس بیت میں ”داسی“ کا تو کہیں ذکر نہیں۔ ساوتری کیا سیہ وان کی داسی

تھی کیا ستیا رام کی داسی تھیں؟

کوڑندھی نے پوچھا۔ جن لوگوں کے گھر میں داسی ہوتی ہے وہ کس ذات کے

لوگ ہوتے ہیں؟“

”یہ شخص انسان کو بالکل نہیں پہچانتا۔ وہ صرف دوسروں ہی سے غلامی نہیں کراتا۔ اپنی غلامی آپ بھی کرتا ہے۔ جس دن آفس نہیں جاسکتا۔ اُس دن کارڈ پر اپنی تنخواہ سے کاٹ لیتا ہے۔ ایک دفعہ کالرا ہوا تو ایک مہینہ کی تنخواہ پوری کی پوری کاٹ دی تھی۔ اس کے بعد دو تین مہینوں تک کھانے پینے کے خرچ میں کمی کر کے وہ گھانا پورا کیا گیا گھر کی گرمی میں چلاتی تھوں اس کے عوض مجھے بھی ماہانہ تنخواہ ملتی ہے۔ اپنا رشتہ دار وہ کسی کو نہیں مانتا۔ اس مکان میں مالک سے لے کر تک سب غلام ہیں۔“

کو تھوڑی دیر چپ رہی، پھر بولی، ”میں بھی وہی غلامی کروں گی۔ اپنے سونانہ خورد و نوش کا خرچ روز مزدوری کر کے پورا کروں گی۔ میں اس گھر میں بے تنخواہ کی بی بی بن کر نہیں رہوں گی۔ چلو مجھے کسی کام میں بھرتی کر دو۔ گرمی کا بار تمہیں پر تو ہے۔ تم مجھ سے روزانہ کام لے لینا۔ البتہ دیکھنا کوئی مجھے رانی کہہ کے میرا مذاق نہ اڑائے۔“

موتی کی ماں ہنس پڑی۔ کوئی تھوڑی پکڑ کے بولی، ”اگر یہ بات ہے تو پھر تمہیں میرا حکم ماننا پڑے گا۔ میں حکم دیتی ہوں۔ چلو اب کھانے۔“

کمرے سے نکلتے نکلتے کو بولی، ”دیکھو بہن، اپنے آپ کو حوالہ کروں گی، یہی سوچ کر تیار ہو کے آئی تھی۔ لیکن اُس نے کسی طرح بھی ہونے نہ دیا۔ اب داسی ہی ملے گی اسے۔ مجھے اب نہ پائے گا۔“

موتی کی ماں بولی، ”کٹھ پھوڑ و احرف درخت کو کاٹتا ہی جانتا ہے۔ نہ اسے درخت ملتا ہے نہ لکڑی۔ مالی درخت کی نگہداشت کرنا جانتا ہے۔ اسے پھول بھی ملتے ہیں پھل بھی۔ تم پڑی ہو ایک کٹھ پھوڑ وے کے پلے۔ وہ ہے سوداگر اس کے دل میں نام کو بھی کسی کا درد نہیں۔“

ایک بار کو جو اپنی خواجگاہ میں آئی تو دیکھا کہ اس کی تیانی پر ٹانی کی ایک

شیشی بکھی ہے۔ ہابل اپنی محبت کا انداز نہ چپکے سے رکھ کر کہیں بجا چھپا تھا۔ یہاں پتھر کی چٹانوں کے شکاف میں بھی پھول کھلتے ہیں! بچتے نے اپنی اس طمانی والی زبان سے اسے بیک وقت ہنسیا بھی اور لایا بھی اسے دھونڈھنے نکلی تو دیکھا کہ وہ باہر دوازے کی آڑ میں چپکا کھڑا ہے۔ اس کی ماں نے اسے کمرے میں آنے جانے کی ممانعت کر دی تھی۔ اسے ڈرتھا کہ ایسا نہ ہو کسی سبب سے کرتا، کو ناگوار ہو۔ بات یہ ہے کہ گھر کے تمام لوگ یہ جانتے تھے کہ کام کے سوا اور اذیت میں مدھوسودن سے جہاں تک ہو سکے دور ہی رہنے میں عین عافیت ہے۔

کو ہابل کو پکڑے پکڑے لائی اور گود میں بٹھایا۔ کمرے کی آرائش کے لئے جتنی گڑیاں یا کھلونے تھے دونوں مل کے ان کو الٹ پلٹ کرنے لگے۔ انہیں میں ایک شیشے کا پیروٹ تھا۔ کو کو یہ محسوس ہوا کہ وہ شیشہ ہابل کو بہت پسند آیا ہے شیشہ کے اندر جو رنگین پھول بنا ہوا تھا۔ وہ کس طرح بنایا گیا ہے یہی سمجھنے کے لئے وہ بے چین تھا۔

کو نے پوچھا، ”یہ لوگے گویاں؟“

ایسی غیر متوقع تجویز تو اس نے زندگی میں آج تک سنی ہی نہ تھی۔ ایسی چیز کی وہ تمنا بھی کر سکتا تھا؟ وہ حیرت اور خوف سے کو کی طرف تکیں لگا۔

کو بولی، ”لو، یہ تم لے جاؤ۔“

ہابل مارے خوشی کے ٹک نہ سکا۔ ہاتھ میں لے کے دوڑتا ہوا بھاگ نکلا۔

اسی دن سہ پہر کو ہابل کی ماں نے آکر کہا، ”تم نے یہ کیا کیا بہن۔ ہابل کے

ہاتھ میں وہ شیشہ کا پیروٹ دیکھتے ہی بڑے ٹھا کر نے قیامت برپا کر دی۔ چھین

تولیا ہی — پھر اسے چور بنا کے بیٹا بھی۔ لڑکا بھی ویسا ہی ہے۔ تمہارا نام

نام تک نہ لیا۔ اب دیکھنا یہ بات بھی اُٹھے گی کہ ہابل کو اس نے ہی چوری کرنا

سکھایا ہے۔“

کمو کاٹھ کی موتی کی طرح خاموش بیٹھی رہی۔

اتنے ہی میں باہر سے مدھوسودن کے قدموں کی چاپ چمڑ، چمڑ، چمڑ،
چمڑ سنائی دی۔ موتی کی ماں تو جلدی سے بھاگ نکلی۔ مدھوسودن وہ پیپر ویٹ
ہاتھ میں لئے اندر آیا۔ اور اس کو مناسب جگہ پر رکھ کر بڑے یقین سے صاف اور
پرسکون متین لہجے میں بولا، ”ہابل تمہارے کمرے سے یہ شیشہ چرا کر لے گیا تھا۔
چیزیں ذرا سنبھال کے احتیاط سے رکھنا سیکھو!“

کمو تیز لہجے میں بولی، ”اس نے چوری نہیں کی تھی!“

”اچھا ٹھیک ہے، اٹھائے گیا ہوگا!“

”نہیں میں نے اس کو دیا تھا۔“

”اس طرح تم اس کا دماغ خراب کرنا چاہتی ہو شاید! ایک بات یاد رکھنا
میرے حکم کے بغیر کوئی چیز کسی کو نہیں دی جاسکتی۔ میں یہ بے جا لاڈ پیار نہیں
پسند کرتا۔“

کمو اٹھ کھڑی ہوئی بولی، ”تم نے میری سلیم کی انگوٹھی نہیں لی۔؟“
”ہاں لی تو ہے۔“

”اُس سے تمہارے اس شیشہ کے ڈھیلے کا دام چک نہیں گیا؟“

”میں تو کہہ چکا تھا کہ وہ انگوٹھی تم رکھ نہیں سکتیں۔“

”اپنی چیز تم رکھ سکتے ہو۔ میں اپنی چیز نہیں رکھ سکتی؟“

”اس مکان میں تمہاری اپنی چیز کوئی نہیں؟“

”کچھ بھی نہیں؟ تو پھر لو! یہ پڑا رہے تمہارا گھرا!“ کہتی ہوئی جیسے ہی کمرے
سے باہر نکلی ویسے ہی شام سندی بے تابانہ داخل ہوئی ہوئی بولی ”بہو کہاں گئی؟“

”کیوں؟“

”صبح سے اس کا ناشتہ لئے بیٹھی ہوں۔ اس گھر میں آکے وہ کھانا پینا بھی

چھوڑ دے گی؟“

”تو اس سے کیا، نونگر کی راجکاری نے نہیں کھایا تو نہ سہی؟ تم لوگ کیا

اس کی لونڈی ہو؟“

”بچھی چھی! ٹھاکر پو! کم سن بچی پر اتنا غصہ نہیں کیا جاتا۔ وہ بے کھائے

پیٹے یوں ہی رہے۔ یہ ہم لوگوں سے نہیں دیکھا جاتا۔ اس لئے تو اس دن بہوش

ہو گئی تھی۔“

مدھو سودن گرج اٹھا، ”کچھ نہیں کرنا ہوگا۔ جاؤ یہاں سے۔ بھوک

لگے گی تو خود ہی کھائے گی۔“

شیاما جیسے بہت ہی مایوس واپس چلی گئی۔

مدھو سودن کے دماغ پر گرمی چڑھ گئی۔ جلدی سے غسل خانہ میں جا کر

پانی کا نل کھول کے خوب سر پر تڑاڑے ڈالے۔

سائیسواں باب

شام ہونے کو آئی۔ کمو کا ڈھونڈھے بھی کہیں پتہ نہ لگا۔ آخر میں دیکھا گیا کہ بھنڈا رخانہ کے پاس والی ایک چھوٹی سی کوٹھری میں جہاں لالٹین لیمپ اور چراغ وغیرہ رکھے جاتے تھے وہ ایک چٹائی پر بیٹھی ہے۔ موتی کی ماں نے آکر پوچھا، ”یہ کیا تماشہ مچا رکھا ہے دیدی!“

”اس گھر میں اب میں چراغ بتی صاف کیا کروں گی۔ اور یہی ہے میری جگہ!“ موتی کی ماں بولی، ”کام تو بڑا اچھا چنا ہے بھائی۔ اس گھر میں تم روشنی ہی کرنے تو آئی ہو۔ لیکن اس کے لئے تمہیں چراغ بتی صاف نہ کرنا پڑے گی۔ اب اٹھو چلو۔“

لیکن کمو کسی طرح نہ ٹلی۔

موتی کی ماں بولی، ”تو پھر میں بھی تمہارے ساتھ نہیں سوؤں گی۔“ کمو نے نہایت سخت لہجہ میں کہا، ”نہیں“ موتی کی ماں نے محسوس کیا کہ اس رئیس گھرانے کی لڑکی میں حکم رانی کرنے کی طاقت ہے۔ اس لئے اسے واپس ہی جانا پڑا۔

دھوسودن رات کو سونے آیا تو کمو کی ضد کی خبر پا کر اس نے پہلے سو جا

”اچھا تو ہے۔ اسی کو کھڑی میں رہے۔ میں بھی دیکھوں کتنے دن رو سکتی ہے۔ منت
آندو کروں گا، تو خدا اور بڑھ جائے گی۔“

یہ طے کر کے اس نے روشنی دھبی کی، اور پلنگ پر لیٹ گیا۔ لیکن نیند
کسی طرح نہ آئی۔ ہر آہٹ پر یہی گمان ہوتا کہ وہ آرہی ہے۔ ایک دفعہ تو شک ہوا
جیسے دروازہ کے باہر کھڑی ہے۔ بستر سے اٹھ کر باہر جا کر دیکھا تو کہیں پتہ
نہ تھا۔ رات جتنی ڈھلتی گئی بے قراری بڑھتی گئی۔ کمو کو وہ بھول جائے اس کی قوت
وہ اپنے میں نہ پاتا تھا۔ اور خود بڑھ کر جائے اور اس کے سامنے اعتراض شکست
کرے یہ بھی اس کی پالیسی کے خلاف تھا۔ ٹھنڈے پانی سے منہ دھو کر پھر آلیٹا۔
لیکن نیند نہ آنا تھی نہ آئی۔ ہاتھ میں ایک لالیٹن لئے سوتے ہوئے کمروں سے خاموشی
گزرتا ہوا زنا سخا نہ میں داخل ہوا۔ اور اسی فراش خانہ کے پاس کان لگا کے سننے لگا۔
اندر کوئی آہٹ نہ تھی۔ چپکے سے دروازہ کھول کے دیکھا، کموزین پر ایک چٹائی
ڈالے سوئی ہوئی تھی۔ چٹائی کو سرہانے سے ایک ذرا پیٹ کر تکیہ بنا لیا تھا۔
مدھوسودن کو کسی طرح نیند نہ آئی تھی مگر وہ گہری نیند میں پڑی تھی۔ ایسی گہری نیند
کہ لالیٹن کی روشنی چہرے پر ڈالی جب بھی نہ ٹوٹی۔ اتنے میں کمونے کر وٹ پھیری
گھر والے کو جگا ہوا پا کے چور جس طرح بھاگتا ہے مدھوسودن بھی اسی طرح بھاگا۔
اسے یہ ڈر تھا کہ کہیں کمو اس کی شکست دیکھ نہ پاوے۔ اور پھر دل ہی دل میں ہنس
دے۔ بتی گھر سے نکل کر مدھوسودن ابھی چند ہی قدم برآمدے میں آگے بڑھا تھا
کہ دیکھا سامنے شیا م نداری کھڑی ہے۔ اس کے ہاتھ میں ایک چراغ ہے۔
”یہ کیا ٹھا کر پو! اتنے وقت ادھر کیسے آ نکلے؟“

مدھوسودن نے اس کی بات کا کوئی جواب نہ دیتے ہوئے پوچھا ”تم کہاں

جارہی ہو ہو؟“

”کل میرا برت ہے نا۔ برہمن بھوج کرانا ہوگا۔ اسی کا سامان کرنے
جاری تھی، تمہیں بھی دعوت دیتی ہوں لیکن تمہیں دکھنا (نذرانہ) دینے کی
طاقت نہیں مجھ کو بھائی۔“

مدھو سودن کے لبوں پر ایک جواب آ رہا تھا مگر اس نے اسے روک لیا۔
رات کے پچھلے پہر کے اندھیرے میں شیاما بہت خوبصورت نظر آ رہی تھی۔
وہ ایک ذرا مسکراتی ہوئی بولی، ”آج سو کے اٹھتے ہی تم جیسے خوش قسمت آدمی
کامنہ دیکھا ہے۔ آج میرا دن اچھا گندے گا۔ برت بھی کامیاب ہوگا۔“
لفظ ”خوش قسمت“ پر اس نے ذرا زیادہ زور دیا۔ مدھو سودن کے کان میں
یہ بات طنز جیسی معلوم ہوئی۔ کو کے متعلق صاف صاف کچھ پوچھنے کی ہمت شیاما
کو نہ ہوئی۔

”لیکن کل میرے کمرے میں کھانے کے لئے آنا۔ میرے سر کی قسم!“ کہتی
ہوئی وہ چلی گئی۔

اپنے کمرے میں آ کے مدھو سودن پھر لیٹ گیا لالٹین باہر ہی رکھ دی تھی۔
شاید کو آجلے۔ کو کا وہ سوتا ہوا چہرہ اس کی نگاہوں سے کسی طرح اوجھل ہوتا
ہی نہ تھا۔ بار بار یاد آتا کہ وہ خوبصورت ہاتھ جو شال سے باہر نکلا ہوا تھا شادی
کے دن جب اس نے یہ ہاتھ اپنے ہاتھ میں لئے تھے تو انہیں اچھی طرح دیکھا نہ تھا
آج دیر تک دیکھتے رہنے پر بھی اس کی نگاہ آسودہ نہ ہوئی تھی۔ ان ہاتھوں پر
پورا قبضہ اسے کب ملے گا؟

بستر پر وہ اب ٹپک نہ سکا۔ اٹھ کھڑا ہوا۔ روشنی جلا کے کو کے میز کی دراز
کھولی۔ دیکھا کہ وہی پوت والی تھیلی رکھی ہے۔ پہلے ہی نظر پڑا وہ پیرا اس والا
خط ”ایشور تمہیں آشیر باد دیں“ اس کے بعد ایک تصویر۔ اس کے دونوں بھائیوں کی

پھر ایک کاغذ کا ٹکڑا نکلا جس پر سپرد اس کے ہاتھ کا لکھا ہوا گیتا کا ایک
اشلوک تھا۔

رشتہ سے مدھوسودن کا دل جل اٹھا۔ دانت کٹکٹا کے سپرد اس کو اس نے
دل ہی دل میں جیسے چبا ڈالا۔ وہ اچھی طرح جانتا تھا کہ اُسے پوری طرح کھا
جانے کا دن بھی جلد ہی آجائے گا۔ پینچ، آہستہ آہستہ ہی کسنا ہوگا۔ لیکن
کمودنی کے یہ انیس سال تو مدھوسودن کی پہونچ سے باہر تھے۔ ان کو سپرد اس کے
ہاتھ سے اسی ایک لمحے میں چھیننے بغیر اس کو چین نہ آسکتا تھا۔ اور زبردستی کے سوا
دوسرا کوئی طریقہ معلوم ہی نہ ہوتا تھا۔ پھیلی کو پھینک دینے کی ہمت آج اس میں
نہ تھی۔ جس دن انگوٹھی لے لی تھی، اس دن اس کی ہمت زیادہ تھی۔ اس وقت تک
سمجھتا تھا کہ کمودنی بھی عام عورتوں جیسی ہے۔ آسانی سے اس کے دباؤ میں آجائیگی
بلکہ شاید دباؤ ہی پسند کرتی ہے۔ لیکن آج اسے معلوم ہو گیا کہ کمودنی کیا کر سکتی
ہے، اور کیا نہیں کر سکتی، اس کا صحیح اندازہ ممکن نہیں۔

کمودنی کو اپنی زندگی کے ساتھ باندھے رکھنے کا صرف ایک ہی وسیلہ تھا اور
وہ راستہ تھا اسے بچہ کی ماں بنا دینے کا۔ اس خیال سے اس کو ذرا تسکین ہوئی
تھی۔ اسی طرح صبح کے پانچ بج گئے۔ لیکن جاڑے کی رات کا اندھیرا اب تک
دور نہیں ہوا تھا۔ تھوڑی ہی دیر میں تڑکا ہو جائے گا۔ یہ رات بیکار ہی جائے گی
مدھوسودن جلدی جلدی کمرے سے باہر نکل آیا۔ فراش خانہ کے پاس پہونچ کر
پاؤں کی چاپ ذرا بھاری کر دی۔ دروازہ بھی جھٹکے سے کھولا۔ دیکھا کمواندر
نہیں، کہاں گئی؟ اس نے خالی کوٹھری سے گویا یہ سوال کیا۔

آنکھ میں نل سے پانی گرنے کی آواز آئی۔ برآمدے میں کھڑے کھڑے
دیکھا کہ مدتوں سے بیکار پڑے ہوئے جتنے لیمپ اور چراغ تھے۔ سب کو لئے بیٹھی

کو ابلی سے رگڑ رگڑ کر رانجھ رہی ہے۔ یہ تو جان بوجھ کے بات بڑھانے کی کوشش تھی۔ جاڑے میں بھور کے وقت نیند سے محرومی کے دکھ کو اور پھیلانے کی سعی۔

مدھو سودن اوپر برآمدے سے دم بخود کھڑا دیکھتا رہا۔ کمزور کا زور کس طرح ٹوڑا جائے، یہی فکر تھی اس کو۔ صبح کو اٹھ کر گھر وائے جب دیکھیں گے کہ کو بیٹھی بیمپ مانجھ رہی ہے تو وہ کیا خیال کریں گے۔ جس نوکر کے ذمہ ان کو عصاب رکھنے اور مانجھنے کا کام تھا وہ کیا سمجھے گا۔ اس کی جگہ ہنسائی کی اس سے بہتر ترکیب اور کیا ہو سکتی ہے؟

ایک بار جی میں آئی کہ نل کے پاس جا کر ہی کو سے نہٹ لے۔ لیکن سویرے ہی سویرے بیچ آنگن میں جو دونوں جھگڑا شروع کریں گے تو گھر کے تمام لوگ بستر سے اٹھ کر تماشہ دیکھیں گے۔ اس ذلت کا خیال آتے ہی بارہ ترک کر دیا۔

منجھلا بھائی بنین گھر کا مینجر تھا۔ ڈرتے ڈرتے اس نے پوچھا، ”کیوں دادا؟ کیلے ہے؟“

بنین جانتا تھا کہ دادا کو جب غصہ کرنے کی کوئی ضرورت ہوتی ہے، تو اس وقت ایک نہ ایک آدمی سامنے چاہئے، جس پر غصہ اتارا جاسکے۔ قصور وار اگر نکل بھاگا، تو بے قصور ہی رہی۔ نہیں تو ڈسپلن قائم نہیں رہتا۔ گھر میں اس کی حکومت کا رعنا ہے گا۔

مدھو سودن نے کہا، ”بڑی بہو جو پاگل پن کر رہی ہے۔ اس کا سبب کیا ہے؟ کیا تم سمجھتے ہو کہ میں نہیں جانتا۔؟“

بڑی بہو کون سا پاگل پن کر بیٹھی ہیں یہ پوچھنے کی ہمت بنین نہ کر سکا۔ اس لئے کہ ممکن ہے خبر نہ رکھنا بعد میں ایک قصور شمار کیا جاسے۔

مدھوسودن بولا، ”منجھلی بہو اس کا دماغ خراب کئے دے رہی ہیں۔ مجھے
اس میں ذرا بھی شک نہیں ہے۔“

بہت ہی ہچکچاتے ہوئے بنین نے بولنے کی کوشش کی، ”نہیں منجھلی بہو تو۔“
..... مدھوسودن نے کہا، ”میں نے اپنی آنکھوں سے دیکھا ہے!“
اب اس کا جواب تو کچھ نہیں دیا جاسکتا تھا۔ ”آنکھوں سے دیکھا ہے“
کا اشارہ وہی کاغذ بانے والے شیشے کے قہقے کی طرف تھا۔

اٹھائیسواں باب

موتی کی ماں نے جیسے ہی کمو کی خاطر مدارات انتہائی محبت کے ساتھ شروع کی، ویسے ہی بنین سمجھ گیا تھا کہ یہ حرکت برداشت نہ کی جائے گی۔ گھر کی عورتیں اسی بنیاد پر لگائی بچھائی شروع کر دیں گی۔ اب وہ سمجھ گیا کہ اسی قسم کا کوئی قتنہ اٹھا ہے۔ لیکن مدھو سودن کے قیاسی الزام کی تردید کرنا فضول تھا اس سے ضد اور بڑھ جاتی ہے۔

ماجر کیا ہے یہ تو مدھو سودن نے صاف صاف بتایا نہیں۔ شاید اسے شرم معلوم ہو رہی ہوگی۔ اب کرنا کیا ہوگا یہ بھی صاف صاف معلوم نہ ہو سکا۔ جتنا بھی معلوم ہو سکا وہ صرف یہی تھا کہ سارا کیا دھرا منجھلی ہو کا ہے۔ اس لئے میاں بی بی کی متفقہ ذمہ داری کے لحاظ سے جوابدہی کے سروپا میں بنین کا حصہ سر ہی طرف والا تھا۔

بنین نے موتی کی ماں سے جا کر کہا ”ایک فساد برپا ہو گیا ہے؟“

”کیوں؟ ہوا کیا؟“

”بہ تو“ انتر جامی“ جانین یا دادا، یا ممکن ہے تم کچھ جانتی ہو۔ لیکن ڈانٹ

پچھکار شروع ہوئی ہے مجھ پر۔“

آخر کیوں؟ بتا دو تو سہی“

”اس لئے کہ میرے ذریعہ سے تمہاری اصلاح ہو جائے اور تمہارے ذریعہ سے ان کے نئے کاروبار کی نئی پونجی کی“

”تو پھر مجھ پر اپنی اصلاح والی کارروائی شروع کر دو۔ دیکھوں تو ذرا کہ دادا سے زیادہ تمہارے ہاتھ میں ”جس“ ہے یا نہیں؟“

بنین بلبلا کر بولا ”تمہیں تو یاد ہو گا کہ دادا کے اڑیا تو کرتے اُن کے قیمتی ڈنر سینٹ کی ایک طشتری توڑ دی تھی۔ اس کے جرمانے کا بڑا حصہ مجھے ہی دینا پڑا تھا۔ اس لئے کہ تمام چیزیں تو میرے ہی ذمے ہیں لیکن اب کے جو چیز گھر میں آتی ہے، وہ بھی کیا میرے ہی ذمے ہے؟ پھر بھی جرمانہ مجھے اور تمہیں بانٹ لینا پڑیگا۔ یعنی یہ کہ جو کرنا ہو کرو۔ مگر مجھے اور دکھ نہ دینا۔ مچلی ہو“

”جرمانہ کیا ہو گا، یہ بھی تو سنوں“

”رجب پور چالان کر دینگے ہم لوگوں کو۔“

بار بار اسی کی تو ہمیں دہلی دیتے ہیں۔“

”تم ڈرتے ہو اس لئے وہ ڈراتے ہیں۔ ایک دفعہ تو بھیج دیا تھا، پھر ریل گاڑی کا کرایہ صرف کر کے بلانا پڑا تھا کہ نہیں۔ تمہارے بھتیہ غصہ میں بھی حنا میں غلطی نہیں کرتے۔ وہ جانتے ہیں کہ مجھے گھر کے انتظام سے برخاست کر دیا، تو یہ سودا سستا نہ پڑیگا۔ اور کہیں پر ایک پیسے کا بھی نقصان ہو تو وہ ان سے سہا نہ جائے گا“

”سمجھا۔ لیکن یہ تو بتاؤ کہ اب کیا کرنا ہے؟“

”تم اپنے دادا سے کہو کہ وہ جتنے بڑے بھی راجہ کیوں نہ ہوں۔ تنخواہ دا ملازم رکھ کر روٹی رانی کو نہیں مناسکتے۔ یہ بوجھا نہیں اپنے سر ہی پر اٹھانا اور اتارنا

ہوگا۔ ان سے کہہ دو کہ گھر کے اندر کے کام کے لئے باہر سے مزدور نہ بلائیں۔
 ”منجھلی بہو! انہیں نصیحت دینے کی ضرورت مجھے نہ پڑے گی۔ دو دن بعد خود ہی
 ہوش میں آجائیں گے۔ تم اس وقت پیامی کا فرض تو ادا کر دو۔ اس کا کچھ فائدہ
 ہو، چاہے نہ ہو۔ یہ تو دکھا سکو نگا کہ نمک کھا کر اسے چپ چاپ سہم نہیں کر بیٹھا۔
 موتی کی ماں کو کوڑھونڈھنے لگی۔ جانتی تھی کہ صبح کے وقت وہ کھلی چھت
 پر ملے گی۔ اونچی چار دیواری سے گھری ہوئی چھت تھی۔ چار دیواری میں جا بجا
 جھلمیاں لگی ہوئی تھیں۔ ادھر ادھر کچھ خالی گملے پڑے ہوئے تھے جس میں پودے
 نہ تھے۔ ایک طرف لوہے کا جال لگا ہوا ایک بہت بڑا پنجرہ پڑا تھا جس کا کاٹھ
 کا پیندا بالکل ہی ٹوٹا پھوٹا ہوا تھا۔ شاید کسی زمانے میں خرگوش یا کبوتر اس میں
 رکھے جاتے ہونگے۔ اب دھوپ میں رکھے ہوئے اچار پٹنی کے برتنوں کو
 کوڑوں کی دستبرد سے بچانے کے کام میں آتا تھا۔ اسی کھلی ہوئی چھت سے
 سر کے اوپر والا آسمان تو نظر آتا مگر افق کے کنارے دکھائی نہ دیتے پچیم کی طرف
 آسمان کو چھوتی ہوئی ایک لوہے کے کارخانے کی چیمنی تھی۔ یہ دو دن جب کو
 اس چھت پر آکر بیٹھی تھی تو اسی چیمنی سے نکل کر پھیلتے ہوئے دھوئیں کے بادل ہی
 ایک دیکھنے کی چیز اسے نظر آئے تھے۔ سارے آسمان پر جیسے یہی ایک جان دار
 چیز تھی جو نہ جانے کس جستجو میں جلدی جلدی اٹھ کر آسمان پر چکر لگا رہی تھی۔
 چراغ، لمپ، وغیرہ ماتھنا ختم کر کے اندھیرے ہی اندھیرے کو نے غسل
 کیا اور پورب کی طرف چھت پر جا بیٹھی۔ بھیگے ہوئے بال پیٹھ پر بکھرے ہوئے
 تھے۔ بناؤ سنگار نام کو نہ تھا۔ موٹے سوت کی سفید ساری پتلا سا کالا پلو اور
 سردی سے بچنے کے لئے موٹی سی انڈی کی چادر
 ادھر کچھ دلوں سے یہ نوجوان لڑکی اپنے خرابوں کی گھڑی ہوئی پرستیم کی

من موہنی مورت کو دل کی گہرائیوں میں چھپا کے اپنی بھوک تیناؤں کو تسلی دیتی رہی
 تھی۔ اپنی پوجا، سارے برت، اور پرانوں کی تلاوت کے منتر سے وہ اس مورت
 میں روح پھونکتی رہی تھی۔ وہ پیاملن کی پیاسی تھی اور اس کا چشمہ حیات برباد بن
 تھا۔ بھور کو اٹھ کر رام کلی کی دھن میں یہی بھجن گایا کرتی تھی
 ہمارے تمہارے سم پریتی لگی ہے
 سُنو من موہن پیارے

جس انجانی ہستی کے لئے سپردگی کا یہ جذبہ بے اختیار اس کے دل میں
 جاگ اٹھا تھا اسکے سامنے آنے سے پہلے ہی سے، وہ روزانہ اپنے چھلکتے
 ہوئے پریم کا پیالہ اسے بھیج دیا کرتی تھی۔ برسات کی راتوں میں جب پائیں
 باغ کے درخت بے چین ہواؤں کے تھپیڑے کھا کھا کے اپنے پتوں اور ڈالیوں
 کی زبان سے فریاد کرنے لگتے تھے تو وہ کنارٹی کے سروں میں یہ گیت گنگنا نے
 لگتی تھی۔

باجے جھن جھن میرے پائیل
 کیسے کر حباؤں گھر وارے

وہ اپنے اداس دل کے پاؤں میں یونہی گھٹکھرو باندھ کے بجایا کرتی
 جھن جھن — وہ ایک جادہ گم کردہ منزل پر قدم رکھ چکی تھی۔ کب گھر لوٹے گی
 اور کیسے روپ دیکھنا چاہتی تھی، اس کی جھلک ایک مدت سے یونہی اپنے
 گیتوں کے اندر دیکھ لیا کرتی۔ اس پر کیف درد پہاں کے عروج کے دنوں میں
 اگر وہ اتفاقاً کسی دل پسند ہستی کو اپنے قریب پالیتی تو اس کے دل کے اندر
 گھسے ہوئے تمام خوابیدہ نغمے جاگ اٹھتے۔ حسن کا ایک پیکر محسوس بن جاتے لیکن
 کوئی مسافر اس کے دروازے پر اگر کھڑا ہی نہیں ہوا۔ وہ اپنے تصورات کی

بہاریں ایوان میں بالکل اکیلی تھی یہاں تک کہ کوئی ہم عمر سہیلی بھی اس کی ہمدردی
ہمراہ نہ تھی۔ اس لئے اتنے دنوں وہ ”شیام“ ہی کے قدموں پر اپنی گھٹی
ہوئی محبت کا نذرانہ پھولوں کی شکل میں پیش کر کے اپنے بے نشان محبوب
کا نشان ڈھونڈھتی رہی تھی۔ اس لئے جس دن گھٹک بیاہ کی بات لیکر آیا تو
کمونے اپنے مٹاکر ہی سے اجازت مانگی تھی — اسی سے پوچھا تھا ”اب کے
تمہیں کو تو پاؤنگی نا؟“ اپرا جیٹیا کے پھول نے جواب دیا تھا ”پاؤنگی ہو؟“

لیکن اس کے دل کی یہ ساری کاوشیں، یہ ساری تدبیریں ناکام ہوئیں۔
دفعۃً چھن سے پتھر آگیا اور یہ سارا آئینہ خانہ دم کے دم میں چور ہو کر رہ گیا
گویا دفعۃً ایک بھاری پتھر آگرا اور یہ بھری ہوئی ناؤ ڈوب گئی چوڑے کھائی
ہوئی جوانی آج پھر ڈھونڈنے لگی ہے ایک ایسا آستانہ جہاں اپنے پھول
چڑھائے۔ اس کی تقالی میں جو پھول تھے وہ آج ایک بہت بھاری بوجھ محسوس
ہو رہے ہیں۔ اس لئے آج پھر وہ اپنی روح کی گہرائیوں سے گارہی ہے ”میرے
گردھر گویاں اور نہیں کوئی!“

لیکن آج یہ گیت سونے مکان میں ٹکراتا پھر رہا ہے۔ کسی کان تک نہیں
پہنچتا۔ یہ سونا پن کمو کے دل میں بس گیا۔ کیا آج سے زندگی کے آخری دن تک،
اس کے دل میں گہری ناکامی ہی اس چینی سے نکلتے ہوئے دھوئیں کے بادلوں
کی طرح اکیلی بے ہمدرد ہم ساز منڈلاتی رہے گی؟

موتی کی ماں کچھ دور پر خاموش بیٹھی رہی۔ نور کے ترڑکے، سنان چیت
پر، اس خوبصورت عورت کی روحانی عظمت نے، اسے مسحور کر رکھا تھا جتنی

رہی "اس گھر میں یہ عورت کیسے کھپ سکیگی؟ یہاں جتنی عورتیں ہیں، اس کے مقابل میں کس ذات کی معلوم ہوتی ہیں؟ وہ سب تو اپنے آپ ہی اس سے الگ ہو گئی ہیں۔ اس سے چڑھ بیٹھی ہیں۔ اس سے میل جول پیدا کر نیکی، ہمت بھی اپنے میں نہیں پاتیں۔"

بیٹے بیٹھے موتی کی ماں نے دفعتاً دیکھا کہ کمودونوں ہاتھوں سے اپنی چادر کا آنچل منہ پر ڈھانپ کے رونے لگی۔ اب اس سے رہا نہ گیا پاس جا کے اُسے گلے لگاتی ہوئی بول اٹھی "میری پیاری دیدی! میری اچھی دیدی کیا بات ہوئی ذرا ہم کو تو بتاؤ!"

کموتھوڑی دیر تک تو کچھ نہ بول سکی۔ پھر اپنے آپ کو ذرا سنبھال کے بولی "آج بھی دادا کی چھٹی نہ آئی۔ نہ جانے کیا ہوا ہے انکو۔ کچھ سمجھ میں نہیں آتا" "کیا چھٹی آنے کا وقت ہو گیا ہے؟"

"ضرور ہو گیا ہے۔ میں انہیں بیمار چھوڑ آئی ہوں۔ انہیں معلوم ہے کہ میں ان کی خیریت جاننے کے لئے کس قدر بے چین ہوں گی؟"

"نکرنہ کرو۔ ان کی خیریت دریافت کر نیکی میں کوئی نہ کوئی سبیل کرونگی۔" کمونے کئی بار تار بھیجنے کا ارادہ کیا تھا، مگر بھیتی کسکے ذریعہ سے جس دن مدھوسودن نے خود کو اس کے بھائی کا مہاجن جتا کر فخر کیا تھا، اس دن سے اس کے سامنے بھائی کے متعلق کوئی اشارہ کرنا بھی کمو کو ناگوار تھا۔

آج موتی کی ماں سے بولی "تم اگر دادا کے نام میری طرف سے تار بھجوادو، تو میری جان میں جان آجائے۔"

موتی کی ماں نے جواب دیا "یہی کرونگی۔ ڈر کی کیا بات ہے؟" کمو بولی "یہ تو تم جانتی ہو کہ میرے پاس ایک پیسہ بھی نہیں؟"

”یہ کیا کہتی ہو دیدی۔ گھر کے خرچ کے جو روپے میرے پاس رہتے ہیں وہ تو تمہارے ہی روپے ہیں۔ آج سے تو میں تمہارا ہی نمک کھا رہی ہوں۔“
 کمو بڑی سختی سے بولی ”نہیں! نہیں! نہیں! اس گھر کا کچھ بھی میرا نہیں! دھلا پیسہ بھی نہیں!“

”اچھا بہن! تمہارے لئے میں اپنے ہی پیسوں میں سے کچھ خرچ کر دوں گی چپ کیوں ہو؟ اس میں کیا حرج ہے؟ پیسے اگر میں گھمنڈ سے دیتی تو تم گھمنڈ سے نہ لیتیں۔ لیکن جب محبت سے دے رہی ہوں تو محبت ہی سے لوگی کیوں نہیں؟“
 کمو نے کہا ”لونگی!“

موتی کی ماں نے پوچھا ”دیدی کیا تمہارے سونے کا کمرہ آج بھی خالی ہی رہے گا؟“
 کمو بولی ”وہاں میری جگہ نہیں۔“

موتی کی ماں نے کوئی اصرار نہ کیا۔ اس کا خیال تھا کہ اصرار کرنا میرا کام نہیں جس کا کام ہے وہ کرے۔ آہستہ سے صرف اتنا پوچھا ”مقوڑا سا دودھ لے آؤں تمہارے لئے؟“

کمو نے جواب دیا ”ابھی نہیں۔ کھوڑی دیر بعد۔“
 اپنے ٹھاکر سے اسے ابھی سمجھنا بوجھنا باقی تھا۔ ابھی تک اس کے دل کو کوئی جواب نہ ملا تھا۔

موتی کی ماں نے اپنے کمرے میں جا کے بنین کو بلا کر کہا ”ایک بات سنو! بڑے ٹھاکر کے باہر والے کمرے میں جو میز ہے اس کی تلاشی لے کر پتہ لگا لاؤ کہ دیدی کے نام کوئی خط آیا ہے، یا نہیں؟ دراز کھول کے بھی دیکھ لینا۔“

بنین بولا ”ستیا ناس کرانا چاہتی ہو میرا“

”تم نہ جاسکو تو میں جاؤں گی!“

”یہ تو بھاری کے اندر سے بھالو کے بچے کو دھونڈھ نکالنے کے لئے

بھیجا ہوا“

”کرتا گئے ہیں آفس۔ ان کے واپس آتے آتے ایک بج گیا۔ اسی

بج میں —“

”دیکھو منجھلی بہو! دن کے وقت مجھ سے یہ کام برگز نہ ہو سکیگا۔ اس وقت

چاروں طرف لوگ موجود ہیں۔ آج رات کو تمہیں خبر دے سکوں گا“

موتی کی ماں نے کہا ”اچھا یہی سہی۔ لیکن نوزنگرا بھی تار بھج کے دریافت

کرنا ہو گا کہ پیرا داس بالو کیسے ہیں؟“

”ٹھیک ہے، لیکن دادا کو اطلاع دیکے ہی تو تار بھیجنا ہو گا نا؟“

”نہیں!“

”منجھلی بہو! دیکھتا ہوں تم بڑی نڈر ہو گئی ہو۔ جانتی نہیں ہو کہ اس گھر

میں چھپ کالی بھی مالک کی اجازت کے بغیر مکتی نہیں پکڑ سکتی؟“

”دید کی طرف سے تار جائیگا۔ اس میں تمہارا کیا ہے؟“

”میرے ہی ذریعے سے تو جائیگا“

”بڑے ٹھاکر کے آفس سے تو روز ہی بہت سارے تار دربان کے ہاتھ سے

بھیجے جاتے ہیں۔ انہیں کے ساتھ یہ بھی بھیج دینا۔ یہ پور پیہ دیدی نے دیا ہے۔

کمو کے لئے بنین کے دل میں بھی اگر سہمہ ردی نہ ہوتی، تو اتنی بڑی جرات

وہ کسی طرح بھی نہ کر سکتا؟

انتیسواں باب

حسب دستور ٹھیک اسی دن کے بعد ہی مدھو سودن زنا خانہ میں کھانا کھانے آیا جسب دستور گھر کی عورتیں اُسے گھیر بیٹھیں۔ کوئی پنکھا جھل کے مکھیاں بھگانے لگی۔ کھانا آگے رکھا گیا۔ زنا خانے میں مدھو سودن کی دولتمندی کے ٹھاٹ نہ تھے اس کے کھانے کے لوازمات پرانی عادتوں ہی کے مطابق تھے۔

چاول موٹا نہ ہو تو کھانے میں نہ مزا ملتا، نہ پیٹ بھرتا۔ برتن البتہ قیمتی ہوتے۔ تھالیاں، پیالے، گلاس سب چاندی کے، مگر ان کے اندر وہی معمولی ماش کی وال، مچھلی کا شوربہ، اہلی کی چٹنی، اور کھٹل کی بھاجی بس یہی ہوتا۔ کھانے کا سادا سامان۔ کھانے کے بعد ایک بڑے پیالے میں دودھ اور شکر ملا کر آخری بوتل تک پی لینے کے بعد پان کی ایک موٹی سی گلوری، ایک چٹکی چونے کے ساتھ منہ میں دبا کر اور دو اور گلوریاں ڈبیا میں رکھ کر کوئی پندرہ منٹ تک حقے کے کش لگانا اور قبولہ کرتا۔ پھر آفس چلا جاتا۔ ابتدائی افلاس کے دور سے آج تک کی لمبی مدت میں، ایک دن بھی اس دستور میں فرق نہ آیا تھا۔ مدھو سودن کو کھانے کی اشتہا تو ہوتی تھی مگر حرص نہ تھی۔

شیام سندھی دودھ کے پیالے میں شکر ملا رہی تھی۔ سانولا رنگ موٹی تو

نہیں کہی جاسکتی تھی۔ لیکن بھرا بھرا گٹھا ہوا جسم، جیسے اپنے آپ کو نمایاں کر رہا تھا۔ پنڈے بھر پر ایک سفید ساری کے علاوہ اور کوئی لباس نہ تھا، پھر بھی یہی محسوس ہوتا کہ سر سے پاؤں تک جیسے جیٹھ کی سہ پہر ہو۔ دن ڈھل چکا تھا۔ لیکن شام کا دھندلکا بھی تک چھایا نہ تھا گھنی بھوؤں کے نیچے دو کالی کالی تیز آنکھیں جو کسی کو بھرپور نگاہوں سے دیکھتی نہ تھیں۔ لیکن ایک ترچھی سی نگاہ سے بہت کچھ دیکھتیں اس کے گدرائے ہوئے، بھرے بھرے دونوں ہونٹوں کو دیکھ کر یہی محسوس ہوتا جیسے نہ جانے کتنی بن کہی باتیں دبا رکھی گئی ہیں۔ زندگی نے اسے کچھ زیادہ رس نہ دیا تھا۔ پھر بھی وہ بھرپور معلوم ہوتی تھی۔ اسے اپنی قدر و قیمت کا احساس تھا۔ وہ دلتنگ نہ تھی لیکن چونکہ اس کی گراں قدری کو عمل کا موقع نہ مل سکا تھا اس لئے اپنے گرد و پیش پر حقارت آمیز فخر سے نگاہ ڈالتی تھی۔ اس گھرانے میں وہ اس وقت داخل ہوئی جب مدھوسودن کے اقبال کی جوار اٹھنے لگی تھی۔ اس کا عزم تھا کہ وہ اپنی بھرپور جوانی کے منتر سے اس گھر کی سب سے اونچی چوٹی پر اپنا مقام بنالے گی۔ مدھوسودن کا دل کسی دن اس طرف مائل ہی نہ ہوا۔ یہ نہیں کہا جاسکتا۔ لیکن اس نے ہار کبھی نہ مانی۔ اس کا سبب یہ تھا کہ مدھوسودن میں جو عقل معاش تھی، وہ نری عقل معاش ہی نہ تھی، بلکہ وہ جلال ہوش مندی بھی تھی۔ اسی جلال ہوش مندی کے زور سے اُس نے اتنی بڑی حیثیت بنالی تھی اور اسی سرور تخلیق میں وہ مگن رہتا تھا۔ اسی ہوش مندی کے ذریعہ اسے یقینی طور سے معلوم ہو چکا تھا کہ اس نے دولت کی تخلیق کے لئے جو تپسیا شروع کی ہے اسی کی راہ میں اُنڈر دیو نے ایک نہایت بھاری پتھر ڈال دیا ہے۔ بار بار اس تپسیا میں دھکے لگے مگر اس نے ہر بار انھیں

سنبھال لیا۔ اسے ایک سہولت یہ تھی کہ کاروبار کی چڑھتی ہی دوپہر میں اسے دم لینے کی بھی فرصت نہ ملتی تھی۔ اسی سخت محنت کے درمیان جو کبھی کبھی آنکھوں یا کانوں کے ذریعہ شیاما سے اسکا اتفاقی رابطہ ہو جاتا تو اس کی تھکن کچھ دور جاتی۔ لیکن کسی دن بھی اس نے شیاما کو ذرا بھی منہ نہ لگایا۔ ایسا نہ ہو زاناخانہ میں اسکا کچھ اقتدار اور جرأت بڑھ جائے۔ شیاما کو مدھوسودن کے دل کی اس کیفیت کا اچھی طرح احساس تھا پھر بھی وہ اس سے خوفزدہ نہ تھی۔

کھانے کے وقت مدھوسودن کے سامنے وہ روز ہی موجود رہتی۔ آج بھی تھی۔ نہادھو کے آتی تھی۔ اس کے غیر معمولی لمبے لمبے بال پیٹھ پر بکھرے ہوئے تھے۔ صاف دھلی ہوئی ساری کا آپٹل سر پر کھینچا ہوا تھا۔ بھیکے ہوئے بالوں سے سر میں لگانے والے مصالحوں کی بھینی بھینی خوشبو آ رہی تھی۔

دودھ کے پیالے سے منہ نہ اٹھاتے ہوئے ہی ایک بار آہستہ سے بولی۔
 ”ٹھاکر پو! ہو کو بلا دوں“

مدھوسودن منہ سے کچھ نہ بولا۔ ایک گہری سنجیدہ نگاہ بھاوج کے چہرے پر ڈالی۔ شام سندری نے گڑ بڑا کربات کا رخ پھیرنے کی کوشش کی۔ بولی ”ہو تمہارے کھانے کے وقت آ کے بیٹھتی تو اچھا ہوتا۔ ذرا تمہاری سیوا کرتی۔“ لیکن مدھوسودن کے چہرے سے اس کے دل کی کیفیت ظاہر نہ ہوئی، تو وہ بات ادھوری چھوڑ کے چکی ہو رہی۔

مدھوسودن پھر سر جھکا کے کھانے لگا۔

پھر تھوڑی دیر بعد مٹالی پر سر جھکائے ہوئے ہی پوچھا ”بڑی بہو اس وقت ہے کہاں؟“

شام سندری فوراً بول اٹھی ”میں دیکھ آتی ہوں۔“

مدھو سودن نے تیوری چڑھا کے انگلی کے اشارے سے منع کیا۔ اس سوال کا جو متوقع جواب تھا وہ شیاما کے منہ سے سننا غالباً اس سے برداشت نہ ہو سکے۔ اگرچہ دل جواب سننے کے لئے بہت بے قرار تھا، کھانا ختم کر کے جب وہ اپنی خواہگاہ میں گیا، تو دل کے ایک گوشے میں ایک ہلکی سی توقع بھی تھی۔ ایک بار کھلی چھت بھی دیکھ آیا غسل خانہ کے اندر جا کر کچھ دیر دم بخود کھڑا رہا۔ پھر بستر پر لیٹ کر حقہ گڑ گڑانے لگا۔ قبیلہ کے مقررہ پندرہ منٹ گزر گئے۔ بیس منٹ گزر گئے۔ جیب آدمہ گھنٹا گزرنے کو ہوا تو اس نے جیب سے گھڑی نکال کر وقت دیکھا۔ سال پر سال گزرے تھے مگر اب سے پہلے اُسے آفس جانے میں کبھی پانچ منٹ کی بھی دیر نہ ہوئی تھی۔ آفس میں ایک رجسٹر تھا جس میں سب کے آنے جانے کا وقت درج کیا جاتا تھا اور اس کے مطابق تنخواہیں گھنٹی بڑھتی کٹتیں۔ آفس میں جتنے کام کرنے والے تھے اُن میں سب سے کم جرمانہ مدھو سون ہی کے نام ہوتا۔ لیکن اس میں کچھ وہ اپنے لئے جانب داری سے کام نہ لیتا۔ بلکہ اپنے نام پر وہ دوسرے کارندوں سے ڈبل جرمانہ وصول کیا کرتا۔

آج اس نے یہ دل ہی دل میں ارادہ کر لیا تھا کہ سہ پہر کو دفتر جانے میں کچھ دیر ہوگئی تو اس کی کمی وہ شام کو دیر تک کام کر کے پوری کر دیگا۔ لیکن دن جتنا ڈھلتا گیا، اسکا دل کام سے اچاٹ ہوتا گیا۔ دفتر بند ہونے سے آدمہ گھنٹہ پہلے ہی کام چھوڑ کے گھر لوٹ آیا۔ رہ رہ کے یہ خواہش ہو رہی تھی کہ ایک بار خواہگاہ میں جا کر دیکھے۔ ہو سکتا ہے کسی سے ڈبھیڑ ہو جائے۔ دن رہا آج تک کبھی وہ سونے کے کمرے میں گیا نہ تھا۔ آج آفس کے بکھرے پہنے ہی وہ کمرے میں داخل ہوا۔

ٹھیک اسی وقت موتی کی ماں کھلی چھت پر دھوپ میں سوکھتی ہوئی

ام کی کھٹائی اٹھا کر جھولی میں رکھ رہی تھی۔ مدھو سودن کو بے وقت خواب گاہ میں داخل ہوتے دیکھ کر اس نے ایک ہاتھ سے گھونگھٹ کھینچ لیا۔ اور گھونگھٹ کی آڑ میں خوب ساہنس لی۔ میٹھلی بہو کے سامنے اس کی یہ بے قاعدگی پکڑی گئی، تو مدھو سودن کو شرم بھی آئی اور غصہ بھی۔ اس کا پلان تھا کہ چپکے سے کمرے میں داخل ہونگا۔ ایسا نہو ڈری ہوئی ہر نی آہٹ پا کے بھاگ نکلے۔ لیکن ایسا ہونہ سکا۔ لوگوں کی سوالیہ نگاہوں کی چوٹ سے بچنے کے لئے وہ جلدی سے کمرے میں گھس گیا۔ دیکھا کہ آفس سے بھاگ آنا بالکل ہی بے سود ہوا۔ کمرے کے اندر کوئی بھی نہ تھا۔ دن کے وقت وہاں کسی کے آنے کے آثار بھی نظر نہ آئے دم بھر کو اس کی دلی بے قراری ناقابل برداشت سی ہو گئی۔ وہ جیٹھ تھا اور آج تک کبھی بھی اس نے میٹھلی بہو سے بات چیت نہ کی تھی۔ پھر بھی اسے پکار کر کمو کے متعلق کچھ پوچھ گچھ کرنے کے لئے اسکا دل بے چین ہو گیا۔ کمرے سے باہر نکل کر دیکھا بھی مگر موتی کی ماں نیچے اتر کر جا چکی تھی۔

نئی دلہن کی ترک کردہ خواب گاہ میں بیکار اور نا وقت اور وہ بھی اکیلے، وقت برباد کرنے کی ذلت سے اپنے آپ کو بچانے کے لئے وہ غصہ میں ٹن پٹن کرتا باہر چلا گیا۔ اور وہاں ایک بہت ضروری کام کے بہانے سے میز پر جھبک گیا۔ سامنے ہی ایک رجسٹر رکھا تھا۔ عموماً وہ اس رجسٹر کو خود کبھی نہ دیکھتا۔ یہ کام اس کے دفتر کے بڑے بابو کے ذمہ تھا۔ آج لوگوں کی نظروں سے بچنے کی غرض سے وہی رجسٹر کھول بیٹھا۔ اس رجسٹر میں اس کے گھر سے جانے والے تمام خطوں اور تاروں کے زمانہ ہونیکی تاریخیں اور پتے درج کئے جاتے تھے۔ رجسٹر کھولتے ہی اس دن بھی جانے والے تاروں کی فہرست میں پراد اس کا نام تھا اور پتہ بھیجے والی سقیں خود ہی گھر کی نئی مالکن۔

”بلاؤ دربان کو“

”دربان آگیا“

”یہ تار بھینے کے لئے کس نے دیا تھا؟“

”مچھلے بالو نے!“

”بلاؤ مچھلے بالو کو!“

مچھلے بالو بھی چہرہ پر ہوائیاں اڑاتے آ حاضر ہوئے۔

”بغیر میرے حکم کے یہ تار بھینے کے لئے کس نے کہا تھا؟“

جس نے کہا تھا اس کا نام حاکم کے سامنے لینا تو آسان نہ تھا۔ کیا جواب دے،

اسی پریشانی کے مارے اس جاڑے کے موسم میں بھی نبین کو پسینہ آگیا۔

نبین کو خاموش دیکھ کر مدہوسودن نے خود ہی پوچھا ”مچھلی بہو نے کہا تھا شاید“

مرحبا کائے خاموش کھڑا رہنا ہی اس سوال کا جواب ہو گیا۔ پریشانی کا خون

دفعاً کھوپڑی تک جا پہنچا۔ چہرہ لال بیر بہوٹی بن گیا۔ اتنا شدید غصہ آیا کہ منہ سے

بات بھی نہ نکل سکی۔ تیزی سے ہاتھ اٹھا کر نبین کو اشارہ کیا کہ فوراً کمرے سے

باہر چلا جائے اور خود کمرے میں ایک کنارے سے دوسرے کنارے تک ٹہلنا

شروع کیا۔

تیسواں باب

نبین منہ سکھائے اپنے کمرے میں داخل ہوا، اور موتی کی ماں سے کہا۔
 ”منجھلی بہو اب کیا کر رہی ہو؟“

”کیوں؟ کیا ہوا؟“

”اب اسباب جو کچھ ہے وہ ٹھیک ٹھاک کر کے بکس میں بھر لو۔“
 ”تمہاری عقل کے کہنے پر اگر سامان بکس میں رکھ لوں تو کل ہی پھرنکا لٹا ہوگا۔
 آخریات کیلئے؟ تمہارے دادا کا مزاج ٹھیک نہیں شاید؟“
 ”میں تو انہیں پہچانتا ہوں نا۔ معلوم ہوتا ہے کہ اب کے ہم لوگوں کو شاید

ڈیڑھ ڈنڈا اٹھانا ہی پڑیگا۔“

”پڑیگا تو پڑے، اتنا ڈرتے کیوں ہو؟ وہاں جا کے کچھ تمہیں بارش میں بھیگنا
 تو پڑیگا نہیں چلے چلو!“

”مجھے چلنے کے لئے کیوں کہہ رہی ہو؟ اب کے حکم ہوگا کہ منجھلی بہو کو دیہات

بھیج دو۔

”جانتی ہوں کہ تم اس حکم کی تعمیل نہ کر سکو گے۔“
 ”کیسے جانتی ہو؟“

”کیا میں ہی اکیلی جانتی ہوں۔ یہی سمجھتے ہو تم؟ ایسا نہیں ہے۔ اس گھر کے تمام لوگ جانتے ہیں کہ تم زن مرید ہو۔ مرد کیونکر زن مرید ہو جاتا ہے، یہ بات اب تک تمہارے دادا سمجھ نہ سکے تھے۔ اب خود ان کے سمجھنے کی باری آگئی ہے۔“

”میں تو یہ کہتی ہوں کہ تمہارے فاندان ہی میں یہ روگ ہے۔ اب تک بڑے بھائی کی دھات پر کھی نہ گئی تھی۔ بہت دنوں سے یہ چیز اکٹھا ہو رہی تھی اس لئے جھلاہٹ زیادہ ہوگی۔ دیکھ لینا میں کہے دیتی ہوں جس جوش کے ساتھ گھر بار سے منہ موڑ کر وہ صرف تھیلیاں بھرنے میں لگے تھے، وہی سارا جوش اب بی بی پر صرف ہوگا۔“

”وہ صرف ہو تو ہو۔ بڑے زن مرید اپنا اثر جمانا چاہتے ہیں تو جائیں، مگر یہ منجھلا زن مرید کس کے سہارے چلے گا؟“

”یہ سوچنے کا بار مجھ پر ہے۔ اب میں جو کہتی ہوں وہ کرو۔ یہیں ان کی دراز کی تلاشی لینی ہوگی۔“

”نہیں ہاتھ جوڑ کے بولا۔“ ڈھائی ہے تمہاری منجھلی بہو! تم اگر سانپ کے بل میں انگلی ڈالنے کو کہو تو ڈال دوں، مگر ان کی دراز میں ہاتھ ڈالنا مجھ سے نہ ہوگا۔“

”سانپ کے بل میں انگلی ڈالنی ہوتی تو میں خود ڈال لیتی۔ لیکن دراز کی تلاشی تمہیں کو لینی ہوگی۔ تم تو جانتے ہو کہ اس گھر میں جو خط آتا ہے۔ وہ پہلے ان کے دیکھے بغیر کسی کو دینے کا حکم نہیں۔ مجھے یقین ہے کہ ان کے پاس کوئی خط ضرور آیا ہے۔“

”میرا دل بھی یہی کہتا ہے لیکن اسی کے ساتھ میں یہ بھی کہنا چاہتا ہوں کہ اس خط پر اگر میں ہاتھ ڈالوں گا تو پھر دادا میرے لئے مناسب سزا ڈھونڈے نہ پائیں گے۔“

قالبات سال قید بامشقت کا حکم ہوگا۔“

”ہمیں کچھ بھی کرنا نہ ہوگا جھٹی لکانا مت۔ صرف ایک بار یہ دیکھ آؤ کہ

ویدی کے نام کوئی چھٹی آئی ہے یا نہیں۔“

مجنہلی بہو کے لئے نبین کے دل میں بہت گہری عقیدت تھی۔ اتنی گہری کہ خود

کو بی بی کے لائق نہ سمجھتا تھا۔ اس لئے اگر بی بی کے لئے کوئی خطرناک سے خطرناک کام کرنا پڑتا۔ اور اسے کرنے میں ڈر بھی معلوم ہوتا تو وہ کر گزرتا اور اسکو اس خوف میں ایک خوشی سی محسوس ہوتی۔

اسی رات کو نبین نے اگر مجنہلی بہو کو یہ خبر دی کہ کمو کے نام ایک خط اور

ایک تار آیا ہوا دراز میں رکھا ہے۔

جس غم و غصہ میں کمو نے اپنی خواہگاہ چھوڑ کے داسیوں کی جگہ اختیار کی تھی

اسکا جوش کم ہو چلا تھا۔ احساس ذلت کی تلخی کم ہوئی تو اس کی جگہ ایک اداسی اور

بے کیفی سی اس پر طاری ہو گئی۔ تب وہ سمجھی کہ جو راہ اس نے اختیار کی تھی وہ

زندگی بسر کرنے کی راہ نہ تھی۔ اس لئے کوئی مستقل اور مناسب طرز عمل طے

کئے بغیر وہ زندگی کس طرح تیر کر سکے گی۔ زندگی کا یہ لانتنا ہی سلسلہ شب و روز

اس طرح زبردستی بے تعلق رہ کر، تو گزارا نہیں جاسکتا۔ اپنی کوٹھڑی کا دروازہ بند

کئے وہ یہی سوچ رہی تھی۔ یہ کوٹھڑی برآمدے کے ایک کونے میں تھی، اور کاٹھ

کی دیواروں سے گہری ہوئی تھی۔ داخلے کے لئے ایک دروازہ تھا۔ باقی ہر طرف سے

بند۔ دیوار سے چھت تک چاروں طرف لکڑیاں تلے اوپر چنی ہوئی تھیں۔ اسی میں

گھر کے اندر روشنی کرنے کے تمام لوازمات بھی رکھے تھے۔ تیل کے دھبوں سے ساری

کوٹھڑی داغدار ہو رہی تھی۔ دیوار کے حصے میں دروازہ تھا، اسی پر چراغ کی

کالک سے بنائی ہوئی کچھ تصویریں کوٹھڑی کی آرائش کی ایک ناکام سی کوشش کر رہی

بھتیں۔ ایک طرف ٹین کا ایک بکس تھا جس میں کھلی کا چُور تھا، اسی کے پاس ایک ٹوکری میں سوکھی اطبیاں رکھی بھتیں، اور کئی عدد میلے کچیلے جھاڑن بڑے بھتے۔ دوسری طرف قطار در قطار کراسن تیل کے ٹین دھڑے بھتے جن میں سے زیادہ تر خالی تھے۔ صرف دو تین بھرے تھے۔

آج سویرے ہی اپنے اناڑی ہاتھوں سے کمو کام میں لگ گئی تھی۔
بھنڈا رخانہ کا کام ختم کر کے موتی کی ماں نے ایک بار جھانک کر کمو کو اس بے مزہ اور تکلیف دہ کام میں محو دیکھا۔ وہ تھوڑی دیر چپ چاپ کھڑی رہی۔ اس نے دیکھا کہ دو ایک کمزور چیزوں پر کچھ ضرب سی آگئی ہے مگر کی معمولی سی چیز کا نقصان بھی اس کی نظر سے پوشیدہ نہیں رہ سکتا تھا۔

موتی کی ماں سے اب رہا نہ گیا وہ بولی "اس وقت کوئی کام نہ تھا اسلئے آگئی کہ دیوی کا ذرا ہاتھ بٹا دوں تو ثواب ہی ہو گا یہ کہہ کے اس نے شیشہ کے گلوبوں اور چمینیوں کی ٹوکری اپنی طرف کھینچ لی اور انھیں صاف کرنے لگی۔

کمو میں انکار کرنے کا حوصلہ اب نہ تھا۔ اس لئے کہ اتنی ہی دیر میں اپنی ناخبرہ کاری اور کام سے ناواقفیت کا احساس اسے پوری طرح ہو چکا تھا۔

موتی کی ماں کی مدد پا کر اس کی جان میں جان آئی۔ لیکن موتی ماں کی کار دہانی کی بھی ایک حد تھی۔ کراسن کے لیمپوں کا حساب کر کے انہیں ناپ ناپ کے تی پرانا اس سے بن نہ پڑا۔ یہ تمام کام روزانہ ہوتے تو تھے اس کی نگرانی میں، تیل و بل معینہ مقدار میں روزانہ وہ اپنے ہاتھوں ہی سے نکال کر دیا کرتی تھی، مگر اپنے ہاتھوں سے فیتہ اور قینچی لے کر بتی کاٹنا اسے کبھی کیا ہی نہ تھا۔ اس لئے اس نے تجربہ کار بخشو فراش کو مدد کے لئے بلانے کی تجویز پیش کی۔

بارماننا ہی پڑی۔ بخشو فراش آیا۔ چابکدستی سے دیکھتے ہی دیکھتے اُسے

فٹوں میں سارا کام ختم کر دیا۔ شام کے پہلے ہی ہر سرگرمی میں چراغ رکھ آنے
 ہوتے تھے۔ اس کام کے لئے اسے حسب معمول وقت پر آنا ہو گا یا نہیں بخشتو
 نے یہی سوال کیا۔ آدمی وہ بہت سیدھا سادا اور نیک مزاج تھا، پھر بھی اس کے
 سوال میں چھپا ہوا طنز سا محسوس ہوا۔ کمو کے کان کی ٹوئیں سرخ ہو گئیں۔
 اس کے جواب دینے سے پہلے ہی موتی کی ماں بول اٹھی "آج کا کیوں نہیں؟"
 کمو کو یہ سمجھنے میں دیر نہ لگی کہ وہ کام کرنے چلی گئی تو کام بنانے کے بدلے
 کچھ بگاڑ ہی بیٹھی ہے۔

اکیسواں باب

دوپہر کو کھانے کے بعد دروازہ بند کر کے بیٹھی بیٹھی یہی ارادہ مستحکم کر رہی تھی کہ اب اپنے دل میں غصے کی آگ کسی طرح سگنے ہی نہ دے گی۔ دل ہی دل میں بولی "آج کا دن تو لگیگا دل ٹھکانے کرنے میں بھل صبح ٹھا کر کی آشیر یاد لیکے گھر گھرستی کے سچے راستے پر قدم رکھوں گی؛ دوپہر کو اپنی کاٹھ کی کوٹھڑی کے دروازے بند کر کے اپنے دل سے سمجھوتہ کرنے بیٹھی۔ اس کام میں سب سے زیادہ سہارا ملتا تھا بھائی کی یاد سے۔ وہ اپنے بھائی کی حیرت ناک سنجیدگی اور طاقت صبر و ضبط دیکھ چکی تھی۔ ان کے چہرے پر ہر وقت ایک ایسی گہری سنجیدہ بے تعلقی سی رہتی، جو ان کی عظمت کا نشان دیتی رہتی۔ وہ اپنے دور کے تعلیم یافتہ طبقہ کی مادیت ہی کو اپنا دھرم سمجھتا تھا۔ وہ دیوتاؤں کو رسمی اور ظاہری طور پر پرستام کرنے کا قائل نہ تھا۔ مگر دیوتا خود اس کی زندگی کی تکمیل میں بہت ضرورت تھے۔

سہ پہر کو بھٹو فرّاش نے جب دروازہ پر دستک دی، تو دروازہ کھول کے کمو یاہر چلی گئی۔ موتی کی ماں سے جا کر بولی کہ میں آج رات کو کھانا نہ کھاؤں گی۔ وہ اپنے دل کو پاک اور منزہ کرنے کے لئے ہی یہ برت رکھنا چاہتی تھی۔ موتی کی ماں کمو کا چہرہ دیکھ کر حیران رہ گئی۔ اس چہرے پر آج دل کی جلن کی پرچھائیں ٹاک نہ تھیں۔ دونوں آنکھوں

میں ایک نہایت گہرا محبت بھرا سکون جھلک رہا تھا۔ جیسے وہ ابھی پوجا کر کے تیرتھ سے واپس آرہی ہو۔ ایسا معلوم ہوتا تھا کہ دیوتا نے جیسے اسکا سب غم و غصہ اس کے دل سے نکال لیا ہو۔ دل میں جیسے وہ ایک پاکیزگی کا کنول لے آئی ہے جس کی خوشبو اسے چاروں طرف سے گھیرے ہوئے ہے۔ اس لئے جب کمونے رات کو فاقہ کرنا چاہا، تو وہ سمجھ گئی کہ یہ فاقہ غم و غصہ سے اپنے آپ کو اور تکلیف دینے کے لئے نہیں چنانچہ اس نے کوئی اعتراض نہ کیا۔

اپنے دیوتا کی مورت من میں بسائے، کمو کھلی چھت کے ایک کونے میں جا بیٹھی۔ آج اسے صاف طور پر یہ سمجھ پایا کہ اگر دکھ نے اس کو اتنے دھکے نہ دیئے ہوتے، تو وہ اپنے دیوتا کے اس قدر قریب کبھی نہ آسکتی جتنی آج تھی۔ ڈوبتے ہوئے سولج کی طرف ہاتھ جوڑ کے بولی ”ٹھاکرا بھم کو اپنے سے کبھی جدا نہ ہونے دینا! مجھے رلا رلا کے ہی سہی مگر اپنا بنا کے رکھنا؟“

جاڑے کا ڈنڈ دیکھتے دیکھتے ہی ڈھل گیا۔ گرد و غبار، کھڑے اور کارخانوں کی چمنیوں سے نکلتے ہوئے دھوئیں نے بل جل کر شام کے اندھیرے کی غطیت کو جیسے ایک ملگجی سی چادر اڑھا دی۔ ایسا معلوم ہوا جیسے آسمان اس گھنگھورا اندھیرے کا بوجھ لئے زمین پر اتر آیا ہے۔ ٹھیک اسی طرح اندیشوں سے بوجھل بھائی کی یاد کمو کے دلو بلند یوں سے نیچے کھینچ لائی۔

ایک طرف تو غم و غصہ کے بندھن سے نجات پانے کا سکھ تھا۔ دوسری طرف بھائی کی خبر نہ پانے کا دکھ۔ ان دونوں متضاد کیفیتوں کا بوجھ بیک وقت دل پر اٹھائے کمو اپنی کوٹھری میں آ بیٹھی۔ اس کی بڑی خواہش تھی کہ اس لا علاج فکر کا بوجھ اتارنے کے لئے وہ سچی عقیدت کے ساتھ بھگوان کی مرضی ہی کا سہارا لے۔ لیکن اپنے دل کو بار بار جھڑکنے، ڈانٹنے پر بھی وہ کسی طرح یہ سہارا نہ پاسکی۔ رہ رہ کے دل میں یہی سوال

اٹھا کر تار تو بھیجا جا چکا ہے۔ کوئی جواب اب تک کیوں نہ آیا؟

عورت کے دل کی خود سپردگی نے جو دیوار اپنے گرد کھڑی کر رکھی تھی۔ اس دیوار پر مدھوسودن کہیں بھی ہاتھ ڈال نہ سکتا تھا۔ اپنی بیاہی بی بی بھی، جس کے جسم اور دل دونوں پر اس کا پورا پورا حق تھا اس کی دسترس سے بالکل باہر تھی۔ بھاگ کے اس عجیب و غریب متوقع چکر پر وہ کس طرف سے حملہ کرے۔ یہی اس کی سمجھ میں نہ آتا تھا۔ آج تک کبھی بھی، کسی سبب سے بھی، وہ اپنے کاروبار کی طرف سے دم بھر کو بچے توجہ نہ ہوا تھا۔ آج اس کے بھی آثار نظر آنے لگے تھے۔ سبھی جانتے تھے کہ ماں کی بیماری اور موت نے بھی، مدھوسودن کے روزانہ کاروباری مشغلوں میں کوئی رکاوٹ نہ ڈالی تھی۔ اس وقت بہتوں نے اس کے کردار کی اس پختگی کی عقیدت مندانہ تعریف بھی کی تھی۔ لیکن آج دفعتاً اپنے کردار کے ایک نئے روپ کو دیکھ کر مدھوسودن خود حیرت زدہ ہو رہا تھا۔ بندراستے کی پُر زور کشش جو اسے اپنی طرف کھینچ رہی تھی، اسے کس طرف لیجائیگی، یہ اس کی سمجھ میں نہ آتا تھا۔ رات کو کھانے کے بعد وہ خوابگاہ میں سونے کے لئے آیا۔ اگرچہ یقین نہ تھا، پھر بھی ایک آس سی تھی کہ شاید کمو کو کمرے میں ہی پائے۔ اس لئے ٹھیک وقت پر جلدی جلدی وہ کمرے میں آیا تھا۔ بیمار نہ ہوتا، تو گھڑی دیکھ کے ٹھیک، نویچے رات کو عادتاً سے نیند آ جاتی۔ ایک منٹ بھی دیر نہ ہوتی۔ آج اسے یہی ڈر تھا کہ ایسا نہ ہو اسے نیند آ جائے، اور اس کے سو جانے کے بعد کمو آئے، تو اسے سوتا دیکھ کر واپس چلی جائے۔ اسی خوف سے وہ پلنگ پر نہ لیٹا۔ پاس ہی جو صوفہ رکھا ہوا تھا اس پر کچھ دیر بیٹھا رہا۔ پھر اٹھ کے کھلی چھت پر کچھ دیر چہل قدمی کرنے لگا۔ سونے کا وقت ہو چکا تھا۔ دفعتاً ڈیوڑھی کے گھٹنے نے گیارہ بجائے۔ مدھوسودن چونک بڑا۔ اسے اپنے آپ سے شرم آئی۔ دو تین بار بستر کے قریب جا کر کھڑا رہا مگر کسی طرح لیٹنے کی

خواہش نہ ہوئی۔ ارادہ کیا کہ اسی وقت باہر کے کمرے میں جا کر بین سے گفتگو کر کے کچھ فیصلہ کر لے۔

باہر برآمدے تک پہنچا تو دیکھا کہ کمرے میں اب تک روشنی جل رہی ہے جیسے ہی وہ کمرے میں داخل ہونا چاہتا تھا ویسے ہی لالٹین ہاتھ میں لئے بین کمرے سے باہر نکلا۔ دن ہوتا تو وہ فوراً دیکھ لیتا کہ بین کا چہرہ کتنا فق سا ہو رہا ہے۔ پوچھا۔
”اتنی رات گئے تم یہاں کیوں ہو؟“

بین کی گڈی میں جو عقل تھی وہ جاگ اٹھی۔ بولا ”سوئے سے پہلے ہی تو میں گھڑی میں کوک دیتا ہوں اور تاریخ کا کارڈ درست کر دیتا ہوں۔“
”اچھا کمرے میں آؤ۔ بات سنو۔“

بین کٹہرے میں کھڑے مجرم کی طرح سر جھکائے کھڑا رہا
مدھوسودن بولا ”بڑی بہو کے کان میں کوئی منتر پھونکنا ہے، میں پسند نہیں کرتا۔ میری بی بی میری ہی مرضی کے مطابق چلیگی۔ دوسروں کے مشورے پر نہیں چلیگی۔ یہی قاعدہ ہے۔“

بین سنجیدگی سے بولا ”یہ تو ٹھیک ہی بات ہے۔“

”اس لئے میں کہتا ہوں کہ مچھلی بہو کو دیہات بھیج دینا ہوگا۔“

بین نے بھی اس طرح جواب دیا جیسے وہ بھی اسی فیصلہ سے بہت مطمئن ہے بولا ”یہ تو بہت اچھا ہوگا دادا۔ مجھے خوف تھا کہ شاید تمہاری مرضی اس کے خلاف ہو۔“

مدھوسودن نے حیرانی سے پوچھا ”اس کے معنی؟“

”ادھر کئی دن سے مچھلی بہو دیہات جانے کے لئے ضد کر رہی ہے۔ مجھے تنگ

کر رکھا ہے۔ اسباب بھی باندھ چکی ہے۔ ابھی تاریخ دیکھ کے روانہ ہو جائیگی۔“

یہ کہنا فضول ہے کہ یہ سب باتیں بالکل ہی گڑھی ہوئی تھیں۔ اپنے گھر سے جسکو چاہے جو وقت رخصت کرے، یہ مدھو سودن کی مرضی پر موقوف تھا۔ کوئی اپنی مرضی سے رخصت ہونا چاہے، یہ بالکل ہی خلاف دستور بات تھی۔ چڑھ کر بولا "کیوں؟ جانے کی اتنی جلدی کیوں ہے؟"

بینن نے کہا "گھر کی مالکن تو اب گھر میں آگئی ہیں۔ اب اس گھر کا سارا انتظام تو انہیں کو اپنے ہاتھوں میں لینا ہوگا۔ منجھلی بہو یہ سوچتی ہے کہ وہ بیچ میں رہی تو آگے چلکر نہ جانے کیا بات اٹھ کھڑی ہو۔"

مدھو سودن بولا "سوچنے کی ذمہ داری کیا اسی پر ہے؟" بینن بڑی بھلنسہمت سے بولا "کیا کروں۔ تمہیں بتاؤ۔ عورت کی ضد ہے۔ شاید اس کی سمجھ میں یہ آگیا ہے کہ ممکن ہے کسی بات پر تم خود ہی کسی دن اس کو ہٹانا چاہو تو پھر وہ ذلت اس سے بھی نہ جائیگی۔ اس لئے وہ ٹھان بیٹھی ہے کہ چلی ہی جائے۔ آئندہ اکادشی کی تاریخ بھی ٹھیک کر رکھی ہے۔ اسی درمیان میں سب حساب کتاب سمجھا، بجھا دینا چاہتی ہے۔"

مدھو سودن نے کہا "دیکھو بینن! منجھلی بہو کی خاطر کر کے تم نے اسکا داغ خراب کر دیا۔ اس سے سختی کے ساتھ کہہ دو کہ وہ کسی طرح نہیں جاسکتی۔ تم مرد ہو۔ گھر کے اندر تمہاری حکومت نہیں چل سکتی۔ یہ مجھ سے برداشت نہیں ہو سکتا!" بینن سر کھجاتے ہوئے بولا "کوشش کر کے دیکھوں گا دادا۔ لیکن۔۔۔" "اچھا میرا نام لے کر کہنا کہ اس وقت اس کا جانا ممکن نہیں جب وقت آئے گا تو میں خود تاریخ طے کر دوں گا۔"

بینن نے کہا "تم نے ابھی کہا تھا کہ منجھلی بہو کو دیہات بھیج دینا ہوگا۔ تو میں میں بھی سوچتا ہوں۔۔۔"

مدھوسودن چڑھ کر بولا "تو میں نے کیا یہ کہا تھا کہ ابھی فوراً بھیج دیتا ہوں گا۔"
 نبین دھیرے دھیرے باہر چلا گیا۔ مدھوسودن نے ایک گیس بتی جلا لی، اور
 کوچ پر ٹیک لگا کے نیم دراز ہو گیا۔ گھر کا چوکیدار رات کو کمروں کے باس
 بھی اگر گشت لگاتا تھا۔ مدھوسودن دم بھر کے لئے اونگھ سا گیا تھا دفعتاً
 چونکا تو دیکھا کہ چوکیدار کمرے میں آ کے اپنی لالٹین اونچی کر کے غور سے اس کا چہرہ دیکھ
 رہا ہے شاید اسے خدشہ ہو رہا ہے کہ مہاراج کو غش آ گیا ہے، یا شاید سورگ
 باش ہی ہو گئے ہیں۔

مدھوسودن شرما کر بڑبڑاتا ہوا اٹھ کھڑا ہوا۔ نئے بیاہے راجہ بہادر باہر کے
 کمرے میں اداس پڑے رات گنوار ہے ہیں، یہ منظر چوکیدار کی نگاہ میں آ جانا بڑے
 شرم کی بات ہے۔ یہ خیال مدھوسودن کے دل میں تیر سا آ لگا۔ ایک ذرا غصے
 کے لہجے میں چوکیدار کو ڈانٹ کر کہا "کمرہ بند کرو!" کمرہ بند نہ کرنا جیسے اس
 کا تصور ہو۔ ڈیوڑھی کے گھنٹے نے دو بجائے۔

مدھوسودن نے کمرے سے نکلنے سے پہلے مینر کی دراز کھول کر دیکھی پھر
 ذرا تامل کرتے ہوئے کمو کے نام آیا ہوا تار جیب میں ڈالا اور زنا خانہ کی
 طرف چلا۔ سہ منزلہ پر جانے کی سیڑھی کے نیچے دم بھر ٹھسکا رہا۔

بڑی رات کئے نیند سے جاگ پڑنے پر آدمی کو ایک قسم کی کمزوری
 سی محسوس ہوتی ہے۔ اس لئے اس کے دن رات کے کردار میں کافی فرق
 پڑتا ہے۔ رات کے دو بجے جب چاروں طرف سناٹا تھا، کسی کی آنکھ اس کی
 طرف لگی ہوئی نہ تھی اور وہ اپنے سوا دنیا بھر میں اور کسی کے سامنے شرمندہ
 نہ ہو سکتا تھا، ایسے میں کمو کے سامنے اپنی ہاتھیں رکھ کر اس کے لئے دشوار تھا۔

بیسواں باب

سیڑھی کے پاس سے مدھوسودن پلٹا۔ دل میں خون کا دوران بہت تیز ہو گیا۔ سامنے ایک بند دروازے کے آگے لالٹین دھیمی دھیمی جل رہی تھی۔ وہ لالٹین اٹھا کے دیے پاؤں اسی کاٹھ والی کوٹھری کی طرف چلا۔ دروازے کی پاس پہنچ کر دم بھر کھڑا رہا۔ پھر آہستہ سے دروازے کو دھکا دیا۔ محسوس ہوا کہ صرف بھڑا ہوا ہے۔ اسے کھول کے اندر گیا۔ چٹائی پر کمو گہری نیند میں پڑی تھی۔ ایک چادر سے پاؤں ڈھکے ہوئے تھے۔ بایاں ہاتھ سینہ پڑا تھا۔ لالٹین کوٹھنے میں رکھ کر مدھوسودن کمو کے منہ کے سامنے بائیں طرف بیٹھ گیا۔ یہ چہرہ جو اس کے دل کو اتنے زور سے اپنی طرف کھینچ رہا تھا، اس کا سبب یہ تھا کہ اس چہرے سے ایک ناقابل بیان آسودگی اور بھولا پن نمایاں تھا۔ کمو کے دل میں کبھی اپنے آپ سے اختلاف کی کشمکش پیدا نہ ہوئی تھی۔ بھائی کے ساتھ گھر میں اسے مالی پریشانیاں ضرور سہنی پڑی تھیں۔ افکار بھی اسے گہرے رہتے، مگر وہ سارے دیکھ اور ساری فکر میں غاصی ہوا کرتیں۔ اُن سے اس کی فطرت پر کوئی ضرب نہ پہنچی تھی۔ وہ جس گھر میں رہتی تھی اس گھر کی فضا اس کے مزاج کے بالکل ہی موافق تھی۔ اس لئے اس کے چہرے پر یہ بھولا پن اور آسودگی نظر

آتی تھی۔ اس کی چال ڈھال، بول چال میں ایک خاص وقار تھا مدھوسودن کی زندگی جدوجہد کرتے اور حالات سے لڑتے گزری تھی۔ اس کو ہر وقت، ہر طرف سے، ہوشیار اور مشکوک رہنا پڑا تھا۔ اس کے لئے کمو کی یہ سرتاپا معصومیت، یہ پروقار اور بھرپور اطمینان ایک نہایت ہی حیرت انگیز چیز تھی جو اس کی طبیعت میں ذرا بھی سادگی اور سہولت نہ تھی مگر کمو کا کردار دیوتاوں جیسا پاک و سادہ تھا۔ اس کے اور کمو کے درمیان جو یہ تفاوت تھا، جو یہ تضاد تھا، وہی اُسے بڑی شدت کے ساتھ کمو کی طرف کھینچ رہا تھا۔ بیاہ کے بعد دلہن کے سسرال آتے ہی جو واقعات پیش آئے تھے ان کی تصویر جب اس کی نگاہوں کے سامنے آتی تو وہ صاف طور پر یہ دیکھتا کہ ایک طرف اس کا بے ضرورت مالکانہ عتاب، اور اس کا احساس ناکامی تھا، دوسری طرف دلہن کا بے پروا، اور پُرسکون، اظہار خودداری۔ عام عورتوں کی طرح اس کے کردار میں بدنما شوخی، یا ادھیچاپن نام کو بھی نہ تھا۔ اگر یہ نہ ہوتا، تو مدھوسودن کو شوہر ہونے کی حیثیت سے جو اختیار اس پر حاصل تھا، اسے وہ اس کی تحقیر و تذلیل کرنے میں بے دریغ استعمال کرتا۔ لیکن اسے کیا ہو گیا تھا۔ خود اس کی سمجھ میں نہ آتا تھا۔ نہ جانے کون سا عجیب اور نامعلوم سبب تھا کہ وہ کسی طرح کمو کو اپنی دسترس میں نہ پاتا تھا۔ اس نے دل میں ارادہ کر لیا تھا کہ کمو کو جگایگا نہیں۔ ساری رات یونہی چپ چاپ اس کے پاس بیٹھا رہیگا۔ کچھ دیر بیٹھا بھی رہا۔ مگر اس کے بعد اس سے رہا نہ گیا۔ آہستہ آہستہ کمو کے سینے سے اس کا ہاتھ اٹھا کر اپنے ہاتھ میں لے لیا۔ کمونیند میں ذرا کسمپائی اور اپنا ہاتھ کھینچ کر دوسری طرف کروٹ بدل کے پھر سو رہی۔

مدھوسودن اب ضبط نہ کر سکا۔ کمو کے کان کے پاس سر جھیکا کے بولا۔

”بڑی بہو! تمہارے بھیا کا تار آیا ہے۔“

کمو فوٹا جاگ پڑی۔ آنکھیں ملتے ہوئی حیرانی سے مدھوسودن کی طرف دیکھنے لگی۔ اس کے سامنے تار رکھ کر مدھوسودن بولا ”تمہارے بھیا کے یہاں سے آیا ہے“ یہ کہہ کے کمرے کے کونے سے لالٹین اٹھا لایا

کمونے تار پڑھ کر دیکھا۔ انگریزی میں لکھا تھا ”میرے لئے پریشیاں نہ ہونا۔ میں رفتہ رفتہ اچھا ہوتا جا رہا ہوں۔ میری آشیر باد میں تمہارے لئے ہیں سحت بیقراری اور اندوہ ناک مایوسی کے عالم میں یہ تار پا کر اور اسمیں یہ تسکین بخش باتیں پڑھ کر دم بھر کے لئے کمو کی آنکھیں ڈبڈبائیں۔ آنکھیں پوچھ کے بڑے جتن سے تار کو اپنے آپنل کے کھونٹ میں باندھ لیا۔ اس حرکت سے مدھوسودن کی دل کی گہرائیوں میں جیسے چوٹ پہنچی، کیا کہے، یہی سمجھ میں نہ آیا۔ اس کے بعد کمو نے پوچھا ”دادا کی چھٹی تو نہیں آئی“

مدھوسودن سے کسی طرح یہ نہ کہا گیا کہ چھٹی آئی ہے۔ جھٹ سے بول اٹھا کہ ”نہیں چھٹی تو نہیں آئی؟“

اس کو ٹھہری میں دونوں کایوں بیٹھے رہنا کمو کو اچھا نہ لگا۔ وہ اٹھنا ہی چاہتی تھی کہ مدھوسودن بول اٹھا ”بڑی بہو! مجھ پر غصہ نہ کرو!“

یہ تو مالکانہ دباؤ نہ تھا۔ یہ تو محبت کرنے والے کی التجا تھی۔ اس میں تو ایک تقصیر وار کی پشیمانی بھی تھی۔ کمو سخت متحیر و مضطرب ہوئی۔ یہ تو جیسے دیر تا کی لیلا ہے۔ اس لئے کہ دن ہی کو اس نے بار بار اپنے دل کو سمجھایا تھا۔ ”غصہ نہ کرنا“ یہی بات اس آدھی رات کے اندھیرے میں مدھوسودن کی زبان سے کون کہلوا رہا ہے۔

مدھوسودن نے پھر کہا ”تم کیا اب تک مجھ سے ناراض ہو؟“

کمونے کہا ”نہیں بالکل نہیں“

مدھو سودن نے اس کے چہرہ پر نگاہ ڈالی تو دم بخود رہ گیا۔ وہ جیسے اپنے آپ سے باتیں کر رہی ہو۔ جیسے وہ کسی دوسرے ہی سے مخاطب ہو۔

مدھو سودن بولا ”تو پھر اس کو ٹھری سے چلو، اپنے کمرے میں چلیں“
 کمو آج رات کے لئے تیار نہ تھی کچی نیند سے اٹھ کر فوراً کچھ کرنا مشکل ہوتا ہے۔ اس نے یہ ارادہ کر رکھا تھا کہ کل صبح اٹھ کے نہادھو کر دیوتا کی پوجا کریگی، دعائیں مانگے گی، اس کے بعد گھر کے کاموں میں اپنے آپ کو لگانے کی ریاضت شروع کریگی۔ اب اس نے سمجھا ”ٹھا کرنے مجھے وقت نہ دیا۔ آج ہی آدھی رات کو پکار لیا۔ اب ان سے کس طرح“ کہہ دوں؟
 دل میں جو زبردست بیزاری پیدا ہو رہی تھی، اس کو کمونے ایک گناہ تصور کیا۔ یہ بیزاری جو اسے روک رہی تھی ٹھا کر سے دور کھینچ رہی تھی۔ اسلئے کمو ایک جھٹکے کے ساتھ اٹھ کھڑی ہوئی وہ بولی ”چلو“۔

اوپر اپنے کمرے کے دروازے کے پاس پہونچ کر ایک ذرا ٹھٹک کر بولی ”میں ابھی آئی دیر نہ کروں گی!“
 یہ کہہ کے وہ چھت کی طرف چلی گئی۔ اندھیاری کا گھٹا ہوا چاند بیچ آسمان پر نکلا ہوا تھا۔

کمو بار بار دل ہی دل میں کہنے لگی ”پرکھوتم نے مجھے بلایا ہے تمہیں نے بلایا ہے! مجھ کو بھولے نہیں تم! اسی لئے تو بلایا ہے۔ مجھے کانٹوں بھرے رستے ہی پر لے چلنا چاہتے ہو! ہاں میں جانتی ہوں تمہیں ہوا! تمہیں ہوا! وہ کوئی دوسرا نہیں!“

کمو اب تامل کو اپنی نگاہوں سے دور کر دینا چاہتی تھی۔ اس کے سوا

جو کچھ ہے وہ سب مایا ہے۔ ساری کائنات اگر اس کی راہ میں کانٹا ہی بن جائے تو بن جائے۔ وہ راہ ہی کے کانٹے تو ہونگے۔ اسی کی راہ کے کانٹے۔ اس کے ساتھ اس کے بھائی کی دعائیں تو ہیں۔ انہیں دعاؤں کو تو اس نے اپنے آنچل میں باندھ رکھا ہے۔ آنچل میں بندھے ہوئے تار کے کاغذ کو اس نے بار بار ماتھے سے لگایا۔ پھر زمین پر ماتھا ٹیک کے دیر تک پر نام کرتی رہی۔ پر نام کرتے کرتے ہی دفعتاً چونک پڑی۔ پیچھے سے مدھوسودن نے آواز دی ”بڑی بہو ٹھنڈک لگ جائیگی۔ کمرے میں چلی آؤ“

کمو کا دل جو آواز سننا چاہتا تھا اس آواز اور اس پکار میں کوئی ہم آہنگی تو نہ تھی۔ مگر یہی تو تھی اس کی آزمائش۔ دیوتا اسے آج اپنی منسی بچاکے نہیں، بلایینگے! آج وہ بھیس بدل کے آئیں گے! بڑے

تینتیسواں باب

جہاں تک کمو کی اپنی انفرادی شخصیت کا سوال تھا۔ اس کے دل میں نفرت، بیزاری اور نا آسودگی کا احساس جتنا زیادہ سر اٹھاتا، اس کا نیرا ماحول اپنے جابرانہ اختیار سے اس کی توہین و تذلیل جس قدر شدت سے کرتا۔ اتنی ہی سرگرمی سے وہ اپنے چاروں طرف ایک حصار کھڑا کرتی جاتی۔ ایک ایسا حصار جو خود اس کی نگاہوں سے اس کی خوشی و ناخوشی، کسی چیز کے اچھے یا برے ہونے کے احساس کو، اوجھل رکھے، جو خود اپنے متعلق اس کے احساس کو دبائے رکھے۔ یہ گویا تکلیف سے کراہتے ہوئے مریض کو کلوروفارم دیکر بہوش کرنا تھا، لیکن مرحلہ تو دو تین گھنٹوں کا نہ تھا۔ دن رات کے درد و کرب، بیزاری و نا آسودگی کو کھانتا اس عارضی تدبیر سے ٹالا جاسکتا تھا۔ ایسی حالت میں عورتیں اگر کوئی مسیحا یا مرشد یا گرو پالیتی ہیں، تو ان کے اس ذہنی مرضی کا علاج آسان ہو جاتا ہے۔ لیکن کمو کے لئے تو یہ ممکن نہ ہوا۔ اس لئے روزانہ پوجا کے وقت جو بھجن گایا کرتی اسی کو اپنے ذہن میں ہر وقت تازہ رکھنے کی کوشش کرتی۔ دن رات وہ یہی بھجن دہرایا کرتی ہے۔

”اے میرے دیوتا! تمہارے سامنے میں ہمہ تن اپنے آپ کو بطور نذر پیش کرتی ہوں۔ تم سے صرف یہی ایک بھیک مانگتی ہوں کہ جس طرح باپ اپنی اولاد

کی، دوست اپنے دوست کی، عاشق اپنی محبوبہ کی زیادتیوں کو برداشت کر لیتا ہے۔ تم اپنی محبت سے میری خامیوں کو نظر انداز کر دو! اسکا یقین مجھے بھی آئیگا، جب میں بھی دوسروں کی کمزوریوں کو، زیادتیوں کو سب سے معاف کر سکوں! وہ آنکھیں بند کئے دل ہی دل میں اُسے پکار کر کہتی ”تم نے تو کہا ہے، جو انسان مجھے ہر جگہ دیکھتا ہے اور میرے ہی اندر ہر چیز کو دیکھتا ہے، وہ مجھے کبھی نہیں چھوڑتا۔ میں اس کو نہیں چھوڑتا۔ دیکھو میرا یہ ایمان ہرگز لرز نہ ہونے پائے میری یہ عقیدت ڈلگکانے نہ پائے۔“

آج صبح ہی صبح اس نے پانی میں چندن گھول کے اشان کیا۔ صبح کو دیر تک بدن ٹل ٹل کے اتنا صاف کیا کہ اس سے خوشبو نکلنے لگی۔ پھر دل ہی میں ہنستا یکسوئی سے دھیان لگا کر یہ محسوس کرنے لگی جیسے اسکے ہاتھ میں دیوتا کا ہاتھ ہے۔ اس کے سامنے جسم میں جیسے دیوتا کے پاکیزہ لمس سے، ایک لہری دور رہی ہے۔ جیسے اس کے حقیقی وجود کو سر سے پاؤں تک اس نے اپنا لیا ہے۔ وہ جسم جو اس کی گرفت میں نہیں، وہ تو محض ایک فریب ہے۔ مایا ہے مٹی ہے۔ دیکھنے دیکھتے ہی مٹی میں مل جائیگا۔ جب تک میں اسکے لمس کو محسوس کر رہی ہوں اس وقت تک تو جسم کبھی ناپاک ہو ہی نہیں سکتا۔ یہی سوچتے سوچتے انتہائے مسرت سے سکی بلکیں بھیگ گئیں معلوم ہوا جیسے اسکے وجود نے گوشت و پوست کے بندھن سے نجات حاصل کر لی! وقت اسے اپنے جسم سے بھی ایک عقیدت سی ہو گئی، اس لئے کہ وہی تو اس پاکیزہ وصل کا ذریعہ تھا۔ اگر اس وقت اسے کندو کے پھول کی مالا مل جاتی تو فوراً ہی اسے گلے میں ڈال لیتی، جوڑے میں پیٹ لیتی۔ نہا کے اس نے ایک نہایت صاف دھلی ہوئی چوڑے لال پلو والی ساڑی پہنی اور چھپت پر جا کر بیٹھی، تو یہی معلوم ہوا کہ آسمان سے، سورج کی روشنی سے باہر نکل کر، کسی پاکیزہ لمس نے اس کے سامنے

جسم میں ایک سرور سا بھر دیا ہے۔

موتی کی ماں اس کے پاس آئی تو کمونے اس سے کہا ”آج تم مجھے اپنے کام میں لگا دو“

موتی کی ماں ہنس کر بولی ”تو پھر آدھل کے ترکاریاں چھیلو“ بڑے بڑے پاکش، پیتل کے نگاڑ اور ٹوکریوں پر ٹوکریاں ساگ سبزی، دس پندرہ ہنسوے قطار سے رکھے ہوئے تھے۔ گھر کی رشتہ دار اور پناہ گیر عورتیں باتیں بھی کرتی جا رہی تھیں اور پھرتی سے ہاتھ بھی چلا رہی تھیں۔ ترکاریوں کے ٹکڑے کٹ کٹ کے ڈھیر لگے جا رہے تھے۔ انھیں کے درمیان کمو اگر ایک جگہ بیٹھ گئی۔ سامنے کی سلاخ دار کھڑکی سے پردے میں لگا ہوا ایک بہت بڑا اٹلی کا درخت نظر آ رہا تھا جس کی ہر وقت چنچل رہنے والی پتیاں سورج کی روشنی کو چور چور کر کے ادھر ادھر بکھیر رہی تھیں۔

موتی کی ماں رہ رہ کے اس کی طرف دیکھتی اور سوچتی۔ ”یہ کام کر رہی ہے، یا اس کی انگلی کی رفتار کے سہارے اس کا دل غصے کسی تیرتھ کے راستے پر چل رہا ہے۔ اس کو دیکھ کے یہی معلوم ہوتا ہے جیسے ایک بادیاں لگی ہوئی کشتی ہو۔ جسے آسمان سے آئے ہوئے ہوا کے جھونکے چھیڑ رہے ہوں، اور کشتی انھیں جھونکوں کے لمس میں کھوئی ہوئی ہو۔ اس کے دونوں طرف پانی کی لہریں جو کشتی جا رہی ہیں ان کی اسے کچھ خبر ہی نہیں۔“

گھر کی عورتیں کمو سے کہیں لڑانا چاہتی تھیں، مگر اس کا موقعہ ہی نہ پاتیں۔ شام سندری بولی ”بہو، جب اتنے سویرے نہ پانی ہو تو گرم پانی سے کیوں نہیں نہاتی؟ ٹھنڈک نہ لگ جائیگی؟“

کمونے جواب دیا ”نہیں، مجھے عادت ہے۔“
گفتگو آگے نہ بڑھ سکی۔ کمو کے دل میں اس وقت عقیدت کی ایک خاموش،

لہری اٹھ رہی تھی۔ اور بار بار یہی سمجھن اس کے لبوں پر آ رہا تھا کہ
 "لے دیو تا تمہارے سامنے میں ہمہ تن اپنے آپ کو بطور نذر پیش کرتی
 ہوں تم سے صرف ایک ہی بھیک مانگتی ہوں....."
 ترکاریاں کاٹ کے بھنڈار میں رکھنے کا کام ختم ہوا، تو گھر کی عورتوں
 نے اندر والی انگنائی میں تل کے پاس جا کر نہانے کے لئے شور و غل مچانا شروع
 کر دیا۔

موتی کی ماں کو اکیلی پاکے کھونے کہا "دادا کے یہاں سے تار کا جواب
 مجھے مل گیا۔"

موتی کی ماں متعجب ہو کر بولی "کب ملا؟"
 کھونے کہا "رات کو۔"
 "رات کو؟"

"ہاں بڑی رات گئے۔ اگھنوں نے خود اگر مجھے دیا؟"
 "تو پھر چھٹی بھی ضرور مل گئی ہوگی؟"
 "کون سی چھٹی؟"

"تمہارے بھائی کی چھٹی؟"
 "کوہہ تن اشتیاق بن کے بولی "نہیں مجھے کوئی چھٹی نہیں ملی۔ دادا کی
 کوئی چھٹی آئی ہے کیا؟"

موتی کی ماں خاموش ہی رہی۔

کوہہ تن دباتی ہوئی بہت ہی مضطرب ہو کر بولی "کہاں ہے دادا
 کی وہ چھٹی؟"

موتی کی ماں چپکے چپکے بولی "وہ چھٹی نہیں لاسکتی میں..... بڑے ٹھاکر

کے باہر ولے کرے والی مینر کی دراز میں ہے۔“

”میری چھٹی مجھے لا کے کیوں نہیں دے سکتیں تم؟“

”اگر ان کو یہ خبر ہوگئی کہ میں نے ان کی دراز کھولی تھی، تو حشر برپا ہوگا۔“

”کو بیقرار ہو کر بولی“ تو پھر میں دادا کی چھٹی بھی نہیں پڑھ سکتی؟“

”بڑے بڑے بھاکر حب آفس چلے جائیں۔ تب چھٹی پڑھ کے پھر دراز میں لکھ دینا۔“

غصہ تو رو کے رکنا نہیں۔ جھلا کے بولی ”اپنے نام کی چھٹی بھی کیا مجھے چوری سے

پڑھنی ہوگی؟“

”اس گھر میں کون سی چیز اپنی ہے، کون سی نہیں، اس کا فیصلہ اس

گھر کے مالک ہی کرتے ہیں۔“

”کو اپنا غم بھولتی جا رہی تھی۔ اتنے ہی میں دل نے اندر سے سبب کی غصہ

نہ کرو۔“ دم بھر کے لئے کمو نے آنکھیں بند کیں۔ دونوں لب بے آواز ہی کانپ اٹھے۔

پھر بولی ”میری چھٹی کوئی چُر ایتا ہے تو چُرالے میں بھی چوری کر کے چوری کا بدلہ

لینا نہیں چاہتی!“ یہ کہنے کے بعد کمو کو احساس ہوا کہ بات ذرا سخت ہوگئی۔ سمجھ گئی

کہ دل کے اندر چھپا ہوا غصہ چپکے چپکے ہی اپنا کام کر رہا ہے۔ اسے جڑ سے اکھاڑ

پھینکنا ہوگا۔ اس سے لڑنا چاہو، تو وہ ہر وقت پکڑ میں نہیں آتا۔ پہاڑ کی کھو

میں اگر کوئی قلعہ تعمیر کر لے، تو اس میں داخل ہونے کا راستہ باہر کہاں ملیگا۔ یرم

کی ایک ایسی بہتیا لانی چاہئے، جو بندھنوں کو توڑ دے اور بندھی ہوئی ناؤ کو بہا

لیجائے۔ دل کو بہلانے کا ایک ذریعہ اس کے ہاتھ میں تھا۔ اور وہ تھا سنگیت۔

لیکن اس گھر میں اس سراج بجاتے اسے شرم آتی تھی۔ پھر وہ اپنے ساتھ اس سراج

لانی بھی نہ لے سکتی تھی مگر اس کے گلے میں زور نہ تھا۔ اس کا جی چاہا کہ

اپنے گانے کے دھارے میں آسمان کو بہا لے جائے۔ روٹھے ہوئے دل کی راکنی

جس گیت میں وہ یہ کہہ سکے کہ "میں تو تمہیں کوہِ پیکارتی رہی ہوں۔ پھر تم چھپ
 کیوں گئے؟ میں نے تو پہل بھرتا قل نہ کیا۔ تو پھر آج تم نے مجھے اس کشمکش میں
 کیوں ڈال دیا؟" وہ چاہتی تھی کہ یہی گلے شکوے وہ اونچے سروں میں گاکے
 بیان کر دے۔ اس کو خیال تھا کہ جواب بھی اسکو سروں کے پردے ہی میں
 مل جائے گا۔

چونتیسواں باب

اس مکان میں کمو کے لئے ایک ہی جائے پناہ تھی۔ مکان کی کھلی چھت وہ
 اسی طرف چل دی۔ دن چڑھ چکا تھا اس لئے ساری چھت پر دھوپ پھیل گئی
 تھی۔ صرف بالکونی کے پاس ایک ذرا سی جگہ پر ابھی تک سایہ تھا۔ وہیں جا بیٹھی
 ایک گیت یاد آیا جس کی دھن اسواری کی تھی۔ اس گیت کا پہلا بول تھا۔
 بانسری ہماری رے۔۔۔۔۔ گیت کا باقی حصہ استاد کے منہ بنا بنا کر گانے کی
 وجہ سے سمجھ میں نہ آتا تھا۔ کمو یہی ادھورا گیت اپنے آپ نکالی ہوئی نئی نئی تانوں
 سے الٹ پلٹ کر گانے لگی۔ اس چھوٹے سے بول میں جیسے بہت سے معنی سمٹ
 آئے لگے۔ جیسے گیت کا بول اس سے یہ کہہ رہا ہو کہ ”یہ تو ہماری ہی بانسری ہے۔
 تم اس میں سرکیوں نہیں پیدا کر سکتیں۔ تمہاری تان اس اندھیرے کو حیرتی
 ہوئی اس دروازے تک کیوں نہیں پہنچتی جو بند ہے جس کے اندر سونے والے
 کی نیند اب تک نہیں ٹوٹی! بانسری ہماری ہے! بانسری ہماری رے۔“
 موتی کی ماں نے جب اگر کہا ”چلو دیدی، کھانا کھانے چلو“ اس وقت تک
 چھت کے ایک کونے میں جو مھوڑا سا سایہ تھا وہ بھی فائب ہو چکا تھا۔ لیکن اس
 کا دل سروں سے بھر پور ہو رہا تھا۔ اس وقت یہ خیال کہ گھر میں کون اس پر ظلم و جبر

پروان چڑھی تھی، وہاں اس قسم کی بیہودگی خواب و خیال میں بھی نہ آسکتی تھی۔ اس کے غصہ کا جوش ہی اسے دھکے دے کر ہوش میں لایا۔ وہ بول اٹھی۔ پرئے پر یا یا ہا رسی دیو سوڑ تم“ پھر بھی طوفان نہ تھا۔ وہ بار بار یہی اشلوک دہراتی رہی۔ یا ہر حواری دلی چہر اسی بیٹھے تھے وہ بہورانی کو باہر کے کمرے میں اور اپنے ہی آپ سے باتیں کرتے دیکھ کر دم بخود رہ گئے تھے۔ بہت دیر تک اپنے دل سے باتیں کر نیچے بعد کمو کا دل ذرا اٹھرا۔ وہ چٹھی کو سامنے رکھے ایک کرسی پر ہاتھ جوڑے خاموش بیٹھی رہی اس نے یہ عزم کر لیا تھا کہ یہ چٹھی نہ پڑھونگی۔

ٹھیک اسی وقت مدھو سودن کمرے میں داخل ہوا۔ کمو کو دیکھتے ہی چونک پڑا۔ کمو نے اس کی طرف نگاہ بھی نہ اٹھائی۔ وہ اور قریب آیا، تو دیکھا کہ میز کے اوپر وہ چٹھی پڑی ہے۔ پوچھا ”تم یہاں کیسے آئیں؟“

کمو خاموش اور پُرسکون نگاہوں سے مدھو سودن کی طرف دیکھتی رہی۔ ان نگاہوں میں نہ کوئی فریاد تھی نہ شکوہ۔ مدھو سودن نے پوچھا ”اس کمرے میں تم کیوں آئیں؟“

اس فضول سوال پر چڑھ کر کمو غصہ سے بولی ”میرے نام دادا کی چٹھی آئی تھی۔ یا نہیں۔ یہی دیکھنے آئی ہوں۔“

”یہ بات تم نے مجھ سے کیوں نہ پوچھ لی؟“ ایسے معقول سوال کرنے کا راستہ کل رات مدھو سودن نے خود ہی بند کر دیا تھا۔ اس لئے بولا ”یہ چٹھی تو میں خود تمہارے پاس لے جا رہا تھا۔ اس کے لئے تمہیں یہاں آنے کی کوئی ضرورت تو نہ تھی۔“

کمو تھوڑی دیر خاموش رہی۔ ذرا دل کو ٹھہرا کر بولی ”یہ چٹھی تم مجھے پڑھنے

کے لئے دینا نہ چاہتے تھے۔ اس لئے میں اسے پڑھوں گی نہیں۔ یہ دیکھو پھاڑ کے
پھینک دیر ہی ہوں۔ لیکن دیکھو اب کبھی ایسا دکھ نہ دینا۔ مجھے اس سے بڑھ کر
تکلیف اور کسی بات سے نہیں ہوتی!“

اتنا کہہ کر وہ منہ پر آنچل ڈالتی ہوئی جلدی جلدی کمرے سے باہر چلی گئی۔
اس واقعہ سے پہلے دن کے کھانے کے بعد مدھوسودن کا دل اشتیاق
سے بے کل ہو رہا تھا۔ شورش کسی طرح روکے نہ رکھتی تھی۔ سوچ لیا تھا کہ کمو
جیسے ہی کھانا ختم کر لگی، اسے فوراً اوپر بلوالوں کا۔ آج اس نے اپنے بالوں کو بڑے
جتن سے سنوارا تھا۔ صبح ہی ایک انگریزی جام کی دوکان سے قیمتی اور خوشبودار
تیل اور اسپرٹ ملے ہوئے لوشن اور الینس خرید لایا تھا۔ آج زندگی میں پہلی
بار ان چیزوں کا استعمال اس نے کیا تھا۔ خوشبو میں بسا بسایا، ہر طرح سے
لیس، وہ کمو کا منتظر تھا۔ آفس جانے کا وقت کم سے کم سپتالیس منٹ تو گزر
ہی چکا تھا۔

سیڑھی پر پاؤں کی چاپ سنتے ہی مدھوسودن چونک پڑا۔ قریب اور کوئی
چیز نہ پائی تو ایک بھانا اخبار اٹھا کر اشتہارات دیکھنا شروع کر دیا۔ اتنی ہی توجہ
کے ساتھ جیسے وہ اس کے آفس ہی کا کوئی ضروری کام ہو۔ بلکہ جیب سے لال پنسل
نکال کر دوا ایک جگہ نشان بھی لگائے۔

اتنے میں شام سندری کمرے میں داخل ہوئی۔ مدھوسودن نے تیوری پڑھا
اس کی طرف دیکھا۔ شام سندری بولی ”تم یہاں بیٹھے ہو اور بہو تمہیں ڈھونڈتی
پھر رہی ہے۔“

”ڈھونڈتی پھر رہی ہے؟ کہاں؟“

”ابھی تو دیکھا ہے تمہارے باہر والے دفتر کے کمرے میں داخل ہوتے۔“

تو اس میں اتنے تعجب کی کیا بات ہے ٹھا کر پوچھا اس نے سوچا ہو گا شاید تم۔
 مدھوسودن فوراً باہر کی طرف لپکا۔ اس کے بعد ہی وہ چٹھی والا واقعہ ہوا
 تھا۔ بادبان والی کشتی کا بادبان اگر دفعتاً پھٹ جائے، تو اس کی جو حالت
 ہوتی ہے، وہی حال اس وقت مدھوسودن کا ہوا۔ اب اور دیر کرنے کا وقت نہ
 تھا۔ فوراً آفس کے لئے روانہ ہو گیا۔ لیکن کاموں کے دوران میں بھی رہ رہ کے
 اس کو اندرونی فکر کے ٹکڑے دل میں کلنٹے کی طرح چھتے رہے۔ اس جذباتی
 زلزلے کے عالم میں دفتر کے کسی کام میں دل لگانا اس کے لئے محال ہو گیا۔
 سخت دردِ سر کا بہانہ کر کے وہ آفس سے بہت پہلے ہی بھاگ آیا۔

پنٹیوال باب

اس طرف نہیں اور موتی کی ماں نے یہ سوچ لیا کہ اب کے ان کے ایوان سکون کی بنیاد تک ڈھ چکی ہے۔ اب بھاگ کے پناہ لینے کا راستہ بھی ان دونوں کے لئے باقی نہ رہا تھا۔ موتی کی ماں نے کہا ”جس طرح یہاں محنت مشقت کر کے کھاتی ہوں، ویسی ہی محنت کر کے کھانے کی جگہ دینا میں بہتیری مل جائے گی۔ مجھے دکھ صرف اس بات کا ہے کہ میں چلی جاؤں گی تو اس گھر میں دیدی کی دیکھ بھال کرنے والا کوئی نہ رہے گا۔“

نہیں بولا، ”دیکھو منجھلی بہو! دنیا میں بہت سی ذلتیں سہی ہیں میں نے۔ اس گھر کا دانہ پانی کسی بار مجھے کڑوا معلوم ہوا ہے۔ لیکن اب کے یہ بات کسی طرح سہی نہیں جاتی، کہ ایسی بی بی پا کے بھی دادا کو یہ سلیقہ نہ آسکا، کہ اس کو کس طرح ہاتھوں ہاتھ لینا چاہیے۔ کس طرح رکھنا چاہیے۔ سب کچھ خاک میں ملا دیا۔ اچھی چیزوں کے ٹوٹے ہوئے ٹکڑوں ہی سے تو نحوست اپنا گھر بناتی ہے۔“

موتی کی ماں بولی، ”تمہارے دادا کو یہ بات سمجھنے میں دیر نہ لگے گی۔ لیکن اس وقت ٹوٹے ہوئے کو جوڑنے کا موقع نہ رہے گا۔“

نہیں نے کہا، ”پچھیں جیا دیور بننے کے بھاگ میرے نہ ہوئے، اسی بات کا

صدمہ ہے۔ خیر اب جو ہونا تھا ہوا، تم اپنا سامان باندھ رکھو۔ اس گھر میں جب کسی بات کا وقت آ جاتا ہے تو پھر دیر نہیں لگتی۔“
 موتی کی ماں چلی گئی۔ بنین سے رہا نہ گیا۔ آہستہ آہستہ بھاوج کے کمرے کی طرف چلا۔ قریب پہونچا تو دیکھا کہ کمواپنی خواجگاہ میں زمین کے فرش پر پڑی ہے۔ چٹھی جو بھاڑ کے پھینک دی تھی، اس کا غم اب تک اس کے دل سے نہ جاسکا تھا۔

بنین کو دیکھتے ہی جلدی سے اٹھ بیٹھی۔ بنین بولا، ”بہو دیدی! پر نام کرنے آیا ہوں۔ ایک ذرا اپنے قدموں کی خاک دیدو۔“
 بھاوج کے ساتھ بنین کی یہ پہلی بات چیت تھی۔
 کموا بولی، ”آؤ بیٹھو۔“

بنین زمین ہی پر بیٹھا ہوا بولا، ”تمہاری سیوا کر سکوں گا، اس خوشی سے دل جھوم رہا تھا۔ لیکن بنین کے نصیب میں اتنی خوشی قسمتی کیسے آسکتی تھی۔؟“
 بس چند روز تم کو دیکھ سکا۔ کوئی خدمت نہ کر سکا۔ یہ حسرت دل ہی دل میں رہ گئی۔“
 کمولے پوچھا ”کہاں جا رہے ہو تم لوگ؟“

بنین نے کہا ”دادا ہم لوگوں کو دیہات بھیج رہے ہیں۔ آج کے بعد تم سے پھر ملاقات ہونے کا امکان نہیں۔ اس لئے پر نام کر کے رخصت ہونے آیا تھا۔“
 انا کہہ کے جیسے ہی وہ پر نام کے لئے جھکا تھا کہ موتی کی ماں دوڑتی ہوئی آکر بولی ”جلدی چلے آؤ۔“ ”کرنا“ تمہیں ڈھونڈ رہے ہیں۔“

بنین جلدی سے اٹھ کر چل دیا۔ موتی کی ماں اس کے ساتھ ہی گئی۔ اس کا بھائی اسی باہر کمرے والی میز کے پاس بیٹھا تھا۔ بنین آکر کھڑا ہوا۔ اب سے پہلے کے سامنے آتے وقت اس کے چہرے پر جو پریشانی چھائی رہتی تھی وہ آج

نہ تھی۔

مردھوسودن نے پوچھا ”ڈیسک کے اندر جھٹی رکھی ہے، یہ بات بڑی
بہوسے کس نے کہی تھی؟“

بنین بولا، ”میں نے کہی تھی!“
”دفعۃً تمہیں اتنی براوت کیسے ہو گئی؟“

”بڑی بہورانی۔“ اے مجھ سے پوچھا تھا کہ ان کے بھائی کا کوئی خط ان کے
نام آیا ہے یا نہیں۔ اس گھر کے تمام خط تو پہلے تمہارے پاس آتے ہیں، اور
اسی ڈیسک میں رکھے جاتے ہیں، اس لئے میں یہاں دیکھنے آیا تھا۔“
”مجھ سے پوچھ لینے تک بھی صبر نہ ہو سکا۔؟“

”وہ بہت لمبے چین ہو رہی تھیں۔ اس لئے۔“

”اس لئے میرے حکم کی پروا بھی نہیں کی جائے گی۔“

”وہ تو گھر کی مالکن ہیں۔ یہ میں کیسے سمجھوں کہ ان کا حکم اس گھر میں نہیں
چل سکتا۔ وہ کچھ کہیں اور میں اسے نہ مانوں، اتنی جرات مجھ میں نہیں۔ میں تم سے
اس وقت یہی کہہ دینا چاہتا ہوں کہ وہ صرف میری مالکن نہیں، میری بزرگ بھی
ہیں۔ ان کی فرمانبرداری، نمک خواری کی وجہ سے نہیں کر دوں گا، بلکہ اپنی دلی
عقیدت کی وجہ سے۔“

”بنین میں تمہیں بچپن سے دیکھ رہا ہوں۔ یہ عقل تمہاری نہیں۔ میں جانتا
ہوں کہ تمہیں یہ عقل کون دیتا ہے۔ خیر جو بھی ہو۔ آج تو وقت نہیں۔ کل صبح
کی گاڑی سے تم لوگوں کو دیہات چلا جانا ہوگا۔“

”جیسی مرضی کہہ کر اور کچھ جواب دیئے بغیر ہی بنین جلدی سے
کمرے کے باہر چلا گیا۔“

بینن کا صرف ”جیسی مرضی“ کہہ کر چلا جانا، مدھوسودن کو بہت ہی برا لگا۔
 بینن کے لئے کچھ رونا دھونا مناسب تھا۔ اگرچہ اس رونے دھونے سے
 مدھوسودن کے فیصلے میں کوئی تبدیلی نہ ہوتی۔ جاتے ہوئے بینن کو پھر ایک بار
 پکار کے پاس بلایا اور کہا ”اپنی تنخواہ وغیرہ سب چکا کے جاؤ۔ لیکن آج سے میں
 تم لوگوں کا خرچ نہ دے سکوں گا۔“

بینن نے کہا ”یہ تو جانتا ہوں۔ دیہات میں میرے حقے کی جو زمین ہے
 اسی کو آباد کر کے کھاؤں گا۔“

اتنا کہہ کے کسی جواب کا انتظار کئے بغیر ہی وہ وہاں سے چل دیا۔
 انسان کی فطرت بہت ساری مختلف دھاتوں سے مل کر بنتی ہے۔ اس کا
 ثبوت یہ تھا کہ مدھوسودن بینن کو دل سے عزیز رکھتا تھا۔ اس کے اوردولوں
 بھائی دیہات کی کھیتی باڑی، زمین جائداد ہی میں الجھے رہتے۔ ان کی وہ زیادہ
 کھوج خبر بھی نہ لیا کرتا۔ باپ کی موت کے بعد، بینن کو مدھوسودن کلکتہ لے آیا تھا
 اور پڑھا لکھا کر اپنے ہی ساتھ رکھا تھا۔ گھر بار کے کام دھندے سے بینن کو کچھ
 نظری لگاؤ بھی تھا۔ اس کا سبب یہ بھی تھا کہ وہ بہت ہی مخلص اور محنتی تھا۔ ایک
 خاص بات یہ تھی کہ اس کی پسندیدہ رفتار و گفتار با اخلاق طور طریقے کی وجہ سے تمام
 لوگ اُس سے محبت کرتے تھے۔ گھر میں اگر کوئی لڑائی جھگڑا ہو تو بینن اُسے
 آسانی سے رفع دفع کر دیتا۔ وہ ہر حال میں ہنستے رہتا جانتا تھا۔ وہ لوگوں کے ساتھ
 انصاف اور بھلناہت ہی سے نہ پیش آتا تھا۔ بلکہ کچھ اس طرح کا اخلاص برتا
 کہ سب یہی سمجھتے کہ وہ میری طرفداری کر رہا ہے۔

مدھوسودن بینن سے دلی محبت کرتا تھا۔ اس کا ثبوت یہ تھا کہ موتی کی
 ماں کو مدھوسودن دیکھنا بھی پسند نہ کرتا تھا۔ وہ جس کو عزیز رکھتا تھا اس پر اپنا

پورا اختیار چاہتا تھا۔ اس لئے وہ برابر یہ سمجھتا تھا کہ موتی کی ماں اس کی طرف سے بینن کا دل پھیرتی رہتی ہے۔ چھوٹے بھائی پر جو اس کو ایک پدرانہ حق حاصل تھا، اسی حق میں یہ باہر سے آئی ہوئی عورت ہر وقت رکاوٹ ڈالتی رہتی ہے۔ بینن سے مدھوسودن اگر اس قدر محبت نہ کرتا ہوتا، تو اب تک موتی کی ماں کی جلاوطنی عمل میں آچکی ہوتی۔

مدھوسودن نے سوچا تھا کہ یہ اتنا سا کام ختم کر کے وہ آفس چلا جائے گا۔ لیکن کسی طرح دل میں جانے کا حوصلہ نہ پاسکا۔ کموجو چھٹی پھاڑ کے چلی گئی تھی، اسی منظر کی تصویر اس کے دل پر جم کر رہ گئی۔ ایک عجیب سی تصویر تھی۔ ایسی کہ جس کا کبھی وہ تصور بھی نہ کر سکتا تھا۔ ایک بار اس نے اپنی شکی فطرت کی عادت سے مجبور ہو کر یہ سوچا کہ کمونے وہ چھٹی ضرور پہلے ہی پڑھ لی ہوگی۔ لیکن کمو کے چہرے پر بے لاگ سچائی اور معصومیت کی روشنی اس قدر صاف جھلک رہی تھی، کہ دیر تک اس پر جھوٹ کا گمان مدھوسودن بھی نہ کر سکا۔

کمو پر سختی کے ساتھ حکمرانی کرنے کی طاقت مدھوسودن رفتہ رفتہ کھوجکا تھا۔ اور اس کے اندر خود جو کمزوریاں تھیں، وہ بار بار اس کی نگاہوں کے سامنے آکر اس کو ہلکے دے رہی تھیں۔ اس کی عمر زیادہ تھی۔ یہ تلخ حقیقت آج وہ کسی طرح بھلائے بھی نہ بھول سکتا تھا۔ اس کے بال بھی پکنے لگے تھے۔ اس کو چھانے کی کوئی سبیل ہوتی تو اس کی جان میں جان آجاتی۔ اس کا رنگ بھی کالا تھا۔ ایشو کی یہ نا انصافی اتنے دلوں بعد اب اس کے دل پر گہری چوٹ لگا رہی تھی۔ کمو کا دل اس کی مٹھی سے نکلا جا رہا تھا۔ اس کی تنہا وجہ حسن صورت اور جوانی سے اس کی محرومی تھی۔ مدھوسودن کو اب اس بات میں ذرا بھی شبہ نہ تھا یہیں پر وہ لاچار و ناتوان تھا۔ اس نے چٹرجی خاندان کی لڑکی سے شادی کرنی چاہی تھی۔ اس وقت

اس کو خواب میں بھی یہ خیال نہ ہوا تھا کہ اسے ایسی لڑکی ملے گی جس کے سامنے بدھاتلے اس کی ہار پہلے ہی سے لکھدی تھی۔ پھر وہ یہ کہنے کی بھی طاقت محسوس نہ کرتا تھا کہ اگر اس کی شادی کسی معمولی لڑکی سے ہو جاتی تو اچھا ہی ہوتا۔ اس پر وہ حکومت تو کر سکتا۔

مدھو سودن کا صرف ایک ہی سہارا تھا۔ وہ تھی اس کی دولت۔ اس لئے آج صبح گھر میں جوہری آیا تو اس نے تین انگوٹھیاں پسند کیں، اور خرید کر رکھ لیں، وہ یہ دیکھنا چاہتا تھا کہ کونسی کمو کو پسند آتی ہیں۔ انھیں انگوٹھیوں کی ڈریاں حیب میں رکھ کر وہ اپنی خواب گاہ میں آیا۔ ان انگوٹھیوں میں سے ایک تو چینی کی تھی، ایک پتے کی اور ایک ہیرے کی۔ مدھو سودن چشم تھوڑے سے یہ منظر دیکھ رہا تھا کہ پہلے اس نے چینی کی انگوٹھی آہستہ آہستہ نکال کر دکھائی تو کمو کی للچائی ہوئی نگاہوں میں ایک چمک سی آگئی۔ پھر جب پتے کی انگوٹھی دکھائی تو اس کی حیرت اور زیادہ بڑھی۔ اور آخر میں جب ہیرے کی انگوٹھی دکھائی تو اس کی آنکھیں کھلی کی کھلی رہ گئیں۔ پھر مدھو سودن نے راجگانہ شان سے کہا ”جو تمہیں پسند آئے لے لو“ اور جب کمو نے ہیرے کی انگوٹھی پسند کر لی، تو اس کی للچائی نگاہوں کی یہ کمزور جرات دیکھ کر ذرا ہنسنا۔ پھر اس نے تینوں انگوٹھیاں کمو کی تینوں انگلیوں میں پٹھا دیں۔ اور پھر اس کے بعد رات کو خواب گاہ کے پردے اٹھے.....

مدھو سودن کا ارادہ تھا کہ کھیل آج رات کو کھانے کے بعد ہی ہو گا۔ لیکن دیر پہر کو جو واقعہ ہو گیا، اس کے بعد اس سے اور صبر نہ کیا گیا۔ رات کے کھیل کا آغاز آج سہ پہر ہی کو کر دینے کے لئے وہ زنا خانہ میں گیا۔ جا کے دیکھا کہ کمو ایک ٹین کا بکس کھولنے زمین پر بیٹھی ہے۔ کپڑے لٹے اسکے

گرد بکھرے ہوئے ہیں۔ انہیں وہ اٹھا اٹھا کر ترتیب سے یکس میں رکھ رہی ہے۔
 ”یہ کیا تماشہ ہے؟ کہیں جا رہی ہو کیا؟“

”ہاں!“

”کہاں؟“

”رجب پور“

”اس کے معنی کیا ہوئے؟“

”تمہارے میز کی دھار کھولی تھی میں نے۔ اس کی سزا تم ٹھا کر پڑا اور
 اس کی گھر والی کو دے رہے ہو۔ وہ سزا تو مجھے ملنی چاہیے۔“

”نہ جاؤ“ کہہ کے منت کرنا دھوسودن کی نظرت کے بالکل ہی خلاف تھا۔

دل ہی دل میں وہ بول اٹھا ”جاتی ہے تو جلتے نا۔ دیکھوں تو سہی کتنے دلوں والی
 رہ سکتی ہے۔“ وہ دم بھر بھی نہ رکا، غصے سے بل کھاتا۔ اُلٹے پاؤں واپس آگیا۔

چھتسواں باب

باہر جا کے مڑھو سودن نے نین کو بلا کر کہا ” بڑی بہو کا داغ تم لوگوں نے خراب کر دیا ہے۔“

” دادا! کل تو ہم لوگ جا ہی رہے ہیں۔ اب تمہارے سامنے ڈرڈر کے چبا چبا کے بات نہ کروں گا۔ آج صاف صاف کہے جاتا ہوں کہ بڑی بہو کا داغ خراب کرنے کے لئے دنیا میں کسی اور کی ضرورت نہیں، ہمیں اکیلے کافی ہو ہم لوگ رہتے تو پھر بھی کچھ نہ کچھ انہیں ٹھنڈا رکھنے کی کوشش کرتے۔ مگر تم سے یہ بھی دیکھا نہ گیا۔“

مڑھو سودن گرج کر بول اٹھا ” بڑپن نہ دکھا۔ جب پوچھا۔ تے کی بات تو نے اور تیری گھر والی ہی نے بڑی بہو کو سکھائی ہے۔“

” دیکھ! اگر اسی بات پر تو نے اس کو بچا لیا شروع کیا تو تیرے اور تیری گھر والی کے لئے اچھا نہ ہو گا۔ صاف صاف کہے دیتا ہوں۔“

” دادا! یہ سب باتیں تم کس سے کہہ رہے ہو۔ جہاں کہنے سے فائدہ ہو، وہاں کہو جا کے۔“

” تم دونوں نے کچھ نہیں کہا؟“

”میں تمہارے قدم چھو کے قسم کھا کے کہتا ہوں کہ ہم لوگوں نے تو ایسا سوچا تک نہ تھا۔“

”بڑی بہو اگر جانے کی ضد کرے تو کیا کرو گے تم دونوں؟“

”تمہیں بلا لاؤں گا۔ تمہارے پاس تو پیک، پیادے، برقعہ دار، سب ہی ہیں۔ تمہیں انہیں روک لینا۔ اس کے بعد تمہارے مخالفین اگر یہ خبر اخباروں میں چھپوا دیں تو پھر منجھلی بہو پر شک نہ کرنا۔“

مدھوسون نے پھر اسے ڈانٹ کر کہا، ”چپ رہ! بڑی بہو اگر جی بھڑ جائے چاہتی ہے تو جائے، میں اسے نہ روکوں گا۔“

”ہم لوگ اسے کھلائیں گے کہاں سے؟“

”اپنی گھر والی کے گھنے بیج کر۔ جا یہاں سے! کہہ رہا ہوں جا یہاں سے دور ہوا!“

بینن چلا گیا۔ مدھوسون نے سر پر ”اوڈی کلون“ کی پٹی چڑھائی اور ایک بار پھر آفس جانے کا عزم پختہ کرنے لگا۔

بینن سے ساری باتیں سن کے موتی کی ماں کو کے کمرے میں دھڑکی گئی۔ دیکھا وہ اب تک کپڑے تہہ کر کے رکھ رہی ہے۔

بولی، ”یہ کیا کر رہی ہو، بہو راتی؟“

”میں تم لوگوں کے ساتھ ہی چلوں گی۔“

”تمہیں ساتھ لے جانے کی ہمت کہاں ہم لوگوں میں!“

”کیوں؟“

”پھر تو بڑے شاکر ہم لوگوں کا منہ دیکھنا بھی گوارا نہ کریں گے۔“

”تو پھر میرا منہ بھی نہ دیکھیں گے۔“

”اچھا یہ بھی سہی، مگر ہم لوگ تو بہت ہی غریب ہیں۔“
 ”میں بھی کچھ کم غریب نہیں۔ میری بھی گزر سہی جائے گی۔“
 ”لیکن لوگ جو بڑے ٹھاکر کی ہنسی اڑائیں گے!“
 ”اس لئے تم لوگ میرے لئے سزا بھگتو گے! مجھ سے یہ برداشت نہیں
 ہو سکتا۔“

”لیکن دیدی سزا تو تمہارے سبب سے نہیں۔ یہ تو ہم لوگوں کے پاپ
 کا پھل ہے۔“

”تم لوگوں کا پاپ کیا ہے؟“

”ہم لوگوں نے ہی تو تم کو خبر دی تھی۔“

”میں اگر کوئی خبر جانا چاہوں تو خبر دینا گویا کوئی جرم ہے؟“

”کرتا کو اطلاع دینے بغیر خبر کرنا ہی جرم ہے۔“

”تب تو ٹھیک ہے۔ جرم تم لوگوں نے بھی کیا ہے اور میں نے بھی۔ تو پھر

سزا بھی ہم سب کو مل کے بھوگنی چاہیے۔“

”اچھا تو پھر ٹھیک ہے۔ تمہارے لئے پالی کا انتظام کر دوں۔ بڑے

ٹھاکر کا حکم ہو چکا ہے کہ تم جانا چاہو تو روکا نہ جائے گا۔ لاؤ اب تمہارا سامان

درست کر دوں، تم تو ان کو درست کرنے میں پسینہ پسینہ ہو گئی ہو۔“

دونوں مل کر سامان درست کرنے لگیں۔

اتنے ہی میں باہر سے آتی ہوئی جوتوں کی چاپ سنائی دی۔ موتی کی ماں

دوڑ کر بھاگی۔

دھو سودن نے کمرے میں داخل ہوتے ہی کہا، ”بڑی بہو تم نہیں

جاسکتیں۔“

”کیوں نہیں جاسکتی؟“

”چونکہ میں حکم دے رہا ہوں۔“

”اچھا تو پھر نہ جاؤں گی۔ اور کیا حکم ہے بولو؟“

”اپنا سامان باندھنا روک دو۔“

”لو، روک دیا۔“ کہتی ہوئی کموکمرے سے باہر نکل گئی۔ مدھوسودن نے

پکارا۔ ”سنو! سنو!“

کمو واپس آکر بولی، ”کیا کہتے ہو؟“

کوئی خاص بات تو کہنے کی تھی نہیں۔ سوچ کر بولا، ”تمہارے لئے انگوٹھیاں

لیا ہوں۔“

”مجھے جس انگوٹھی کی ضرورت تھی“ وہ تو تم نے پہننے نہ دی۔ اب مجھے کسی

انگوٹھی کی ضرورت نہیں؟“

”ایک بار دیکھ تو لو!“

مدھوسودن نے ایک ایک ڈبیہ کھول کر دکھائی۔ لیکن کمو ایک لفظ بھی

نہ بولی۔

”تمہیں جو پسند آئے وہ پہن لے سکتی ہو۔“

”ہم جس کے لئے حکم دو گے وہی پہن لوں گی!“

”میرا تو خیال ہے تینوں انگوٹھیاں، تینوں انگلیوں میں اچھی لگیں گے!“

”حکم دو گے تو تینوں ہی پہن لوں گی۔“

”میں پہنا دوں؟“

”پہنا دو!“

مدھوسودن نے انگوٹھیاں پہنا دیں۔ کمو نے پوچھا، ”اور کوئی حکم ہے؟“

” بڑی بہو غصہ کیوں کر رہی ہو؟ “

” میں ذرا بھی غصہ نہیں کر رہی ہوں! “ کہہ کے کمو پھر کمرے سے باہر چلی گئی۔ مدھو سودن مضطرب ہو کے پھر لپکا ر اٹھا، ” ارے جا کہاں رہی ہو؟ “ کمو پلٹ آئی۔ بولی ” کیا کہتے ہو؟ “

اس کی سمجھ میں نہ آیا کہ کہے کیا۔ چہرہ لال ہو گیا۔ ڈانٹ کر بولا، ” اچھا جاؤ۔ پھر جھلا کے بولا، ” وہ انگوٹھیاں واپس دے دو۔ “ کمو نے فوراً ہی انگوٹھیاں اٹاکر تپائی پر رکھ دیں۔

مدھو سودن نے ڈپٹ کر کہا، ” چلی جاؤ یہاں سے۔ “
کمو فوراً چلی گئی۔

اب مدھو سودن نے سخت عہد کیا کہ ضرور آفس جائے گا۔ کام کا وقت ختم ہو چکا تھا۔ انگریز آفس سب کے سب ٹینس کھیلنے جا چکے تھے۔ بڑے باؤڈر کی ٹولی اب اٹھنے والی ہی تھی۔ ایسے ہی میں مدھو سودن آکے جی جان سے کام میں لگ گیا۔

چھ بجے، سات بجے، آٹھ بجے، تب کاغذ داغ بند کر کے اٹھ کھڑا ہوا۔

سنتی سوال باب

اتنے دنوں تک دھوسو دن کے نظام زندگی میں کسی دن بھی کوئی خلل پیدا نہ ہوا تھا۔ منٹ منٹ اس کے اوقات بندھے ہوئے تھے۔ تمام کام ایک تعین اور تسلسل کے ساتھ انجام پاتے رہتے مگر آج دفعتاً اس کے نظام، اس کے تعین میں غیر متوقع خلل پڑ گیا۔ آج جو وہ آفس سے گھر واپس جا رہا تھا، تو اسے یہ یقین نہ تھا کہ رات کو کیا ہوگا۔ ڈرتا ڈرتا گھر آیا۔ آہستہ آہستہ کھانا کھایا۔ کھانے کے بعد فوراً ہی ہمت نہ ہوئی کہ خوابگاہ میں جائے۔ تھوڑی دیر دھن کی طرف برآمدے میں چہل قدمی کرتا رہا۔ سونے کا وقت نوبت ہے تھا۔ گھنٹا بجا تو اندر گیا۔ آج اس نے مستحکم ارادہ کر لیا تھا کہ ٹھیک وقت پر سو جائیں گا۔ کسی طرح بھی بے قاعدگی نہ کروں گا۔ سوئی خوابگاہ میں داخل ہو کر مسہری کا پردہ اٹھا کر دیکھا اور بچہ سے پلنگ پر لیٹ گیا۔ لیکن نیند نہ آنا چاہتی تھی۔ رات جتنی تیزی سے بڑھتی گئی۔ اتنی ہی شدت سے اس کا بھوکا دل اندر ہی اندر اندھیرے میں سر اٹھانے لگا۔ اس وقت اس کو ڈانٹ کر دبائے رکھنے والا کون تھا؟ پہرے والے تو سب کے سب تھک چکے تھے۔

گھڑی نے ایک بجایا۔ مگر آنکھوں میں نیند نہ تھی۔ اب اس سے پڑا نہ رہا گیا

بستر پر اٹھ بیٹھا۔ سوچنے لگا کہ کہاں ہے۔ بخشو فراش کو اس نے سخت حکم دے رکھا تھا کہ فراش خانہ میں تالا لگائے رکھے۔ چھت پر جا کر دیکھ آیا کوئی نہ تھا۔ پاؤں سے جوتے اتار کر نیچے اترا اور دبے پاؤں برآمدے میں چلنے لگا۔ موتی کی ماں کے کمرے کے لباس سے گذرا، تو اسے شبہ ہوا کہ بات چیت کی آواز سی آرہی ہے۔ ہو بھی سکتا ہے۔ کل ہی تو جا رہے ہیں دونوں شاید میاں میوی کچھ صلاح مشورے کر رہے ہیں۔ باہر دروازے سے کان لگائے کھڑا رہا۔ دو آدمی آہستہ آہستہ کچھ سرگوشی کر رہے تھے۔ بات کیا ہو رہی ہے، یہ تو سمجھ میں نہ آیا، مگر اتنا پتہ ضرور چل گیا کہ دونوں عورتیں ہی ہیں۔ تب تو جدائی سے پہلے رات کو کمواور موتی کی ماں کے درمیان دل کھول کے باتیں ہو رہی ہیں۔ غصہ میں اس کا جی چاہا کہ ایک لات مار کے دروازہ کھول دے اور ایک ہنگامہ برپا کر ڈالے لیکن پھر خیال آیا کہ بین کہاں ہے؟ ضرور باہر ہی ہوگا۔

اندر سے باہر جانے والے جھللی دار راستے میں ایک لالٹین ٹٹا رہی تھی دیکھا کہ لال شال اوڑھے شیا ما وہیں کھڑی ہے۔ مدھو سودن کو اس کے سامنے شرمندگی ہوئی تو اسے غصہ آگیا۔ پوچھا، ”اتنی رات گئے یہاں کیا کر رہی ہو؟“ شیا ما نے جواب دیا، ”سو رہی تھی۔ باہر جو قدموں کی چاپ سنی تو فہم معلوم ہوا۔ سمجھی کہ شاید۔“

مدھو سودن ڈانٹ کر بولا ”دیکھا ہوں تمہاری ہمت بہت بڑھ گئی ہے۔ مجھ سے چالاک کی کرنے کی کوشش نہ کرو۔ یہ بھائے دیتا ہوں۔ جاؤ سو رہو۔“

شیام سندھی ادھر کئی دن سے آہستہ آہستہ اپنی ہمت کا دائرہ بڑھاتی جا رہی تھی۔ آج بھی کہ اس نے بے وقت اور بے جگہ قدم رکھا ہے۔ بڑی دردناک ایک نگاہ اس نے مدھو سودن کے چہرے پر ڈالی۔ پھر منہ پھیر کر آئینہ سے آنسو پونچھ

چلنے کو آگے بڑھی۔ پھر ٹھٹھک کر بولی ”چالاک کی نہیں کرتی ٹھا کر پو، جو کچھ دیکھ رہی ہوں اسے دیکھ کے آنکھوں کی نیند اڑ گئی ہے! ہم لوگ تو یہاں کچھ نئے آئے نہیں بہت دنوں کا ساتھ ہے، ہم لوگ کس طرح ہیں؟“ اتنا کہہ کے جلدی جلدی قدم اٹھاتی شیاما اندر چلی گئی۔

دھوسودن لمحہ بھر چپ چاپ کھڑا رہا۔ پھر باہر کی طرف چلا تو چوکیدار سے آنا سامنا ہو گیا۔ وہ اس وقت گشت لگا رہا تھا۔ اس کے یہاں قاعدے کی اتنی سخت پابندی تھی کہ اپنے گھر کے اندر وہ خود بھی چھپ کے چل پھر نہ سکتا تھا چاروں طرف سے نگاہیں اس پر لگی رہتیں۔ راجہ بہادر ننگے پاؤں اتنی رات گئے باہر چکر لگا رہے ہیں۔ یہ تو ایک نہایت ہی عجیب اور خلاف دستور بات تھی پہلے تو چوکیدار نے دور سے پہچاننے کی کوشش کی۔ لیکن پہچان نہ سکا۔ لٹکار کر پوچھا ”کون ہے؟“ پھر قریب پہنچا تو دانتوں تلے زبان کاٹ لی۔ بہت جھجک کر ایک فرشی سلام کیا۔ پھر عرض کیا ”راجہ بہادر! کوئی حکم ہے حضور؟“

دھوسودن بولا ”ذرا دیکھنے آگیا تھا کہ سب کچھ ٹھیک ہے یا نہیں؟“ بات دھوسودن کے لئے کچھ نامناسب بھی نہ تھی۔

بیٹھک میں آیا تو وہی دیکھا جو سوچا تھا۔ بینن فرش پر گاؤ تکیہ سے ٹپک لگا خراٹے لے رہا تھا۔ دھوسودن نے گیس بتی روشن کر دی مگر اس پر بھی بینن کی نیند نہ ٹوٹی۔ جب اسے جھنجھوڑا تو وہ گڑبڑا کر اٹھ بیٹھا۔ دھوسودن نے اس سے کوئی کیفیت طلب نہ کی۔ صرف اتنا کہا ”ابھی جاؤ اور بڑی بہو سے کہہ دو کہ میں اسے سونے کے کمرے میں فوراً بلارہا ہوں۔“ اتنا کہہ کے وہ پھر زنا خانہ میں واپس چلا گیا۔

تھوڑی ہی دیر بعد کو کمرے میں داخل ہوئی۔ دھوسودن نے نگاہ اٹھا کر

اسکی طرف دیکھا۔ معمولی سی ایک لال پلو والی ساڑی پہنے تھی۔ ساری کا آپنل سر پہ کھینچا ہوا تھا۔ — کمرے کی تنہائی اور دھیمی دھیمی روشنی میں جیسے ایک بینزائی کی موٹی کھڑی تھی بلو کرے کے کنارے پر پڑے ہوئے صوفے پر بیٹھ گئی۔ مدھوسودن جھٹ سے اٹھ کر اس کے قدموں کے پاس زمین پر بیٹھ گیا۔ کمونے گہرا کر اٹھنے کی کوشش کی تو مدھوسودن نے اسے ہاتھ پکڑ کے بٹھالیا۔ بولا، ”اکھومت! میری بات سنو۔ مجھے معاف کر دو۔ مجھ سے غلطی ہو گئی ہے۔“

مدھوسودن کی غیب سے متوقع لجاجت دیکھ کر کمو حیران سی رہ گئی۔
مدھوسودن پھر بولا ”بینن اور منجھلی بہو کو رجب پور جانے سے منع کر دوں گا وہ دونوں تمہاری ہی خدمت میں رہیں گے۔“

کمو ڈھونڈھنے پر بھی کوئی جواب نہ پاسکی۔ مدھوسودن نے سوچا تھا کہ میں اپنی آن توڑ کے بڑی بہو کی آن توڑ دوں گا۔ اس کے ہاتھ پکڑ کر بڑی التجا کے ساتھ بولا، ”میں ابھی آتا ہوں۔ تم چلی تو نہ جاؤ گی؟“
کمونے کہا ”نہیں! میں نہ جاؤں گی۔“

مدھوسودن نیچے چلا گیا۔ وہ جب اوجھا تھا، کٹھور تھا، تو کمودنی کے لئے اس کے ساتھ پیش آنا آسان تھا۔ مگر آج جب وہ اس قدر عاجزی اور انکساری دکھا رہا تھا، اپنے آپ کو بالکل ہی پست کئے دے رہا تھا، تو اس کا جواب کمودنی کس طرح دے۔ یہی اُس کی سمجھ میں نہیں آ رہا تھا۔ وہ اپنے دل کی جو مند لے کر آئی تھی، وہ تو خاک میں مل گئی۔ پلایمیٹ ہو گئی۔ اب اسے خاک سے اٹھ کر پیش کرنے سے تو کام نہ چلے گا۔ اس لئے وہ پھر دل ہی دل میں اپنے دیوتا کو پکارنے لگی ”پرئیے پرئیے ہارشی دیو شوڑسم۔“

پل بھر بعد ہی مدھوسودن اپنے ساتھ بینن اور منجھلی بہو کو لئے واپس آیا

اور دونوں سے مخاطب ہو کر بولا: کل تم دونوں کو میں نے رجب پور جانے کے لئے کہا تھا۔ لیکن اب اس کی ضرورت نہیں۔ کل سے میں تم دونوں کو بڑی بہو کی خدمت پر مامور کرتا ہوں؟

یہ بات سن کے دونوں کے دونوں حیران رہ گئے۔ ایک تو ایسے حکم کی توقع دیکھی، اور پھر اتنی رات گئے، ان دونوں کو بلا کر کہنے کی کوئی ایسی ضرورت پڑی تھی؟ موصودن سے ضبط ممکن ہی نہ تھا۔ وہ آج رات ہی کو کو کا دل اپنی طرف پھیر لینے کی ہر ممکن تدبیر کرنے میں ذرا بھی تامل و توقف کرنا نہ چاہتا تھا۔ آج تک زندگی میں کبھی بھی اس نے اپنی خودداری اور آن کا خون اس طرح نہیں کیا تھا جو چاہتا تھا اس کے پالینے کے لئے، اس نے اپنی سب سے زیادہ قیمتی شے دیدی۔ اسی زبان میں اس نے کو کو سمجھا دیا کہ میں تمہارے سامنے بے پس و پیش ہار مانتا ہوں۔ اب کو کے دل میں دغ و فریب پیدا ہوا۔ وہ سوچنے لگی کہ اس نند کو میں کیسے قبول کروں۔ اس کا بدلہ دینے کے لئے میرے پاس کیا ہے؟ زندگی پر اگر باہر سے وار ہوتا ہے تو اس سے بچنے کی طاقت مل جاتی ہے۔ اس وقت دیوتا خود ہی مدد دیتے ہیں۔ جب دفعتاً باہر کا یہ حملہ رک جائے، دشمن ہتھیار ڈال دے اور پھر بھی صلح نہ کی جاسکے تو اس وقت نکل پڑتی ہے اندرونی مخالفت۔ کو نے فوراً ہی یہ محسوس کر لیا کہ موصودن جب سخت گیر تھا، تو اس کے ساتھ بڑا وکرنا لگا رہا ہے، مگر آسان تھا۔ لیکن اب جو وہ اس قدر جھجک گیا ہے، تو اس کے ساتھ بڑا وکرنا کو کے لئے ایک بہت سخت مرحلہ بن گیا ہے۔ ایسے میں تو اس کی آن، اس کا لہجہ اسے اپنی آڑ میں نہیں لے سکتا۔ فراش خانہ کی کوٹھری تو اب جائے پناہ نہیں بن سکتی۔ اس وقت تو دیوتاؤں کے سامنے ہاتھ جوڑنا بھی بے معنی ہے۔ موتی کی ماں کو اگر کسی بہانے سے روک سکتی تو اس کی جان بچ سکتی تھی۔

لیکن بنین چلا گیا تو اس کے پیچھے پیچھے حیرت زدہ موتی کی ماں بھی کمرے سے باہر نکلی۔ دروازے پر پہنچتے ہی اس نے اس میں رہ کر ایک بیابانہ تر چھینکناہ کو کے چہرے پر ڈالی، اور یہ سوچتی ہوئی آگے بڑھ گئی کہ شوہر کے پنجہ کرم سے اب اس لڑکی کو کون بچا سکتا ہے۔

مدھوسودن نے کہا ”بڑی بہو! کپڑے بدل کے سونے کو نہ آؤ گی؟“
 کو آہستہ آہستہ اٹھ کر غسل والے غسل خانے میں چلی گئی اور دروازے اندر بند کر لئے۔ اس کا مقصد تھا کہ نجات کی مدت جتنی بھی بڑھائی جاسکے بڑھالے۔
 غسل خانہ میں دیوار کے پاس ایک چبوترہ تھا اسی پر بیٹھ گئی۔ اس کا بے قرار وجود اپنے اندر آپ ہی اپنی تہہ ڈھونڈ رہا تھا۔ مدھوسودن دیوار پر لگی ہوئی گھڑی پر نظر جمائے حساب کر رہا تھا کہ کپڑے بدلنے میں کتنا وقت لگتا ہے۔ اتنے ہی میں آئینہ کے اندر اپنی صورت دکھائی دی۔ ماتھے پر بڑے بڑے بال بکھر آئے تھے اور بعض بدنما طریقہ پر کھڑے ہو گئے تھے۔ برش سے ان کو جانے کی بے سود کوشش کی۔ پھر کپڑوں پر بہت سارا لونڈا نڈیل لیا۔

پندرہ منٹ گزر گئے۔ کپڑے بدلنے کے لئے اتنا وقت کافی تھا۔ مدھوسودن دبے پاؤں ایک بار غسل خانے کے دروازے سے کان لگا کر کھڑا ہوا۔ لیکن اندر سے حرکت کی کوئی آہٹ سنائی نہ دی۔ اس نے سوچا سر کے بال سنوارنے اور جوڈا بانڈھنے میں مشغول ہوگی۔ عورتیں سنگار کی بڑی رسیا ہوتی ہیں اس کا بھی یہی خیال تھا۔ اس لئے صبر تو کرنا ہی پڑے گا۔ آدھ گھنٹہ گزر گیا۔ مدھوسودن نے ایک بار پھر دروازے سے کان لگا دیکھے۔ اب کے بھی کوئی آہٹ نہ ملی۔ واپس آ کے کوچ پر بیٹھ گیا اور سامنے دیوار پر لگی ہوئی دلائی تصویر کو دیکھنے لگا۔ پھر دفعتاً چونک کر اٹھ کھڑا ہوا اور غسل خانے کے بند دروازے پر جا کر پکارا ”بڑی بہو کیا اب تک

کپڑے بدلنا ختم نہیں ہوا۔

ایک ذرا بعد ہی آہستہ آہستہ دھماکہ کھلا۔ کوہنی باہر آئی۔ یوں جیسے کہ وہ سحرزدہ ہو۔ جو کپڑے پہلے پہنے تھے وہی اب بھی جسم پر تھے۔ ریشم خوابی کا لباس تو نہ تھا۔ جسم پر پوری آستین والا بھودے رنگ کے سرج کا شلوکہ ادا اس پر لال حاشے والی بادامی رنگ کی شال ڈالے ہوئے۔ آپٹل ہاتھ تک کھینچا ہوا۔ دروازے کے لہک چلے پر بلیاں ہاتھ رکھے جیسے ایک عالم تاتل میں کھڑی تھی کسی بے مثال مصو کا شاہکار۔ سڈول گوری گوری کلائیوں پر گھڑیاں کے دھانے والے موٹے موٹے بھاری کپڑے زمانے کے فیشن کے۔ غالباً اس کی ماں کے ہاتھ کے ہونگے۔

یہ موٹے موٹے بھاری کپڑے اس کے نازک نازک ہاتھوں میں ایسے بھلے پروتار اور مائوس سے معلوم ہو رہے تھے، کہ ان کو دیکھ کر یہ گمان بھی نہ ہوتا تھا کہ یہ زلیخا، آرائش و نمائش کی چیسز۔ دھوسودن نے آج اس کو جیسے پہلی بار دیکھا ہو۔ اسکی عظمت سے پھر وہ مرعوب ہو گیا۔ وہ یہ خیال کئے بغیر نہ رہ سکا کہ اس کے اتنے دینی کی کمائی ہوئی دولت کو آبرو اب حاصل ہوئی ہے۔ دنیا میں جن لوگوں سے اس کا برابر کا ساتھ تھا ان میں سے زیادہ تر لوگ ایسے تھے، جن کے مقابلے میں اپنے آپ کو اپنی دولت کے غرور سے بہت بڑا سمجھا ہی اس کی عادت تھی۔ لیکن آج گیس کی صاف روشنی میں اپنی خواب گاہ کے اندر دروازے سے لگی ہوئی، جو کپڑے کھڑی ہوئی تھی، اس کو دیکھ کر دھوسودن کے دل میں یہی خیال آیا کہ میرے پاس کافی دولت نہیں۔ میں اگر کہیں کا چکر دیتی راجہ یا شہنشاہ ہوتا، تو میرا محل اس عورت کے شایان شان ہو سکتا تھا۔ اس کو اب یہ محسوس ہوا کہ شاید بچپن ہی سے اس عورت کی پرورش ہی ایک خاندانی اور نسلی وقار کی آغوش میں ہوئی ہے۔ یعنی یہ کہ کئی نسلوں کی قدیم شرافت کا جلال لئے، وہ جس جگہ کھڑی ہے وہاں

ایسے ویسے لوگ رہتی ہی نہیں پاسکتے۔ وہاں تو اپنی فطری شرافت کے ساتھ
بیراداس حکومت کر رہا ہے۔ وہ بھی کوہی کی طرح سے ہر وقت ایک روح کو
جلادینے والے احساس شرافت سے گھرا ہوا معلوم ہوتا ہے۔

مدھوسودن سے یہی بات کسی طرح بھی نہیں جاسکتی تھی۔ بیراداس میں
غور ذرا بھی نہیں، مگر ایک قسم کی پروقار کم آمیزی ہے۔ بڑے سے بڑا آدمی بھی
دفعاً اس کی پیٹھ پر ہاتھ مار کے یہ کہہ سکے کہ کیوں جی! کیسے ہو؟ یہ کسی طرح
ممکن نہ تھا۔ بیراداس کے سامنے مدھوسودن کو ایک عجیب قسم کا احساس کمتری
پیدا ہو جاتا۔ اس لئے اس کو غصہ آ جاتا۔ صرف اسی وجہ سے کمو پر تشدد نہیں کر
پاتا تھا۔ جس دنیا میں اپنے مالکانہ اختیار کو برتنے کا اسے سب سے زیادہ حق تھا
وہیں اس کو زیادہ جھکنا پڑا تھا۔ لیکن غصہ اس کو اس بات پر نہ آتا۔ بلکہ کمو کی طرف اس کا
دل بے اختیارانہ شدت سے کھینچنے لگا۔ آج کی رات کمو کو دیکھ کر اس نے صاف
صاف سمجھ لیا کہ وہ تیار ہو کے نہیں آئی۔ جیسے وہ کسی ان دیکھی دیوار کے پیچھے کھڑی
ہے۔ اُف! کتنی خوبصورت ہے؟ نیک دلی، نیک خونی اور متانت چہرے سے
کروڑوں کی طرح پھوٹی پڑی ہے۔ جیسے برف سے ڈھکی ہوئی تسنن چوڑیوں پر
صبح کی پہلی کرنیں پھوٹ رہی ہوں۔

مدھوسودن ایک ذرا قریب جا کے آہستگی سے بولا، "سوئے نہیں چلو گی
بڑی بہو؟"

کمو دم بخود رہ گئی۔ اسے یقین تھا کہ مدھوسودن ضرور غصہ کرے گا۔ اس کی
توہین کرنے کے لئے سخت سے سخت باتیں کہے گا۔ دفعاً ایک جانا پہچانا ہوا
لہجہ اسے یاد آ گیا۔ اس کے باپ کی محبت بھری آواز کیوں کر اس کی ماں کو
بڑی بہو کہہ کر پکارتی تھی۔ ساتھ ہی ساتھ یاد آیا کہ اس کی ماں نے اس کے باپ کے

کیونکہ اپنے قریب آنے سے باز رکھتا تھا اور روکھ کر چلی گئی تھی۔ اتنا مانا اس کی آنکھیں ڈبڈبائیں۔ زمین پر مدھوسودن کے قدموں سے لگ کر بول اٹھی۔
”مجھے معاف کرو۔“

مدھوسودن نے جلدی سے ہاتھ پکڑ کر اسے اٹھایا اور کرسی پر بٹھاتا ہوا بولا، ”تم نے قصور ہی کیا کیسا ہے جو تمہیں معاف کروں۔“

کو بولی، ”اب تک میرا دل تیار نہیں ہوا۔ مجھے تھوڑا سا وقت دو۔“
مدھوسودن کے دل میں ایک ذرا سختی پیدا ہو گئی۔ بولا، ”کیوں تمہیں قوت دینا ہوگا۔ نہ اوصاف کہو؟“

”میں ٹھیک سے نہیں کہہ سکتی۔ کسی سے کہنا مشکل ہے۔“
مدھوسودن کے لہجے میں اب مٹھاس باقی نہ رہی۔ بولا، ”مشکل کچھ بھی نہیں تم ہی تو کہنا چاہتی ہو کہ میں تمہیں پسند نہیں۔“

کو کے لئے بڑی مشکل کا سامنا تھا۔ بات سچی ہی تھی۔ پھر بھی سچی نہ تھی۔ وہ اپنے دل کی ڈلیا میں اپنی نذر پیش کرنے کا عزم عمیم کر چکی تھی۔ لیکن نذر کا سامان اب بھی دل تک پہنچنا نہ تھا۔ دل کہتا تھا کہ ایک ذرا اور صبر کر۔ راستہ میں رکاوٹ نہ ڈالی جائے تو وہ ابھی آجائے گا۔ ابھی دیر ہے، یہ بات بھی نہیں۔ پھر بھی اسے حقیقت سے انکار نہیں کیا جاسکتا کہ ڈلیا ابھی تک خالی ہی ہے۔

کو نے کہا، ”میں تمہیں ٹھگنا نہیں چاہتی۔ اس لئے تم سے کہہ رہی ہوں کہ تھوڑا وقت دو۔“

مدھوسودن کی ناراضگی رفتہ رفتہ بڑھتی گئی۔ سخت ہو کر بولا، ”وقت دینے سے کون سی آسانی ہو جائے گی؟“ تم کیا اپنے بھائی سے صلاح لئے کہ اپنے شوہر کا گھر بنا چاہتی ہو۔

دھوسودن کو اس بات کا یقین تھا۔ وہ سمجھتا تھا کہ پیرداس کے انتظاری میں کمو کی ساری باتیں رکی ہوئی ہیں۔ بھائی جس راستے پر چلائے گا اسی راستے پر چلے گی۔ طنز سے بولا ”تمہارے دادا، تمہارے گروہیں شاید؟“
 کمو زمین سے اٹھ کھڑی ہوئی۔ بولی ”ہاں میرے دادا میرے گروہیں۔“
 ”ان کا حکم نہ ہو گا تو آج کپڑے بھی نہ بدلو گی۔ بستر پر سونے بھی نہ آؤ گی؟“
 کیوں یہی بات ہے نا؟“

کمو مٹھیاں بچنے کے کاٹھ کی طرح سخت ہو کر کھڑی رہی۔
 ”تو پھر تار دے کے ان کا حکم منگوا لوں۔ لیکن رات بہت زیادہ آگئی ہے۔“
 کمو نے کوئی جواب نہ دیا۔ باہر چیت کی طرف جانے کے لئے مڑی۔
 دھوسودن گرج کر بولا ”مت جاؤ! کہہ رہا ہوں مت جاؤ۔“
 کمو فوراً پلٹ پڑی۔ کھڑے کھڑے بولی ”کیا چاہتے ہو بولو؟“
 ”ابھی ابھی کپڑے بدل کر آؤ، گھڑی ہاتھ سے نکھول کر دیکھتا ہوا بولا۔“ پانچ منٹ وقت دیتا ہوں۔“

کمو نے فوراً ہی غسل خانہ میں جا کر کپڑے بدلے ساری کے اوپر ایک موٹی سی چادر اوڑھ کر باہر نکلی اور دھوسودن کے سامنے اس انداز سے جا کر کھڑی ہوئی جیسے دوسرے حکم کی منتظر ہو۔ دھوسودن دیکھتے ہی سمجھ گیا کہ یہ بھی لباس جنگ سے غصہ بھرک اٹھا مگر یہ سمجھ میں نہ آسکا۔ کہ اب کیا کرنا چاہیے لیکن چونکہ سخت سے سخت غصے کے عالم میں بھی دھوسودن کا کاروباری ذہن بیدار رہتا تھا اس لئے اسے اپنے آپ کو سنبھال لیا۔ بولا ”اب کیا کرنا چاہتی ہو، مجھے بتاؤ۔“
 ”تم جو کچھ کہو گے وہی کروں گی۔“

دھوسودن مایوس ہو کر ایک کرسی پر بیٹھ گیا۔ چادر اوڑھے ہوئے یہ عورت

اسے ایک بیوگی کا مجسمہ نظر آرہی تھی۔ جیسے اس کے اور اس کے شوہر کے درمیان موت کا خاموش سمندر حائل ہو۔ ڈانٹ ڈپٹ سے یہ سمندر عبور نہیں کیا جاسکتا۔ بادبان میں کوئی ہوا لگے گی کہ جس سے یہ کشتی رواں ہوگی؟ کسی دن رواں ہوگی بھی یا نہیں؟“ خاموش بیٹھا رہا۔ کمرے کی گھڑی کی ٹک ٹک کے سوا اور کوئی آواز سنی ہی نہیں جا رہی تھی۔ کمودنی کمرے سے باہر نہ گئی۔ وہیں باہر کی چھت کے اندھیرے پر نگاہ جمائے تصویر کی طرح خاموش گھڑی رہی۔ سڑک سے ایک شرابی کے گانے کی بھرائی ہوئی آواز آرہی تھی۔ پڑوس کے اصطل میں کسی نے ایک کتے کا پلا باندھ رکھا تھا۔ رات کو اپنی رسی دھیلی کر کے نکل بھاگنے کے لئے اس کی فریاد بھی فضا میں گونج رہی تھی۔

وقت جیسے ایک اتھاہ غار کی طرح منہ کھولے خاموش کھڑا تھا۔ دھوسود کے کارخانے کی جیسے تمام کلیں تمام مشینیں دفعتاً رک سی گئی ہوں۔ کل دفتر میں اسے بہت سارے کام کرنے تھے۔ ڈائریکٹروں کی ٹینگ تھی۔ بہت سی اہم تجویزیں، مخالفتوں کے بارہو بھی، چالاکی سے منظور کرائینی تھیں۔ لیکن یہ تمام ضروری کام بھی آج اس کی نگاہ میں سائے ہی نظر آ رہے تھے۔ آج سے پہلے ایسا ہوتا تو کل کے تمام ضروری کاموں کے لئے آج رات ہی کو ایک نقشہ عمل تیار کر لیتا۔ لیکن اس وقت تمام فکریں دور تھیں۔ اس کے لئے دنیا کی سب سے زیادہ کٹھن اور غیر متعین حقیقت اس وقت یہ چادر اوڑھے سامنے کھڑی ہوئی عورت تھی۔ تھوڑی دیر بعد دھوسودوں نے ایک گہری ٹھنڈی سانس کھینچی۔ کمرہ جیسے ایک گہری فکر سے چونک پڑا۔ جلدی جلدی کر سی سے اٹھکر وہ کمرے کے پاس جا کھڑا ہوا اور بولا ”بڑی بہو! تمہارا دل کیا پتھر کا ہے؟“ یہ ”بڑی بہو“ والا لفظ کمرے کے دل پر تبھر کی طرح اثر کرتا۔ فوراً اسے اپنی ماں کی زندگی یاد آجاتی۔ اسی پکار کا حجاب وہ کتنے دنوں تک دیتی رہی تھیں۔ اسی عادت کا

اثر کمو کے خون میں بھی تھا۔ اس لئے وہ بھی یہ پکار سنتے ہی چونک پڑی۔ مدھوسون نے بہت ہی رقیق لہجے میں کہا ”میں تمہارے لائق نہیں؟ کیا تم مجھ پر رحم بھی نہیں کر سکتیں؟“

کمودنی گہرا کر بول اٹھی ”چھی، چھی ایسا نہ کہو“ پھر زمین کی طرف جھاک کے اس کے قدموں کی خاک ماتھے پر لگاتی ہوئی بولی ”میں تو تمہاری داسی ہوں مجھو تم حکم دو۔“

مدھوسون نے اسے دونوں ہاتھوں سے اوپر اٹھا کے گلے سے لگالیا۔ بولا ”نہیں میں تمہیں حکم نہیں دوں گا۔ تم اپنی مرضی سے میرے پاس آؤ۔“ کمودنی مدھوسون کے بازوؤں کی گرفت میں ہانپ رہی تھی لیکن اس نے اپنے آپ کو اس کی گرفت سے چھڑانے کی کوشش نہ کی۔ مدھوسون گھٹی گھٹی سی آواز میں پھر بولا، ”نہیں“ میں تمہیں حکم کبھی نہ دوں گا۔ تم اپنے آپ میرے پاس آؤ“ اتنا کہہ کے اس نے کمودنی کو گرفت سے آزاد کیا۔

کمودنی کا گورا چہرہ لال ہو گیا تھا۔ نگاہیں نیچی کر کے بولی ”تم اگر حکم دو گے تو مجھے اپنا فرض ادا کرنا آسان ہو جائے گا۔ میں خود اپنی عقل سے کچھ نہیں کر پاتی۔“ ”اچھا تو پھر اپنے بدن سے یہ چادر تو الگ لڑالو۔ مجھ سے یہ دیکھی نہیں جاتی۔“

کمودنی نے ہچکچاتے ہوئے چادر اٹا کر الگ رکھ دی۔ تن پر نہیں حلشے والی ڈورے کی ایک ساری تھی۔ جس کی کالی ڈوریاں کمو کے نازک جسم کو یوں گیرے تھیں جیسے ڈوریوں کا ایک جھرنہ ہو جو تھمتا معلوم نہ ہوتا ہو بلکہ بہتا ہی چلا جاتا ہو یا جیسے کالی نگاہ اپنی تیز رفتاری کے نشانات چھوڑتی ہوئی، اس کے جسم کا طواف کر رہی ہو۔ طواف کئے جا رہی ہو، اور کسی طرح وہ طواف ختم ہی نہ ہو پاتا ہو۔

دھوسودن اس منظر میں محو ہو کر رہ گیا۔ مگر ساتھ ہی ساتھ یہ احساس کئے بغیر نہ سکا کہ یہ ساری یہاں کی دی ہوئی نہیں۔ کمودنی کو کتنی ہی بھلی کیوں نہ معلوم ہوتی ہو، مگر کتنی بہت ہی کم قیمت اور اس کے میکے کی۔ اسی غسل خانہ کے پاس والے کمرے ہی میں ایک بہت بڑی سا گوان کی الماری تھی، جس کے دونوں پٹ میں آئینے لگے تھے اور اندہ دراز میں تھیں۔ شادی سے پہلے ہی ان درازوں میں رنگ رنگ کی قیمتی ساڑیاں بھر دی گئی تھیں۔ ان ساڑیوں کو آنکھ اٹھا کر نہیں دیکھتی۔ کتنی معرور ہے یہ عورت! اُسے تین انگوٹھیوں والا واقعہ یاد آ گیا۔ کیسی ناقابل برداشت بے پردائی سے اُس نے یہ انگوٹھیاں لینے سے انکار کیا تھا۔ لیکن اس منحوس سلیم کی انگوٹھی کیلئے کتنا چاؤ تھا اس کے دل میں۔ پیرا داس کے لئے کمو کے دل میں جو جگہ تھی، اسی اور اس کے لگاؤ میں جو اسے دھوسودن سے تھا، کتنا بنیادی فرق تھا۔ کمودنی کے چار اُتار تھے ہی یہ تمام خیالات دھوسودن کے دل ہی دل میں دی ہوئی آندھی کی طرح دفعتاً جاگ پڑے، اور وہ رہ کے اسے تھپڑے دینے لگے۔ لیکن افسوس! یہ حیرت انگیز حسن! یہ مغربانہ لہجہ اتنی بھی جیسے اس کا زیور ہو۔ ایسی ہی عورت تو دولت اور ثروت کو بھی ٹھکرا سکتی ہے۔ یہ تو خود جیسے دولت کی دیوی ہی بن کر پیدا ہوئی ہے اس کو دولت کی کسوٹی پر تو نہیں کسا جاسکتا۔ جمع خرچ میں تو اسے ٹانگا نہیں جاسکتا۔ دھوسودن آخر اسے لالچ دکھائے تو کس چیز کا۔

دھوسودن بولا، ”جاؤ تم جا کے سو رہو!“

کو اس کی طرف خاموشی تکتی رہی۔ اس کی خاموشی یہی سوال کر رہی تھی، ”کیا تم پہلے بستر پر نہ جاؤ گے؟“

دھوسودن پھر ذرا سخت لہجے میں بولا، ”جاؤ اب دیر نہ کرو!“ کو جب

پلنگ پر گئی تو دھو سودن نے صوفے پر بیٹھتے ہوئے کہا: ”میں یہیں بیٹھا رہوں گا۔
 مجھے جب بلاؤ گی تو آؤں گا۔ برسوں اسی طرح بیٹھ انتظار کرنے کو تیار ہوں۔“
 کمو کے سامنے جسم میں ایک جھرجھری سی پیدا ہو گئی۔ کیسی سخت آزمائش
 ہے اس کی؟ اب کس کے دروازے پر جا کے دہا پنا سر ٹکے! دیوتا نے اس کی فریاد
 سنی ہی نہیں۔ کوئی جواب ہی نہ دیا۔ جس راستے سے وہ یہاں پہنچی تھی وہ تو بالکل
 ہی غلط راستہ نکلا۔ بستر پہنچتی بیٹھی دل ہی دل میں بولی ”ٹھاکر تم مجھ کو کبھی بھی
 دھوکا نہیں دے سکتے! اس وقت بھی تمہیں پر بھروسہ کر دوں گی۔ دُھرب
 کو تو تم ہی جنگل کی طرف بلا لائے تھے۔ اسی دلاسے پر کہ جنگل ہی میں تم اسے اپنا
 دشمن دو گے۔“

اس خاموش کمرے میں در اسی بھی کوئی آہٹ نہ تھی۔ سڑک کے موڑ سے
 اب اس شرابی کی بھرائی ہوئی آواز بھی سنائی نہیں دے رہی تھی۔ صرف بے چارا
 وہی قیدی پلا کبھی کبھی اپنی سنہریاں بلند کر دیتا۔

چند لمحے بھی ایک طویل مدت محسوس ہو رہے تھے۔ وقت جیسے اس سائے
 کے بوجھ سے اتنا دبا ہوا تھا کہ اپنی جگہ سے ہلنا نظر نہ آتا تھا۔ کیا یہی اس کی
 ازدواجی زندگی کی ابدی تصویر تھی؟ دو طرف دونوں خاموش بیٹھے تھے۔ رات
 جیسے لازوال سی ہو۔ سوچ میں ایک اکتاہ، خاموشی، آخر کار کمو اپنی ساری قوت
 سمیٹ کے پلنگ سے نیچے اتری اور پاس آکر بولی ”مجھے گنہگار نہ بناؤ۔“
 دھو سودن بہت ہی سنجیدگی سے بولا: ”کیا چاہتی ہو۔ کیا کرنا ہو گا۔“

یہ آخری الفاظ جیسے سب کچھ نچوڑ لینا چاہتے ہوں
 کمو بولی ”آؤ سونے چلو!“

— لیکن کیا اسی کو جیت کہتے ہیں؟

اڑتیسواں باب

دوسرے دن صبح کو جب موتی کی ماں کو کے لئے ایک پیالہ دودھ لیکر آئی، تو دیکھا کہ کوئی دونوں آنکھیں لال ہیں۔ سوچ بھی گئی ہیں۔ چہرے کا رنگ پھیکا پڑ گیا ہے۔ اس نے سوچا تھا کہ کو کھلی چھت پر پورب طرف منہ کئے صبح کی پوجا کرنے آئے گی لیکن دیکھا کہ سیڑھی کے پاس، جو ایک چھوٹا سا سا بان ہے وہیں پر دیوار سے ٹیک لگائے زین پر ادا اس بیٹھی ہے۔ آج جیسے وہ اپنے دیوتا سے روکھ گئی ہے۔ بے قصور لڑکے کو جب کوئی بے رحم باپ بے وجہ ہی سزا دیتا ہے تو اس کی سمجھ میں کچھ نہیں آتا۔ خاموشی سے سزا بھگت لیتا ہے۔ اپنی صفائی پیش کرنے کے لئے بھی اس کا منہ نہیں کھلتا۔ آج اپنے دیوتا سے کو بھی اسی طرح ناراض تھی۔ جس آواز کو وہ غیبی آواز سمجھ بیٹھی تھی وہ کیا اسی ناپاکی، اسی فریب کی طرف، اسے بلارہی تھی۔ دیوتا شاید عورت کی قربانی چاہتے تھے اس لئے شاید اپنے شکار کو اس طرح بہلا پھسلا کر ادھر لے آئے ہیں۔ جس جسم کے اندر دل نہیں، اسی گوشت و پوست کی مورت کو وہ اپنی نذر بنانا چاہتے ہیں شاید؟ — آج کسی طرح اس کے دل میں بھگتی نہ جاگی۔ اتنے دنوں سے وہ بار بار التجا کرتی آرہی تھی کہ دیوتا تم مجھے برداشت کر لو۔ لیکن آج اس کا باغی دل کہہ رہا تھا

میں ہمیں کس طرح برداشت کروں؟ کس شرم کے ساتھ میں تمہاری پوجا کروں؟
تم نے اپنی عقیدت مند لونڈی کو خود قبول نہ کیا۔ نہ جانے کس لونڈیوں کی منڈی
میں اسے بیچ ڈالا۔ شاید اسی ہاٹ میں جہاں گوشت کے داموں لڑکیاں بکتی
ہیں۔ جہاں نند کا حصہ لینے کے لیے کوئی عقیدت کے ساتھ پوجا کا انتظار
نہیں کرتا۔ بکریوں سے پھلواریاں چروا دیتا ہے۔

موتی کی ماں نے جب دودھ پینے کے لئے کو سے اصرار کیا تو وہ بولی،
ابھی رہنے دو!

موتی کی ماں بولی، ”رہنے کیوں دوں؟ اس دودھ کے پیالے نے
کیا قصور کیا ہے؟“

کو نے کہا ”میں نے ابھی نہ اشناں کیا ہے نہ پوجا کی ہے؟“
موتی کی ماں بولی ”تو پھر جاؤ نہ آؤ۔ میں بیٹھی انتظار کرتی ہوں۔“
کو نہا کے واپس آئی۔ موتی کی ماں نے سوچا تھا کہ اب وہ کھلی چھت پر
جا کر بیٹھ گئی۔ کو بھی حسبِ عادت چھت کی طرف بڑھی، لیکن پھر رک گئی۔ واپس
آئے اسی گوشہ میں زمین پر بیٹھ گئی۔ اس کا دل کسی طرح پوجا کرنے کے لئے تیار
نہیں ہو رہا تھا۔

اس نے موتی کی ماں سے پوچھا، ”دادا کی کیا کوئی چٹھی نہیں آئی؟“
کوئی چٹھی ضرور آئی ہوگی اسی خیال سے آج صبح سویرے منہ اندھیرے
میں موتی کی ماں باہر جا کر میز کی دراز کھول کر دیکھ آنے لگی تھی۔ مگر دیکھا کہ اس میں
الاکا ہوا تھا۔ اب تو چوری کے بعد ڈکیتی کرنے کا راستہ بند ہو چکا تھا۔ اس لئے
بولی، ”ٹھیک ٹھیک تو میں کہہ نہیں سکتی ابھی پتہ لگاؤں گی۔“

اتنے ہی میں دفعتاً شبیہ آمو جو دیہوتی بولی، ”بڑی بہو! چہرہ انسا اتر اتر“

کیوں ہے؟ کہیں طبیعت تو خراب نہیں ہو گئی ہے؟
 کمونے کہا "نہیں تو۔"

"گھر کے لئے دل گھرا رہا ہو گا۔ ہاں ہاں، وہ تو ہو گا ہی۔ لیکن مہارے
 نادا تو کلکتہ آ ہی رہے ہیں۔ ملاقات ہو جائے گی۔"

کمو چونک پڑی۔ اشتیاق کے ساتھ شیاما کی طرف تکتے لگی۔

موتی کی ماں نے پوچھا "یہ خبر تمہیں کہاں ملی بکول پھول؟"

"اور سنو! یہ تو سبھی جانتے ہیں۔ ہم لوگوں کی یہ جو رسولی گھر والی داسی پاربتی ہے"

دی بولی کہ ان کے میکے سے ایک منشی راجہ بہادر کے پاس آیا تھا، بہو کی خیر عافیت
 پوچھنے۔ اسی سے سنا کہ علاج کے لئے، بہو کے بھائی آج ہی کل میں کلکتہ آ رہے ہیں"

کمونے بے قرار ہو کر پوچھا "ان کی بیماری بڑھ گئی ہے کیا؟"

"یہ تو میں نہیں کہہ سکتی۔ لیکن ویسے کوئی خاص اندیشہ کی بات نہیں ہوتی"

تو سنتی ضرور۔

شیاما سمجھ گئی تھی کہ مہو سودن نے بہو کو اس کے بھائی کے متعلق کوئی خبر نہیں

دی ہے۔ چونکہ بہو کا وہ دل کسی طرح اپنا نہ سکا تھا، اس لئے گھر کی طرف سے اس کی

توجہ اور کم ہو گئی تھی۔ کمو کے دل کو اور بے قرار کر لے کے لئے شیاما بولی "مہارے

بھائی جیسا آدمی ہونا مشکل ہے۔ سب کو یہی کہتے سنتی ہوں۔"

"اچھا بکول پھول چلو اب دیر ہو رہی ہے۔ بھنڈار سے سامان نکال کر دینا

ہو گا۔ آفس کا کھانا تیار ہونے میں دیر ہوئی تو مشکل ہو گی۔"

موتی کی ماں دودھ کا پیالہ پھر ایک بار کمو کی طرف بڑھاتی ہوئی بولی "دید

دودھ ٹھنڈا ہوا جا رہا ہے۔ پی لو میری اچھی دیدی!"

اب کے کمونے دودھ پینے سے انکار نہ کیا۔

موتی کی ماں نے کان میں آہستہ سے پوچھا "آج بھٹار خانے چلو گی؟"
 کو نے کہا "آج رہنے دو! — گوپال کو ایک ذرا میرے پاس بھیج دینا؟"
 ایک کالی، سخت اور بھوکی گرہ۔ جیسے کمو کو راہو کی طرح چاروں طرف
 سے گھیرے لے رہی تھی۔ بڑھاپے میں جو ایک پرسکون پاکیزہ اور پرتو دار بے تعلقی
 سی ہوتی ہے۔ یہ بے تعلقی وہی تھی۔ کمو کی بڑھتی ہوئی بے تعلقی کا سبب صرف یہ
 تھا کہ جو مال و دولت کا غلام، حرص و ہوا کا بندہ تھا، جس کی محبت بھی دنیا داری
 تھی، اس کی خود غرضانہ قربت اسے برداشت کرنی پڑ رہی تھی۔ شوہر سن رسیدہ تھا
 اس کا کمو کو کوئی افسوس نہ تھا۔ لیکن اس کی یہ سن رسیدگی اپنا وقار بھول گئی تھی،
 اس کو غم اسی کا تھا۔ مکمل سپردگی تو ایک پھل ہے، جو روشن پاکیزہ اور آزاد فضا
 میں آہستہ آہستہ اپنے وقت پر پکتا ہے۔ کچے پھل کو اگر چکی میں پیس دیا جائے تو
 وہ پک تو نہیں سکتا۔ کمو کو اپنے شوہر کی قربت اس لئے تکلیف دہ اور توہین آمیز
 معلوم ہو رہی تھی، کہ وقت سے پہلے تھی۔ اس کا دل "بھاگ بھاگ" کہہ رہا تھا۔
 مگر بھاگ کے جائے تو کدھر، موتی کی ماں سے جو اس نے کہا کہ گوپال کو بھیج دو، یہ
 بھی ایک فرار کا راستہ تھا۔ بوڑھی ناپاکی سے بچپن کی پاکیزگی طرف۔ دکھ بھری گھٹی
 سانسوں سے چمن کی کھلی فضا کی طرف۔

چھینٹ کا ایک روئی دار پتلا سا کرتا پہنے، ہابل ڈرٹا ڈرٹا سیرسی کے
 پاس اکھڑا ہوا۔ ماں ہی جیسی بڑی بڑی کالی کالی آنکھیں۔ ماں ہی کی طرح جل بھری
 گھٹا کی طرح سیلا سا نولا رنگ، پھولے پھولے گال، بہت ہی باریک کترے
 ہوئے بال سر پہ۔

کمو جاکے سہمے ہوئے ہابل کو کھینچ لائی اور سینے سے لگاتی ہوئی بولی بدعاش
 لڑکے "وہ دن آیا کیوں نہیں؟"

ہابل نے کو کے گلے میں بائیں ڈالتے ہوئے اس کے کان میں آہستہ
 آہستہ کہا، ”جیٹھی ماں! بتاؤ تو سہی تمہارے لئے کیا لایا ہوں؟“
 کو اس کا منہ چومتی ہوئی بولی، ”ہیرا لائے ہو گویا؟“
 ”میری جیب میں ہے!“

”اچھا تو پھر نکالو!“

”تم بتانہ سکو گی؟“

”مجھے اتنی عقل کہاں؟ جو کچھ آنکھوں سے دیکھتی ہوں اس کو سمجھ نہیں
 پاتی، اور جو کچھ آنکھوں سے نہیں دیکھتی اس کو تو اور غلط سمجھتی ہوں۔“
 تب ہابل نے جیب سے بھودے رنگ کے کاغذ کی ایک پٹریا نکالی اور اسے
 کو کی گود میں ڈال کر بھاگنے لگا۔

”میں تمہیں بھاگنے نہ دوں گی۔“

پٹریا کو ہاتھ سے دباتا ہوا ہابل بڑی بیباکی سے بولا، ”تو پھر ابھی نہ دیکھو!“
 ”درو نہیں، تم جا لو گے تب دیکھوں گی۔“

”اچھا جیٹھی ماں تم نے جیٹھی بڑھیا کو بھی دیکھا ہے کبھی؟“

”کیا معلوم شاید کبھی دیکھا ہو۔ لیکن پہچاننے میں تو دیر لگتی ہے نا۔“

”پنچلی منزل کے کنارے والے برآمدے کے پاس جو کو سیلہ کی کوٹھری ہے نا۔“

”وہ روز شام کے وقت چمکا ڈر کی پیٹھ پر چڑھ کے وہیں آتی ہے۔“

”چمکا ڈر کی پیٹھ پر چڑھ کے آتی ہے وہ؟“

”اس کا جی چاہے تو بہت چھوٹی بن جاتی ہے اتنی چھوٹی کہ آنکھوں کو

نظر بھی نہ آئے۔“

”تب تو وہ متر اس سے سیکھ لیا ہو گا!“

”کیوں جیٹھی ماں!“

”اس لئے کہ میں جب بھاگنے کے لئے کوئلہ کی کوٹھری میں پناہ لیتی ہوں
تو بھی لوگ مجھے دیکھ لیتے ہیں۔“

ہابل اس فقرہ کا مطلب کچھ نہ سمجھ سکا۔ بولا، ”کوئلہ کے اندھی اس لئے یہ
سیندر کی ڈیا چھپا رکھی ہے۔ یہ سیندر لائی کہاں سے ہے۔ و، جانتی ہو؟“
”شاید جانتی ہوں۔“

”اچھا بتاؤ تو سہی؟ ذرا دیکھیں تو۔“

”بھور کے بادلوں سے؟“

ہابل رک گیا۔ اُسے ایک سوچ سی پڑ گئی۔ اس کے خاص خبریاں نہ بتایا
تھا کہ سمندر پار جو دیو مائوں کا قلعہ ہے وہیں سے سیندر لائی ہے اور پھر جٹھانی
ماں کی بات قابل یقین معلوم ہوتی ہے۔ اس لئے اُس نے کوئی بحث نہ کی۔ بولا
”جو لڑکی سیندر کی ڈیا ڈھونڈ کے وہ سیندر اپنی مانگ میں لگا لیتی ہے،
وہ رانی بن جاتی ہے۔“

”لو ہوا ستیاناس“ کوئی ابھاننی خبر پا گئی ہے کیا؟“

میچویشی ماں کی لڑکی کھودی جانتی ہے۔ چھٹو لڑکری لے کے کوئلہ لانے
کو شام کے وقت جاتی ہے تو وہ بھی اسی کے ساتھ ہو لیتی ہے۔ ذرا بھی نہیں ڈرتی؟
”وہ تو ابھی بچی ہے نا۔ اس لئے رانی بنتے اس کو ڈر نہیں لگتا۔“

باہر ٹھنڈی ہوا چل رہی تھی اس لئے کوہابل کو کمرے میں لے آئی۔ صوفے پر
خود میٹھ کے اسے گود میں بٹھالیا۔ سامنے تپانی پر ایک چاندی کی تھالی میں جاتے

کے پھول گیندا۔ کندہ۔ دیوانی، ہر ہر وغیرہ رکھے تھے۔ مال نقدی پھول سے
جاتا۔ آج بھی جیسے یہ پھول انتظار کر رہے تھے کہ کو مچھت پر جائے گی اور
سوج کی طرف منہ کر کے دیوتاؤں کے نام ہیں چڑھائے گی۔ لیکن آج یہ سارے
پھول دیوتاؤں کو چڑھانے کے عوض ہابل کے آگے رکھ کر بولی "لوگے پھول؟"
"ہاں! ہاں! گاہ!"

"کیا کرو گے لے کے؟"

"پوجا کا کھیل کھیلوں گا۔"

کمو کی کمر میں ایک ریشمی رومال کھٹا ہوا تھا۔ سب پھول اسی رومال میں
باندھ کر ہابل کا منہ چوم کے بولی "یہ لو!" دل ہی دل میں سوچنے لگی "میرا
بھی پوجا کا کھیل ہو گیا؟" پھر ہابل سے کہنے لگی "گو ہاں! اس میں کون سا پھول
تمہیں سب سے زیادہ پسند ہے۔ بتاؤ تو؟"

"ہر ہر کا!"

"کیوں اچھا لگتا ہے۔ بتاؤں۔"

"اچھا بتاؤ۔"

"اُس نے بھود سے پہلے ہی جھٹانی بڑھیا کی ڈیا سے سینہ اور چہرہ لیا ہے نا!"
ہابل کچھ دیر بہت غور سے سوچتا رہا۔ پھر دفعتاً بول اٹھا "جیٹھی ماں اس
ہر ہر کے پھول کا رنگ تو ٹھیک تمہاری ساری کے کور جیسا ہے نا!" اب جیسے
اس کے دل میں جتنی باتیں تھیں سب ختم ہو گئیں۔

اتنے ہی میں اچانک پیچھے سے دھو سودن آتا نظر آیا۔ پاؤں کی چاپ
بھی سنائی نہ دی۔ یہ وقت اس کے زنا ستخانہ میں آنے کا نہ تھا۔ اس وقت تو
اس کے کام دوبارہ کے بڑے چھوٹے کارندے اس کے پاس آکر جمع ہونے لگے تھے

اس وقت دلال بھی آیا کرتے، امیدوار بھی آتے۔ متفرق چھوٹے بڑے کام لے کے سکریٹری بھی حاضر ہوتے۔ اصل کام سے ان اوپری کاموں کی بھڑکم نہ ہوتی۔

انتالیس واں باب

جس بھکاری کی جھولی میں صرف بھوسی ہی جمع ہوئی ہو، چاول میسر نہ آیا ہو، اسی کی طرح مایوس اور اداس دل سے مدھوسودن صبح کو خوابگاہ سے باہر گیا تھا۔ لیکن نا آسودگی میں بیتابی اور بڑھ جاتی ہے۔ جدھر سے رکاوٹ ہوتی ہے، اسی طرف کی کشش اور زیادہ ہو جاتی ہے۔

اس کو دیکھتے ہی ہابل کا منہ سوکھ گیا۔ دل کا اپنے لگا۔ بھاگنے کی کوشش کی، مگر کونے سے زور سے پکڑ رکھا۔ اٹھنے نہ دیا۔

مدھوسودن اس انداز کو سمجھ گیا۔ ہابل کو ڈانٹ کر کہا، ”یہاں کیا کر رہا ہے۔ پڑھنے نہیں جائے گا۔“

گرو جی کے آنے کا وقت ابھی نہیں ہوا ہے۔ اتنا کہنے کی ہمت ہابل میں کہاں تھی۔ ڈانٹ کو خاموشی سے پی گیا اور سر نیچا کئے آہستہ آہستہ کمرے سے باہر کی طرف چلا۔

کو اس کو روکنے کے لئے اٹھ ہی رہی تھی۔ پھر رُک گئی۔ بولی، ”تم اپنے پھول چھوڑے جا رہے ہو۔ لے نہ جاؤ گے؟“ یہ کہہ کے رومال میں بندھی ہوئی پھولوں کی پوٹلی اُس نے ہابل کی طرف بڑھائی۔ ہابل نے نہ لی، سہا سہا بڑے

بچا کی طرف تکتا رہا۔

مدھوسودن نے جھٹ سے پوٹلی کو کے ہاتھ سے چھین کر پوچھا ”یہ مال کس کا ہے؟“

آنا نانا کو کا چہرہ لال ہو گیا۔ بولی ”میرا“

یہ رومال حقیقت میں تھا بھی پوری طرح سے کو کا۔ اس لئے کہ شادی سے پہلے کی چیز تھی۔ اس پر کو کے ہاتھ کے ہی کاڑھے ہوئے ریشم کے پھول تھے۔ مدھوسودن نے یہ رومال کھول کے پھول زمین پر ڈال دیئے اور رومال اپنی جیب میں رکھ کر بولا، ”یہ میں نے رکھ لیا۔ بچہ اسے لے کے کیا کرے گا۔ اچھا تو جا!“ مدھوسودن کی یہ سخت گیری دیکھ کے کو دم بخود رہ گئی۔ ہابل بے چارہ منہ لٹکائے چل دیا۔ وہ کچھ نہ بولی۔

اس کے چہرے کا رنگ دیکھ کر مدھوسودن بولا، ”تم تو بخشش کا دفتر کھولے بیٹھی ہو۔ میں ہی ایک محروم کیوں رہ جاؤں۔ یہ رومال میں رکھے لیتا ہوں یہ تو تسکین ہوگی کہ تم سے کچھ بلا“

وہ جو کچھ پانا چاہتا تھا، اس کے پانے کی راہ خود اس کی اقتاد طبیعت بندہ کئے ہوئے تھی۔

کو آنکھ نیچے کئے صوفے کے ایک کنارے خاموشی بیٹھی رہی۔ ساری کا لال کنارہ، اس کا سر ڈھانکتا ہوا نیچے ڈھلک آیا تھا۔ اور اس کے ساتھ اس کے بھیکے ہوئے لمبے بال بھی لٹک آئے تھے۔ ڈھلی ہوئی گردن کی نزاکت کو ایک سونے کا ہار چھپانے کی کوشش کر رہا تھا۔ یہ ہار اس کی ماں کا تھا، اس لئے ہر وقت پہنے رہتی اب تک اس نے شلو کہ نہ پہنا تھا، بدن میں صرف ایک ساری تھی۔ دونوں ہاتھ ننگے تھے اور اس کی گود میں بے حس و حرکت دھرے ہوئے تھے۔ اتنے حسین اور

نازک ہاتھ تھے کہ سارے جسم کی نزاکت کی کہانی انہیں سے ظاہر تھی۔
 مدھوسودن نیچی نظروں سے روکھی رانی کو ٹکٹکی لگائے دیکھتا رہا۔ سونے
 کے کپڑے پہنے ہوئے ان دونوں ہاتھوں سے نگاہیں وہ کسی طرح پھیر نہ سکا۔
 صوفے پر بیٹھ کے ان میں سے ایک ہاتھ اپنے ہاتھ میں لینے کی کوشش کی مجوس
 ہوا کہ بہت زیادہ رکاوٹ ہے۔ کموا اپنے ہاتھ ہٹانا نہ چاہتی تھی۔ اس لئے کہ
 اس کے ہاتھوں کے نیچے ہی کاغذ کی ایک پڑیا دبی ہوئی تھی۔
 مدھوسودن نے پوچھا، ”اس پڑیا میں کیا ہے؟“

”مجھے نہیں معلوم!“

”نہیں معلوم؟ اس کے کیا معنی؟“

”اس کے معنی یہ کہ میں نہیں جانتی!“

مدھوسودن کو اس کی بات کا یقین نہ آیا۔ بولا ”مجھے دیدو، میں دیکھوں
 کیلئے؟“

”کون نے کہا؟“ یہ میری پوشیدہ چیز ہے۔ میں نہیں دکھا سکتی۔“

مدھوسودن کے سر میں ایک تیر کی طرح غصہ آنا فانا پیوست کر گیا۔ بولا
 ”کیا کہا؟ ہمت تو دیکھتا ہوں کم نہیں؟“ اتنا کہہ کے زبردستی وہ پڑیا چھین لی اور
 کھول کر دیکھا تو کچھ بھی نہیں، صرف چند لالچی دانے تھے۔ ہابل کے ناشتے کے
 لئے ماں جو سستے سامان کر رکھی تھی، اس میں سے شاید لالچی دانے ہی اس کو
 بہت زیادہ مرغوب تھے۔ اس لئے وہ بڑے تکلف سے انہیں پڑیا میں باندھ کر
 لایا تھا۔ مدھوسودن کو سخت حیرت ہوئی۔ آخر یہ ماجرا کیلئے ہے۔ اس کو گمان ہوا
 کہ کمو شاید میکے میں اسی قسم کا ناشتہ کرنے کی عادی ہوگی۔ اس لئے چھپا کے منگوا لیا
 ہے۔ اب شرم سے دکھانا نہیں چاہتی۔ دل ہی دل میں ہنسا۔ سوچا کہ کٹکشی کے دانے

اپنا تے اپناتے تو دیر لگتی ہی مہرے۔ سوچتے سوچتے دفعتاً ایک پلان اس کے ذہن میں آگیا۔ فوراً اٹھ کے باہر کی طرف چل دیا۔

تب کمونے دراز کھول کے صندل کی ایک چوکور ڈبیا نکالی اور اس میں وہ لاپچی دانوں والی پٹریا رکھ دی۔ پھر بھائی کے نام خط لکھنے لگی۔ ابھی دو چار سطریں ہی لکھی تھیں، کہ مدهو سودن واپس آگیا۔ جلدی جلدی خط چھپکے وہ ذرا سخت ہو بیٹھی۔ مدهو سودن کے ہاتھ میں ایک گنگا جمنی مینا کاری کی ہوئی پھول چنگر تھی، جس کے دونوں طرف دستے لگے ہوئے تھے۔ اس پر ایک ریشمی کشیدہ کاری کیا ہوا خوشبودار رومال ڈھکا ہوا تھا۔ مسکراتے ہوئے وہ پھول چنگر سنگار مینر کے سامنے والی تپائی پر رکھ کر بولا ”کھول کے دیکھو تو؟“

کمونے رومال سرکایا تو دیکھا کہ اُس قیمتی پھول چنگر میں لبالب لاپچی دانے بھرے ہیں۔ اکیلی ہوتی تو خوب جی کھول کے ہنستی۔ لیکن اس وقت ایک لفظ بھی نہ بولی۔ میتن بنی چپ بیٹھی رہی۔ اگر سنس دیتی تو اچھا ہی ہوتا۔

مدهو سودن بولا ”لاپچی دانے چھپا کے کھانے کی کیا ضرورت ہے۔ اس میں اتنی شرم کی کیا بات ہے میں روزانہ لادوں گا۔ کتنے چاہئیں۔ مجھ سے پہلے کیوں نہ کہا؟“

”تم لا کے دے ہی نہیں سکتے!“

”میں نہیں لا کے دے سکتا؟ مجھے تو حیرت میں ڈال دیا تم نے!“

”ہاں میں ٹھیک کہتی ہوں۔ تم نہیں لا سکتے۔“

”کیوں؟ دام بہت زیادہ ہیں؟“

”ہاں! یہ دام ویسے نہیں ملتے۔“

یہ بات سنتے ہی مدهو سودن کے دل میں فوراً ایک شبہ سا جاگ اٹھا۔ بولا

”تمہارے بھٹانے پارسل سے بھیجا ہے شاید؟“

اس سوال کا جواب دینے کی خواہش کمو کو نہ ہوئی۔ پھول چنگر سامنے سے سرکا کے اٹھ کر جانے لگی۔ لیکن مدھو سودن نے ہاتھ پکڑ کے اسے زبردستی پھر بٹھالیا۔ مدھو سودن کے کچھ بولنے سے پہلے ہی کمو نے پوچھا، ”دادا کے گھر سے کوئی آدمی آیا تھا، ان کی خبر لے کے؟“

یہ بات کمو کو پہلے ہی سے معلوم ہو گئی۔ اس پر مدھو بہت ہی جربز ہوا۔ بولا، ”یہی خبر دینے کے لئے ہی تو آج صبح تمہارے پاس آیا ہوں“ یہ کہنا فضول ہے کہ یہ بات سراسر جھوٹ تھی۔

”دادا کب آرہے ہیں؟“

”ہفتے کے اندر ہی“

مدھو سودن کو اچھی طرح معلوم تھا کہ سپر اداس کل ہی آرہا ہے لیکن ہفتے کے اندر کہہ کر اس نے خبر کو غیر متعین کر دیا۔

”دادا کی طبیعت کیا پہلے سے زیادہ خراب ہو گئی ہے؟“

”نہیں ایسی تو کوئی بات سننے میں نہیں آئی!“

اس بات میں بھی ایک تردد کا پہلو تھا۔ سپر اداس علاج کے لئے ہی کلکتہ آرہا تھا۔ اس کے معنی یہی تھے کہ اس کی طبیعت زیادہ خراب ہے۔

”دادا کی کوئی جیٹھی آئی ہے یا نہیں، اس کا ذرا کھوج لو گے نا؟“

”اگر آئی ہوگی، تو آج دوپہر کو کھانے کے بعد خود ہی لے کر آؤں گا۔“

کمو نے اپنی بے قراری کو دبا کے خاموشی سے یہ بات مان لی۔ مدھو سودن نے پھر ایک بار اس کا ہاتھ کھینچ کے اچھے ہاتھوں میں لینے کی جیسے ہی کوشش کی، ویسے ہی شیا ما دفعتاً کمرے میں داخل ہوتی ہوئی بول اٹھی، ”ارے! یہ تو

ٹھا کر بے بیٹھے ہیں۔“ اتنا کہہ کے اُلٹے پاؤں پلٹنے لگی۔

مدھو سودن نے بے چارے کیوں کیا بات ہے۔ کیا چاہئے تم کو؟“
 ”میں نو بہو کو بھنڈا رخانے لے جانے کے لئے آئی تھی۔ آج رانی تو ہیں
 لیکن گھر کی مالک بھی تو ٹھہریں۔ خیر آج نہیں کل سہی۔“ مدھو سودن صوفے سے
 اٹھ کے ادکچہ کہے بغیر تیز قدموں سے باہر چل دیا۔

دن کے کھانے کے بعد حسب دستور سونے کے کمرے میں تکیے سے ٹیک
 لگاتے پان چباتے چباتے مدھو سودن نے کمو کو بلو ابھجوا۔ وہ فوراً ہی چلی آئی۔ وہ
 سمجھتی تھی کہ آج بھائی کا خط ملے گا۔ کمرے میں آ کر پلنگ کے پاس کھڑی رہی۔
 مدھو سودن نے فتح بیج کی مہنل رکھ دی، اور پلنگ کی پیٹی کی طرف اشارہ کرتے
 ہوئے بولا، ”بیٹھو۔“

کمو بیٹھ گئی۔ مدھو سورن نے اسے جو چٹھی دی اس میں یہ دو چار لفظ لکھے
 ہوئے تھے۔

”جان سے پیاری بہن!

امید ہے تم ہر طرح سے اچھی ہو گی۔ علاج کے لئے بہت
 جلد ہی کلکتے آ رہا ہوں۔ طبیعت سنبھلتے ہی تم سے ملنے آؤں گا۔
 گھر کے کام کاج سے فرصت ہو تو، کبھی کبھی اپنی خیریت سے مطلع
 کرتی رہنا۔“

یہ مختصر سا خط پا کے کمو کے دل میں پہلے تو ایک دھچکا سا لگا۔ جی ہی جی میں
 بولی ”غیر ہو گئی اب میں“ یہ رنج ابھی گہرا نہ ہونے پایا تھا کہ پھر خیال آیا ”یہ بھی تو
 ہو سکتا ہے کہ دادا کی طبیعت کچھ زیادہ خراب ہو گئی ہے۔ میں بھی کتنی خود غرض ہوں
 ہمیشہ سب سے پہلے اپنا ہی خیال آتا ہے۔“

مدھو سودن سمجھ گیا کہ کو اب اٹھتا ہی چاہتی ہے۔ بولا ”چلیں کہاں اک
زرا بیٹھو۔“

کمو کو بیٹھنے کے لئے تو کہا، مگر بات کیا کرے یہی سمجھ میں نہیں آ رہا تھا۔ کچھ
تو بولتا ہی ہو گا۔ اس لئے جو بات صبح ہی سے دل میں کھٹک رہی تھی۔ وہی فوراً
نہان پر آگئی۔ بولا ”بھلا ان الائیچی دالوں کے لئے اتنا ہنگامہ کیوں کھڑا کیا تھا؟
اس میں شرم کی کیا بات تھی؟“

”وہ سیرا ایک راز ہے۔“

”راز؟ مجھ سے بھی کہنے کے قابل نہیں؟“

”نہیں۔“

مدھو سودن کا لہجہ سخت ہو گیا۔ بولا ”یہ تم لوگوں کی وہی لوزنگری چال ہے۔
دادا کے اسکول کی تعلیم۔“

کمو نے کوئی جواب نہ دیا۔ مدھو سودن تکیہ سے اٹھ بیٹھا۔ ”تم لوگوں کی یہ
چال چھڑانہ دی تو میرا نام مدھو سودن نہیں!“

”آخر تمہارا کیا حکم ہے یہ تو بتاؤ۔“

”وہ پڑیا تمہیں کس نے دی تھی بتاؤ؟“

”ہابل نے۔“

”ہابل نے! تو پھر اس کے لئے اس قدر سازداری کی کیا ضرورت تھی۔“

”یہ تو میں ٹھیک نہیں بتا سکتی۔“

”کسی اور نے تو اس کے ہاتھ سے نہیں بھیجی تھی؟“

”نہیں۔“

”تو پھر؟“

”بس اتنی ہی بات تھی۔ اس کے بعد اور کچھ نہیں!“
 ”تو پھر اسے اتنے ڈھانکنے چھانے کی کیا ضرورت تھی؟“
 ”یہ تم نہیں سمجھ سکتے۔“

کو کا ہاتھ پکڑ کے ایک جھٹکا دیتے ہوئے اس نے کہا: ”تم لوگوں کے یہ برو
 بول سہے نہیں جاسکتے۔“

کو کا چہرہ لال ہو گیا۔ پھر بھی وہ نہایت سکون کے ساتھ بولی ”کیا چاہتے
 ہو تم؟ صاف صاف بتاؤ۔ میں یہ مانتی ہوں کہ تم لوگوں کی چال ڈھال کی ابھی تک
 مجھ کو عادت نہیں۔“

دھوسودن کے سر میں دونوں بھیجے جل اُٹھے۔ کوئی جواب نہ دے سکا۔
 جی تو یہی چاہا کہ اس کو مار بیٹھوں۔ اتنے ہی میں باہر سے آواز آئی۔ ”آفس سے
 صاحب آئے بیٹھے ہیں“ تب اسے یاد آیا کہ آج ڈائریکٹروں کی میٹنگ ہے۔ اسے
 شرم محسوس ہوئی کہ اب تک تیار نہ ہو سکا۔ صبح کا سارا وقت ضائع ہو گیا۔ اس قدر
 بے پروائی اس کے کردار کے اس قدر خلاف تھی، کہ وہ خود حیرت میں تھا، کہ آخر اتنی
 بے پروائی اس سے ممکن کس طرح ہوئی۔

حالی سوال باب

مدھوسودن کے جاتے ہی کو پلنگ سے اتر کر فرش پر بیٹھ گئی۔ سوچنے لگی۔ زندگی بھر کیا اسے اسی طرح ایک بے اور چھوڑ سمند میں تیرتے رہنا ہوگا۔ مدھوسودن کھٹیک ہی تو کہتا تھا کہ ان لوگوں کے اور میرے طرز زندگی میں بڑا تفاوت ہے۔ اور جتنے قسم کے تفاوت ہیں ان میں سب سے زیادہ ناقابلِ برداشت یہی ہے۔ لیکن علاج کیا ہے اس کا؟

پھر نہ جانے کیا یاد آیا کہ وہ اٹھ کے پخلی منزل میں موتی کی ماں کے کمرے کی طرف چل پڑی۔ بیڑھی سے نیچے اترا ہی چاہتی تھی کہ شبیاما اوپر آتی ہوئی نظر آئی۔

”کیا ہے بہو کہاں چلیں۔ میں تو تمہارے ہی پاس جا رہی تھی۔“

”کوئی خاص بات؟“

”نہیں کوئی خاص بات تو نہیں۔ ٹھاکر پوکا مزاج ذرا چڑھا ہوا دیکھا تو سوچا کہ ذرا چل کے تم سے پوچھ آؤں کہ نئے پریم میں اب کیسی رکاوٹ آ پڑی۔ یاد رکھو بہو! اس سے کس طرح بنائے رکھا ہوگا۔ اس کے متعلق صلاح مشورہ ہم لوگ ہی دے سکتے ہیں۔ بکوں پھول کے کمرے میں جا رہی ہو شاید؟ اچھا حہاد“

ذرا دل ہلکا کر آؤ۔“

آج دفعتاً کمو کو محسوس ہوا کہ مدھوسودن اور شیاما دونوں ایک ہی مٹی کے بنے اور ایک ہی کہار کے چاک پر گر گڑھے ہوئے ہیں۔ اس نے یہ رائے ان دونوں کے کردار پر تنقیدی نگاہ ڈال کر قائم کی تھی۔ یہ بات نہ تھی۔ دونوں کے قد و قامت

نشت و برخاست میں کوئی خاص مماثلت تھی۔ ایسا بھی نہ تھا۔ پھر بھی ایسا معلوم ہوتا تھا کہ دونوں کے خیالات کے دھارے میں جیسے کوئی خاص قسم کی ہم آہنگی ہے۔ شاید شام سندری کی دنیا اور مدھوسودن کی دنیا میں ایک ہی قسم کی ہوائیں بہتی ہیں شام سندری جب بھی اس سے دوستی جتانے آتی کمو کو جیسے ایک دھچکا لگتا جسم پر ایک عجیب سی کیفیت طاری ہو جاتی۔

موتی کی ماں کے کمرے میں گھستے ہی کمو نے دیکھا کہ بنین اور وہ دونوں آپس میں کچھ چھین چھٹ کر رہے ہیں۔ اُلٹے پاؤں والپس ہونا ہی چاہتی تھی کہ بنین پکارا اٹھا، ”ہو دیدی! جانا نہیں! جانا نہیں! تمہارے پاس ہی آ رہا تھا میں۔ ایک نالش کرنی ہے!“

”نالش کیسی؟“

”ذرا بیٹھے تو اپنی درد بھری کہانی سناؤں!“
کمو تخت پر بیٹھ گئی۔

بنین بولا ”بڑا ظلم ہوا ہے۔ ان شرمیلی جی نے میری کتاب چھپا دی ہے۔“
”آخر یہ سزا کیوں دی گئی ہے؟“

”رشک سے۔ کیونکہ خود انگریزی پڑھ نہیں سکتیں۔ میں عورتوں کی تعلیم کا حامی ہوں، مگر یہ شوہر کی تعلیم کے بالکل خلاف ہیں۔ میری عقل جتنی بڑھتی

جاتی ہے، اتنی ہی ان کی عقل سے اس کا فرق بڑھتا جاتا ہے۔ ان کو اسی کا تلق ہے، میں نے ہر طرح ان کو سمجھانے کی کوشش کی۔ دیکھو سیتا اتنی بڑی خاتون تھیں مگر وہ بھی رام چندر جی کے پیچھے ہی پیچھے چلتی تھیں۔ میں جب تم سے علم و عقل سے آگے آگے جا رہا ہوں، تو پھر تم اس میں رکاوٹ نہ ڈالو۔“

”تمہارے علم کا حال تو سرسوتی دیوی ہی جانیں۔ لیکن اپنی عقل کی بڑائی میرے سامنے نہ کرنا، میں کہے دیتی ہوں۔!“

بنین نے ایسا منہ بنایا جیسے سچ مچ ایک مصیبت کا پہاڑ ٹوٹ پڑا ہو۔ یہ دیکھ کر کوکھ لکھلا کے ہنس پڑی۔ اس گھر میں آنے کے بعد آج پہلی مرتبہ وہ دل کھول کر ہنسی تھی۔ یہ ہنسی بنین کو بہت پیاری لگی۔ جی ہی جی میں بولا۔ ”اب میرا کام ہو گیا۔ اب میں بہورانی کو خوب ہنساؤں گا۔“

کمرے ہنستے ہنستے پوچھا ”کیوں بھئی تم نے کھا کر پوکی کتاب کیوں چھپا رکھی ہے؟“

”دیکھو نا دیدی۔ سونے کے کمرے میں بھی کیا ان کے گرد جی بیٹھے ہیں؟ دن بھر کھٹ کے رات کو کمرے میں آئی تو دیکھا کہ ایک دیا جل رہا ہے اور ساتھ ساتھ ایک لیمپ بھی، مہا پنڈت پڑھنے بیٹھے ہیں۔ کھانا ٹھنڈا ہو رہا ہے، تاکید پر تاکید کرتی ہوں، مگر موش نہیں۔؟“

”کیوں کھا کر پوکی سچتی ہے یہ بات؟“

”بہورانی! میں اتنا بڑا سنیا سی تو ہوں نہیں کہ کھانا مجھے اچھا نہ لگے۔ لیکن بات یہ ہے کہ کھانے سے زیادہ مزہ ملتا ہے مجھے ان کی سیٹھی تاکیدیں، اس لئے جان بوجھ کے دیر لگاتا ہوں۔ کتاب پڑھنا تو صرف ایک بہانہ ہے۔“

”ہاتھ بنانے میں ان سے ہار مانتی ہوں میں۔“

”اور میں اس وقت ہار مانتا ہوں جب یہ چپ ہو جاتی ہیں!“

”ایسا بھی کبھی ہوتا ہے کیا؟ ٹھاکر پو؟“

”تو پھر میں ایک دو تازہ بہ تازہ نظیریں پیش کروں۔ آنسوؤں کی روشنائی

سے دل پر لکھی ہوئی ہیں۔“

”اچھا، اچھا، اب تمہیں نظیر پیش کرنے کی ضرورت نہیں۔ پہلے یہ بتاؤ کہ

میری چابیوں کا گھجھا کہاں ہے؟ دیکھتی ہو دیدی انہوں نے میری چابیاں

چھپا رکھی ہیں۔“

”گھر والوں کے نام پولیس کیس تو کر نہیں سکتا۔ اس لئے چور کی سزا چوری

ی سے دینا پڑتی ہے۔ پہلے تم میری کتاب دو۔“

”تم کو تو ہرگز نہ دوں گی۔ دیدی کو دے دیتی ہوں۔“

کمرے کے ایک کونے میں ایک لوٹری پڑی تھی جس میں ریشم کے ٹکڑے

کپڑوں کی کترنیں، پھٹے ہوئے موزے وغیرہ جمع ہو گئے تھے۔ اسی لوٹری کی تہہ

سے انگریزی زبان کی مختصر سی انسائیکلو پیڈیا کی دوسری جلد نکال کر موتی کی ماں

کمو کی گود میں ڈالتی ہوئی بولی ”تم اپنے کمرے میں لے جاؤ دیدی۔ ان کو نہ دینا

دیکھوں تم سے کیسے جھگڑا کرتے ہیں۔“

بینن نے بھی مسہری کے ٹنگیرے سے ہاتھ بڑھا کر چابیوں کا ایک گچھا

نکالا، اور کمو کے ہاتھ میں دیتا ہوا بولا ”اور کسی کو نہ دینا بہو دیدی! دیکھوں

اور کوئی تمہارے ساتھ کس طرح پیش آتا ہے۔!“

کمو کتاب کے ورق الٹ پلٹ کر بولی ”اس کتاب کے پڑھنے کا ٹھاکر پو

کو شاید بہت شوق ہے؟“

کون ایسی کتاب ہے جسے پڑھنے کا شوق نہیں؟ ابھی اس دن نہ جانے

کہاں سے ایک کتاب پرورشِ مولیشیاں پر اٹھالائے اور پڑھنے بیٹھ گئے۔
 ”میں نے وہ کتاب کچھ اپنے جسم کی پرورش کے لئے تو پڑھی نہ تھی۔ اس میں
 شرم کی کیا بات ہے پھر؟“

”دیدنی تھیں کوئی بات کہنی ہے؟ کہو تو ان مہا بلگو کو نصحت کر دوں۔“
 ”نہیں اس کی ضرورت نہیں۔ سنا ہے دادا دو تین دن کے اندر ہی آنے

والے ہیں۔“

بنین بولا ”وہ تو کل ہی آرہے ہیں!“

”کل؟“ کچھ دیر حیرت زدہ خاموش بیٹھی رہی۔ پھر ایک ٹھنڈی سانس
 بھر کے بولی ”اُن سے ملاقات کیسے ہو سکے گی۔؟“

موتی کی ماں نے پوچھا ”تم نے بڑے ٹھاکر سے کچھ کہا نہیں؟“
 کمونے سر ہلا کے بتایا کہ نہیں۔

بنین بولا ”ایک بار کہہ کے دیکھو نا؟“

کوچپ رہی۔ مدھوسودن سے بھائی کے متعلق کچھ کہنا اس کے لئے بہت
 دشوار تھا۔ اس گھر میں اس کو بھائی کی بے عزتی جیسے فضا میں بسی ہوئی معلوم ہوتی
 تھی۔ اسے ذرا بھی چھپڑنا کمونے کے لئے ناقابلِ برداشت تھا۔

کمونے کے چہرے کا رنگ دیکھ کر بنین کو دکھ ہوا۔ بولا ”فکر نہ کرو بہو دیدی۔
 ہم لوگ سب ٹھیک کریں گے۔ تمہیں کچھ کہنے سننے کی ضرورت نہیں۔“

بچپن ہی سے بنین کے دل میں بھائی کا خوف جاگزیں تھا۔ بھاوج نے

آکر آج اس کے دل سے اس خوف کے طلسم کو توڑ دیا شاید۔!

کو چلی گئی تو موتی کی ماں بنین سے بولی ”کیا تدبیر کرو گے بتاؤ تو سہی؟ اس

دن رات کے وقت تمہارے بچپن ہم لوگوں کو بلا کر لے گئے اور ہم لوگوں کے

سامنے ہی انہوں نے بی بی سے اپنی ہار مانی۔ اسی وقت میں سمجھ گئی تھی کہ یہ اچھا نہ ہوا۔ اسی دن سے دیکھتی ہوں کہ تمہیں دیکھ کے منہ پھیر لیتے ہیں۔“

”دادا سمجھ گئے ہیں کہ وہ دھوکا کھا گئے۔ جوش میں آئے دماغ کی تھیلی خالی کر کے، پیشگی دام دیدیئے اور مال وزن کے حساب سے پورا نہ ملا۔“

”ہم لوگ ان کی اس حماقت کے گواہ ہیں، اس لئے ہم لوگوں پر یہ عتاب ہے۔“

”خیر ہم لوگوں پر عتاب ہو تو ہو۔ لیکن یہ سپرد اس بالوہ ان کا غصہ تو جیسے ایک جنون کی حد تک پہنچ چکا ہے۔ بلکہ روز بروز بڑھتا ہی جا رہا ہے۔ کیسی عجیب بات ہے۔“

”اُس آدمی کی عقیدت کا اظہار اسی طرح ہوتا ہے۔ اس قسم کے لوگ جسکو دل ہی دل میں اپنے سے بڑا سمجھتے ہیں، اس پر باہر سے وار کرتے ہیں بعض بعض آدمی تو یہ بھی کہتے ہیں کہ راؤن کے دل میں رام چند جی کے لئے غیر معمولی عقیدت تھی، اس لئے وہ اپنے بیٹوں ہاتھ سے ان پر تیر کی نذر چڑھاتا تھا۔ میں تم سے کہے دیتا ہوں کہ دادا اور بہورانی میں پٹری آسانی سے بیٹھتی نظر نہیں آتی۔“

”یہ کہنے سے تو کام نہ چلیگا۔ کچھ تو تدبیر کرنی ہی ہوگی۔“

”تدبیر ذہن میں آگئی ہے۔“

”کیا؟ سنو تو سہی۔“

”کہہ نہیں سکتا!“

”آخر کیوں؟“

”شرم محسوس ہوتی ہے۔“

”مجھ سے بھی شرم؟“

”تمہیں ہی سے تو شرم ہے۔“

”آخر سبب کیا ہے۔ یہ بھی تو سنوں۔“

”دادا کو ٹھگٹا ہو گا۔ خیر یہ سب باتیں تمہیں سننے کی ضرورت نہیں۔“

”جس سے محبت کرتی ہوں اس کے لئے کسی کو دھوکا دینے میں بھی کوئی

ہچکچاہٹ میں نہیں کرتی۔“

”یہ ٹھگنے کا فن شاید مجھ ہی پر مشق کر کے سیکھا ہے تم نے!“

”اس فن کی مشق کرنے کے لئے تم سے بہتر آدمی پاؤں گی کہاں؟“

”ٹھکرائیں! راضی نامہ لکھے دیتا ہوں۔ جب جی چاہے ٹھگ لینا۔“

”آخر اتنی پھرتی کیوں؟ یہ بھی تو سنوں!“

”بتادوں؟ بدھاتانے تم لوگوں کو جو ”ٹھگ بدیا“ کے کرتب سکھائے ہیں

ان میں انھوں نے شہد بھی ڈال دیا ہے۔ اسی ٹھکری ٹھگی کو کہتے ہیں مایا۔“

”لیکن مایا کو تو توڑنا ہی اچھا ہے۔“

”ارے واہ! مایا ہی نہ رہی تو سنساریں رہا کیا۔ موتی کا رنگ اڑ جائے

تو باتی رہ جاتی ہے صرف کھریامٹی۔ دیوی جی! مجھ بے وقوف کو جتنا چاہے بنا لو۔

بہلا لو، ٹھگ لو، آنکھوں پر پٹی چڑھا دو۔ دل پر نشہ چڑھا دو۔ جو جی چاہے کرو۔“

اس کے بعد جو باتیں ہوئیں وہ بالکل فضول تو نہ تھیں، مگر اس کہانی سے

ان کا کوئی تعلق نہیں۔

اکتالیسواں باب

اب کے میٹنگ میں مدھوسودن کی پہلی بار ہوئی۔ اب تک اس کی کوئی تجویز کوئی کارروائی رد نہیں کی گئی تھی۔ وہ خود اپنے اوپر جتنا اعتماد کرتا، اس کے ساتھی اس پر اتنا ہی اعتماد اور بھروسہ کرتے تھے۔ اسی بھروسے پر وہ کسی فردی کام کے متعلق میٹنگ کی منظوری سے پہلے ہی کارروائیاں کر رکھتا، تاکہ کام رکا نہ رہے۔ آگے ہی بڑھا رہے۔ اب کے وہ ایک پرانی نیل کوٹھی کے ماتحت ایک ٹھیکہ داری کے تعلقہ کو خریدنے کا انتظام کر رہا تھا، تاکہ اسے بھی اپنے نیل کے کاروبار میں ملائے۔ اس سلسلے میں کچھ خرچ بھی ہو چکا تھا۔ معاملہ قریب قریب طے ہو چکا تھا۔ صرف کاغذ خرید کے دستاویز لکھوانے اور رجسٹری کرائے دام چکا دینے کی کسر رہ گئی تھی۔ جن لوگوں سے بات ہوئی تھی ان سب کو اس نے پکا بھروسہ بھی دلادیا تھا۔ اتنے ہی میں یہ روڑا اٹکا۔ اتفاقاً اس کمپنی میں ایک خراجچی کی جگہ خالی ہوئی تھی۔ کمپنی کے حصہ داروں میں سے کسی ایک کا داماد اس جگہ کے لئے امیدوار تھا۔ اور اس کے لئے کوشش ہو رہی تھی۔ مدھوسودن نے اسے اس جگہ کے لائق نہ پایا تھا۔ اس لئے کوئی توجہ نہ کی۔ یہ معاملہ وقتی طور سے دب تو گیا تھا، مگر جیسے زمین کے نیچے دبا ہوا بیج آہستہ آہستہ نشوونما پا کے ایک دن کوہل کی شکل میں ابھرتا ہے، اسی طرح اس معاملے

نے بھی ٹھیک اسی وقت سر اٹھایا۔ زمین میں ایک جگہ شکاف بھی تھا، یعنی کہ ایک جگہ مدھوسودن کا بھی پانی مڑا تھا۔ جو تعلقہ خریدا جانے والا تھا اس کا مالک مدھوسودن کی ایک دور کے رشتے کی پھوپھی کے جیٹھ کالڑکا تھا۔ پھوپھی نے آگے بہت ہاتھ پاؤں پکڑے تو اس نے حساب کر کے دیکھا۔ سودا بہت سستا پٹ رہا تھا۔ کافی منافع بھی تھا اور ساتھ ساتھ رشتہ داروں کے درمیان سرپرستی کا فخر الگ حاصل ہوتا تھا۔

مدھوسودن کا وہ شریک کار جس کے داماد خراچی کے عہدے سے محروم رہ گئے تھے، موقع کا مستظر تھا۔ یہ موقع ملا تو اس نے بڑی کوششوں سے مدھوسودن کی بے ضابطگیوں اور خود پروریوں کے ثبوت فراہم کئے۔ کمپنی کے تمام معاملات خرید و فروخت میں مدھوسودن چھپا چھپا کے کمیشن لیا کرتا ہے۔ اس افواہ کو کانوں کان تمام کمپنی کے شرکار میں پھیلانے کا فرض بھی، اس نے اپنے ہی ذمہ لے لیا۔ ایسی بے بنیاد اور کسی کو دلیل کرنے والی افواہوں کا ثبوت تو لوگ طلب کرتے نہیں، اس لئے کہ ان کے اندر جو حرص و حسد کا جذبہ ہوتا ہے، وہی گویا مضبوط گواہ اور مدلل ثبوت ان افواہوں کے لئے بن جاتا ہے۔ پھر لوگوں کے خیالات خراب کر دینے کا ایک آسان نسخہ مدھوسودن کی غیر معمولی اقبال مندی، کاروباری ہوش مندی، اور اس کے بے داغ کردار کی شہرت تھی۔ مدھوسودن غوطہ لگا کے اندر اندر ہی پانی پیتا ہے، یہ الزام ان حریفوں کو لگنے کے لئے بہت ہی تسکین بخش تھا۔ وہ خود غوطہ لگانے کی جرات میں اس سے پانچ ہاتھ آگے ہی تھے، مگر کوئی تالاب اپنی دسترس میں نہ پاتے تھے۔

تعلقہ کے مالک کو مدھوسودن نے کئی زبان دیدی تھی۔ نقصان کے ڈر سے اپنی زبان بدلنے والا آدمی وہ نہ تھا۔ اس لئے اس نے طے کر لیا تھا کہ تعلقہ وہ بھی خرید کر کمپنی والوں کو دکھا دیگا، کہ انہوں نے تعلقہ نہ خرید کر دھوکا کھایا۔

اس دن وہ بہت دیر سے گھر واپس آیا۔ اپنی خوش قسمتی کے متعلق اس نے

دل میں ایک اندھا یقین سا جم گیا تھا۔ آج اسے یہ اندیشہ ہوا کہ شاید زندگی کے سفر میں قسمت نے اس کی گاڑی کو ایک سلسلے کی لائین سے دوسرے سلسلے کی لائین پر ڈال دیا ہے۔ پہلے دھچکے سے تو اس کا دل بیٹھ سا گیا، مٹنگ سے واپس آکر آفس والے کمرے میں ایک صوفے پر لیٹ کر گڑ گڑی سے نکلتے ہوئے دھوئیں کے مرغولوں میں اپنی ٹکر کی گتھیوں کو سلجھانے لگا۔

بنین نے آ کے خردی کہ سپر اداس کے گھر سے ایک آدمی ملنے آیا ہے۔

مدھو سودن نے جھٹاکر کہا ”واپس کر دو۔ کہہ دو مجھے اس وقت فرصت نہیں۔“

بنین اس کے مزاج کی یہ کیفیت دیکھ کر سمجھ گیا کہ مٹنگ میں ضرور کچھ گڑ بڑ ہوئی ہے۔ اس نے سوچا کہ دادا کا دل اس وقت کمزور ہو رہا ہے۔ جو کمزور ہوتا ہے وہ فطرتاً سنگ دل بھی ہوتا ہے۔ اس کا احساس کمتری سنگدلی کا روپ اختیار کر لیتا ہے۔ بنین کو اس بات کا یقین تھا کہ دادا کا زخمی دل اب بہورانی پر بڑی سختی سے چوٹ کرنا چاہے گا۔ اب سے پہلے اس کے دل میں کچھ ہچکچاہٹ سی تھی، اب وہ رہی سہی ہچکچاہٹ بھی جاتی رہی۔ کچھ دیر ادھر ٹہل گھوم کے وہ پھر آفس کے کمرے میں داخل ہوا۔ دیکھا کہ دادا وہ رجسٹر لئے ورق گردانی کر رہے ہیں، جس میں لوگوں کے پتے درج تھے۔ بنین جیسے ہی آکر کھڑا ہوا، مدھو سودن نے سر اٹھا کر بڑی رکھائی سے پوچھا ”اب کیا ضرورت ہے؟ شاید اپنے سپر اداس بابو کی دکالت کرنے آئے ہو، اب؟“

بنین بولا، ”نہیں دادا۔ اب اس کی فکر نہ کرو۔ ان کے یہاں کا آدمی کچھ ایسی

پھٹکار سکے گیا ہے کہ تم خود بھی بلا بھیجو، تو اب وہ ادھر آنے کا نام نہ لے گا۔“

یہ بات بھی مدھو سودن سے سہی نہ جاسکی، بول اٹھا ”کٹری انگلیوں کا

جھٹکا پڑے گا۔ تو خود ہی قدموں پر آ کے گر پڑے گا۔ وہ آدمی آیا تھا کس لئے؟“

”تمہیں خبر دینے آیا تھا کہ پیرا داس بابو کے کلکتہ آنے میں ابھی دو دن
 دیر ہوگی۔ طبیعت ایک ذرا سنبھل لے، تب آئیں گے۔“
 ”اچھا، اچھا، اس کے لئے ایسی بیٹابی نہیں۔“
 ”دادا کل صبح مجھے دو گھنٹوں کی چھٹی چاہیے۔“
 ”کیوں؟“

”سنو گے تو تمہیں غصہ آئے گا۔“
 ”نہیں سنو تو اور زیادہ آئے گا۔“
 ”کبھی کو نام سے ایک جوشی آئے ہیں۔ ان سے مل کر فدا قسمت کا حال
 جاننا چاہتا ہوں۔“

مدھو سودن کا دل دھڑک اٹھا۔ جی چاہا کہ اسی وقت دوڑا ہوا ان کے پاس
 جائے۔ لیکن زبان سے ڈانٹ کر کہا، ”تم کیا ان باتوں پر یقین کرتے ہو؟“
 ”اطمینان کی حالت میں تو نہیں کرتا۔ خوف کے عالم میں کرتا ہوں۔“
 ”خوف کس بات کا ہے یہ بھی تو سنو۔“
 بنین نے کچھ جواب نہ دیا۔ آہستہ آہستہ سر کھجانے لگا۔
 ”خوف کس کا ہے بتاؤ نا؟“

”اس دنیا میں تمہارے سوا کسی اور سے تو میں ڈرتا نہیں؟ ادھر کچھ دنوں
 سے تمہاری کیفیت دیکھ کر میرے دل کو اطمینان نہیں ہوتا۔“
 لوگ اُس سے شیر کی طرح ڈرتے ہیں، اس خیال سے مدھو سودن کو بہت
 ہی تسکین اور خوشی ہوا کرتی تھی۔ بنین کے چہرے کی طرف خاموش ٹٹکی لگائے دیکھتا
 ہوا اور حقہ کے کش لگاتا ہوا وہ اپنی عظمت کا احساس کرنے لگا۔
 بنین نے کہا ”اس لئے چاہتا ہوں کہ ایک بار ٹھیک سے پتہ لگا لوں کہ

گز نہیں میرے ساتھ کیا سلوک کرنا چاہتی ہیں، اور کس طرح ان گروہوں سے نجات ہو سکتی ہے؟
 ”تمہارے جیسا تاں تک تو کسی چیز پر ایمان رکھتا نہیں۔ وہ اور گروہوں
 پر اعتقاد ہے۔“

”دیوتاؤں پر ایمان ہوتا تو گروہوں کو نہ مانتا دادا۔ جو ڈاکٹر پر بھروسہ نہیں
 کرتا اسے عطائیوں پر بھروسہ کرنے میں کوئی تامل نہیں ہوتا۔“
 ”اپنے ستاروں کی گردش جاننے کے لئے مدھوسودن جس شدت سے بیتا
 ہوا ہوا تھا، اسی شدت سے جھنجھلا کر بولا ”لکھ پڑھ کے بھی بندر کے بندر ہی رہے تم۔
 یہی حاصل ہے تمہاری تعلیم کا کہ جو کوئی بھی جو کچھ کہہ دے اس پر آنکھ بند کر کے یقین
 کر لو!“

”اس آدمی کے پاس بھرگو منی کی کتاب ہے جو شخص جہاں بھی جانا
 میں پیدا ہوا ہے یا پیدا ہو گا سب کی جنم پتری مکمل تیار سنسکرت میں لکھی ہوئی ہے
 اب اس پر تو کچھ شبہ کی گنجائش نہیں۔ ہاتھوں ہاتھ آزمائش کر کے دیکھ لو۔“
 ”جو لوگ دوسروں کو اُلٹو بنا کر اپنی رونی دکھاتے ہیں، ان کے لئے بدھاتا تمہارے
 جیسے اُلٹو بھی کافی تعداد میں پیدا کر دیتے ہیں۔“

”اور پھر انہیں اُلٹوں کی جان بچانے کے لئے تمہارے جیسے عقلمند بھی تو پیدا
 کر دیتے ہیں۔ جو مارتا ہے اس پر جتنی دیا کرتے ہیں، اتنی ہی دیا مار کھانے والے پر
 بھی کر دیتے ہیں۔ بھرگو منی کی کتاب پر بھی تم ذرا اپنی تیز عقل چلا کے دیکھو نا!“
 ”اچھا ٹھیک ہے۔ کل صبح مجھے اپنے ساتھ لے کے جانا۔ دیکھوں تمہارے
 یہ کتبہ کلام والے کتنے چالاک ہیں؟“

”تمہارے اس انکار کا زور تو اس بے چارے کا حساب بھی شاید غلط کر دے۔
 دنیا میں دیکھا جاتا ہے کہ کسی آدمی پر اعتبار کیا جائے تو وہ قابل اعتبار آدمی ہو جاتا ہے۔“

ان گرسوں کا بھی یہی حال ہے۔ دیکھو نا صاحب لوگ گرہ کو نہیں مانتے، تو اُن پر گرہ کا کوئی اثر نہیں ہوتا۔ ابھی اسی دن تمہارے آفس کے چھوٹے صاحب ٹھیک ۱۳ کی گرہ میں جا کے گھوڑ دوڑ کی بازی جیت آئے۔ میں ہوتا تو بازی جیتا تو درکنار شاید گھوڑا بدک کر میرے پیٹ پر لات ہی جما دیتا۔ ان گرسوں اور ستاروں کی چال کے حساب میں تم اپنی عقل لڑانے نہ جاؤ۔ اپنے دل میں اپنا یقین راسخ رکھو۔“

دھوسودن دل ہی دل میں خوش ہوا۔ مسکرا کر اکے گڑ گڑی سے شعل کرنے لگا۔ دوسرے دن صبح سویرے سات بجے سے پہلے ہی، بنین اپنے ساتھ دھوسودن کو ایک چھوٹی سی گلی کی فلاظتوں سے گزرتا ہوا بیکینٹھ شاستری کے آستانے پر حاضر ہو گیا۔ مکان ایک منزلہ تھا اور بہت ہی اندھیرا۔ دیواروں میں ٹون لگ گئی تھی۔ ایسا معلوم ہوتا تھا جیسے ان میں شدید قسم کی کوڑھ پھوٹ نکلی ہے۔ تخت پر ایک پھٹی ہوئی میلی سی دری بھی ہوئی تھی۔ اس کے ایک کونے پر کچھ دقیا نوسی کتابیں بکھری پڑی تھیں۔ دیوار پر شیوا اور پاربتی کی تصویر بنی ہوئی تھی۔ بنین نے پکارا ”شاستری جی!“ چھینٹ کی ایک میلی سی دوہرا ڈھلے سامنے سے سر منڈائے۔ پیچھے چوٹی رکھے ایک ناٹے قد کا بیمار سا آدمی کمرے میں داخل ہوا۔ بنین نے اسے بہت جھک کے پر نام کیا۔ دھوسودن نے اس کا چہرہ دیکھا تو اس کے دل میں بھگتی نہ جاگ سکی۔ لیکن دل میں یہ خوت بھی لگا ہوا تھا کہ غیب کی باتوں سے ان نجومیوں کو کوئی گہرا سرور کا رنج اس لئے جلدی سے ایک اچھا ہوا نیم قد سلام ادا کر کے اس نے گویا رسم عقیدت ادا کر دی۔ بنین نے دھوسودن کی ایک جنم پتری جو کشی جی کے سامنے رکھی۔ انہوں نے اس کی طرف التفات نہ کی اور دھوسودن کے ہاتھ دیکھنے لگے۔ پھر کاٹھ کے صندوق سے کاغذ قلم دوات لے کر انہوں نے خود ایک دائرہ بنایا۔ اور دھوسودن کے چہرے کی طرف دیکھتے ہوئے بولے ”پانچواں خانہ“ دھوسودن کی سمجھ میں کچھ

نہ آیا۔ جوتشی جی انگلیوں کی پور پر ٹھہر ٹھہر کے گننے لگے ”ک برگ، ک برگ، ک برگ،
 ڈ برگ، نہ برگ، پہ برگ“ مدھوسودن کے پتے اب بھی کچھ نہ پڑا۔ جوتشی جی پھر لوہے
 ”پانچواں خانہ“ مدھوسودن صبر کئے چپ چاپ بیٹھا رہا۔ جوتشی جی پھر مدبہ انے لگے
 ”پہ، بھہ، بُہ، بھہ، مہ۔“ مدھوسودن کی سمجھ میں اتنا بھرا یا کہ جوتشی جی نے بھرگو مٹی کی
 کتاب میں اس کی زندگی کا زائچہ ڈھونڈھ نکالا ہے۔ اتنے ہی میں، بیکٹھ شاستری جی
 بول اٹھے ”بیج اکھنگ۔“ (یعنی پانچ حرف والا)

بین نے چونک کر مدھوسودن کے کان میں کہا، ”سمجھ گیا دادا۔ میں سمجھ گیا۔“
 ”کیا سمجھے؟“

”پانچویں خانہ کا پانچواں حرف مہ ہے۔ اس کے بعد پانچ حرف مہ دھ،
 سو، د، ن، تمہاری جنم پتری میں گرہوں کی غایت سے تین پانچ ایک ہی جگہ
 اکٹھا ہو گئے۔“

مدھوسودن کی حیرت کی انتہا نہ تھی۔ ماں باپ کے نام رکھنے سے ہزاروں
 برس پہلے ہی اس کا نام بھرگو مٹی کی کتاب میں درج ہو چکا تھا۔ ستاروں کی چال
 کا بھی عجیب حساب ہے۔ اس کے بعد اپنی گذشتہ زندگی کے مختصر حالات سن کر تان بان
 میں لکھے ہوئے دم بخود بیٹھا سنتا رہا۔ الفاظ کے معنی جتنے کم سمجھ میں آئے عقیدت
 اتنی ہی زیادہ بڑھتی گئی۔ اس کی ساری زندگی کی کہانی جیسے اس الہامی آواز سے ایک
 نورانی طرح اس کے سامنے مجسم نظر آئی۔ اپنے سینے پر ہاتھ پھیر کر دیکھا، تو ایسا
 معلوم ہوا جیسے کہ اس کا سارا جسم ہی ان حرفوں اور اشاروں کے مصلحے سے تیار
 کی ہوئی ایک کتاب ہے، جسے کسی رشی نے کسی بن میں بیٹھ کے لکھا ہو۔ پیشین گوئی کا
 آخری حصہ یہ تھا کہ مدھوسودن کے گھر میں ایک بار لکشمی کے قدم آئیں گے۔ اس لئے
 پہلے ہی سے اس گھر نے میں غیر متوقع اقبال مندی کے آثار نمایاں ہو گئے تھے۔

چند ہی روز ہوئے وہ نئی بہو کے روپ میں گھر کے اندر آ بھی گئی ہیں۔ اب بہت ہشیار رہنے کی ضرورت ہے۔ اس لئے کہ اگر ان کے دل کو کوئی دکھ پہونچا تو پھر گھر کے برے دن آ لگیں گے۔

بیکنٹھ شاستری نے فرمایا کہ ”برے دنوں کے آثار ظاہر بھی ہو چکے ہیں۔ ان ستاروں کے اثر میں پیدا ہونے والا، اگر ابھی سے ہشیار نہ ہوا، تو بڑی مصیبت میں پھنس جائے گا۔“ مدھو سودن دم بخود چپ بیٹھا رہا۔ اسے یاد آ گئی وہ شادی کے دن ہی آنے والی بھاری منافع کی خبر۔ اور پھر اس کے چند دنوں کے بعد ہی آفتوں کا آغاز لکشمی خود آجائیں تو بڑے بھاگ کی بات ہے۔ لیکن ان کے آنے کے بعد کی ذمہ داری بھی کتنی خطرناک ہے۔

والپسی میں مدھو سودن گاڑی میں خاموش بیٹھا رہا۔ بتین ایک دفعہ بول اٹھا۔ ”مجھے تو اس بیکنٹھ شاستری کی باتوں کا بالکل یقین نہ آیا، ضرور اس نے کسی سے تمہارے متعلق کچھ پہلے ہی سے پوچھ گچھ رکھا تھا۔“

”کیا کہنے ہیں تمہاری عقل کے۔ یہ جو اتنے سارے انسان جہاں جہاں ہیں سب کی حالت اس نے پہلے ہی لکھ رکھی ہے۔ یہ کوئی آسان بات ہے؟“

”پیدائش سے پہلے کروڑوں آدمیوں کا حال لکھ رکھنے سے زیادہ آسان یہی ہے۔ بھرگو منی بھلا اتنا کاغذ کہاں پاتے اور ہمارے یہ بیکنٹھ شاستری اس کوٹھی میں انھیں رکھنے کی جگہ کیسے نکالتے۔“

”ارے وہ لوگ جنبشِ قلم سے ہزاروں باتیں لکھ جاتے تھے۔“

”ناممکن ہے!“

”تمہاری عقل میں جو نہ سمائے وہ ناممکن ہے۔ بہت بڑی سائنس

تمہاری؟ خیر اب بحث بند کرو۔ اس روز جو ان لوگوں کے یہاں سے آدمی آیا

تھانا، اس کو تم خود ہی آج جا کے بلا لاؤ۔ آج ہی، دیر نہ کرنا۔“

بھائی کو دھوکا دینے پر بنین کا دل اندر ہی اندر بہت پچھانے لگا۔ یہ فریب اتنا آسان تھا اور اس قدر جلد اس کا بھائی اس کا شکا رہو گیا۔ یہ بات بہت ہی مضحکہ خیز تھی۔ مگر اس میں بھائی کی ذلت اور تحقیر کا پہلو بھی تھا۔ اس لئے اس کو اپنی اس حرکت سے ہشیمانی بھی ہوئی اور تکلیف بھی محسوس ہونے لگی۔ بھائی کو اب سے پہلے بھی اس نے کئی بار چھوٹے موٹے جل دے تھے لیکن ان کا اثر اس کے دل پر ذرا بھی نہ ہوا تھا بلکہ جو اس نے اتنا بڑا فریب کا جال ڈالا تو دل ہی دل میں اس کو بیہشیمانی ہوئی۔

بیابیسواں باب

مردھو سودن کے دل سے جیسے ایک بوجھ اتر گیا۔ اپنی خود داری کا بوجھ۔ جس کے شدید ادنیٰ گین احساس نے اس کی جذباتیت کو ہمیشہ دبائے رکھا تھا۔ کمو کی طرف اس کا جی جس وقت جھکا ہوتا اس وقت بھی اس کے دل میں اندھ ہی اندر ایک کشمکش جاری رہتی۔ وہ جتنی عاجزی سے کمو کے سامنے جھکتا اتنی ہی سختی سے غیر محسوس طور پر کمو کے خلاف اس کے دل میں غصہ بھر مل اٹھتا۔ لیکن اب جو اپنے ستاروں کی چال سے اسکو واضح طور پر معلوم ہو گیا کہ اس کے گھر میں، لکشمی خود ہی آگئی ہیں اور اب ان کو بہر حال خوش رکھنا ہی ہے تو اس کے ذہن سے سارے دھندلے دور ہو گئے اور خیم پر اس احساس سے رونگٹے کھڑے ہو گئے۔ دل ہی دل میں کہنے لگا۔ ”لکشمی! میرے گھر کی لکشمی۔ میری قسمت کی دی ہوئی سب سے بڑی نعمت میرے گھر میں ہے!“ جی چاہا کہ اسی وقت تمام ہچکچاہٹوں کو ٹھکرا کے کمو کے پاس جاٹے اور پوری عاجزی اور انکساری کے ساتھ اس سے کہدے کہ ”مجھ سے کوئی قصور، کوئی بھول ہو جائے تو اس کا برا نہ مانتا۔“ لیکن آج تو اب وقت نہ تھا۔ دن کافی چڑھ چکا تھا۔ بیوپار کے کاموں سے پیٹنے کے لئے فورا ہی آفس جانا تھا۔ گھر جا کر کھانا کھانے کی بھی فرصت

نہ مل سکی۔

ادھر دن بھر کمو کے دل میں ایک ہنگامہ پیار ہا۔ اسے معلوم ہو چکا تھا کہ بھائی کل ہی آرہے ہیں۔ طبیعت ان کی خراب ہے۔ ان سے ملاقات نصیب بھی ہوگی یا نہیں۔ یقین کے ساتھ ہی جاننے کے لئے اس کا دل بیتاب تھا۔ بین کسی کام سے باہر گیا ہوا تھا۔ ابھی تک واپس نہ آسکا تھا۔ اُسے اپنی جگہ پورا یقین تھا کہ آج مدھوسون واپس آنے کے ساتھ ہی بہورانی کو ہر ممکن طرح سے خوش کرنے کی کوشش کریگا۔ اس لئے پہلے سے اس بات کی کوئی چھاؤں دیکر اس مزہ کو کر کرنا چاہتا تھا۔

آج چھت پر بیٹھنا ممکن نہ ہو سکا۔ کل شام ہی سے بادل گھرے آرہے تھے۔ آج دوپہر سے بوندا باندی بھی شروع ہو گئی۔ جاڑے کے بادل بن بلائے مہان جیسے ناگوار ہوتے ہیں۔ نہ ان بادلوں میں رنگ تھا۔ نہ بو چھاروں میں کوئی آواز بھگی ہوئی فضا پر بھی جیسے مُردنی چھائی تھی۔ سورج کی روشنی سے محروم دنیا جیسے اونگھ سی رہی تھی۔ بیڑھی کے اوپر خوا بگاہ کے دوازے کے پاس، چھت کا ایک حصہ ڈھکا ہوا تھا۔ کمو وہیں زمین پر بیٹھ گئی۔ بارش کے ہلکے چھینٹے رہ رہ کے اس کے جسم کو نم کر جاتے۔ آج کے اس دھندلے سے دن میں کمو کے دل میں یہ خیال آیا کہ اس کی زندگی نے بھی اسے جیسے ایک اشدھ کی طرح نگل لیا ہے۔ اور اس اندھیرے قید خانے میں کہیں کوئی ہلکا سا شگاف بھی نہیں۔ جس سے روشنی کی کوئی کرن سمائے۔ جو دیوتا اُسے بہلا پھسلا کے اس بے بسی اور مایوسی میں ڈال گئے ہیں، ان کے خلاف اس کے دل میں ایک ناراضی کا دھواں سا گھٹا ہوا تھا۔ آج اسی دھوئیں کے شعلے بھڑک اٹھے۔ وہ بیٹھی بیٹھی دفعتاً اٹھ کھڑی ہوئی۔ دراز کھول کر وہ کرشن اور رادھا کی تصویر نکالی جو رنگین ریشمی غلات میں لپیٹی ہوئی تھی۔ آج وہ اس تصویر کو

پھاڑ کر پھینک دینا چاہتی تھی۔ اس کا جی چاہتا تھا کہ چیخ کر کہہ دے: ”میں تم سے اب ذرا بھی عقیدت نہیں رکھتی“ لیکن ہاتھ کانپ رہے تھے، اس لئے وہ جزدان بھل نہ سکی تھی۔ کھنچ تان میں وہ گانٹھا اور کس گئی۔ آخر چڑھ کے اس نے دانت سے گرہ لوج پھینکی لیکن اتنے دتوں کی جانی پہچانی سودتی پر نظر پڑتے ہی وہ بے قابو ہو گئی۔ تصویروں کو سینے سے لگا کے رونے لگی۔ کاٹھ کا فریم سینے میں جتنا چبھتا اتنے ہی اندر سے وہ اسے سینے سے چمٹا لیتی۔

اتنے ہی میں خواب گاہ میں مری بے ربا بستر لگانے آیا۔ جاڑے کے مارے بیچارے کے ہاتھ کانپ رہے تھے۔ جسم پر ایک سیلی پھٹی سی چادر تھی۔ ماتھے پر بال صاف، رگیں ابھری ہوئی، گال پچکے ہوئے۔ کئی دن کی بڑھی ہوئی داڑھی میں بڑی بڑی کھونٹیاں نکلی ہوئی۔ ابھی کچھ دن ہی ہوئے تھے کہ لیریا میں گرفتار ہوا تھا۔ اس لئے بدن میں خون کا نام نہ تھا۔ ڈاکٹر نے کہا تھا کہ کام سے چھٹی لے گے گھر جا کر آرام کرو۔ لیکن بے درد مالک کا قانون بھلا اسے چھٹی کیا دیتا۔

”کوئی بوجھا۔“ سردی لگ رہی ہے مری؟“

مری نے جواب دیا: ”جی سرکار! بدلی ہو گئی ہے نا، اس لئے سردی بڑھ گئی ہے!“

”تمہارے پاس کوئی گرم کپڑا نہیں؟“

”خطاب پانے کی خوشی میں مہاراجہ بہادر نے گرم کپڑا دیا تھا، مگر میرے

ٹوا سے کو کھانسی ہو گئی۔ ڈاکٹر کے حکم سے اسی کو پہنا دیا۔“

بغل کے کمرے میں جوا الماری رکھی تھی، اس میں سے ایک خاکستری رنگ کا

پرانہ الوان نکال کر مری کو دیتی ہوئی بولی، ”لو یہ چادر میں تمہیں دے رہی ہوں۔“

مری نے گڑ گڑا کر کہا ”معاف کیجئے رانی ماں، مہاراجہ خفا ہونگے۔“ کو سمجھ گئی کہ

اس گھر میں رحم کرنے کا راستہ بہت ہی تنگ ہے۔ لیکن وہ خود چونکہ دیوتاؤں سے

رحم کی طالب تھی، اس لئے دوسروں پر رحم کرنا ہی اس کا تہا راستہ تھا۔ غصہ میں نہ
مُری کے ہاتھ سے الوان لے کر زمین پر پھینک دیا۔

مُری ہاتھ جوڑ بولا ”رانی ماں! آپ لکشمی ہیں، خفا نہ ہو جائے۔ مجھے گرم
پکڑوں کی ضرورت نہیں پڑتی۔ میں تو حقہ بردار کی کوٹھری میں رہتا ہوں۔ وہاں
ہر وقت گلے میں گل سلگتے رہتے ہیں۔ میں خوب گرمایا رہتا ہوں۔“

کونے کہا ”مُری! دیکھو بینن ٹھاکرپو! اگر گھر میں ہوں تو انھیں یہاں بلاؤ۔“
بینن جیسے ہی کمرے میں داخل ہوا کمبول اٹھی ”ٹھاکرپو! تمہیں ایک کام
میرا کر ہی دینا ہوگا۔ بولو کر دو گے؟“

”اس کام میں اگر میرا کوئی نقصان ہو تو ابھی فوراً کر دوں گا، اور اگر تمہارا
نقصان ہوگا تو ہرگز نہ کروں گا۔“

”میرا اب اور کیا نقصان ہوگا؟ میں اب کسی چیز سے نہیں ڈرتی“ کہتی۔
ہوئی کموا اپنے ہاتھوں سے سونے کے موٹے موٹے دونوں کڑے اُتارتے ہوئے
بولی ”لو میرے یہ دونوں کڑے بیچ کے دادا کی صحت کے لئے ہون کرادو۔“
”اس کی ضرورت نہ ہوگی بہورانی، تم جو بھگتی ان سے کرتی ہو اس کے ثواب
سے ہر سال ان کی صحت کے لئے ہون ہوتا ہے۔“

”ٹھاکرپو! دادا کے لئے میں اور تو کچھ نہیں سکتی۔ کم از کم دیوتاؤں کے ذریعہ
تو اپنی سیوا ان تک پہنچا دوں۔“

”تمہیں کچھ بھی نہ کرنا ہوگا بہورانی! آخر ہم لوگ جو تمہارے سیوک ہیں وہ
کس دن کے لئے؟“

”تم لوگ بھلا کیا کر سکتے ہو۔ بتاؤ؟“

”ہم لوگ تو پاپی ہیں پاپ کر سکتے ہیں۔ پاپ کر کے بھی اگر تمہاری کوئی خدمت

پھاڑ کر پھینک دینا چاہتی تھی۔ اس کا جی چاہتا تھا کہ چیخ کر کہہ دے، ”میں تم سے اب ذرا بھی عقیدت نہیں رکھتی“ لیکن ہاتھ کانپ رہے تھے، اس لئے وہ جزدان کھول نہ سکی تھی۔ کھینچ تان میں وہ گانٹھا اور کس گئی۔ آخر چڑھ کے اس نے دانت سے گرہ لودھ پھینکی لیکن اتنے دلوں کی جانی پہچانی مودتی پر نظر پڑتے ہی وہ بے قابو ہو گئی۔ قیصر کو سینے سے لگا کے رونے لگی۔ کاٹھ کا فریم سینے میں جتنا چبھتا اتنے ہی اندر سے وہ اسے سینے سے چمٹا لیتی۔

اتنے ہی میں خواب گاہ میں مری بیرا بستر لگانے آیا۔ جاڑے کے مارے بیچارے کے ہاتھ کانپ رہے تھے۔ جسم پر ایک میلی پھٹی سی چادر تھی۔ ماتھے پر بال صاف، رگیں ابھری ہوئی، گال پچکے ہوئے۔ کئی دن کی بڑھی ہوئی داڑھی میں بڑی بڑی کھونٹیاں نکلی ہوئی۔ ابھی کچھ دن ہی ہوئے تھے کہ لیریا میں گرفتار ہوا تھا۔ اس لئے بدن میں خون کا نام نہ تھا۔ ڈاکٹر نے کہا تھا کہ کام سے چھٹی لے گے گھر جا کر آرام کرو۔ لیکن بے درد مالک کا قانون بھلا اسے چھٹی کیا دیتا۔

”کوئی بوجھا۔“ سردی لگ رہی ہے مری؟“

مری نے جواب دیا، ”جی سرکار! بدلی ہو گئی ہے نا، اس لئے سردی بڑھ گئی ہے“

”تمہارے پاس کوئی گرم کپڑا نہیں؟“

”خطاب پانے کی خوشی میں مہاراجہ بہادر نے گرم کپڑا دیا تھا، مگر میرے

نوا سے کو کھانسی ہو گئی۔ ڈاکٹر کے حکم سے اسی کو پہنا دیا۔“

بغل کے کمرے میں جوا الماری رکھی تھی، اس میں سے ایک خاکستری رنگ کا

پرانہ لوان نکال کر مری کو دیتی ہوئی بولی، ”لو یہ چادر میں تمہیں دے رہی ہوں۔“

مری نے گڑ گڑا کر کہا، ”معاف کیجئے رانی ماں، مہاراجہ خفا ہونگے۔“ کو سمجھ گئی کہ

اس گھر میں رحم کرنے کا راستہ بہت ہی تنگ ہے۔ لیکن وہ خود چونکہ دیوتاؤں سے

رحم کی طالب تھی، اس لئے دوسروں پر رحم کرنا ہی اس کا تہا راستہ تھا۔ غصہ میں نہ
مُری کے ہاتھ سے الوان لے کر زمین پر پھینک دیا۔

مُری ہاتھ جوڑ بولا ”رانی ماں! آپ لکشمی ہیں، خفا نہ ہو جائے۔ مجھے گرم
کپڑوں کی ضرورت نہیں پڑتی۔ میں تو حقہ بردار کی کوٹھری میں رہتا ہوں۔ وہاں
ہر وقت گلے میں گل سلگتے رہتے ہیں۔ میں خوب گرمایا رہتا ہوں۔“

کوٹھری نے کہا ”مُری! دیکھو بینن بھائی! اگر گھر میں ہوں تو انھیں یہاں بلا لاؤ۔“
بینن جیسے ہی کمرے میں داخل ہوا کوٹھری نے اٹھی ”بھائی! تمہیں ایک کام
میرا کر ہی دینا ہوگا۔ بولو کر دو گے؟“

”اس کام میں اگر میرا کوئی نقصان ہو تو ابھی فوراً کر دوں گا، اور اگر تمہارا
نقصان ہوگا تو ہرگز نہ کر دوں گا۔“

”میرا اب اور کیا نقصان ہوگا؟ میں اب کسی چیز سے نہیں ڈرتی“ کہتی۔
”ہوئی تم کو اپنے ہاتھوں سے سونے کے موٹے موٹے دونوں کڑے اتارتے ہوئے
بولی ”لو میرے یہ دونوں کڑے بیچ کے دادا کی صحت کے لئے ہون کرادو۔“
”اس کی ضرورت نہ ہوگی بہورانی، تم جو بھگتی ان سے کرتی ہو اس کے ثواب
سے ہر لمحے ان کی صحت کے لئے ہون ہو رہا ہے۔“

”بھائی! دادا کے لئے میں اور تو کچھ نہیں سکتی۔ کم از کم دیوتاؤں کے ذریعہ
تو اپنی سیوا ان تک پہنچا دوں۔“

”تمہیں کچھ بھی نہ کرنا ہوگا بہورانی! آخر ہم لوگ جو تمہارے سیوک ہیں وہ
کس دن کے لئے؟“

”تم لوگ بھلا کیا کر سکتے ہو۔ بتاؤ؟“

”ہم لوگ تو پاپی ہیں پاپ کر سکتے ہیں۔ پاپ کر کے بھی اگر تمہاری کوئی خدمت

کر سکیں تو اپنے آپ کو ہم قابل مبارکباد سمجھیں۔“

”ٹھا کر پو! اس بات کو مذاق میں نہ اڑاؤ۔“

”میں ذرا بھی مذاق نہیں کر رہا ہوں۔ پُن کرنے سے کہیں زیادہ مشکل پاپ

کرنا ہے۔ دیوتا اگر یہ سمجھ پائیں تو انعام دیں۔“

دیوتاؤں کی شان میں بنین کا یکستاخانہ طرزِ کلام حسبِ عادت کمزور الگتا۔

لیکن اس کا بھائی پیرا داس بھی تو دل سے دیوتاؤں کی عقیدت نہیں رکھتا تھا۔ اکی

اس بدعقیدگی پر تو وہ خفا نہ ہو سکتی تھی۔ جس طرح چھوٹے بچوں کی شرارت پر بھی ماں

اُن سے پیار ہی کرتی ہے، اسی طرح کمزور بھی اس قسم کی خطاؤں سے درگزر کرتی تھی۔

ایک پھکی سی مسکراہٹ کے ساتھ کمزور بولی ”ٹھا کر پو! دنیا میں تم لوگ تو

اپنے بل پر کام کر سکتے ہو، لیکن ہم لوگوں کو تو اپنا بل، اپنا زور استعمال کرنے کا

حق نہیں۔ جن سے محبت کرتی ہوں، اُن تک پہنچ نہیں، تو پھر ان کی خدمت

کروں تو کس طرح کروں؟ دن کاٹے نہیں کٹتے۔ ڈھونڈھے بھی کوئی راہ نہیں ملتی۔

ہم لوگوں پر رحم کرنے والا کیا کوئی بھی نہیں؟ کہیں بھی نہیں؟“

بنین کی آنکھیں ڈبڈبا آئیں۔

”دادا کے لئے مجھے کچھ نہ کچھ کرنا ہی ہے ٹھا کر پو! کچھ تو دینا ہی ہوگا۔ یہ

کڑے میری ماں کے ہیں، اس لئے میں انھیں اپنے دیوتا کی نذر کروں گی۔“

”دیوتا کے ہاتھ میں کوئی چیز نہیں دی جاتی بہورانی! انہوں نے تو یونہی لے

لیا ہے۔ دو دن اور ٹھہر جاؤ۔ اگر یہ دیکھنا کہ وہ اب بھی خوش نہیں ہوئے، تو پھر جو

کہو گی وہی کروں گا۔ جو دیوتا تم پر دیا نہیں کرتے انھیں ہی بھوک چڑھا آؤں گا۔“

رات کا اندھیرا پھیل چکا تھا۔ باہر سیرھی پر جاتی پہچانی قدموں کی چاپ

سنائی دی۔ بنین چونک پڑا۔ سمجھ گیا کہ بھائی آ رہا ہے۔ پھر بھی بھاگا نہیں بہت

کر کے اس کا انتظار کرنے لگا۔ ادھر کو کا دل پل بھر میں بہت زیادہ اندیشوں سے بھر گیا اس غیر متوقع دھچکے کا احساس جو دفعتاً اس کی رگ رگ میں دوڑ گیا تو اسے بہت خوف محسوس ہوا۔ اس پاپ نے اسے اس قدر کمزور اور مغلوب کیسے کر رکھا ہے۔

اچانک اس نے بین سے پوچھا ”ٹھا کر پو! تم ایسے کسی شخص کو جانتے ہو جو مجھے گرد کی طرح اپدیش دے سکے۔“

”آخر ضرورت کیلئے اس کی؟“

”اپنے دل کو میں اپنے آپ سنبھال نہیں سکتی۔“

”اس میں تمہارے دل کا قصور نہیں۔“

”مصیبت باہر سے آتی ہے، مگر خطا دل ہی کی ہوتی ہے دادا سے میں نے

یہ بات بار بار سنی ہے۔“

”تمہارے دادا ہی تمہیں اپدیش دیں گے — ڈرو نہیں۔“

”میرے لئے وہ دن اب نہ آئیں گے۔“

دھوسودن کی کاروباری ذہنیت کے ساتھ جب اس کی محبت کا سمجھوتہ ہو گیا تو وہی محبت اب اس کے سارے کام کاج میں سیلاب کی طرح اُٹھ آئی۔ کمو کا حسین چہرہ، اس کی خوشی نصیبی کا دیا ہوا، ایک امانول انعام تھا۔ سر پر آئی ہوئی مصیبت کے ٹل جانے کے آثار بھی آج ہی نمایاں ہو چکے تھے۔ کل جن لوگوں نے اس کے خلاف ووٹ دیئے تھے، ان میں سے اکثر نے آج اپنا رویہ بدل کر اسے خطا لکھے تھے۔ دھوسودن نے وہ تعلقہ خود خرید لینے کی تجویز کی، اُن میں سے بعض نے دل ہی دل میں یہ بھی سوچا کہ ہم لوگ دھوکا کھا گئے شاید؟“ اکثر نے یہ خیال بھی ظاہر کیا کہ اس معاملے پر دوبارہ غور کرنا مناسب ہے۔

غیر حاضری کے قصور پر آفس کے دببان کو نصف ماہ کی تنخواہ کاٹی جانے کی

سزا دی گئی تھی۔ آج ٹفن کے وقت جب اس نے آکے پاؤں پکڑے، تو فوراً ہی مدھوسودن نے اسے معاف کر دیا۔ معاف کرنے کے معنی یہ ہوئے کہ جرمانے کی رقم اپنی جیب سے دربان کو دیکر اس کے نقصان کی تلافی کر دی، دفتر میں جرمانہ کی رقم درج کر لی گئی تھی۔ قانون کی خلاف ورزی نہیں کی جاسکتی تھی۔

آج کا دن مدھوسودن کے لئے بہت ہی حیرت انگیز تھا۔ باہر آسمان پر بدلی چھائی ہوئی تھی۔ ریم جھم بارش ہو رہی تھی۔ لیکن اس سے اس کے دل کی خوشی اور بڑھتی ہی گئی تھی۔ آفس سے واپسی کے بعد رات کے کھانے تک کا وقت مدھوسودن ہمیشہ باہر سی گزرا کرتا۔ شادی کے بعد کئی دن لوگوں کی نگاہ بچا کے اس نے بے وقت اندر آنے کی کوشش بھی کی تھی۔ آج جیسے اپنے قدموں کی زوردار چاپ سے سارے گھر کو یہ جتا دینا چاہتا تھا کہ میں کمو سے ملنے جا رہا ہوں۔ آج اس کو یہ محسوس ہو رہا تھا کہ اس کی یہ خوش نصیبی اتنی عظیم الشان ہے کہ ساری دنیا اس سے رشک کر سکتی ہے۔

بارش تھوڑی دیر کے لئے ذرا تھم گئی۔ اس وقت تک تمام کمروں میں روشنی نہیں جلی تھی۔ اتنا دی بڑھیا ہاتھ میں لوبان دانی لئے سارے گھر میں لوبان کا دھواں دیتی پھر رہی تھی۔ ایک چمکا ڈراؤ پر آسمان سے اتر کر نیچے کے کمروں کی لالیٹنوں کی روشنی میں ادھر سے ادھر اوپر نیچے چکر کاٹ رہی تھی۔ برآمدے میں دایاں بیٹھی، اپنے پاؤں پر چراغ کی بتیاں بٹ رہی تھیں۔ قدموں کی چاپ سننے ہی چہرے پر گھونگھٹ کھینچتی ہوئی بھاگیں۔ پاؤں کی چاپ سننے ہی اپنے کمرے سے شام سدری ہاتھ میں پانوں کی ڈبیا لئے باہر نکل آئی۔ مدھوسودن اس سے باہر آتا تو وہ حسب دستور روزانہ یہ پان باہر بھجوا دیتی۔ گھر میں یہ بھی جانتے تھے کہ مدھوسودن کی پسند کے پان شیا ماہی بنا سکتی تھی۔ اس جانتے میں کچھ اور

بھی جاننے کا ایک خفیف سا اشارہ بھی چھپا ہوا تھا۔ اسی بل پر شیاما زچ راستہ ہی میں مدھوسودن کے سامنے جا کھڑی ہوئی اور بالوں کی ڈبیا بڑھاتی ہوئی بولی ”ٹھا کر بولا تمہارے پان تیار ہیں۔ لئے جاؤ۔“ آج سے پہلے یہ صورت ہوتی تو اس بہانے دو ایک بات ہو جاتی اور ان باتوں میں کچھ مٹھاس بھی گھٹی ہوتی۔ لیکن آج نہ جانے کیا ہوا کہ مدھوسودن دور ہی سے کتر کر نکل گیا۔ جیسے کہ وہ اگر ڈبیا لینے کو ہاتھ بڑھانا تو شاید شیاما کی چھوت اسے لگ جاتی۔

شیاما کی دونوں بڑی بڑی آنکھوں سے جیسے طیش میں شعلے نکل پڑے۔ لیکن دوسری ہی آن میں یہ شعلے آنسوؤں کے بڑے بڑے قطروں میں ڈوب گئے۔ دلوں کا حال جاننے والا یہ جانتا تھا کہ شیام سندی، مدھوسودن سے محبت کرتی تھی۔ مدھوسودن کے کمرے میں داخل ہوتے ہی، بنین کمو کے پاؤں کی خاک ہاتھ پر لگا کے اٹھ کھڑا ہوا اور بولا ”گرو والی بات یاد رہے گی۔ آج ہی سے ڈھونڈھنا شروع کر دوں گا۔“ پھر بھائی سے مخاطب ہو کے بولا ”بہورانی کسی گرو سے شاستر کی باتیں سنا چاہتی ہیں۔ ہم لوگوں کے پنڈت ہمارے ہیں تو سہی مگر۔۔۔“ مدھوسودن مضطربانہ لہجے میں بول اٹھا ”شاستر کی باتیں؟ اچھا اچھا میں دیکھ لوں گا۔ تمہیں کچھ کرنے کی ضرورت نہیں۔“ بنین چلا گیا۔

مدھوسودن آج راستے بھر دل ہی دل میں یہی فقرہ دھراتا آیا تھا کہ ”تمہارے آنے سے میرے گھر میں اجالا ہو گیا ہے“ ایسی باتیں کہنے کی عادت اسے بالکل ہی زبھتی۔ اس لئے اس نے سوچ رکھا تھا کہ کمرے میں داخل ہوتے ہی یہ جملہ پہلے ہی جھپا کے سے فوراً بول جاؤں گا۔ لیکن بنین کو دیکھتے ہی بات جیسے حلق میں اٹک سی گئی۔ اور پھر اس کے بعد ذکر چلا شاستر اور گرو کا۔ نتیجہ یہ ہوا کہ اس کا منہ بالکل ہی

بند ہو گیا۔ دل ہی دل میں جو تیاریاں وہ کر رہا تھا سب کی سب پہلے ہی رکاوٹ میں بیکار ہو گئیں۔ کمو کے چہرے کی طرف نگاہ ڈالی، تو وہاں ایک خوف سا چھایا ہوا نظر آیا۔ معلوم ہوتا تھا جیسے کہ وہ سراپا فکر و اندیشہ بن گئی ہے۔ اور کوئی دن ہوتا تو اس کی طرف اس کی نگاہ پڑتی بھی نہیں۔ لیکن آج اس کے دل میں جو ایک جوت جاگ گئی تھی، اس سے اس کی بصارت بھی جیسے کچھ زیادہ ہو گئی تھی۔ آج کے دن اُسے کمو سے قربت کا ایک پر زور احساس ہو رہا تھا۔ آج کے دن کمو کے چہرے پر یہ اداسی، یہ بے توجہی اس کو ایک بے رحمی ایک نا انصافی معلوم ہوئی۔ پھر بھی اس نے یہ عزم کیا کہ آج اپنے راستے سے ڈگوں گا نہیں۔ لیکن اتنا تو بہر حال ہو گیا کہ آج کے مرحلہ کو جس قدر وہ آسان سمجھ رہا تھا اتنا آسان نہ رہا۔ کچھ دیر چپ رہنے کے بعد وہ بولا ”بڑی بہو! اٹھ کے جانے کی فکر میں ہو شاید؟ اک ذرا بیٹھو گی نہیں؟“

مدھوسودن کی بات اور اس کا لہجہ سن کے کمو سخت متحیر ہوئی۔ بولی ”نہیں! جاؤں گی نہیں؟“

”تمہارے لئے ایک چیز لایا ہوں۔ کھول کے دیکھو“ اتنا کہہ کے اس نے جیب سے ایک سنہری ڈبیہ نکال کر اس کے ہاتھ میں دیدی۔ ڈبیہ کھولی تو کمو نے دیکھا وہی اس کے بھائی کی دی ہوئی نیلم کی انگوٹھی رکھی ہے۔ دل دھڑک اٹھا۔ سمجھ میں نہ آیا کہ کیا کرے۔

”یہ انگوٹھی اپنی انگلی میں مجھے پہنانے دو گی؟“

کمو نے ہاتھ بڑھا دیا مدھوسودن کمو کا ہاتھ اپنی گود میں رکھے آہستہ آہستہ انگوٹھی اس کی انگلی میں پہنانے لگا۔ اور جان بوجھ کے دیر لگائی، پھر ہاتھ اٹھا کے چوم کر بولا ”تمہاری یہ انگوٹھی تمہاری انگلی سے اُتار کر میں نے غلطی کی تھی۔ تمہارے ہاتھ میں رہ کے کوئی نگینہ بھی کوئی بُرا اثر نہیں دکھاسکتا۔“

کمو کو اگر کوئی پٹیتا بھی تو اس کو اتنی دہشت نہ ہوتی، جتنی اس وقت ہو رہی تھی۔
 کمو کی یہ بچوں جیسی دہشت، مدھوسودن کو بہت ہی پیاری معلوم ہوئی۔ کمو کے چہرے
 کے رنگ ہی سے یہ اندازہ ہو رہا تھا کہ یہ تحفہ اس کی نظر میں کوئی معمولی تحفہ نہ تھا۔ لیکن
 اس کے علاوہ مدھوسودن نے اور بھی ایک چیز چھپا رکھی تھی۔ بولا: ”تمہارے میکے سے
 کالو مکر جی آیا ہے۔ اس سے ملاقات کر دو گی؟“

کمو کا چہرہ روشن ہو گیا۔ بولی ”کالو دا آئے ہیں۔!“
 ”انھیں بلو ادوں۔ تم لوگ جب تک باتیں کرو۔ میں کھانا کھا آؤں۔“ کمو کی
 آنکھوں میں احسان مندی کے آنسو ڈبڈبائے۔

تینالیسواں باب

چٹرجی گھرانے کی زمینداری کی دیکھ بھال کالو کے لئے موروٹی خدمت تھی۔ بھروسہ کے تمام کام اسی کے ہاتھ سے ہوتے تھے۔ اس کے مورٹوں میں سے کسی ایک نے چٹرجی گھرانے کے لئے جیل کی سزا بھگتی تھی۔ آج کالو، رھوسودن کو سود کی ایک قسط ادا کر کے رسید لینے آیا تھا۔ ناٹا قد، گورا رنگ، بھرا بھرا چہرہ، ایک ذرا ترچھی پھیلی پھیلی سی آنکھیں، ان پر کھچی کھچی گھنی بھوڑیں۔ بڑی بڑی خوب گھنی مونچھیں اور سر کے بال قریب قریب سیاہ، بڑے اہتمام سے چُپمی ہوئی شاننی پوری دھوتی پہنے اور اس پیرالکوں کی شان برقرار رکھنے کے لئے ایک پرانا لکڑی جامہ وار کا کرتا۔ ایک انگلی میں انگوٹھی بھی تھی۔ جس کا نگینہ بہت کم قیمت نہ تھا۔ کالو کے کمرے میں داخل ہوتے ہی، کمونے اسے پرنا م کیا۔ دونوں قالین پر بیٹھ گئے۔ کالو نے کہا: ”چھوٹی کھوٹھی ابھی چند دن ہی تو ہوئے ہیں مہتیس وہاں سے آئے ہوئے مگر معلوم ہوتا ہے جیسے مہتیس برسوں سے نہیں دیکھا۔“

”پہلے یہ بتاؤ کہ دادا کیسے ہیں؟“

”بڑے بابو کے لئے تو ادھر بڑی پریشانی میں گزری ہم سب کی، تم جس دن آئیں اس کے دوسرے دن سے مرض خوب بڑھ گیا تھا۔ لیکن آدمی بڑے ضبط کے ہیں، اور جسم میں طاقت بھی ہے اس لئے سنبھال لے گئے۔ ڈاکٹر بھی حیران رہ گئے تھے۔“

”دادا کل آرہے ہیں؟“

”بات تو یہی طے تھی۔ لیکن ابھی دو دن اور دیر ہوگی، پورنیا پڑ گئی، اس لئے سب نے انہیں آنے سے منع کیا کہ ایسا نہ ہو پھر کہیں سبھاڑا جائے۔ خیر یہ تو ہوا۔ تم بتاؤ کیسی رہیں؟“

کالو کا جی نہ چاہا کہ کچھ بولے، کچھ دل ہی دل میں سوچنے لگا، ”کو کے چہرے پر جو ملاححت تھی وہ کہاں گئی؟ آنکھوں کے نیچے سیاہ حلقے کیسے ہیں۔ اس کا اتنا کھلتا ہوا رنگ اتنا پھیکا کیوں پڑ گیا؟“ کو کے دل میں بھی ایک سوال اٹھ رہا تھا، لیکن وہ منہ کھول کے پوچھنا نہ چاہتی تھی، ”دادا نے کیا مجھے کچھ کہلا نہیں بھیجا؟“ اس کے اس ناکردہ سوال کے جواب ہی میں گویا کالو نے کہا ”بڑے بابو نے میرے ہاتھ تمہارے لئے ایک چیز بھیجی ہے۔“

کو نے بے قراری سے پوچھا ”کیا بھیجا ہے، کہاں ہے وہ چیز؟“

”اسے باہر ہی چھوڑ آیا ہوں۔“

”یہاں کیوں نہ لائے؟“

”پریشان نہ ہو بیٹا۔ مہاراجہ نے کہا ہے کہ وہ خود ہی لے کر آئیں گے۔“

”کیا چیز ہے یہ تو بتاؤ۔“

”انہوں نے مجھے بتانے کے لئے منع جو کیا ہے۔“ پھر کمرے کے چاروں

طرف نگاہ ڈال کے کالو نے کہا۔ ”بڑے آرام اور جتن کے ساتھ ہمتیں رکھنا ہے،“

انہوں نے — بڑے بابو سے جا کر کہوں گا۔ کتنے خوش ہوں گے وہ۔ پہلے دو دن جو تمہاری کوئی خبر نہ ملی، تو وہ بہت بے چین رہے تھے۔ ڈاک کا کچھ گول مال ہو گیا تھا اس لئے تین خط انہیں ساتھ ساتھ ملے۔

کالودا سے کمو کھانا کھانے کے لئے کہنا چاہتی تھی۔ مگر بہت نہ ہوتی تھی۔ ہچکچاتے ہوئے آہستہ سے پوچھا ”کالودا کھانا تو تم نے اب تک نہ کھایا ہوگا؟“
”دیکھتا ہوں کہ کلکتہ میں شام کے بعد کچھ کھانا مجھ سے برداشت نہیں ہوتا بیٹا اس لئے رام داس کبیراج کے یہاں سے کر دھج لے کے استعمال کر رہا ہوں، مگر اب تک تو کچھ فائدہ نہ ہوا۔“

کالو سمجھ گیا کہ ابھی اس گھر میں نئی تو بنی ہے، اس لئے اب تک کمونے گھر کی مالکین ہونے کا اختیار استعمال کرنا سیکھا نہیں ہے۔ منہ کھول کے کھانا کھانے کے لئے کہنا اُسے ممکن نہ ہو سکے گا۔ کہتے مکلف ہی ہوگی۔

اتنے ہی میں مونی کی ماں نے آکر دروازے کی آڑ سے کمو کو ہاتھ سے اشارہ کر کے پاس بلایا اور کہا ”تمہارے گھر سے مکھڑ جی مہاشے آئے ہیں۔ ان کے لئے کھانا تیار ہے۔ انھیں نیچے کے کمرے میں لے آؤ، میں کھلا دوں گی۔“
کمو کمرے میں واپس آ کے بولی ”کالودا یہ تم اپنے ان کبیراج جی کی بات رہنے دو۔ تمہیں کھانا کھا کے ہی جانا پڑے گا۔“

غضب کی بات ہے یہ تو ظلم ہو گا مجھ پر اور
کسی دن آ کے کھالوں گا۔“

”نہیں، ایسا تو ہو ہی نہیں سکتا۔ آؤ چلو!“
آخر ثابت یہ ہوا کہ مکھڑ جی نے کافی اثر کیا تھا۔ بھوک کی ذرا بھی کمی محسوس نہ ہوئی۔

کالودا کا کھانا ختم ہوتے ہی کمو اپنے کمرے میں چلی آئی۔ آج اس کا دل
 میکے کی یاد سے بھرا ہوا تھا۔ اتنے دنوں کے اندر بوزنگر کے خانہ باغ میں آم کے
 درخت بورون سے لد چکے ہوں گے۔ اودی اودی جامنوں کے پیڑ کے نیچے نالاب کے
 کنائے چبوترے پر بال بکھرائے، باھوں کا تکیہ لگائے، لیٹے لیٹے، کونے کتنی ہی
 سنان مدھ مکھیوں کی بھنبھاہٹ سے گونجتی ہوئی دوپہر، دھوپ چھاؤں کے سائے
 میں گذاری تھی۔ اس وقت دل میں ایک انجانا اور بے سبب سادہ اٹھتا۔ اس کی
 سمجھ میں نہ آتا کہ اس درد کے معنی کیا ہیں؟

اسی شام کے دھند لکے میں، برج کے راستے پر گایوں کی اڑائی ہوئی دھول
 اس کے درد بھرے دل کے خوابوں کو رنگین بنا جاتی۔ وہ یہ سمجھ نہ سکتی تھی کہ
 اس کے شباب کے خیالی، اور نایافتہ رفیق، نے اس کے جیون ساگر کی تہہ میں
 مایا گھول دی ہے۔ رادھا کرشن کی جگل مورتی کا تصور کرتے وقت جس نے اس
 سے آنکھ مچولی کھیلی تھی، اسی کو اپنے اسراج سے نکلتی ہوئی ملتان دھن کی لہروں
 کے ذریعے کھینچ کر، اس نے اپنے نہانخانہ دل میں چھپا رکھا تھا۔ اس کی اٹھتی
 ہوئی جوانی کے خیالی محبوب کی کتنی پرچھائیاں اس گھر کے کونے کونے میں بکھری
 نظر آتی تھیں۔ کھلی ہوئی چھت سے گھاؤں کی آڑی ترچھی پگڈنڈیوں کے کنائے
 کنائے، پھولوں کی آگ سے لہکتے ہوئے، سرسوں کے کھیت نظر آئے۔ کھڑکی
 سے لگی ہوئی دیوار کے کنائے مٹی کا ایک توہ تھا، اس پر سیاہی بیل سبز کائی
 کی لکیریں، جیسے کسی پرانی بھولی بسری کہانی کی دھندلی سی تصویر ہو۔ صبح کو سو کے
 اٹھتے ہی، جب وہ دو منزلہ پرانی خوابگاہ کے جنگل سے باہر نگاہ ڈالتی، تو دور
 افق پر نیلے آسمان سے ملے ہوئے سپید بادبان نظر آتے۔ کشتیاں افق کے
 کنارے یوں بہتی نظر آتیں جیسے دل سے اٹھتی ہوئی تمناؤں کی بے مقصد لہریں۔

نوجوانی کا یہ سراب ہی اس کے ساتھ کلکتہ آیا اور اسکی پوجا اور اس کی سنگت میں
 میں چھپ بیٹھا۔ اسی نے غیبی آواز کا روپ بھرا، اور اس کی نگاہوں پر پردہ ڈال کر،
 اسے اس بیاہ کے جال میں پھنسا کر، خود حقیقت کی کڑی دھوپ میں کہیں گم ہو گیا۔
 اتنے ہی میں مدھوسودن نہ جانے کب اس کے پیچھے آکھڑا ہوا، اور خاموشی
 سے دیوار میں لٹکے ہوئے آئینہ میں کمو کے چہرے کا اتار چڑھاؤ ٹکٹکی لگائے دیکھتا
 رہا۔ سمجھ گیا کہ اس وقت کمو جس عالم خیال میں کھوئی ہوئی ہے، اس آن جانے اُن دیکھ
 عالم تک، اس کی پہنچ ممکن نہیں۔ کوئی اور دن ہوتا تو کمو کی یہ کھوئی کھوئی سی کیفیت
 دیکھ کر اُسے غصہ آگیا ہوتا۔ لیکن وہ نہایت ہی پُرسکون اداسی کے ساتھ کمو کے
 پاس آکر بیٹھ گیا اور بولا، ”کیا سوچ رہی ہو، بڑی بہو؟“

کمو چونک پڑی۔ چہرہ فق ہو گیا۔ مدھوسودن اس کے ہاتھ اپنے ہاتھوں میں
 لے کر اسے کھینچتا ہوا بولا، ”تم کیا کسی طرح بھی میرے قابو میں نہ آؤ گی؟“ اس سوال
 کا جواب وہ ڈھونڈھے بھی نہ پاسکی۔ یہی سوال وہ خود اپنے دل سے بھی کیا کرتی تھی
 کہ آخر وہ مدھوسودن کی پوری طرح کیوں ہو نہیں پاتی، جب مدھوسودن اس سے
 سخت برتاؤ کیا کرتا تھا، اس وقت تو اس سوال کا جواب دینا سہل تھا۔ لیکن اب جو
 اُس نے ہار مان لی، تو کمو کے پاس اپنے آپ کو ملامت کرنے کے سوا اور کوئی جواب
 نہ تھا۔ جان و دل، جسم و جان کے ساتھ پوری طرح اپنے آپ کو شوہر کے حوالے
 نہ کرنا، بہت بڑا گناہ ہے۔ اس میں کمو کو ذرہ برابر بھی شک نہ تھا۔ پھر بھی، نہ جانے
 کیوں، اس کے دل کا یہ حال تھا۔ عورتوں کا تنہا مقصد زندگی دوستی ساد تری بن
 جانا ہی ہے۔ اس مقصد سے دور ہٹ جانے میں جو تباہی اور ذلت ہوتی ہے وہ
 اسی سے اپنے آپ کو بچانا چاہتی تھی۔ اس لئے آج بہت مضطرب ہو کر مدھوسودن
 سے بولی، ”مجھ پر رحم کرو تم!“

”آخر کیا رحم کرنا ہوگا؟“

”مجھے تم اپنا بنالو۔ مجھ پر حکومت کرو۔ مجھے سزا دو۔ مجھے ایسا محسوس ہوتا

ہے کہ میں تمہارے لائق نہیں۔“

یہ بات سن کر انتہائی کرب کے عالم میں بھی مدھوسودن مسکرانے لگا۔ کمونیاک
بی بی کے فرائض ادا کرنا چاہتی ہے۔ وہ اگر ایک عام گھر والی ہوتی تو اس کا اتنا
کہنا ہی کافی ہوتا۔ لیکن مشکل تو یہ تھی کہ وہ بیاہتہ بی بی سے بہت زیادہ اونچی تھی۔ اسکی
اس اونچائی کو پالینے کے لئے وہ اونچی سے اونچی بولی بول رہا تھا، مگر سب کچھ بیکار
ہی جا رہا تھا۔ بار بار اپنی ہی کم مائیگی کا احساس اسے ہو رہا تھا۔ کمو اور اپنے درمیان،
جو ناقابل عبور تفاوت تھا، اس کا احساس روز بروز اس کے اضطراب و اضطراب کو
بڑھاتا جا رہا تھا۔

ایک ٹھنڈی سانس کھینچ کر بولا، ”تمہیں ایک چیز دوں تو اس کے بدلے میں
کیا دوگی۔ بتاؤ تو؟“

”کو سمجھ گئی کہ وہی اس کے بھائی کی بھی ہوئی چیز ہوگی۔ بڑے اشتیاق
سے اس کے چہرے کی طرف دیکھنے لگی۔

”لیکن جیسی قیمتی چیز ہے، اس کا دام بھی ویسا ہی لوں گا“ اتنا کہہ کے
اس نے پلنگ کے نیچے سے لیشمی غلاف چڑھا ہوا ایک اسراج نکالا اور غلاف
اتار کر رکھ دیا۔ یہ کمو کا وہی جانا پہچانا اسراج تھا، جس پر ہاتھی دانت کا کام بنا
ہوا تھا۔ سسرال آتے وقت یہ اسراج وہ میکے ہی میں چھوڑ آئی تھی۔

مدھوسودن بولا ”خوش تو ہو گئیں نا؟ اب دام دو۔“

مدھوسودن کیا دام مانگتا ہے، کمو کی سمجھ میں نہ آیا۔ خاموش تکتی رہی۔ وہ

پھر بولا، ”بجائے سناؤ مجھ کو۔“

فرمائش کچھ ایسی مشکل تو نہ تھی۔ پھر بھی اُسے یہ مطالبہ گراں ہی معلوم ہوا۔ کیونکہ
 کم کو یہ اندازہ ہو گیا تھا کہ مدھوسودن کو موسیقی سے کوئی لگاؤ نہیں۔ ایسے بے رس آدمی
 کے سامنے بجانے میں جو ایک تامل ہوتا ہے، اس کو دور کرنا کمو کے لئے مشکل تھا۔ وہ
 سر جھکائے اسراج کے تاروں کو چھیرنے لگی۔

مدھوسودن نے کہا ”بجاؤ نا، بڑی بہو۔ میرے سامنے بجانے میں شرماتی
 کیوں ہو؟“

کمو بولی ”سر نہیں ملتے۔“

”تمہارے دل ہی کا سر نہیں ملتا۔ صاف صاف یہی کہو نا“

بات کی تلخ سچائی سے کمو کے دل پر ایک چوٹ سی لگی۔ بولی ”ساز ٹھیک کر کے
 رکھوں گی۔ تمہیں اور کسی دن سناؤں گی۔“

”کب سناؤ گی یہ طے کرو۔ کل؟“

”اچھا، کل ہی سہی۔“

”شام کو جب آفس سے واپس آؤں گا اسوقت؟“

”ہاں، اسی وقت۔“

”اسراج پا کے بہت خوش ہونا؟“

”ہاں بہت خوش ہوں۔“

شال کے اندر سے ایک چمڑے کا کیس نکال کر بولا ”تمہارے لئے جو یہ موزوں

کا ہار لایا ہوں۔ اس کو پا کے اتنی ہی خوشی ہوگی؟“

اتنا نازک اور مشکل سوال کرنے کی ضرورت کیا تھی؟ کمو خاموشی کے ساتھ

اسراج کے تاروں کو بیٹھی چھیرتی رہی۔

”سمجھ گیا! درخواست نامنظور ہوئی۔“

کو اس جملہ کا مطلب صاف سمجھ نہ پائی۔

دھوسودن پھر کہنے لگا، ”آرزو یہی تھی کہ اپنے دل کی یہ عرض تمہارے دل کی عدالت میں پیش کر دوں گا۔ مگر عرض سننے سے پہلے ہی مقدمہ خارج ہو گیا۔“
 کو کے سامنے زیور کا ڈبہ فرش پر کھلا پڑا تھا۔ دونوں خاموش تھے۔ کبھی کبھی
 کو جیسے بیٹھے بیٹھے کھوجایا کرتی تھی، ویسے ہی کھوئی کھوئی سی میٹھی رہی۔ ایک ذرا
 دیر بعد چونکی اور ہار اٹھا کے گلے میں ڈال کر دھوسودن کو جھک کر پر نام کیا۔ پھر پوچھا
 ”تم میرا بچانا سنو گے؟“

”ہاں، سنوں گا۔“

”ابھی اسی وقت سناؤں گی۔“ یہ کہہ کے، سراج کے سڑلانے لگی۔ کدائے
 کی الاپ سے شروع کرنے کے بعد، وہ یہ بھول گئی کہ کمرے میں اور کوئی بیٹھا ہے
 یا نہیں۔ کدائے سے پھر چھایانٹ تک پہنچی اور جو گانا وہ بہت زیادہ پسند کرتی تھی
 وہی شروع کر دیا۔ ”ٹھاری رہو میری آنکھن کے آگے۔“ سڑوں کی اس فضا میں
 رنگین پرچھائیاں ڈالتا، اُسی بے مثال روپ کا ظہور ہوا جسے کو نے اپنے گیتوں
 میں پایا تھا، اپنی روح میں پایا تھا اور آنکھوں میں پانے کی پیاس بجھانے کے لئے
 رات دن منتیں کرتی رہتی تھی۔ ”ٹھاری رہو میری آنکھن کے آگے۔“

دھوسودن میں موسیقی کی اصلی روح سمجھنے کی صلاحیت نہ تھی۔ لیکن کو کے
 عالم فریب چہرے پر جو کیف لغم پھیلا ہوا تھا، اسراج کے پردوں کے اندر کو کی
 انگلیوں کے لمس سے جو بول ناچ اُٹھے تھے، انھوں نے اس کے دل میں بھی ایک
 ہلچل پیدا کر دی۔ اسے ایسا محسوس ہونے لگا جیسے کوئی اس پر نعمتوں کی بارش
 کر رہا ہے۔ اسی بے خودی کے عالم میں بجاتے بجاتے دفعتاً کو کی نظر ادھر پڑ گئی، تو
 دیکھا کہ دھوسودن اسے ٹکٹی لگائے دیکھ رہا ہے۔ اس کے ہاتھ دفعتاً رک گئے۔

شرما کے بھانا بند کر دیا۔ مدھوسودن کے دل میں سخاوت کا جوش اُٹھا۔ بولا ”بڑی بہو
کیا چاہئے تمہیں، بولو؟“ کو اگر یہ بھی کہتی کہ کچھ دلوں کے لئے میں دادا کی سیوا کرنے
کے لئے جانا چاہتی ہوں، تو مدھوسودن اس وقت اس پر بھی خوشی سے راضی ہو جاتا
کیونکہ آج وہ کو کے چہرے پر موسیقی کی پیدا کی ہوئی دمک دیکھ کر دل ہی دل میں
کہہ رہا تھا کہ ”لکشمی تو سچ مچ میرے گھر آگئی ہے۔ کیسی تعجب خیز بات ہے۔“
کو نے اسراج زمین پر رکھ دیا اور خاموش بیٹھ گئی۔

مدھوسودن نے اور ایک بار بڑی لجاجت سے کہا: ”بڑی بہو! آج تم مجھ
سے کچھ مانگو۔ جو مانگو گی وہ پاؤ گی۔“

کو بولی: ”مُری میرے کو ایک گرم کپڑا دینا چاہتی ہوں۔“
کو اگر یہ کہتی کہ میں کچھ نہیں چاہتی تو بھی بہتر ہوتا۔ لیکن یہ مُری میرے کیلئے
کبل! یہ تو جو سرکا تاج دے سکتا ہو اُس سے جو تے کے فیتے مانگنا ہوا۔

مدھوسودن دم بخود بیٹھا رہا۔ غصہ آیا، اُسی میرے غریب پر۔ بولا،
معلوم ہوتا ہے یہ کجوت مُری تمہیں تنگ کرتا ہے۔“

”نہیں، میں خود ہی اس کو ایک الوان دے رہی تھی۔ لیکن اس نے نہ لیا۔
تم اگر حکم دو گے تو شاید اسے لینے کی ہمت ہو۔“

مدھوسودن تھوڑی دیر کچھ سوچتا رہا۔ پھر بولا ”بھیک دینا چاہتی ہو؟ اچھا
دیکھو تو کہاں ہے تمہارا الوان۔“

کو اپنا وہی پُرا نا بادامی رنگ والا الوان لے آئی۔ مدھوسودن نے
اسے اڑھ لیا۔ نیپائی پر چھوٹی سی گھنٹی رکھی تھی۔ اسے بجایا تو ایک بوڑھی داسی
آئی، اُس سے کہا ”مُری میرے کو بلا لاؤ۔“

مُری آ کے ہاتھ جوڑ کر کھڑا رہا۔ سردی اور خون سے اس کے دونوں ہاتھ

کانپ رہے تھے۔

”تمہاری رانی ماں نے تمہیں انعام دیا ہے!“ یہ کہہ کر اس نے اپنے جیبی بٹوے سے ایک سو روپے کا نوٹ نکالا، اور اس کی تہیں کھول کر کوکے ہاتھ پر رکھ دیا۔ مدھوسودن نے زندگی بھر اتنا بڑا دان کبھی کسی کو بے غرض دیا ہی نہ تھا۔ یہ محال سی بات ممکن ہوتے دیکھ کر، مُرلی بے چارے کے آئے حواس جلتے رہے۔ بہت ہی لرزتے ہوئے لہجے میں بولا ”ہجور!“

”ہجور کیا ہے؟“ اُلو کہیں کا۔ لے اپنی رانی ماں کے ہاتھ سے بخشش لے لے اسی روپے سے جتنے جی چاہے گرم کپڑے بنالے۔“

یہ معاملہ یہیں پر ختم ہوا۔ اور اس کے ساتھ ساتھ اس دن کے اور معاملے بھی وہیں پر ختم ہو گئے۔ جس سوتے کی لہروں سے کوکا دل امنڈا یا تھا، وہ سوتا ہی دفعتاً جیسے مُک گیا۔ مدھوسودن کے دل میں بھی جوار آنی تھی اور اس کی تنگدلی کے کناروں کو بہالے گئی تھی وہ بھی اس بیرے کے لئے ایک حقیر سی خواہش کرتے ہی جیسے رک سی گئی اور آہستہ آہستہ تہ نشین ہو گئی۔ اس کے بعد سے گفتگو کا سلسلہ جاری رکھنا دونوں کے لئے ناممکن ہو گیا۔ نیل والے تعلقہ کی خریداری کے متعلق بات چیت کرنے کے لئے شام ہی سے باہر کے کچھ لوگ آئے بیٹھے تھے۔ مدھوسودن یہ بات بھول ہی گیا تھا۔ دفعتاً یاد جو آئی تو چونک پڑا اور اپنے اوپر آپ نفیس کرنے لگا۔ فوراً اٹھ کھڑا ہوا۔ اور بولا ”کام ہے مجھے۔ اب چلا“ یہ کہتا ہوا جلدی جلدی باہر چلا۔ راستہ میں شام سندی کے کمرے کی طرف سے گذرا تو نہایت ہی صاف اور بلند آواز میں پکار کر پوچھا۔

”کمرے میں ہو؟“

شام سندی نے آج کھانا نہیں کھایا تھا۔ ایک چادر سے منہ ڈھانکے

چٹائی پر بہت اداس اداس پڑی تھی۔ مدھوسودن کی پکار سنتے ہی جلدی سے
 اٹھ کر باہر دروازہ پر جا کھڑی ہوئی، اور پوچھا ”کیا ہے ٹھا کر پو؟“
 ”پان نہیں دیئے تم نے آج مجھ کو؟“

چوالیسواں باب

باہر اندھیرے میں کواڑ کی اوٹ میں ایک ہستی بڑی دیر سے چپکی کھڑی تھی وہ ہستی تھی ہابل کی۔ بڑی ہمت کی تھی۔ غریب نے۔ وہ مدھوسودن سے یوں ڈرتا تھا جیسے کوئی ملک الموت سے ڈرے۔ پھر بھی وہ کاٹھ کی سورت بنا وہاں چپکا کھڑا تھا۔ اس دن مدھوسودن سے ڈانٹ سننے کے بعد پھر اپنی جیٹھی ماں کے پاس آنے کا اسے موقع ہی نہ ملا تھا۔ اس کا دل بے چین رہتا۔ آج شام کو آنے میں خطرہ تھا۔ مگر اس کی ماں اسے جب بستر پر سلا کے اپنے کام دھندے میں لگ گئی، تو دفعتاً اس کے کان میں اسراج کی آواز آئی۔ کیا بچ رہا ہے، یہ تو اس کی سمجھ میں نہ آیا۔ کون بجا رہا ہے یہ بھی معلوم نہ ہو سکا۔ مگر اس کا یقین تھا کہ یہ آواز اسی ہے جیٹھی ماں کے کمرے سے۔ اس کا بھی یقین تھا کہ جیٹھا جی کمرے میں نہیں ہیں، اس لئے کہ وہ کبھی یہ سوچ بھی نہ ملتا تھا کہ مدھوسودن کی موجودگی میں کوئی باجا بھی بجا سکتا ہے۔ دو منزلہ پر چڑھتے ہی جب کمرے کے دروازے پر اس نے اپنے جیٹھا جی ہاٹھ کے جوتے رکھے دیکھے، تو بھاگنا چاہا۔ لیکن جب باہر سے یہ نظر آیا کہ جیٹھی ماں خود بجا رہی ہیں تو پھر اس کے قدم نہ اٹھ سکے دروازے کی آڑ میں کھڑا سننے لگا۔ وہ تو پہلے ہی سے جیٹھی ماں کو حیرت انگیز ہستی سمجھتا تھا۔

لیکن آج تو اس کی حسرت کی انتہا نہ رہی۔ مدھوسودن کے باہر جاتے ہی وہ اپنے اشتیاق کو دبانہ سکا۔ کمرے میں گھس کے کمو کے گلے سے لپٹ گیا، اور اس کی گود میں بیٹھ کے کان میں بولا ”جیٹھی ماں!“

کمو اُسے اپنے سینے سے لگاتی ہوئی بولی ”یہ کیا؟ تمہارے ہاتھ اتنے ٹھنڈے کیوں ہیں؟ بارش کی ٹھنڈی ہوا لگ گئی ہے، شاید؟“

ہابل نے کوئی جواب نہ دیا۔ اس کو یہ ڈر ہوا کہ جیٹھی ماں اب مجھے بستر پر سونے کے لئے بھیج دیں گی۔ کمو اسے اپنی مثال کے اندر لے کر اپنے جسم کی گرمی سے اسے گرماتی ہوئی بولی ”ابتک تم سونے کیوں نہ گئے گویا پال؟“

”تمہارا باجا بجانا سننے آیا تھا۔ تم کیسے یہ باجا بجالیتی ہو جیٹھی ماں!“

”سیکھ لو گے، تو تم بھی بجا سکو گے۔“

”مجھے سکھا دو گی؟“

ٹھیک اسی وقت موتی کی ماں آندھی کی طرح کمرے میں گھستی ہوئی بولی ”یہ دیکھو! ونڈا میاں چھپا بیٹھا ہے نا؟ میں اُسے چاروں طرف ڈھونڈھتی پھر رہی ہوں۔ ویسے تو شام ہوتے ہی کمرے سے باہر دو قدم جانے میں بدانا تھر تھرانے لگتا ہے، اور اس وقت جیٹھی ماں کے پاس آنے میں ڈرخوت سب غائب چل! سونے چل!!“

ہابل کمو سے چٹا بیٹھا رہا۔

کمو بولی ”ارے تھوڑی دیر اور رہنے دو نا؟“

”یوں جو اس کے حوصلے بڑھاتی رہو گی تو پھر مشکل میں پڑو گی۔ لاؤ اُسے سلاک میں ابھی آتی ہوں۔“

کمو کا جی بہت جاہا کہ ہابل کو کچھ کھانے یا کھیلنے کی چیز دے لیکن اس کے

پاس اس وقت دینے کے لائق کوئی چیز نہ تھی، اس لئے صرف اس کا منہ چومتی ہوئی بولی ”جاؤ، اب آج سونے جاؤ، میرے لال! کل روپہ کو تمہیں باجنا دے گی۔“
 ہاں منہ بنائے ہوئے ماں کے ساتھ اٹھ کر چلا گیا۔

تھوڑی ہی دیر بعد موتی کی ماں واپس آگئی۔ وہ یہ جاننے کے لئے بے قرار تھی کہ زمین کی چال کس حد تک کامیاب ہوئی۔ کو کے پاس بیٹھتے ہی اس کی نظر پڑی،
 کو کی انگلی میں اس نیلم کی انگوٹھی پر۔ سمجھ گئی کہ کام بن گیا۔ بات چھڑانے کے لئے
 بولی ”دیدہ تمہیں اپنا یہ ساز کیسے مل گیا؟“

کو بولی ”دادا نے بھیج دیا ہے۔“

بڑے ٹھا کرنے لاکر دیا ہے شاید؟“

کو نے مختصر جواب دیا ”ہاں“

موتی کی ماں نے کو کے چہرے پر نگاہ ڈالی، تو اسے حسرت یا خوشی کسی چیز
 کا اثر نظر نہ آیا۔

”تمہارے دادا کے متعلق انہوں نے کچھ کہا تھا؟“

”نہیں۔“

”وہ پرسوں ہی آئے ہیں۔ تمہارے وہاں جانے کی کوئی بات نہیں نکلی تھی؟“

”نہیں دادا کے متعلق کوئی بات بھی نہ ہوئی تھی۔“

”تم نے خود کیوں نہ کہا، دیدہ؟“

”میں ان سے سب کچھ کہہ سکتی ہوں مگر یہ نہیں کہہ سکتی؟“

”تمہیں کچھ کہنے کی ضرورت ہی نہ ہوگی۔ تم پر یہی چلی جانا۔ بڑے ٹھا کر کچھ

نہ بولیں گے۔“

موتی کی ماں اب تک پوری طرح یہ نہ سمجھ سکی تھی کہ مدھوسون کا یہ حسن سلوک ہی

کو کے لئے ایک مصیبت بن گیا ہے۔ اس لئے کہ وہ اس کے عوض جو کچھ مانگتا ہے وہ اسے دینا چاہتی ہے، پھر بھی دے نہیں سکتی۔ اس کا دل جیسے دیوالیہ ہو گیا ہے اس لئے دھوسودن سے کچھ اودے کر قرض کا بوجھ بڑھانے میں اسے اتنا اسل ہو رہا ہے۔ کو کے دل میں یہ خیال بھی پیدا ہوا کہ اگر دادا چند ہزار دیر سے آئیں تو اچھا ہی ہو۔“

ٹھوڑی دیر ٹھہر کے موتی کی ماں بولی ”آج تو ایسا محسوس ہوا کہ جیسے بڑے ٹھاکر کا دل بہت خوش ہے۔“

فلزمند نگاہوں سے موتی کی ماں کی طرف دیکھتی ہوئی کو بولی ”میں یہی سمجھ نہیں پاتی کہ یہ خوشی کیوں ہے؟ اسی سے مجھے کد معلوم ہوتا ہے مجھے کیا کرنا ہوگا، یہی سمجھ میں نہیں آتا۔“

کو کی ٹھوڑی پکڑ کے موتی کی ماں بولی ”کچھ بھی کرنا نہ ہوگا۔ تم اتنا بھی نہیں سمجھ سکتیں، اتنے دنوں تک وہ صرف تجارت ہی کرتے رہے ہیں۔ تمہاری جیسی لڑکی انھوں نے دیکھی کب ہے۔ رفتہ رفتہ جتنا بھی ہمیں پہچانتے جاتے ہیں، تمہاری قدر بڑھتی جاتی ہے۔“

”جتنا دیکھیں گے اتنا ہی پہچانیں گے۔ مگر میرے اندر تو ایسی کوئی چیز دیکھنے کے لائق ہی نہیں بہن! میں تو خود ہی یہ دیکھ رہی ہوں کہ اندر سے میرا دل بالکل سی خالی بالکل ہی سوتا ہے۔ یہ سونا پن تو روز بروز اور زیادہ صفائی کے ساتھ نظر آنے لگے گا۔ اس لئے جب میں دفعتاً انہیں بہت خوش پاتی ہوں، تو مجھے ہی محسوس ہوتا ہے کہ وہ دھوکا کھا گئے۔ جیسے ہی ان کو اس کا احساس ہوگا، ان کا غصہ اور زیادہ بڑھ جائیگا۔ یہ غصہ ان کا چونکہ حق بجانب ہوگا، اس لئے میں اس سے نہیں ڈرتی۔“

”اپنی قیمت تم کیا جانو دیدی؟ تم جس دن ان لوگوں کے گھر آئی ہو اسی دن

تمہاری طرف سے ان لوگوں کو جو کچھ مل گیا ہے وہ سارا خاندان مل کے بھی تو لٹا چاہے تو نہ ٹل سکے۔ میرے جو بالو صاحب ہیں وہ تو تم پر جیسے مرٹے ہیں۔ تمہارے لئے تو جب تک وہ سمندر نہ سمٹ ڈالیں گے انہیں چین ہی نہیں آئے گا۔ میں اگر تم سے محبت نہ کرتی ہوتی تو اسی بات پر مجھ سے اور ان سے اب تک ضرور چل جاتی۔
 کمزور ہوتی بولی ”بڑے بھاگ میں ہمارے کہ ایسا دیور ملا ہے۔“

”اور یہ جو تمہاری دیورانی بچاری ہے، وہ تو شاید تمہارے بھاگ کے ستاروں میں راہویا کیتو ہے نا!“

”تم دونوں میں سے کسی ایک کا نام لینے کے بعد دوسرے کا نام لینے کی ضرورت ہی نہیں ہوتی۔“

موتی کی ماں نے داہنے ہاتھ سے کمو کو گلے لگاتے ہوئے کہا، ”میری ایک التجا ہے تم سے۔“

”کیا؟ بتاؤ۔“

”تم مجھ سے اپنے دل کی بات کہو۔“

”کیا خوب بات کہی تم نے بہن۔ وہ تو شروع ہی سے دل ہی دل میں کہنا سنتا ہوئے ہی لگا ہے۔“

”تم پھر مجھ سے کچھ چھپاؤ مت۔ آخر تم آج اس طرح منہ کیوں بنائے ہو۔ میں یہی سمجھ نہیں پاتی۔“

کمو دم بھر موتی کی ماں کی طرف دیکھتی رہی، پھر بولی ”سچی بات بتاؤں۔ مجھے جیسے اپنے آپ سے ڈر لگتا ہے!“

”بھلا یہ کیا بات ہوئی۔ اپنے آپ سے کیا ڈرنا؟“

”میں اتنے دنوں سے اپنے آپ کو جو سمجھ رہی ہوں آج دفعتاً دیکھتی ہوں کہ

میں وہ نہیں ہوں، میں تو اپنے دل کی ساری پونجی سمیٹ کے پورے یقین اور ارادے کے ساتھ آئی تھی۔ دادا ہچکچا رہے تھے، مگر میں نے ضد کر کے اس نئے راستے پر قدم ڈال دیئے۔ لیکن جس رستی کے سہارے میں نے قدم بڑھائے تھے، وہ آج کہاں ہے؟ کہیں بھی تو نظر نہیں آتی؟“

”تم شاید اُن سے محبت نہیں کر پاتیں؟ اچھا مجھ سے چھاؤ نہیں۔ صاف صاف بتاؤ کیا کسی سے کبھی محبت کی ہے؟ محبت کس چیز کو کہتے ہیں جانتی ہو تم؟“

”اگر میں یہ کہوں کہ جانتی ہوں تو تم ہنس دو گی؟ سورج نکلنے سے پہلے جیسے روشنی ہوتی ہے، میری زندگی کے اُفق پر محبت بھی ویسے ہی چھا گئی تھی۔ ہر وقت یہی معلوم ہوتا کہ سورج اب نکلا، اب نکلا۔ اسی سورج کے طلوع ہونے کا تصور لئے ہوئے ہی میں ’کلی تھی‘ ہاتھ میں گنگا جلی لئے، بھولوں کی ڈلیا سجاوے، جس دیوتا کو اتنے دنوں سے اپنے من مندر میں بٹھائے تھی، مجھے محسوس ہوا تھا کہ انہیں کی طرف سے مجھے سہارا ملا ہے۔ جیسے کوئی اپنے محبوب سے ملنے چلے، میں بھی ویسے ہی ہمہ تن شوق چلی تھی۔ اندھیری رات بھی اندھیری معلوم نہ ہوتی تھی۔ آج انہیں مل کے روشنی میں دیکھتی ہوں تو یہ معلوم ہوتا ہے کہ دل کے اندر جس کو دیکھا تھا وہ کوئی اور تھا، اور باہر یہ کوئی اور ہے۔ اب یہ برس برس گھڑیوں پر گھڑیاں کیسے کٹیں گی؟“

”ہمیں کیا یہ محسوس ہوتا ہے کہ تم بڑے ٹھاکر سے کبھی محبت کر ہی نہ سکو گی؟“

”ضرور کر سکتی تھی۔ دل میں کچھ ایسا تصور بھی کر کے آئی تھی جس کے سہارے سب کچھ اپنی پسند کے موافق بنالینا آسان ہوتا۔ لیکن شروع ہی میں تمہارے بڑے ٹھاکر نے پورے گھر وندے کو اپنی ٹھوکر سے گرا دیا۔ اب آج وہی سب باتیں پتھر کی طرح سخت ہو کر میرے دل کو لگ رہی ہیں۔ ایسا محسوس ہوتا ہے جیسے میرے جسم سے دُپر والی نازک کھال کسی نے رگڑ کر جھیل ڈالی ہے۔ اسی سے ہر وقت،

مجھے چوٹ لگتی محسوس ہوتی ہے۔ لگ رہی جاتی ہے جس چیز کو چھوتی ہوں
 چونک پڑتی ہوں۔ ممکن ہے یہ زخمی کھال رفتہ رفتہ سخت ہو جائے تو پھر سب کچھ سہنے
 لگوں لیکن زندگی میں کبھی خوشی تو نصیب ہونے سے رہی۔“
 ”کچھ کہا نہیں جاسکتا بہن۔“

”خوب کہا جاسکتا ہے، کہا کیوں نہیں جاسکتا؟ آج میرے دل میں تل بھر بھی
 کسی چیز کا موہ نہیں میری زندگی اب ایک بے حیا کی زندگی کی طرح بالکل ہی
 کھلی پڑی ہے۔ اپنے آپ کو فریب دینے کے لئے بھی، اب کوئی اوٹ باقی نہیں۔
 عورت کے لئے موت کے سوا اور کون سا گوشہ پناہ ہے ان کی زندگی کو بیدار
 بدھانا نے ایسے ہی شکنجے میں کس کر بنا لیا ہے۔“

کمو کی زبان سے موتی کی ماں نے ایسی دلدوز اور پرمغز باتیں آج تک نہ سنی
 تھیں۔ خاص کر آج کے دن جبکہ ان دونوں نے اپنی تدبیروں سے بڑے بڑے ٹھاکر
 کے دل کو کمو کی طرف سے خوش کر دیا تھا۔ کمو کی یہ تند و تلخ باتیں سن کر موتی کی ماں
 کے دل میں ایک خوف سا سا گیا۔ وہ سمجھ گئی کہ بیل کی جڑ ہی جل گئی ہے اوپر سے
 عنایت کا پانی ڈھلکا کے مالی اُسے اب کسی طرح بھی شاداب نہیں کر سکتا۔

تھوڑی دیر بعد کمو پھر بول اٹھی۔ ”یہ میں جانتی ہوں کہ یہ جو میں پوری سپردگی
 اور عقیدت کے ساتھ اپنے آپ کو شوہر کے حوالے نہیں کرتی، یہ میرا بہت ہی بڑا
 پاپ ہے۔ لیکن مجھے اس مہا پاپ سے اتنا خوف نہیں، جتنا بغیر عقیدت کے اپنے
 آپ کو سپرد کرنے کے کرب و اندوہ کا ہے۔“

موتی کی ماں ڈھونڈھنے پر بھی کوئی جواب نہ پاسکی، تو دم بخود بیٹھی رہی۔
 تھوڑی دیر چپ رہنے کے بعد کمو پھر بولی ”تمہاری کتنی اچھی قسمت ہے بہن کون
 سا ایسا پن کیا تھا تم نے، جو ٹھاکر پوسے اس طرح دل و جان کے ساتھ محبت کر سکی۔“

پہلے میں یہ سمجھتی تھی کہ محبت کرنا ہی آسان ہے۔ سبھی عورتیں اپنے شوہروں سے اپنے آپ ہی محبت کرنے لگتی ہیں۔ لیکن آج یہ دیکھتی ہوں کہ کسی سے محبت کرنا بہت ہی مشکل ہے۔ ساری زندگی اس تپسیا میں کٹ جاتی ہے۔ اچھا بہن سچ مچ بتاؤ، کیا سب عورتیں اپنے اپنے شوہروں سے محبت کرتی ہیں؟“

موتی کی ماں ایک ذرا ہنس کر بولی ”محبت نہ کر کے بھی تو اچھی بی بی بنا جاتا ہے، نہیں تو پھر یہ دنیا چلے کیسے؟“

”اس کا حوصلہ دو مجھ کو۔ کچھ اور نہیں بن سکتی، تو کم از کم اچھی بی بی تو بن سکوں۔ ثواب اسی میں زیادہ ہے، اس لئے ریاضت بھی بڑی کٹھن کرنی پڑتی ہے۔“

”لیکن اس میں رکاوٹ باہر سے ہوتی ہے۔“

”اس رکاوٹ کو اندر سے بھی دور کیا جاسکتا ہے۔ میں ہار نہ مانوں گی۔“

”تم نہ دور کر سکو گی تو اور کون کر سکے گا۔؟“

بارش نے زور پکڑا۔ ہوا سے لیمپ کی لورہ رہ کر بھڑک اٹھنے لگی۔ رُکی ہوئی ہوا کے جھونکے رہ رہ کے ایک طائر شب پرہ کی طرح پھڑپھڑا پھڑپھڑا کر نچھے سے ٹکرا ٹکرا کر

آنے لگے۔ کمو کے جسم اور جان دونوں میں ایک جھرجھری سی پیدا ہو گئی۔ وہ پھر بولنے لگی۔ ”اب میں اپنے دیوتا کو پکارتی بھی ہوں تو دل سے آواز نہیں نکلتی۔ منتر جیتی رہوں مگر دل جیسے منہ پھرے الگ الگ رہتا ہے۔ ذرا بھی جواب نہیں دیتا۔ مجھے سب سے

زیادہ ڈر اسی بات سے ہونے لگا ہے۔“

باتیں بنا کے جھوٹی تسلی دینے کی ہمت موتی کی ماں کو نہ ہو سکی۔ اس نے کوئی

جواب نہ دیا صرف کمو کو اپنے سینے سے چٹالیا۔ اتنے ہی میں باہر سے آواز آئی ”بھئی بھئی“

”کو خوش ہو کے بول اٹھی۔“ آواز اُدٹھا کر بولا۔

”شام کے وقت گھر کی روشنی کو اپنے کمرے میں نہ دیکھا اس لئے ڈھونڈتا

پھر رہا ہوں۔

موتی کی ماں بولی ”ہائے ہائے بے چارا سانپ غریب کا سن چین گیا۔“
 مکون من ہے اور کون سانپ وہ تو کنڈلی دیکھتے ہی سمجھ میں آسکتا ہے۔ تم
 کیا کہتی ہو بہورانی؟“

”مجھے شاکت نہ بناؤ، ٹھاکر پو!“

”سمجھا۔ سمجھا۔ بنایا تو میں ہی گھائے میں رہوں گا۔“

”اچھا بھی تم اپنی کھوئی دولت کو اب ڈھونڈ چکے، واپس مے جاد۔ میں
 روکوں گی نہیں۔“

”کھوئی ہوئی دولت کی ان کو کوئی تلاش نہیں دیدی۔ یہ تو صرف اس بہانے
 سے بہورانی کے قدم لینے آئے ہیں۔“

”بہانے کی کوئی ضرورت نہیں ہے؟ یہ قدم تو آپ ہی آپ ہاتھ میں آگئے
 ہیں جو ماورائے تمنا ہے اس کی تمنا کوئی کیا کرے۔ لکشمی دیوی جب آتی ہے تو اپنے
 آپ ہی آجاتی ہے۔ اس دنیا میں ہزاروں لاکھوں انسان ہیں جو مجھ سے زیادہ
 ہائقی ہیں۔ پھر یہ دونوں سین قدم چھونے کی سعادت تو مجھے ہی نصیب ہوئی۔ اور
 تو کسی کو نہ ہو سکی۔ بنین کی زندگی تو بن دامنوں ہی بن گئی۔“

”اُنھ۔ نہ جانے کیا کیا بک رہے ہو ٹھاکر پو۔ شاید وہ اپنی انسائیکلو پیڈیا
 ہی سے یہ سب کچھ ڈھونڈ نکالا ہے۔“

”وہ لوگ ایسی باتیں کیا لکھ سکتے ہیں۔ وہ بچارے کیا جانیں کہ قدم لینا
 کسے کہتے ہیں۔ بکری کے کھر جیسی نیکیلی اٹری والے جوتوں کی حرم سرا میں، تو ان
 کبختوں نے اپنی لکشمیوں کے قدم قید کر رکھے ہیں۔ انسائیکلو پیڈیا والوں کی کیا
 حیثیت ہے کہ وہ قدموں کی عظمت کو سمجھ سکیں۔ لکشن نے جو درد برس کا بن پاس

میتا کے چرن ہی دیکھ دیکھ کے کاٹ دیا۔ ان چرنوں کی قیمت تو ہمارے دیس کے دیوہی جانتے ہیں۔ اپنے قدموں پر ساری کھینچ لے رہی ہو تو کھینچ لو۔ ڈرنے کی کوئی بات نہیں۔ شام کے وقت کنول منہ چھپا لیتا ہے تو کیا برابر چھپا ہی رہتا ہے۔ پھر تو پنکھڑیاں کھل ہی پڑتی ہیں۔“

”بہن سچی بات تو یہ ہے کہ انھیں میٹھی میٹھی باتوں سے ٹھاکر پونے مہارا دل موہ لیا ہے۔“

”ذرا بھی نہیں دیدی۔ میٹھی باتوں کا فضول خرچ کرنے والے آدمی یہ نہیں“

”خوشامد کی ضرورت نہیں ہوتی، شاید؟“

”بہو رانی عورت کی خوشامد کی بھوک کبھی مٹتی ہی نہیں۔ ضرورت تو خوب ہے“

مگر میں تو شیو کی طرح پنجابنی (پانچ منہ والا) نہیں۔ میرے اس ایک منہ کی خوشامد پرانی ہو گئی ہے۔ اس میں اب انہیں مزہ نہیں ملتا“

ٹھیک اسی وقت مڑی بیرے نے آکر بنین کو خبر دی ”مہاراج باہر کے آفس کمرے میں بلارہے ہیں۔“

طلب کی خبر سنکر بنین بدمزہ ہو گیا۔ اُس نے سوچا تھا کہ، بھوسودن آج آفس سے واپس ہوتے ہی سیدھے اپنی خواہگاہ میں چلا جائیگا۔ ناؤ پھر کہیں ریت میں الجھ گئی شاید؟

بنین کے جانے کے بعد موٹی کی ماں آہستہ آہستہ بولی ”لیکن یہ بات یقین سمجھ لو کہ بڑے ٹھاکر تم سے محبت کرتے ہیں۔“

”کو بولی“ اسی پر تو مجھے حیرت ہوتی ہے۔“

”یہ کیا کہتی ہو۔ تم سے محبت کرنا حیرت کی کوئی بات ہے؟ وہ کیا پتھر کے

بنے ہوئے ہیں؟“

”میں ان کے لائق نہیں؟“

”دنیا میں کون سا مرد ہے وہ، تم جس کے لائق نہیں؟“

”کتنی طاقت ہے اُن کی، کتنی عزت، کتنی پختہ عقل ہے۔ کتنے بڑے آدمی ہیں۔ وہ مجھ میں اکھیں ملے گا ہی کیا۔ میں کتنی خام ہوں، اس کا پتہ یہاں آکر دوہی دن میں چل گیا۔ اس لئے جب وہ مجھ سے محبت کرنے لگتے ہیں، تو مجھے سب سے زیادہ ڈر معلوم ہوتا ہے۔ میں اپنے اندر تو ڈھونڈنے پر بھی کچھ نہیں پاتی۔ اسی ہستی وامنی کے ساتھ میں ان کی تمنا کروں بھی، تو کیسے؟ کل رات بیٹھے بیٹھے دل میں یہی بات آئی کہ میں جیسے ایک بے رنگ لٹاؤ ہوں۔ مجھے محسوس ادا کر کے انہوں نے لے لیا ہے۔ کھول کے دیکھتے ہی پتہ چل جائے گا کہ اس میں کوئی جھٹھی نہیں!“

”دیدنی تم نے تو ہمارا! یہ سب میں جانتی ہوں کہ بڑے کٹاکر کا بہت بڑا کاروبار ہے۔ کاروباری عقل میں بھی کوئی ان کا مد مقابل نہیں۔ لیکن تم کیا ان کے کارخانے کی منجری کرنے آئی ہو، جو لیاقت نہونے سے ڈر رہی ہو۔ بڑے ٹھاکر اگر کھل کر دل کی بات کہیں، تو انہیں کہنا پڑے گا کہ وہ خود تمہارے لائق نہیں۔“

”یہ بات انہوں نے کہی تھی۔“

”لیکن تمہیں یقین نہ آیا؟“

”الٹے مجھے اور ڈر ہوا تھا۔ خیال آیا کہ انہیں میرے متعلق دھوکہ ہوا ہے،

یہ دھوکا بہت جلد ہی کھل جائیگا۔“

”تمہارے دل میں یہ خیال کیوں آیا؟ یہ تو بتاؤ دیدی!“

”بتا دوں؟ یہ جو دفعتاً میرا بیاہ ہو گیا۔ یہ سب میرا ہی کیا دھرا ہے۔ لیکن

نہ جانے کس خبط، کس بچوں جیسی ضد کے ماتحت یہ کام گڑبھی تھی۔ جن باتوں نے مجھے اُس دن دھوش کر رکھا تھا، آج دیکھتی ہوں کہ وہ سب کچھ ایک سراب تھا۔

اس دن مجھے نہ جانے کیا مستحکم یقین اور کیسی سخت ضد سی ہو گئی تھی کہ کوئی مجھے روک نہ سکتا تھا۔ دادا اچھی طرح سمجھ گئے تھے، اس لئے انہوں نے بے فائدہ روک تھام کی کوشش نہ کی، لیکن انہیں کتنا اندیشہ کتنی بے چینی تھی میں کیا سمجھ نہ سکی تھی، سمجھ کر بھی میں نے اپنے جنون کو ایک ذرا بھی روکنے کی کوشش نہ کی۔ ایسی نا سمجھ بن گئی تھی میں۔ اب آج سے زندگی بھر میں دکھ سہتی رہوں گی، دکھ دیتی رہوں گی۔ اور برابر یہ احساس مجھے کچھ کے دیتا رہے گا کہ یہ سب کچھ میرا ہی کیا دھرا ہے۔“

موتی کی ماں کی سمجھ میں کچھ نہ آیا کہ کہے کیا۔ تھوڑی دیر چپ دہنے کے بعد اس نے پوچھا ”اچھا دیدی یہ تو بتاؤ کہ تم نے بیاہ کرنے کا فیصلہ کیا تھا تو کیا سوچ کے۔“

”اس وقت میرا ایمان یہ تھا کہ شوہر بھلا ہو، یا بُرا، عورت کے لسانی غرور کا تنہا مدار و مرکز ہے۔ میرے دل میں تل بھر بھی شک نہ تھا، وسوسہ نہ تھا۔ اپنی جگہ یہ اٹل یقین تھا کہ پر جا پتی نے میرے لئے جو شوہر چن لیا ہے، اُس سے میں محبت کروں گی ہی۔ بچپن سے ہی میں نے اپنی ماں کو دیکھا تھا۔ پُران پڑھے تھے، کتھائیں سنی تھیں مجھے یہ خیال تھا کہ شاستروں کے مطابق اپنی زندگی گزارنا بہت ہی آسان ہو گا۔“

”دیدی انیس برس کی کنواری کے لئے تو شاستر نہیں لکھے گئے تھے۔“
 ”آج سمجھ میں آیا کہ محبت تو جیسے صرف ایک بالائی آمدنی ہے۔ اسے نظر انداز کر دھرم کے لنگر کے سہارے تو زندگی کے سمندر میں ناؤ چلائی ہو گی۔ دھرم اگر رسیلا بن کر پھول نہیں دے سکتا، پھل نہیں دے سکتا، تو کم از کم سوکھ کے مرجھانے تو دیکھا۔“
 موتی کی ماں خود کچھ نہ بولی۔ چپکی بیچھی کمو کی باتیں سنتی رہی۔

پینا لیسواں باب

دھوسودن نے دفتر پہنچتے ہی دیکھا کہ خبر اچھی نہیں۔ مدراس کا ایک بہت بڑا بینک فیل ہو گیا۔ اُس بینک سے ان لوگوں کا لین دین تھا۔ اس کے بعد یہ معلوم ہوا کہ کمپنی کے کسی ڈائریکٹر کی طرف سے کمپنی کے بعض ملازم کاغذ پتر کی چھان بین کر رہے ہیں۔ اتنے دنوں تک کبھی کسی نے دھوسودن پر شبہ کرنے کی جرأت نہ کی تھی۔ ایک شخص نے جو ایک جگہ گرفت کی، تو جیسے سارا طلسم ہی ٹوٹ گیا۔ بڑے بڑے کاموں میں چھوٹی چھوٹی غلطیاں پکڑنا بہت آسان ہے۔ جو بڑے بڑے سپہ سالار ہوتے ہیں، وہ اپنی چھوٹی چھوٹی ماروں سے ہی گزر کر بڑی بڑی فتحیں حاصل کرتے رہے ہیں۔ اس لئے ان چھوٹی چھوٹی فروگزاشت پر کسی کی نظر نہیں جاتی۔ لیکن یہی چھوٹی چھوٹی فروگزاشتیں، جن چن کے ایک لمبی قہرست تیار کر لی جائے تو معمول آدمی بھی اپنی عقل کی بڑائی جتانے کے لئے یہ کہنے لگتا ہے کہ ”میں ہوتا تو ایسی غلطی کبھی نہ کرتا“ ان لوگوں کو کون سمجھائے کہ دھوسودن نے ٹوٹی ناؤ ہی کنارے لگائی ہے۔ وہ نہ ہوتا تو بارگانا ممکن ہی نہ ہوتا۔ اصل میں تو دیکھنا یہ تھا کہ وہ ساحل تک پہنچا یا نہیں۔ آج ناؤ کو ریت پر چنچ کر اس کے سیرا خ گئے اور اس پر فیصلہ صادر کرتے وقت ان لوگوں کے قدموں

میں تھر تھری پڑ جاتی ہے، جو اس ناؤ پر یہ حفاظت پارا تر آئے ہیں۔ جو لوگ کاروبار کی دقتوں سے ناواقف ہوتے ہیں، وہ تو ایسے نازک تنقیدی موقعوں پر آسانی سے دوسروں کو بھڑکانے کا موقعہ پا جاتے ہیں۔ عموماً ناواقف لوگ کاروبار کا نفع دیکھتے ہیں، تنقید کرنا نہیں چاہتے۔ لیکن اگر اتفاقاً وہ تنقید کرنے بیٹھتے ہیں، تو پھر وہ ایک عذاب بن جاتے ہیں۔ ان موقعوں پر مدھوسودن کو نہایت شدید حقارت آمیز غصہ آتا۔ لیکن جہاں بے وقوفوں کی سرداری ہو، وہاں اُن سے سمجھوتہ کرنے کے سوا کوئی اور چارہ کار نہیں ہوتا۔ کمزور اور پرانی سیڑھی پھینچا پاتی ہے، پھسلتی ہے، ٹوٹ جانے کا ڈر دکھاتی ہے۔ لیکن جس کو اوپر چڑھنا ہوتا ہے اُسے پاؤں تلے کی ٹیک کو بچا ہی کے رکھنا پڑتا ہے۔ غصہ میں جی تو یہی چاہتا ہے کہ کھڑک مار دے لیکن ایسا کرنا تو مصیبت کو اور بڑھانا ہوتا ہے۔ اپنے بچے کو خطرے میں دیکھ کر شیرنی اپنا شکار بھول جاتی ہے۔ اپنے کاروبار کے متعلق مدھوسودن کا بھی یہی حال تھا۔ کیونکہ یہ سارا کھڑاگ تو اسی کا پھیلا ہوا تھا۔ اس کی تخلیق تھا۔ اس پورے کاروبار کے لئے اس کے دل میں جو درد تھا، وہ عرف روپیوں کے لئے نہ تھا، جن میں قوت تخلیق ہوتی ہے، نہ اپنی تخلیق میں ہی اپنے سارے وجود کو سمودیتے ہیں۔ اور جب وہ خطرہ میں ہو تو، پھر زندگی کے اور سارے دکھ سکھ کی فکر حقیر ہو کر رہ جاتی ہے۔ مدھوسودن ادھر کچھ دنوں سے کموں کی طرف بڑی زوردار کشش سے کھینچا جا رہا تھا۔ لیکن اس وقت وہ کشش بھی فراست پڑ گئی۔ ڈھلتی ہوئی عمر میں اس نے محبت کی ضرورت بڑی سختی سے محسوس کی تھی۔ ایسی محبت کے آثار جب بے وقت ظاہر ہوتے ہیں تو وہ بہت ہی پرشور اور طوفانی ہو جاتی ہے۔ مدھوسودن کو اس طرن سے کافی دھچکا لگا تھا۔ مگر آج اس کے دل میں اس جھٹ کا بھی احساس نہ تھا۔

بین جیسے ہی کمرے میں داخل ہوا، مدھوسودن نے اُس سے پوچھا ”میرے

پرائیوٹ جمع خرچ کا رجسٹر کسی باہر والے آدمی کے ہاتھ پڑ گیا ہے، شاید تمہیں کچھ معلوم ہے؟“

بنین چونک کر بولا، ”یہ کیا کہتے ہو؟“
 ”تمہیں پتہ لگانا ہوگا کہ خراچی کے کمرے میں کسی اور کی آمدورفت تو نہیں ہو رہی ہے؟“

”رتی کانت تو بہت ہی بھروسے کا آدمی ہے۔ بھلا وہ بھی کبھی.....“
 ”بات کچھ ایسی آپڑی ہے کہ مجھے یہ شبہ ہو رہا ہے، کہ اس کی لاعلمی میں محروم سے کوئی ساز باز ہو رہی ہے۔ بڑی احتیاط سے پتہ لگانا چاہئے کہ اس میں کون کون لوگ ہیں۔“

نوکر نے آکر خبر دی کہ کھانا ٹھنڈا ہو رہا ہے۔ مدھوسودن نے اس کی طرف توجہ بھی نہ دی۔ بنین سے کہا، ”میری گاڑی فہد آتیار کرادو۔“
 بنین بولا، ”کھانا کھا کے نہ جاؤ گے؟ رات تو بہت کافی آچکی ہے۔“
 ”باہر ہی کھالوں گا۔ کام ہے۔“

بنین سر جھکائے سوچتا ہوا باہر نکلا۔ وہ جو منصوبہ بنا رہا تھا شاید وہ پٹ پڑ گیا۔

دفعہ مدھوسودن نے پھر اسے پکار کر بلایا اور کہا، ”یہ جیٹھی کمو کو دے آؤ۔“
 بنین نے دیکھا تو میرا داس کا خط تھا۔ سمجھ گیا کہ یہ خط آج صبح ہی آیا تھا۔ مدھوسودن نے اسے اپنے پاس اس غرض سے رکھ لیا تھا کہ شام کو خود اپنے ہاتھ سے دے دیگا۔ اس کو خواہش سی رہتی تھی کہ کمو سے ملاقات کے لئے جب جائے تو کوئی نہ کوئی نذر ساتھ لے جائے۔ لیکن آج آفس میں جو طوفان اٹھا تو یہ جذباتی منصوبہ بھی اسی طوفان میں ڈوب گیا۔

مدراس کا جو بینک فیل ہوا تھا اس پر سب کو عام طور سے پکا بھروسہ تھا گھوٹال
 کمپنی کا جو کاروباری تعلق اس بینک سے تھا اس کے متعلق بھی کسی ڈائریکٹر یا حصہ دار
 نے ذرہ برابر شبہ یا اندیشہ نہیں کیا تھا۔ دفعتاً جو یہ کل بگڑ گئی تو لوگوں نے کہنا شروع
 کر دیا ”ہم لوگ تو شروع ہی سے یہ سمجھ رہے تھے ہم نے تو پہلے ہی کہہ دیا تھا“
 وغیرہ وغیرہ۔

اچانک حملے کے موقع پر کاروبار کو تباہی سے بچانے کے لئے، جس وقت
 سب کو متحد ہو کر ادرس جوڑ کر بچاؤ کی کوشش کرنی چاہئے، اسی وقت لوگ تباہی کا
 الزام ایک دوسرے پر رکھنے میں مصروف ہو جاتے ہیں۔ اور آپس میں کسی سے کُنجش
 و حسد ہو تو پھر اسے نچا دیکھانے کی فکر میں ڈگمگائے ہوئے کاروبار کو ایسی ٹھوکر لگاتے
 ہیں کہ وہ بالکل بیٹھ جاتا ہے۔

مدرہ سودن کو یہ اندازہ ہو گیا تھا کہ اس معاملے میں بھی ایسی ہی کوشش شروع
 ہو جائے گی۔ مدراس بینک کے فیل ہو جانے کی وجہ سے گھوٹال کمپنی کو کتنا نقصان
 ہوگا، اس کے صحیح تخمینہ کا ابھی وقت نہیں آیا تھا۔ لیکن اس میں ذرا بھی شک تھا۔
 کہ مدرہ سودن کی سادھ اور اس کے اقتدار کو ختم کرنے کے لئے اس معاملے کو مصالحہ
 کی طرح استعمال کیا جائے گا۔ بہر حال وقت خراب آگیا تھا۔ اس لئے اس وقت
 اور تمام باتوں کو بھول کر مدرہ سودن کو اسی کے سدھار کے لئے کمر باندھنی پڑی۔
 رات کو مدرہ سودن سے باتیں کرنے کے بعد، بنین جب اپنے کمرے میں
 آیا پس آیا تو دیکھا، موتی کی ماں اور کموا بینک بیٹھی باتیں کر رہی ہیں۔ اس نے کہا۔
 ”بھورانی، تمہارے دادا کی چیٹھی آئی ہے۔“

کموا نے چونک کر بیٹھی لی۔ کھولتے ہوئے ہاتھ کاپنے لگے۔ یہ خون ہوا کہ
 ممکن ہے کوئی بڑی خبر ہو اس میں۔ ممکن ہے ابھی وہ آ ہی نہ سکتے ہوں۔ بہت

آہستہ آہستہ اس نے نفاذ کھول کے پڑھنا شروع کیا۔ پھر تھوڑی دیر ایک سٹاٹے میں رہی۔ اس کا چہرہ دیکھتے ہی یہ پتہ چلتا تھا کہ کہیں چوٹ پہنچی ہے۔ بین سے بولی ”آج سہ پہر کو تین بجے دادا کلکتہ پہنچ گئے ہیں۔“

”آج ہی آئے ہیں؟ وہ تو.....“

”لکھا ہے کہ دو دن کے بعد ہی آنے کی بات طے تھی۔ لیکن ایک خاص ضرورت سے پہلے ہی چلا آنا پڑا۔“

اتنا کہہ کے وہ خاموش ہو رہی تھی۔ آخر میں لکھا تھا کہ طبیعت ذرا سنبھلتے ہی وہ کمزور دیکھنے آئیں گے۔ ان کے لئے کم از کم زیادہ مضطرب اور پریشان ہو رہی ہے۔ اس نے پہلے والے خط میں بھی لکھی تھی۔ آخر کیوں؟ کیا بات ہوئی ہے۔ کوسے کون ایسی خطا ہو گئی ہے؟ یہ تو جیسے عمارت عمارت یہ کہہ دینا ہے کہ تم میرے یہاں نہ آؤ۔ جی میں آیا کہ زمین پر لوٹ پڑے اور جی بھر کے روئے۔ لیکن آنسو روک کے پتھر کی موتی کی طرح خاموش بیٹھی رہی۔

بین سمجھ گیا کہ چٹھی میں کوئی سخت چوٹ دینے والی بات لکھی ہوئی ہے۔ کمزور کا چہرہ دیکھ کے اس کا دل دیکھنے لگا۔ ”بھورانی! ہمیں تو کل ہی ان کے یہاں جانا چاہیے۔“

”ہمیں میں نہ جاؤں گی۔“ کہتے ہی وہ اپنے آپ کو سنبھال نہ سکی۔ دونوں ہاتھوں سے منہ ڈھانپ کر روئے لگی۔ موتی کی ماں کچھ نہ بولی۔ کمزور اپنی طرف کھینچ سینے سے لگا لیا۔ کمزور بھڑانے ہوئے بچے میں بولی ”دادا نے مجھے وہاں آنے سے

منع کیا ہے۔“

بین نے کہا ”ہمیں نہیں، بھورانی تم بے اقدم غلط سمجھا ہے۔“

کمزور نے بڑے تامل سے سر ہٹا کر کہا ”یا کہ اس نے ذرا بھی غلط

نہیں سمجھا۔“

بینن نے کہا ”تم نے کیا غلط سمجھا ہے بتاؤں؟ پیرا داس بابو نے سمجھا ہوگا کہ میرے دادا تمہیں ان کے یہاں جانے کی ہرگز اجازت نہ دیں گے۔ اگر تم نے کوشش کی تو پھر تمہیں ذلت اٹھانی پڑے گی۔ تمہیں تکلیف ہوگی۔ اسی سے بچنے کے لئے انہوں نے اپنی طرف سے ایسی بات لکھ کے تمہارے لئے آسانی پیدا کر دی ہے۔“

یہ بات سنتے ہی کمو کے دل میں جیسے آنا فانا ایک گہرا سکون سا پیدا ہو گیا۔ اپنی بھینگی ہوئی پلکوں کے اندر سے اس نے بینن پر ایک شفقت بھری نگاہ ڈالی اور چپکی بیٹھی رہی۔ بینن ہی کا خیال صحیح ہے، اس میں اب اس کو ذمہ برابر شک نہ رہا۔ بھائی کی محبت پر جو اس نے پل بھر کے لئے شبہ کیا تھا، اس کے احساس سے اُسے ایسی شرمندگی محسوس ہوئی کہ اپنے اوپر آپ نفیس کرنے لگی۔ لیکن ساتھ ہی ساتھ اپنے دل میں ایک طاقت بھی محسوس کرنے لگی۔ فوراً ہی دوڑ کر بھائی کے پاس جانے کے بدلے یہیں رہ کر ان کے آنے کا انتظار کرتے رہنے کا حوصلہ دل میں پیدا ہو گیا۔ یہی بہتربھی تھا۔ موتی کی ماں نے اس کی تھوڑی اٹھا کے کہا۔ ”واہ، واہ، بھائی کے ظن سے ایک ذرا سی بے رخی کی ہوا سی آگئی تو تمہارے خود داری کے سمندر میں جیسے طوفان سا آگیا۔“

بینن نے کہا ”بہرورانی، پھر کل تمہارے جانے کا بندوبست کروں جا کے؟“

”تمہیں بھلا کونسی ضرورت ہے۔“

”واہ میرے دادا کو تمہارے دادا جو چاہیں اپنے دل میں سمجھ بیٹھیں، اور میں چپکا بیٹھا رہوں۔ میں تو اپنے دادا کی طرف سے لڑوں گا۔ تم سے ہار ماننے کو میں تیار نہیں۔ کل تمہیں ان کے یہاں جانا ہی پڑے گا۔“

کو منہنے لگی۔

”بہورانی، یہ منہنے کی بات نہیں ہم لوگوں کے گھرانے پر اگر کوئی بات آئے گی تو اس میں تمہاری بھی تو توہین ہے۔ اچھا جاؤ اب منہ پر پانی کے چھینٹے ڈال آؤ۔ کھانا کھانے کے لئے جانلے۔ آج مینجر صاحب کے یہاں دادا کی دعوت ہے۔ میرا خیال ہے کہ آج وہ گھر میں سونے بھی نہ آسکیں گے۔ دیکھا ہے کہ باہر والے لکڑے ہی میں ان کا بستر لگا ہوا ہے۔

یہ خبر سن کر کمو کو دل ہی دل میں ایک آرام سا محسوس ہوا۔ لیکن دوسرے ہی لمحے اس آرام کے احساس پر اسے شرم بھی معلوم ہوئی۔ رات کو سوتے وقت بینن اور موتی کی ماں کے درمیان اس کے متعلق مشورہ ہونے لگا۔ موتی کی ماں نے کہا ”تم نے جو دیدی کو اتنا بھروسہ لادیا ہے۔ اب کیا ہوگا؟“

”اس کے بعد کیا؟ بینن کا جیسا قول ہے ویسا فعل۔ بہورانی کو جانا ہی ہوگا۔ اس کے بعد جو ہو سو ہو۔“

نئے بنے ہوئے راجہ کے خاندان والوں کو اپنی عزت اور شان کا بڑا تیز احساس تھا۔ ان لوگوں نے اپنی جگہ یہ طے کر لیا تھا کہ بیاہ کے بعد نئی بہو اپنے پہلے درجہ سے بہت اونچی ہو گئی ہے۔ اس کے لئے میکے کو جہاں تک جلد ہوسکے بھول جانا ہی بہتر ہے۔ اس صورت حال میں اگر دونوں طرف کی عزت نہ بچائی جاسکے تو کم از کم ایک طرف کی عزت تو بہر حال بچانی ہی ہے۔ اور یہ طرف کونسی ہوگی۔ اس کے متعلق بینن نے اپنے دل میں اچھی طرح سے فیصلہ کر رکھا تھا۔ آج سے پہلے اس کے خواب میں بھی یہ بات نہ آئی تھی، کہ وہ اپنے بڑے بھائی سے اس میدان میں لڑنے کی ہمت کر سکے گا، جہاں اس کا سب سے

زیادہ اقتدار و اختیار ہے۔

میاں بی بی نے صلاح مشورہ کر کے یہ طے کر لیا کہ کل صبح کو کموچند دنوں کے لئے ہی یہی اپنے بھائی سے ملاقات کر آئے۔ دھوسودن کے سامنے یہ تجویز پیش کرنی چاہئے۔ اگر وہ راضی ہو جائے اور کمو وہاں چلی جائے، تو پھر وہاں سے دو چار ہی دن بعد واپس نہ آنے کے لئے کوئی نہ کوئی بہانہ ڈھونڈھ نکالنا مشکل نہ ہوگا۔

دھوسودن بہت رات گئے گھر واپس آیا اور ساتھ ہی ساتھ کاغذات کا ایک ڈھیر لایا۔ بنین نے جھانک کر دیکھا کہ وہ اب تک سونے نہیں گیا، چشمہ لگائے ہاتھ میں نیلی پنسل لئے، آفس کی میز پر بیٹھا کوئی دستاویز بڑے غور سے پڑھ رہا ہے، اور نشان لگا رہا ہے یا نوٹ بک میں کچھ نوٹ کر رہا ہے۔ بنین ہمت کر کے کمرے میں داخل ہوتے ہی بولا ”دادا، میں تمہارے کام میں ہاتھ بٹا سکتا ہوں؟“ دھوسودن نے مختصر جواب دیا ”ہنیں“ کاروبار کے اس نازک مرحلے میں وہ تمام کام اپنے ہاتھوں سے ہی کرنا چاہتا تھا۔ وہ چاہتا تھا کہ تمام باتیں اس کی نگاہ کے سامنے ہی ہوں۔ اس کام میں دوسروں کا سہارا لینا گویا اپنے آپکو کمزور ثابت کرنا ہوگا۔

بنین کو کچھ کہنے کا موقع نہ ملا، تو کمرے سے باہر آ گیا۔ یہ بھی معلوم ہوا کہ جلد کوئی موقع مل بھی نہ سکے گا۔ ادھر اس نے یہ عزم کر رکھا تھا کہ کل صبح سویرے ہی بہورانی کو روانہ کر ہی دوں گا۔ آج رات ہی کو کسی نہ کسی طرح اجازت حاصل کرنی ہی تھی۔ تھوڑی دیر بعد ہاتھ میں ایک جلتا ہوا لیمپ لئے وہ کمرے میں پھر داخل ہوا اور میز پر رکھتا ہوا بولا ”ہمیں روشنی کم پڑ رہی تھی“

دھوسودن نے بھی محسوس کیا کہ اس دوسرے لیمپ کے آجانے سے اس کے کام میں کچھ سہولت ہو گئی ہے۔ لیکن اس بہانے بھی بات کرنے کا کوئی موقع نہ ملا۔

اس لئے بنین کو پھر کمرے سے باہر آ جانا پڑا۔
 بنین تھوڑی دیر بعد پھر مدھوسودن کی استعمالی گرڈ گری تازہ کر کے چلم بھر کے
 لے گیا اور اس کی کرسی کی بائیں طرف رکھ کر مہال مینر پر ڈال دی۔ مدھوسودن نے
 محسوس کیا کہ اس کی بھی ضرورت تھی۔ دم بھر کے لئے پینسل رکھ کر مہال اٹھالی اور
 کش لینے لگا۔

اسی ہہلت میں بنین نے بات چھیڑ دی ”دادا! سونے نہیں جاؤ گے۔ رات
 بہت زیادہ آگئی۔ بہورانی شاید تمہارے انتظار میں بیٹھی جاگتی ہوں گی؟“ یہ بات آنا
 فانا مدھوسودن کے دل میں جا لگی، جہاز ادنیٰ موجوں پر ڈگمگاتا ہوا جا رہا تھا۔ ایسے
 ہی میں ساحل سے ایک چڑیا اڑ کر مستول پر آ بیٹھی۔ ویران سمندر کے بیچ میں دم
 بھر کے لئے کسی سرسبز جزیرے کے گھنیرے جنگل کی سلونی تصویر نگاہوں کے سامنے
 آگئی۔ لیکن اس وقت تو اس طرف توجہ کرنے کی فرصت نہ تھی۔ جہاز کو آگے
 بڑھانا ہی ہو گا۔

مدھوسودن کے دل میں پل بھر کے لئے ایک بیتیابی سی پیدا ہوئی، لیکن
 اس نے فوراً ہی اُسے دبا دیا، اور بنین سے کہا ”بڑی بہو سے کہہ دو کہ جا کر سو رہی
 آج میں باہر سی سو رہوں گا۔“

”کہو تو انھیں یہیں بلا دوں“ کہہ کے بنین حقہ کی چلم کھینچنے لگا۔ مدھوسودن
 جھلا کے بول اٹھا ”نہیں! نہیں!“

لیکن اسی جھنجھلاہٹ کے ساتھ بنین بولا ”وہ تم سے ایک بات عرض کرنے
 کے انتظار میں بیٹھی ہیں۔“

مدھوسودن نے خشکی سے جواب دیا ”اس وقت کوئی عرض سننے کا وقت
 نہیں میرے پاس۔“

”تمہارے پاس وقت نہیں ہے۔ لیکن ان کے پاس بھی تو وقت کم ہے!“
 ”کیوں؟ کیا ہوا ہے؟“

”بہرا داس بالو آج کلکتہ آگئے ہیں۔ ابھی خبر ملی ہے۔ اس لئے ہوائی
 کل صبح کو۔۔۔“

”صبح کو جانا چاہتی ہیں؟“

”زیادہ دنوں کے لئے نہیں۔ بس ایک ذرا جا کے.....“

مدھو سودن ہاتھ ہلاتا ہوا بولا، ”تو پھر جائیں نا، جائیں۔ بس اور کچھ نہیں،
 تم جاؤ۔“

حکم پاتے ہی کمرے سے بنین بھاگ نکلا۔ لیکن باہر آتے ہی مدھو سودن کی
 آواز آئی ”بنین!“

اسے ڈر معلوم ہوا کہ دادا شاید حکم واپس لے لیں گے۔ واپس آ کے جیسے ہی وہ
 سامنے کھڑا ہوا۔ مدھو سودن نے کہا ”بڑی بہو، ابھی کچھ دنوں اپنے دادا کے یہاں
 ہی رہیں گی، تم اس کا انتظام کر دینا۔“

بنین کو یہ خوف ہوا کہ ایسا نہ ہو بھائی کی یہ تجویز سن کر اس کے چہرے پر خوشی کی
 جھلک آگئی ہو۔ اس لئے کچھ تامل کا انداز لئے ہوئے وہ سر کھجانے لگا۔ بلکہ یہ بھی
 کہا ”بہو رانی چلی گئیں، تو گھر خالی خالی معلوم ہو گا۔“

مدھو سودن نے کوئی جواب نہ دیا، گڑ گڑی کی مہال میز پر ڈال کے پھر کام میں
 لگ گیا۔ اس لئے کہ اسے یہ احساس ہو گیا کہ دل فریبی کا راستہ ابھی تک کھلا ہوا تھا۔
 مگر اس وقت تو ادھر سے اکدم منہ موڑنا ہے۔

بنین خوش خوش چل دیا۔ مدھو سودن کا کام چلتا رہا۔ لیکن نہ جانے کب اسکے
 کام کے دھارے سے بھر ایک اور جذباتی دھارا بھی اٹھے رخ پر چپکے سے بہنے لگا تھا۔

یہ خود اس کی سمجھ میں بہت دیر تک نہ آسکا۔ اچانک کام کرتے کرتے، اس نے پنسل رکھ دی اور مہال اٹھالی۔ دن کے وقت جب مدھوسودن نے کمو کے خیال کی گرفت سے پوری طرح رہائی حاصل کر لی تھی، اور پہلے کی طرح اپنے اوپر تھا اقتدار و اختیار محسوس کیا تھا، تو اسے خوشی سی محسوس ہوئی، لیکن اس وقت جیسے جیسے رات بڑھتی جا رہی تھی، ویسے ہی ویسے اس کا یہ اندیشہ بڑھتا جا رہا تھا کہ دشمن قلعہ چھوڑ کر بھاگا نہیں ہے۔ سرنگ میں چھپا بیٹھا ہے۔

بارش تھم گئی تھی۔ اندھیری رات کا چاند، باغ کے گوشے میں، ایک پرانے شیشم کے درخت کے اوپر کے آسمان سے آدھی دنیا کو مدھوش بنا رہا تھا۔ ہوا ٹھنڈی چل رہی تھی۔ مدھوسودن کا جسم بستر کے اندر ایک گرم و نازک لمس کا مطالبہ کرنے لگا۔ نیلی پنسل کو زور سے پکڑ کے وہ پھر کاغذات پر جھجک گیا۔ لیکن دل کی فضا میں ایک تنہا مہین، مگر صاف آواز گونج رہی تھی ”بہورانی ممکن ہے بیٹھی جاگ رہی ہوں۔“ مدھوسودن نے عزم کر لیا تھا کہ ایک بہت ضروری کام آج رات ہی ختم کر رکھوگا اس کام کو صبح کے وقت ختم کرنے میں کوئی زیادہ حرج نہ ہوتا۔ لیکن اپنے ارادے کو پورا کرنا اس کی کاروباری زندگی کا دھرم تھا۔ اگر اس میں کوئی غفلت ہوتی، تو وہ اپنے آپ کو کبھی معاف نہ کرتا۔ اتنے دنوں تک اس نے اپنے اس دھرم کا بڑی سختی سے ”پالن“ کیا تھا۔ اور اس کا انعام بھی کافی پاتا رہا تھا۔ لیکن دن والے مدھوسودن اور رات والے مدھوسودن کے سروں میں رفتہ رفتہ کچھ فرق ہوتا جا رہا تھا۔ جیسے ایک بین کے دو تار ہوں۔ وہ بڑے آہنی عزم کے ساتھ میز پر جھجکا بیٹھا تھا۔ رات جب جب زیادہ بڑھی تو اسی آہنی عزم کی دیوار میں ایک شگاف سامنودار ہوا اور اسی شگاف کے اندر سے یہ آواز، ایک بھونرے کی بھنبھناہٹ کی طرح، اس کے کان میں گونجنے لگی ”بہورانی شاید اب تک بیٹھی جاگ رہی ہوں۔“

وہ اٹھ کھڑا ہوا۔ روشنی بھی دھیمی نہ کی، کاغذات بھی جیسے تھے ویسے ہی پڑے رہنے دیتے۔ اور خوابگاہ کی طرف چل پڑا۔ اندر صحن کے چاروں طرف جو برآمدہ تھا، اسی سے گذر کر سہ منزلہ پر جانے کا راستہ تھا۔ اسی برآمدے کے کٹھرے سے لگی شام ندی زمین پر بیٹھی تھی۔ چاند اس وقت بیچ آسمان پر تھا۔ اور اس کی روشنی شیاما کو چاروں طرف سے گھرے ہوئے تھی۔ معلوم ہوتا تھا جیسے وہ کہانیوں کی کتاب کی ایک تصویر ہو۔ یعنی یہ کہ وہ اس وقت ایسی مستی معلوم نہیں ہو رہی تھی جو روزِ نظر آتی تھی۔ انتہائی قربت اور گہری شناسائی کا سخت غلاف جیسے اس نے اُتار بھینکا تھا اور اپنے ماحول سے بہت دور باہر نکل آئی تھی۔ وہ جانتی تھی کہ مدھوسودن اسی طرف سے خوابگاہ میں جاتا ہے۔ اس کے ادھر سے گذرنے کا منظر شیاما کے دل میں بہت ہی تیکھا درد پیدا کر دیتا، اس لئے اس کی کشش بھی اتنی پُر زور تھی۔ لیکن اس انتظار میں دل کو ایک دردِ لاحقہ حاصل میں مبتلا کرنے کا جنون ہی صرف کا فرمانہ تھا، بلکہ اس میں ایک اُمیدِ منوہوم بھی تھی۔ ایک دبی ہوئی آرزو بھی تھی کہ شاید پل بھر میں کچھ ہو جائے۔ ناممکن ممکن ہو جائے۔ یہ آدھی رات تک جاگتے رہنا اسی سہارے پر تھا۔ مدھوسودن ادھر ایک اچھٹی ہوئی سی نگاہ ڈالتا ہوا اوپر چڑھ گیا۔ شیاما اپنی قسمت کو کوستی اپنا سر کٹھرے پر ٹیکتی رہی۔ کمرہ بالکل اندھیرا تھا۔ غسل خانے کے کھلے ہوئے دروازے سے ایک دھیمی روشنی آرہی تھی۔ پہلے توجی میں یہی آئی کہ اُنٹے پاؤں واپس چلا جائے لیکن جانہ سکا۔ گیس والا لمپ جلادیا۔ کو بستر پر گھڑی بنی گہری نیند سو رہی تھی۔ روشنی جلنے پر بھی اس کی نیند نہ ٹوٹی۔ کو کی اس سکھ کی نیند پر اسے غصہ آیا۔ ایک جھٹکے سے مسہری کا پردہ ہٹا کے بھدے بستر پر بیٹھ گیا۔ پلنگ جینج کر کانپ اٹھا۔

کو چونک کے اُٹھ بیٹھی۔ اسے تو یہ معلوم تھا کہ آج رات مدھوسودن نہیں آئے گا۔ دفعتاً اسے سامنے دیکھ کر کو کے چہرے پر ایک ایسا رنگ آیا جسے

دیکھتے ہی مدھوسودن کے دل میں ایک تیر سا لگا۔ سر میں جیسے ایک آگ سی لگ گئی
بول اٹھا: ”تم مجھے کسی طرح سے بھی برداشت نہیں کر سکتی ہو، نا؟“

ایسے نازک سوال کا جواب کموڈھونڈھنے پر بھی نہ پاسکی۔ یہ تو سچ تھا، کہ
مدھوسودن کو دیکھتے ہی، بیزاری سے اس کے دل میں ایک کپکپی سی پیدا ہو گئی
تھی۔ وہ اب تک نیند کی ماتی تھی، اس لئے اپنے آپ پر اسے قابو حاصل نہ ہوا تھا۔
ورنہ اپنی اس بیزاری کو تو وہ ہر وقت اپنے دل کے اندر ہی اندر دبائے رکھنا
چاہتی تھی۔ اس بیزاری کے زور کا احساس پوری طرح اب تک وہ خود نہ کر سکی تھی۔
وہ دفعتاً رونما ہو گئی تھی۔

مدھوسودن نے چبا چبا کے کہا: ”بھائی کے یہاں جانے کے متعلق
تمہاری عرض تھی نا؟“ کمو اس کے پاؤں پر گر کر معافی مانگتا ہی چاہتی تھی دفعتاً
بھائی کا نام سن کر، اس کا دلی سخت ہو گیا۔ بولی: ”نہیں کوئی عرض نہیں!“

”کیا تم جانا نہیں چاہتیں؟“

”نہیں! میں نہیں چاہتی!“

”بنیں کو تم نے میرے پاس اس غرض سے نہیں بھیجا تھا؟“

”نہیں، میں نے نہیں بھیجا تھا۔“

”کیا تم نے اپنی اس خواہش کا اظہار اس سے نہیں کیا تھا کہ تم جانا چاہتی ہو؟“

”میں نے تو ان سے یہ کہا تھا کہ میں دادا سے ملنے جاؤنگی ہی نہیں۔“

”کیوں؟“

”یہ میں نہیں بتا سکتی۔“

”نہیں بتا سکتیں؟ پھر وہی نورنگری چال!“

”میں تو نورنگری کی ہی لڑکی ہوں۔“

”تو پھر جاؤ! انہیں لوگوں کے پاس، جاؤ! تم اس گھر کے لائق نہیں۔
 میں نے ہربانی کی تھی، تم نے اس کی قدر نہ کی۔ اب بچھٹانا پڑے گا۔“ کوکا ٹھکی
 مورتی بنی رہی کچھ جواب نہ دیا۔ اس نے کوکا ہاتھ پکڑ کے ایک سخت جھٹکے کے
 ساتھ کہا ”معافی مانگنا بھی نہیں جانتی؟“
 ”کس لئے؟“

”یہ جو تم میرے بستر پر سو گئی تھیں، اس لئے۔“
 کوکا فوراً بچھونے سے اٹھ کر دوسرے کمرے میں چلی گئی۔
 مدھوسودن نے باہر واپس جاتے ہوئے دیکھا کہ شیاما اسی جگہ برآمدے
 میں لوٹی پڑی ہے۔ مدھوسودن نے اس کے ہاتھ پکڑ کے اٹھاتے ہوئے کہا،
 ”کیا کر رہی ہو شیاما؟“ شیاما اٹھ بیٹھی اور اس کے دونوں پاؤں سینے سے
 چمٹا کر بہت ہی پر درد لہجے میں بولی ”تم مجھے مار ڈالو۔“
 مدھوسودن نے اسے پکڑ کے اٹھایا اور بولا ”ارے! یہ تمہارا بدن تو
 بالکل برف پر ہے۔ چلو تمہیں کمرے میں سلا آؤں“ یہ کہہ کے اُس نے
 اُسے اپنی چادر کے ایک حصے سے لپیٹ لیا اور دہانے ہاتھ سے اُسے زور
 سے پکڑے ہوئے کمرے کے اندر پہنچا کر چلنے لگا تو شیاما چلے چلے بولی:
 ”ایک ذرا بیٹھو گے نہیں؟“

مدھوسودن نے کہا ”کام بہت ہے!“
 رات کے وقت نہ جانے کون سا بھوت سوار ہو گیا تھا کہ کام کرنے کا سارا
 منصوبہ ہی خاک میں مل گیا اب وہ اس طرف توجہ نہ کر سکے گا۔ کوکا کی طرف سے
 جوا حتر از ادب میرا ری اسے ملی تھی، اس کی کمی پوری کرنے کے لئے ایک اور
 جگہ بھنڈا رکھلا ہوا تھا۔ یہ آج اسے اچھی طرح سمجھ میں آ گیا تھا۔ انسان محبت

ہی میں اپنی اصلی قدر و قیمت حاصل کرتا ہے۔ مدھوسودن کو آج کی رات اس کا احساس کرنے کی ضرورت تھی۔ شام ندی ساری زندگی اپنے تن من سے اس کا انتظار کر رہی تھی۔ اس یقین کے سہارے مدھوسودن آج رات اپنے کام میں نئی طاقت، نیا حوصلہ محسوس کرنے لگا۔ وہ جوتوہن کا کانٹا اس کے دل میں چبھتا ہوا تھا، اس کی کھٹک آج بہت کم ہو گئی۔

ادھر کمو کو اس رات کو جو دھکچکا لگا، اس میں اس کو بھی ایک قسم کی تسکین حاصل ہوئی۔ جب بھی ادھر جس قدر بھی مدھوسودن نے اس سے التفات کیا اس قدر اسکے دل میں کش کش پیدا ہوئی۔ اس محبت اس التفات کا معاوضہ اسے ادا کرنا چاہیے اس احساس فرض نے ہمیشہ اس کو بیکل رکھا۔ اس لڑائی میں کمو جیت کی کوئی امید نہ رہی تھی۔ لیکن یہ شکست بڑی ہی بدنما تھی، اس کو دبائے چھپائے رکھنے کی کوشش وہ جی جان سے کرتی رہتی تھی۔ لیکن کل رات یہ دہلی چھپی ہوئی شکست صاف صاف ابھر آئی۔ کمو کے ایک غیر محتاط لمحے میں مدھوسودن نے یہ صاف صاف دیکھ لیا تھا، کہ کمو کی فطرت اور اس کی نظرت میں آسمان زمین کا فرق ہے۔ یہ معلوم ہو جانا ہی اچھا تھا، کیونکہ اس کے بعد دونوں کو اپنی اپنی جگہ اپنے فرائض یکسوئی سے ادا کرنا ممکن ہوتا۔ مدھوسودن اس کو پانے کی تمنا کرتا تھا، یہی ایک گتھی تھی۔ غصہ میں آکر جو وہ اس پر سختی کرتا تھا، یہ سختی بجا تھی برحق تھی، کیونکہ واقعی اسے اس کے بستر پر سونے کا کوئی حق نہ تھا۔ سوتی ہے، تو وہ ایک صرخی فریب دیتی ہے۔ اس گھر میں اس کی جو حیثیت ہے، وہ ایک دھوکا ہی تو ہے۔

آج کی رات یہی سوال کمو کے دل میں بار بار اٹھتا رہا، کہ اس کے لئے مدھوسودن اس قدر بیتاب کیوں ہے؟ وہ تو بات بات پر اس کے لوندنگری

طو طریقے کا سوال اٹھا کر اس کے دل میں کچھ کے لگا تا رہتا ہے۔ اس کے معنی تو صاف صاف یہی ہوئے کہ اس کی اور ان لوگوں کی فطرت میں فرق ہے، مزاج میں فرق ہے، دولت میں فرق ہے۔ پھر مدھوسودن اس سے محبت کا اظہار کیوں کرتا ہے؟ یہ محبت کبھی سچی محبت ہو سکتی ہے؟ اس کو یقین کامل تھا کہ آج مدھوسودن یوں جو جی چاہے سمجھے، مگر اس کے ساتھ زندگی بسر کر کے وہ کبھی آسودگی حاصل نہ کر سکے گا۔ اس لیے اتنی جلد مدھوسودن اس حقیقت کا اعتراف کر لے، دونوں کے لئے اتنی ہی زیادہ بھلائی ہو۔ بنین کل رات بھائی کی اجازت حاصل کر کے جتنا خوش خوش آ کے سویا تھا۔ صبح کو وہ خوشی قریب قریب غائب ہو گئی۔ رات کو ڈھائی بجے مدھوسودن کا ختم کر کے اٹھا تو اسی وقت بنین کو بلوا بھیجا تھا۔ حکم یہ ملا کہ کمو کو کل صبح ہی بھائی کے یہاں بھیج دیا جائے، اور جب تک مدھوسودن خود اسے نہ بلائے اس وقت تک واپس آنے کی ضرورت نہیں۔ بنین سمجھ گیا کہ یہ جلا وطنی کی سزا ہے۔

انگنائی کے چو طرفہ برآمدے کے جس حصے میں کل رات مدھوسودن اور شیا کی ملاقات ہوئی تھی، ٹھیک اس کے سامنے والے برآمدے سے ملا ہوا بنین کا کمرہ تھا۔ اس وقت دونوں میاں بی بی کمو کے متعلق ہی باتیں کر رہے تھے۔ اتنے ہی میں ادھر سے باتیں کرنے کی آواز آئی، تو موتی کی ماں نے دروازہ کھول کے دیکھا۔ سامنے ہی چاندنی میں مدھوسودن اور شیا کی ملاقات کا منظر نظر آیا۔ سمجھ گئی کہ کمو کی قسمت کے جال میں اسی اندھیری رات کے سناٹے میں ایک اور مضبوط گرہ پڑ گئی۔ بنین سے بولی ”ٹھیک اس مصیبت کے وقت دیدی کا جانا اچھا ہوگا؟“ بنین نے کہا ”اتنے دنوں تک بہورانی تو تھیں نہیں۔ یہ معاملہ اتنا آگے تو کبھی نہ بڑھا تھا۔ بہورانی کے رہنے ہی سے یہ سب کچھ ہو رہا ہے۔“

یہ کیا کہتے ہو؟“

”بہورانی نے اس کی سوئی ہوئی بھوک کو توجہ دیا، مگر اس کی آسودگی کے لئے غذا فراہم نہ کر سکیں۔ اس لئے اس نے غلط راستہ اختیار کر لیا ہے۔ میں تو یہ سمجھتا ہوں، کہ ایسے وقت میں ان کا یہاں سے دور رہنا ہی بہتر ہے۔ اس سے اور کچھ فائدہ ہو یا نہ ہو، کم از کم وہ تو سکون سے رہ سکیں گی۔“

”تو پھر کیا یہ معاملہ یونہی چلتا رہے گا؟“

”جس آگ کو بجھانے کی کوئی صورت نہ ہو، اس کو جلتے جلتے آپ ہی آپ بجھ کر راکھ ہو جانے تک چپکے کھڑے دیکھتے ہی رہنا پڑتا ہے۔“

اس دن ہابل دن بھر کو کے ساتھ ساتھ ہی پھرتا رہا۔ گرد جی پڑھانے آئے اور اسے باہر بلوا بھیجا تو اس نے کوئی طرف نگاہ ڈالی۔ کو اگر اسے جانے کے لئے کہتی تو وہ جاتا۔ لیکن کو نے سیرے سے کہلوا بھیجا کہ ہابل کو آج چھٹی دے دی جائے کو کے جلتے وقت وہ انداز نظر نہ آیا جو ہر بہو کے تھوڑے دنوں کے لئے میکے جلتے وقت ہوتا ہے بلکہ ایسا معلوم ہو رہا تھا کہ یہ گھر جیسے آج ہمیشہ کے لئے اس کو کھور ہا ہے، جو چڑیا پنجرے میں بند تھی، آج پنجرے کا دروازہ ایک ذرا کھلا دیکھتے ہی اڑ نکلی۔ اب وہ پھر اس پنجرے میں نہ آئے گی۔

بین بولا، ”بہورانی! واپسی میں دیر نہ لگانا۔ یہ بات اگر دل کھول کے تم سے چلتے وقت کہہ سکتا، تو میرے دل کو چین آتا، مگر منہ سے یہ بات نکلتی نہیں جن لوگوں کی نگاہ میں تمہاری واقعی عزت ہے وہیں جا کے رہو کسی وقت کسی کام کے لئے اگر بین کی ضرورت ہو تو اسے یاد ضرور کرنا۔“

موتی کی ماں نے اپنے ہاتھ کے بنائے ہوئے موٹا اور چار دغیر ہانڈیوں میں بند کر کے پالکی کے اندر رکھ دیئے۔ مگر بات چیت کچھ زیادہ نہ کی۔ اس لئے کہ کو کی طرف سے اس کے دل میں ایک کھینچاؤ پیدا ہو گیا تھا۔

جتنک رکاوٹ سخت تھی، جتنک مدھوسودن کو کی توہین و تذلیل کرتا رہا، موتی کی ماں دل و جان سے کمو کی طرفدار تھی۔ لیکن وہ رکاوٹ جو بہت ہی لطیف ہو، جس کی بنیاد نازک احساسات پر ہو، جس کا تجزیہ کر کے اس کا احساس کرنا مشکل ہو، وہ رکاوٹ اور تمام قسم کی رکاوٹوں سے زیادہ زوردار ہو سکتی ہے۔ یہ بات موتی کی ماں کی سمجھ میں کسی طرح نہیں آ سکتی تھی۔ وہ تو بس اسی کو فطری بات سمجھتی تھی کہ شوہر جس وقت خوش ہو کے متوجہ ہو، عورت فوراً بلا عذر اس کو اپنی خوش قسمتی سمجھے۔ کسی عورت کا رویہ اگر اس کے خلاف کچھ اور ہو تو وہ قطعاً زیادتی ہے۔ خواہ مخواہ بات بڑھانا ہے۔ چنانچہ بنین کے دل میں اب بھی جو بہورانی کا درد تھا، یہ بھی موتی کی ماں کو ناگوار ہو رہا تھا۔ کمو کی مدھوسودن سے یہ بیزاری فطری ہے مصنوعی نہیں۔ یہ غرور نہیں۔ اس کی وجہ سے کمو اپنے آپ سے جو برابر لڑتی اور شکست کھاتی رہتی ہے۔ ان سب باتوں کا سمجھنا اور ماننا عام عورتوں کے بس کی بات نہ تھی۔ چین میں جو عورتیں رواج کے مطابق بے عذر اپنے پاؤں شکنجوں میں کس کے بد شکل بنا لیتی ہیں، وہ اگر یہ یسین کہ دنیا کے کسی حصہ میں ایسی عورتیں بھی ہیں، جو اپنے پاؤں کو بد شکل بنانے کی سختی کو ماننا اپنے لئے باعث توہین سمجھتی ہیں، تو وہ بے اختیار سنسن پڑیں گی۔ اور اس انکار کو قطعاً ناز و خزع سمجھیں گی۔ جو بات بنیادی طور پر فطری تھی، اسی کو وہ غیر فطری سمجھتی تھی۔ ایک وقت میں موتی کی ماں کو کمو سے اس کا دکھ دیکھ کر شدید ہمدی ہو گئی تھی۔ اس لئے اب کمو کی طرف سے اس کا دل سخت ہونے لگا تھا۔ تقویری کی سازگاری جب اپنی نعمتیں دینے کے لئے آمادہ ہو کر آئے، اس وقت جو عورت اس کے قدموں پر سر جھکا کے وہ نعمت فوراً قبول نہ کر سکے ایسی عورت سے ہمدی کرنا موتی کی ماں کے لئے محال تھا۔ بلکہ یوں کہئے کہ اس کی نگاہ میں یہ ایک ناقابل عفو قصور تھا۔

چھیا لیسواں باب

گھر کے قریب پہنچتے ہی کمونے پالکی کے پٹ کو ایک ذرا سرکا کے اُدپر
 کی طرف نگاہ ڈالی۔ روزانہ ٹھیک اسی وقت سڑک کے کنارے والے برآمدے
 میں بیٹھ کر، بہ اداس اخبار پڑھا کرتا تھا۔ لیکن آج وہاں کوئی نظر نہ آیا۔ کمونے یہاں
 آنے کی خبر اس گھر میں کسی کو بھی نہ دی گئی تھی۔ پالکی کے ساتھ بہاراج کے تھنے
 لٹکائے ہوئے دربان کو دیکھ کر اس گھر کا دربان گھبرا اٹھا۔ سمجھ گیا کہ دیدی سٹکرانی
 آگئی ہیں۔ باہر کے صحن سے گزر کر پالکی اندر کی طرف چلی ہی تھی، کہ کمونے پالکی کھوڑا
 اور اتر کر جلدی جلدی باہر کو کھٹے کی سیڑھی پر چڑھنے لگی۔ اس کی خواہش تھی کہ
 اور کسی سے ملنے کے پہلے وہ اپنے بھائی سے مل لے۔ اسے یقین تھا کہ باہر کی
 آرام گاہ ہی میں مریض کا بستر لگایا گیا ہوگا۔ اس کمرے کی کھڑکی سے خانہ باغ
 میں کرشن چوڑا، کچنار اور اشوک کے درختوں کا حسین کنج نظر آتا تھا۔ صبح کی کرنیں
 ڈالیوں اور پتوں سے چھنتی ہوئی کمرے کے اندر آتیں۔ یہ کمرہ بہر اداس کو بہت
 پسند تھا۔

سیڑھی کے اُدپر پہنچتے ہی گھر کے پالتو کتے ٹام نے اسے دیکھ لیا۔
 اور اچھا کر اپنی دونوں اگلی ٹانگیں اٹھا کے اس کے جسم سے لپٹ گیا اور بھونک

بھونک کے، دم ہلا ہلا کے اپنی خوشی کا اظہار کرنے لگا۔ پھر کو آگے بڑھی تو اس کے آگے آگے کوڑتا پھاندا بھونکتا چلا۔ سپر اداس ایک تکیہ دار کوچ پر ٹیک لگائے نیم دراز تھا۔ پاؤں پر چھینٹ کی ایک دوسری تھی۔ داہنا ہاتھ ایک طرف بھوننے پر پڑا تھا۔ اس میں ایک کتاب بھی تھی۔ ایسا معلوم ہوتا تھا کہ تھکے ابھی ابھی پڑنا بند کیا ہے۔ چائے کی پیالی اور ایک طشتری میں ایک آدھی کھائی ہوئی روٹی زمین پر پڑی تھی۔ سرہانے دیوار میں جو شیلف لگا ہوا تھا، اس میں کتابیں بکھری پڑی تھیں رات کو جو لیمپ کمرے میں جلا تھا، وہ دھوئیں سے کالا ایک کونے میں ابھی تک رکھا ہوا تھا۔ کمو سپر اداس کو دیکھتے ہی چونک پڑی۔ بھائی کا ایسا اتر ا ہوا مریض چہرہ کمونے آج تک نہ دیکھا تھا۔ معلوم ہوتا تھا کہ پہلے والے سپر اداس اور آج کے سپر اداس میں کئی جگہوں کا فاصلہ ہو گیا ہے۔ بھائی کے قدموں پر سر رکھ کر کمو پھوٹ پھوٹ پھوٹ کے رونے لگی۔

”ارے کمو ہے؟ تو آگئی؟ آدھر آ!“ کہتے ہوئے سپر اداس نے اُسے پاس کھینچ لیا۔ اگرچہ اس نے خط میں کمو کو ایک طرح آنے کے لئے منع کیا تھا، پھر بھی اُسے یہ امید تھی کہ وہ آئے گی ضرور۔ وہ جو اس کی تو اس کے دل میں یہ اطمینان ہوا کہ شاید کوئی رکاوٹ نہیں ہوئی اس کی گھریلو زندگی غالباً اب آسان ہو گئی ہے، دستور کے مطابق کمو کو لانے کے لئے پالکی اور آدمی یہیں سے جانا چاہیے تھا۔ مگر اس کے بغیر بھی کمو آگئی، اس سے ظاہر تھا کہ کمو کو کافی آزادی حاصل ہے، سپر اداس کو مدھوسودن کے گھرانے سے اس کی امید نہ تھی۔

”کمو سپر اداس کے الجھے ہوئے بالوں کو سلجھاتی ہوئی بولی ”دادا تمہاری یہ کیا حالت ہو گئی ہے؟“

”میری حالت بہتر ہونے کی کوئی صورت آجکل تو رونما ہوئی نہیں لیکن

تیرا یہ کیا حال ہے، چہرہ بھکی پیاز ہو رہا ہے۔
 اتنے ہی میں خبر پاتے ہی کھیما پشی آمو جو دہوئیں، اور انھیں کے پیچھے دروازے
 کے پاس نوکروں اور داسیوں کی ایک بھڑلگ گئی۔ کھیما پشی نے سلام کے جواب
 میں دعا دے کر کو کو اپنے گلے سے لگایا اور اس کی پیشانی چومی۔ نوکروں اور داسیوں
 نے آکر سلام کیا۔ سب سے خیر خبر لو چھنے کے بعد کو بولی "پشی! دادا کا چہرہ تو
 بہت زیادہ اتر گیا ہے۔"

"بے سبب تو نہیں ہوا۔ تمہارے ہاتھ کی سیوا پائے بغیر تو اس کی صحت اچھی
 ہونا چاہتی نہیں۔ اتنے دنوں کی عادت جو ہے۔"

پیرا داس نے کہا "پشی، کو کو کھانا نہ کھلاؤ گی؟"
 "کھائے گی کیوں نہیں؟ اس کے لئے بھی کہنا پڑے گا کیا؟ اس کی پالکی
 کے کہاروں اور چیراسیوں کو بٹھلا آئی ہوں۔ اب جا رہی ہوں انھیں کھلا پلاؤں
 تم دونوں بیٹھ کے باتیں کرو۔ میں چلی۔"

پیرا داس نے کھیما کو اشارے سے اپنے پاس بلا کے کان میں کچھ کہا۔
 کو سمجھ گئی، کہ اس کے ساتھ آنے والے کہاروں اور دربانوں کو کس طرح رخصت
 کرنا چاہیے، اس کے متعلق پیرا داس پشی سے مشورہ کر رہا ہے۔ اس مشورہ میں
 وہ شریک نہ کی گئی۔ آج وہ بالکل غیر سی سمجھی گئی۔ اس کا کو کو بہت ملال ہوا۔ وہ
 بھی اب اس کا انتقام لینے اٹھی۔ اس گھر میں بیاہ سے پہلے جو مقام اس کا تھا
 اسی کو پھر سے حاصل کرنے کا کام اس نے شروع کر دیا۔

پہلے تو اس نے بھائی کے خاناماں کو کھل کو بلا کے کان میں چپکے چپکے کچھ
 حکم دیا۔ اس کے بعد اپنی مرضی کے مطابق کمرہ ٹھیک ٹھاک کرنے لگی۔ کمرے کے
 اندر جو پیالیاں، طشتریاں، ٹیمپ، سوڈا واٹر کی خالی بوتلیں، بید لٹنی ہوئی ایک

کرسی، کئی میلے تو لےئے اور بنیائیں بکھری پڑی تھیں۔ سب کو ہا ہر برآمدے میں نکال کر رکھا۔ شیلف پر کتابیں ترچنے سے سجائیں۔ بھائی کے ہاتھ کے قریب ایک تپائی کھٹا رکھی۔ اس پر پڑھنے کی ایک کتاب، قلم دان، بلوٹنگ پیڈ، پینے کی پانی کی بلورین گرجا اور گلاس، چھوٹا سا ایک آئینہ، کنگھا اور برش سلیف سے سجا دیا۔

اتنی ہی دیر میں گو کھل گرم پانی، پتیل کی سلجی اور صاف تولیہ، بید کے منڈھے پر لاکر رکھ گیا۔ کچھ پوچھے کچھے بغیر ہی کمونے تولیہ بھگویا اور سپرد اس کا ہاتھ منہ صاف کیا۔ بال سنوارے۔ سپرد اس چھوٹے بچے کی طرح خاموش سب کچھ برداشت کرتا رہا کب کب دوا کھلائی ہوگی۔ غذا میں کیا کیا دینا ہوگا۔ سب کچھ پوچھ گچھ کے کمویوں جم کے بیمار کے پاس بیمار دار بن کر بیٹھی جیسے اس کے سوا اور اس کو کچھ کرنا ہی نہیں اس فرض کے سوا اور کہیں اس کا کوئی فرض نہیں۔

سپرد اس نے ایک بار آہستہ آہستہ پوچھا: ”آج تجھے کس وقت واپس جانا ہوگا؟“

کموبولی ”آج واپس جانا نہیں ہے!“

سپرد اس نے گہرا کر پوچھا ”اس میں تیری سسرال والوں کو اعتراض ہوگا؟“

”نہیں میرے شوہر کی اجازت ہے“

سپرد اس خاموش ہو گیا۔ کمو کو نے والی میز پر ایک چادر بچھا کے دوا کی شیاں بوتل وغیرہ اس پرچن کے رکھنے لگی۔ لمحہ بھر بعد سپرد اس نے پوچھا: ”تو پھر تجھے کل واپس جانا ہوگا؟“

”نہیں ابھی کچھ دنوں میں تمہارے پاس رہوں گی۔“

ٹام کوچ کے نیچے خاموش لیٹا نیند کے مزے لینے کی فکر میں تھا۔ کمونے نے اسے پیار سے جھپٹ کے اس کی محبت کے جوش کو اور بھڑکا دیا۔ وہ لپک کر آیا

اور کوئی گودی میں اپنی دلوں اگلی ڈانگیں رکھ کے نہایت خلوص اور زور کے ساتھ اُس سے گفتگو شروع کی۔ پیرا داس سمجھ گیا کہ کوئی نہ کوئی دھتیاہ ہنگامہ پیا کر کے اپنے آپ کو اس کے پیچھے چھپانے کی کوشش کر رہا ہے۔

تھوڑی دیر بعد ہی کتے کے ساتھ کھیل بند کر کے کوئی نے سراٹھا کے بھائی سے پوچھا ”مٹھارے بارلی کھانے کا وقت ہو گیا ہے۔ لا دوں۔“

”نہیں ابھی نہیں ہول ہے“ کہہ کے اس نے کوئی کو اپنے بستر کے قریب والی کرسی پر بیٹھنے کا اشارہ کیا۔ وہ بیٹھ گئی تو اس کے ہاتھ اپنے ہاتھوں میں لے کے بولا ”کوئی مجھ سے کھل کے صاف صاف بیان کر، میری زندگی وہاں کس طرح کٹ رہی ہے“ کوئی فوراً ہی کچھ جواب نہ دے سکی۔ سر جھکاتے بیٹھی رہی۔ دیکھتے ہی دیکھتے اس کا چہرہ لال ہو گیا۔ بچپن ہی کی طرح پیرا داس کی چھاتی پر سر رکھ کے پھوٹ پھوٹ کے رونے لگی۔ روتے روتے بولی، ”دادا! میں سب کچھ غلط سمجھتی تھی، مجھے کچھ بھی معلوم نہ تھا۔“ پیرا داس آہستہ آہستہ اس کا سر سہلانے لگا۔ تھوڑی دیر بعد بولا ”میں تجھے ٹھیک طرح تربیت نہ دے سکا۔ ماں زندہ ہوتیں تو تجھے سسرال میں زندگی بسر کرنے کے لئے پہلے سے اچھی طرح تیار کر دیتیں۔“

کوئی بولی ”میں نے زندگی بھر تو صرف تم لوگوں ہی کو دیکھا تھا۔ یہاں سے اور دوسری جگہ سے اتنا زیادہ فرق ہو گا، میں نے اس کا تصور بھی نہ کیا تھا۔ بچپن ہی سے میں نے جو کچھ سوچا جو کچھ سمجھا تھا، وہ تمہیں لوگوں کی طرح سوچا سمجھا تھا۔ اس لئے میرے دل میں ذرا بھی خوف نہ تھا۔ ماں کو بابا نے اکثر بہت دکھ دیئے تھے۔ یہ میں جانتی ہوں۔ مگر وہ صرف شرارت اور نافرمانی تھی۔ اس کی چوٹ صرف باہر لگتی تھی اندر نہیں۔ لیکن یہاں تو سب کچھ اندر ہی اندر جیسے میری توہین و تذلیل کرتا رہتا ہے۔“

پیرا داس ایک گہری ٹھنڈی سانس کھینچ کر خاموش بیٹھا سوچتا رہا۔ بیاہ کے

دن ہی وہ اچھی طرح سمجھ گیا تھا کہ مدھوسودن ان لوگوں کی دنیا سے بالکل الگ ایک اور ہی دنیا کی مخلوق ہے۔ اسی اندرونی کوفت سے اس کی صحت کسی طرح بھی سہترنے کا نام نہ لیتی تھی۔ اس ہاتھی کے لمبے سونڈ کی پیٹ سے کو کو بچانے کا تو کوئی راستہ نہ تھا۔ سب سے بڑی مشکل تو یہ تھی کہ اسی آدمی کے پاس اس کی ساری جائیداد رہن تھی یہی توہین آئینہ تعلق، کو کے دل کو کچو کے لگا مار رہا ہے۔ بسترِ مرض پر لیٹا لیٹا پیر دس برابر بھی سوچتا رہا تھا کہ مدھوسودن کے اس قرض والے بندھن سے کیونکر رہائی حاصل کرے۔ وہ کلکتہ نہیں آنا چاہتا تھا۔ اس لئے کہ اُسے اندیشہ تھا کہ ایسا نہ ہو کہ کی سسرال والوں سے اس کے تعلقات خوشگوار نہ ہو سکیں۔ کو پر جو اس کو ایک محبت بھرا فطری اختیار حاصل تھا، ممکن ہے قدم قدم پر اُسے ٹھوکر لگے۔ اس لئے اس نے طے کر لیا تھا کہ وہ نورنگر ہی میں رہے گا۔ کلکتہ آنا پڑا اس کو صرف اس لئے کہ دوسرے کسی ہاجن سے قرض لے کر مدھوسودن کا قرض ادا کر دے وہ جانتا تھا کہ یہ بہت ہی مشکل کام ہے۔ اس لئے رات دن اس کا دل فکر کے بوجھ سے دبا جاتا تھا۔

نقوڑی دیر بعد کو سپر اداس کی طرف سے ایک ڈرامہ موٹر کر لوبی "اچھا دادا!" یہ جو میں اپنے سوامی کی طرف اپنا دل کسی طرح جھکا نہیں سکتی، یہ کیا میرے لئے پاپ ہے۔"

"کو تو تو جانتی ہے کہ پاپ اور پن کے متعلق میرے خیالات شاستروں کے مطابق نہیں۔"

کو بے خیالی کے عالم میں ایک انگریزی مصوٰد رسالے کے ورق الٹنے لگی۔ سپر اداس بولا "مختلف آدمیوں کی زندگیاں، ان کے حالات و حادثات کے لحاظ سے، اتنی مختلف ہوتی ہیں، کہ اچھائی برائی کے عام قانون سے انھیں کس کے باندھ دیا جائے تو اکثر ایسا ہوتا ہے کہ اس پر عمل سے قانون، قانون تو باقی رہتا ہے، گر دھرم

نہیں بن سکتا۔“ کو اس ماہوار رسلے پر نگاہ جھکائے ہوئے بولی ”ٹھیک جیسے میرا بانی کی زندگی“ اس کے دل میں جب بھی فرض اور ماسوائے فرض کا ہنگامہ پیا ہوتا، تو کو کو میرا بانی کی زندگی یاد آ جاتی۔ اس کا بہت دل چاہتا کہ کوئی اسے میرا بانی کے تصورات کو اچھی طرح سمجھا دے۔

اپنی پچکچا ہٹ بے مشکل دور کر کے، کو بولی ”میرا بانی نے اپنے حقیقی سوامی کو اپنے اندر پالیا تھا، اس لئے وہ اپنے سماجی سوامی کو دل سے نکال سکی تھیں۔ لیکن دنیا کو چھوڑ دینے کا اتنا بڑا اختیار کیا مجھے بھی حاصل ہے؟“

پیرا داس بولا ”کو! تو اپنے دیوتا کو دل و جان سے پوری طرح پا چکی تھی نا؟“ اُس وقت تو میں یہی سمجھتی تھی، لیکن جب میں مصیبت میں پھنسی، تو میں نے دیکھا، کہ میری روح جیسے سوکھ گئی ہے۔ اتنی کوشش کرتی ہوں، پھر بھی کسی طرح سچ میچ ان کو اپنے اندر نہیں پاسکتی۔ مجھے سب سے بڑا دکھ اسی کا ہے۔“

”کو! دل کے اندر بھی جوار بھاٹا آتا ہے۔ خون نہ کرو دن کے بیچ بیچ میں جورات آ جاتی ہے۔ اس سے دن مر تو نہیں جاتا۔ تو نے اب تک جو کچھ پایا ہے وہ تیری روح میں گھل مل تو گیا ہے۔“

”یہی آشیر باد دو دادا کہ میں انھیں کھو نہ بیٹھوں۔ میں جانتی ہوں کہ وہ بے دردی سے مجھے جو دکھ دے رہے ہیں وہ اس لئے ہے کہ وہ اپنے آپ کو مجھے دینا چاہتے ہیں۔ دادا! میں اپنے متعلق تمہیں فکر میں مبتلا کر کے اور پریشان کر رہی ہوں۔“

”کو، تیرے بچپن ہی سے مجھے تیرے متعلق سوچنے کی عادت سی ہو گئی ہے۔ آج اگر تیری خبر ملنا بند ہو جائے، تیرے متعلق کچھ سوچ نہ سکوں، تو مجھے ایک خلا سا محسوس ہونے لگتا ہے۔ اسی خلا میں ہاتھ پاؤں مارتے مارتے، تو میرے

دل کا یہ حال ہو گیا ہے۔“

کو پیرا داس کے پاؤں سہلائے سہلائے بولی: ”میرے لئے تم اتنی فکر نہ کرو دادا۔ میری حفاظت کرنے والے میرے دل کے اندر ہیں۔ مجھ پر کوئی آفت نہ آئے گی۔“

”خیر ان باتوں کو اب چھوڑ۔ تجھے جس طرح میں گانا سکھایا کرتا تھا، آج جی چاہتا ہے اسی طرح پھر سکھاؤں۔“

”سکھایا تھا تو اچھا ہی کیا تھا دادا۔ اسی سے تو میری جان بچتی رہی لیکن آج رہنے دو۔ تمہیں ذرا اور طاقت آئے۔ بلکہ آج میں تمہیں کچھ گانے سکھاؤں۔“

پیا کے گھر آئے سوھی بیتیم پیا پیاری رے
میرا کے پر بھوگر دھر نگر
چرن کل بلہاری رے

پیرا داس آنکھ بند کئے سنتا رہا۔ گانا گاتے وقت کو کی دلوں آنکھوں میں ایک حسین مورت اُتر آئی۔ دل کے اندر والی فضا میں روشنی پھیل گئی۔ پریتیم گھر آگئے ہیں۔ ان کے ”کل چرن“ کو دل ہی دل میں چوم رہی ہے۔ دل کی اندرونی دنیا ایک بدیہی حقیقت ہو گئی۔ جہاں پیا ملن ہوتا ہے وہ گانا گاتے گاتے اسی مقام پر پہنچ گئی ہے۔ ”چرن کل بلہاری رے“ — جیسے اس کا سارا وجود اس ”کل چرن“ سے بھر گیا۔ وہ ایک بحر سیرا بن گئی۔ زندگی کے یہ سارے دکھ سکھ، یہ توہین و تذلیل، ان کی اب جگہ یہاں نہیں رہی۔ ”پیا گھر آئے“۔ اب اس سے زیادہ اور چاہیے کیا۔ اگر یہ گانا کبھی ختم ہی نہ ہو تو پھر کو ہمیشہ کے لئے ہی نجات پا جائے۔

گو کھل چند ٹوسٹ اور ایک پیالی بارلی تپانی پر رکھ گیا۔ کو گانا روک کر لپٹی

”کچھ دن پہلے دل ہی دل میں کوئی گروڈھونڈ رہی تھی۔ اب مجھے کیا ضرورت ہے
تم نے تو مجھے گانے کے منتر سکھای دیئے ہیں۔“

”کوئی مجھے شرمندہ نہ کر۔ میرے جیسے گرو تو یہاں سڑکوں پر مارے مارے
پھرتے ہیں، وہ لوگ منتر دوسروں کو سکھاتے ہیں خود اس کے معنی تک نہیں جانتے۔“
اچھا یہ تو ٹھیک سے بتا کہ تو کتنے دنوں یہاں رہ سکے گی۔“
”جب تک طلبی کا حکم نہ آئے۔“

”تو نے یہاں آنے کی خواہش ظاہر کی تھی؟“
”نہیں میں نے نہیں کی تھی۔“
”اس کے کیا معنی؟“

”معنی سوچنے سے کوئی فائدہ نہیں دادا۔ تم کو شمش کر کے بھی سمجھ نہ پاؤ گے
تمہارے پاس آسکی ہوں۔ یہ بہت عنایت ہے۔ جتنے دنوں یہ سکوں وہی بہتر ہے
دادا تم کھا نہیں رہے ہو۔ کھالو، نا!“
”فکر نے آکر خبر دی کہ مگر جی مہاشے سے ہے۔“
”پیرا اس ایک ذرا گھبرا کے بولا، ”بلالو!“

سینا لیسوال باب

کالو جیسے ہی کمرے میں داخل ہوا، کمونے اُسے جھک کے پرنام کیا۔
 کالو بولا: ”آگئیں چھوٹی بہن تم! اب دادا کے اچھے ہونے میں دیر نہ لگے گی۔“
 کمونے آنکھیں ڈبڈبائیں۔ ”آنسو روکتی ہوئی بولی“ دادا، بارلی میں لیموں
 کا عرق نہ ملاؤ گے۔“

پیرا داس نے بڑی اداسی کے ساتھ ہاتھ ملایا۔ یعنی یہ کہ نہ بھی ملایا تو کون
 ایسا ہرج ہے کہ جو جانتی تھی کہ پیرا داس بارلی پسند نہیں کرتا۔ اس لئے جب کبھی
 وہ بھائی کو بارلی دیتی، تو اس میں تھوڑا سا لیموں کا عرق اور ایک ذرا سا گلاب
 ملا کے شربت سا بنا دیتی۔ لیکن یہ اہتمام آج کہاں تھا۔ پیرا داس نے اپنی خواہش
 کا اظہار کبھی کسی سے نہیں کیا تھا۔ جوں جاتا وہی بے دلی سے کھاپی لیتا۔
 بارلی اچھی طرح بنا کے لانے کے لئے کواندر چلی گئی۔

پیرا داس نے بیتابی سے پوچھا ”کالودا کیا خبر ہے، جلدی بتاؤ۔“
 ”صرف تمہارے دستخط پر کوئی روپیہ دینے کو راضی نہیں۔ سوڈھ کے
 دستخط بھی چاہتے ہیں سب۔ ماٹواری مہاجنوں میں سے بعض بعض تیار بھی ہو جاتے
 ہیں۔ مگر وہ تو ایک طرح جو اٹھنا ہوگا۔ سود بہت زیادہ مانگتے ہیں۔ اتنا ہم لوگوں سے

چل نہ سکے گا۔“

”کالودا سبودھ کو بلانے کے لئے اب تار دینا ہوگا۔ اور دیر کرنے سے

تو کام نہ چلے گا۔“

”مجھے بھی اچھا نہیں معلوم ہوتا۔ اس دفعہ تمہاری وہ انگوٹھی بیچ کے جو کچھ حصہ اصل کا بھی ادا کرنا چاہا تو مدھو سودن راضی نہ ہوا۔ اسی وقت میں سمجھ گیا کہ تھا کہ اس کے ساتھ آسانی سے پٹری نہ بیٹھے گی۔ اپنی مرضی کے مطابق کسی دن پکھنڈا کس دے گا۔“

پیرا داس خاموش بیٹھا سوچتا رہا۔

کالو پھر بولا، ”چھوٹی بہن جو آج صبح ہی صبح چلی آئی ہے کہیں لڑ جھگڑا کے تو نہیں آئی؟“ مدھو سودن کو ناراض کرنا ہمارے لئے اس وقت مناسب نہیں۔ یہ یاد رکھنا چاہئے۔“

”کم تو کہتی ہے کہ وہ اپنے سوامی کی اجازت سے آئی ہے!“

”اس اجازت کا رنگ ڈھنگ کیا ہے۔ یہ سمجھے بغیر تو دل کو اطمینان نہیں ہوتا۔ کتنی احتیاط کے ساتھ میں اس سے بات چیت کرتا ہوں، یہ تمہیں کیا بتاؤں؟ دادا جس وقت غصے کے مارے مارے جسم میں آگ لگی ہوتی ہے، اس وقت بھی برف کی طرح ٹھنڈا بن کر سب کچھ سہنا پڑتا ہے۔ ٹھیک گوری شکر پھاڑ کی طرح۔ دوپہر کی دھوپ میں بھی جس کی برف نہیں ٹپکتی۔ ایک تو وہ مہاجن ہے، اس پر بہن کا دولہا۔ اسے سنبھالے رکھنا کوئی آسان بات نہیں۔“

پیرا داس نے کوئی جواب نہ دیا۔ بیٹھا سوچتا رہا۔

کو بارلی لے کر آئی، اور پیالہ پیرا داس کے منہ سے اگاکر بولی ”دادا

پی لو۔“ پیرا داس اپنی گہری سوچ سے دفعتاً چونک پڑا۔ کو سمجھ گئی کہ وہ کسی گھر

غور میں اتنی دیر تک ڈوبا ہوا تھا۔

کالو جب کمرے سے باہر نکلا، تو کو بھی اس کے پیچھے پیچھے آئی اور پر آبلے
میں اسے روک کر بولی: "کالو! ہمیں ساری بات مجھے بتا دینی ہوگی؟"
"کیا بات بتانی ہوگی؟ دیدی؟"

"تم لوگ کسی بات کی گہری فکر میں مبتلا ہو۔"

"جائداد ہوا درنکر ہو۔ یہ کبھی اس دنیا میں ملن ہوا ہے کبھی؟ یہ تو کانٹے دا
درخت کا پھل ہے۔ بھوک سے پریشان ہو کر کھانا ہی پڑتا ہے، مگر توڑنے جائے
تو جسم بھی چھلنی ہو جاتا ہے۔"

"خیر، یہ سب باتیں چھوڑو۔ یہ بتاؤ کہ ہو کیا رہا ہے؟"

"جائداد کے متعلق لڑکیوں سے بات کرنا منع ہے۔"

"میں اچھی طرح جانتی ہوں، کہ تم لوگوں میں کس چہینر کے لئے باتیں

ہو رہی تھیں۔ بتاؤ؟"

"اچھا بتاؤ؟"

"میرے سوا می کا قرض ہے دادا پر۔ اسی کے متعلق؟"

کالو نے کچھ جواب نہ دیا، اپنی حیرت زدہ مسکراتی ہوئی آنکھوں سے کوئی

طرت بٹھارہ۔

"بتاؤ کہ میں نے ٹھیک کہا ہے یا نہیں؟"

"بھائی کی بہن ہوتا! بات کہنے سے پہلے سمجھ جاتی ہو۔"

میاہ کے دوسرے ہی دن مدھو سودن نے اپنے آپ کو سیرا داس کا

مہاجن بنا کے فخر کیا تھا۔ کمواسی دن سمجھ گئی تھی کہ اس کے بھائی کی عزت

اس کے شوہر کی نگاہ میں نہیں۔ روزی وہ دلی سے دعا کرتی تھی، کہ یتسرض

کسی طرح ادا ہو جائے۔ پیرا داس کے دل میں بھی یہ کاٹا ہر وقت چبھتا رہتا تھا۔
 کمو کو اُس کا یقین کامل تھا جس دن بنین نے پیرا داس کی جھپٹی پڑھ کر سنائی تھی۔
 اسی وقت کمو کے دل میں یہ بات بیٹھ گئی تھی، کہ تمام فساد کی جڑ ہی آپس کا
 لین دین ہے۔

بھائی کی صحت کیوں اس قدر خراب ہو رہی ہے۔ اس حالت میں بھی وہ
 کسی ضروری کام سے کلکتہ چلے آئے ہیں۔ یہ تمام باتیں صاف صاف کمو کی سمجھ
 میں آگئی تھیں۔

”کالودا! مجھ سے چھپاؤ مت۔ دادا قرض لینے کے لئے کلکتہ آئے ہیں۔“
 ”قرض لے کے ہی تو قرض ادا کرنا ہوگا۔ روپے تو آسمان سے برستے نہیں
 رشتہ داروں کا مقروض بن کر رہنا تو اچھا نہیں۔“

”یہ تو ٹھیک ہے۔ ہاں تو روپے کا سامان کر لیا ہے تو تم نے؟“

”گھوم پھر کے دیکھ رہا ہوں۔ ہو ہی جائے گا ڈر کیا ہے۔“

”نہیں، میں سمجھتی ہوں تم آسانی سے بندوبست نہیں کر پا رہے ہو۔“

”اچھا چھوٹی کھوٹی۔ تم سب کچھ جانتی ہی ہو، تو پھر مجھ سے پوچھتی کیوں؟“

بچپن میں تم نے ایک دن میری مونچھ کھینچ کے پوچھا تھا، کہ مونچھ ہوتی کیسے ہے؟

تو میں نے جواب دیا تھا، کہ مناسب وقت سمجھ کے مونچھ کا راج بول دیا تھا، اسی سے

اگ گئی۔ اس جواب سے وہ سوال تو اسی وقت ختم ہو گیا تھا۔ آج یہ سوال ہوتا، تو

جواب دینے کے لئے ڈاکٹر بلانا ہوتا۔ ساری باتیں تم کو ہی صاف صاف معلوم

ہو جانی چاہئیں۔ یہ دنیا کی رسم نہیں۔“

”میں تم سے کہے رکھتی ہوں کالودا۔ دادا کے متعلق ہر بات مجھے معلوم

ہوتی پڑا ہے۔“

”دادا کے مونچھ کیسے نکلی، یہ بھی؟“

”دیکھو بات کو تم یوں دبا نہیں سکتے۔ میں دادا کا چہرہ ہی دیکھ کر سمجھ گئی تھی

کہ روپے کی فراہمی میں سہولت نہ ہو سکی۔“

”اگر نہ بھی ہو سکی تو تمہارے یہ جان لینے سے فائدہ کیا ہوگا؟“

”یہ میں نہیں کہہ سکتی۔ مگر مجھے ہر بات بتانی ہی ہوگی۔ روپے قرض ملے نہیں

نا، تم کو اب تک؟“

”نہیں، اب تک تو نہیں ملے۔“

”آسانی سے ملیں گے بھی نہیں شاید؟“

”میں گے تو ضرور، مگر آسانی سے نہیں۔ مگر دیدی تمہارے سوالوں کے

جواب دینے کی کوشش کرنے کے بدلے، روپے حاصل کرنے کی فکر میں اگر

میں باہر نکلوں، تو ممکن ہے کام کچھ آگے بڑھے۔ اب میں چلا۔“

لیکن تھوڑی دیر جانیکے بعد ہی پلٹ آیا اور کہو سے پوچھا، ”کھو کھی، تم جو

آج یہاں چلی آئی ہو اس میں کوئی کاٹا تو نہیں ہے۔ سچ سچ بتاؤ۔“

”سے یا نہیں، یہ بھی میں ٹھیک سے سمجھ نہیں پاتی۔“

”سوامی کی مرضی سے آئی ہو؟“

”بے مانگے ہی، انہوں نے اجازت دے دی تھی۔“

”غصہ میں؟“

”یہ بھی میں ٹھیک ٹھیک نہیں کہہ سکتی۔ کہا ہے ”جب تک بلا نہ بھیجوں آنے کی

ضرورت نہیں۔“

”یہ تو کام کی بات نہیں ہوئی۔ تم اس سے پہلے ہی چلی جانا۔ اپنی مرضی سے

چلی جانا۔“

جاؤں تو پھر حکم عدلی جو ہوگی۔“
 ”اچھا وہ میں دیکھ لوں گا۔“

”دادا، جو اس عظیم مصیبت میں گرفتار ہیں، تو اس کی سہا ذمہ دار میں ہوں۔“
 یہ خیال کو اپنے دل سے کسی طرح نکال نہ سکتی تھی۔ اس کا جی چاہتا تھا کہ اپنے آپ کو سخت مارے۔ اس نے سن رکھا تھا کہ ایسے بھی سنیا سی ہوتے ہیں جو کانٹوں کی سیج پر سوتے ہیں۔ وہ بھی کانٹوں پر سونے کے لئے راضی تھی، اگر اس کا کوئی فائدہ ہوتا۔ اگر کوئی جوگی، کوئی پنڈت، ایسا کوئی راستہ بتا دیتا، جس سے اس کی ذہنی پریشانی دور ہو جاتی، تو وہ اس کے ہاتھوں بکنے کو تیار تھی۔ ایسا کوئی نہ کوئی ضرور ہو گا، مگر کہاں ڈھونڈھے وہ۔ اگر وہ عورت نہ ہوتی تو کوئی نہ کوئی صورت ضرور ڈھونڈھ نکالتی۔ لیکن یہ چھوڑا کیا کر رہے ہیں۔ اکیلے دادا کے کندھوں پر سارا بوجھ ڈال کر وہ کس دل سے انگلیں ڈھیں بیٹھے ہیں؟۔

کو کمرے میں داخل ہوئی، تو دیکھا بپرا داس بستر پر، چپ چاپ لیٹا کر پو اور شہتیروں کی طرف ٹھٹکی لگائے ہے۔ بھلا یوں بھی کہیں صحت درست ہو سکتی ہے؟ کو کا جی چاہا کہ اپنی بگڑی قسمت کی چوکھٹ پر اپنا سر ٹپک کر جان دیدے۔ بھائی کے سر ہانے بیٹھ کے آہستہ آہستہ اس کا سر سہلاتی ہوئی بولی :-

”چھوڑا کب آرہے ہیں؟“

”یہ تو میں نہیں بتا سکتا۔“

”انہیں آنے کے لئے خط لکھو نا۔“

”آخر کیوں، یہ تو بتا۔“

اے چھوٹے بھائی۔

”گھر کا سارا جنجال تمہارے سر پر ہے۔ اکیلے یہ بوجھ تم کیسے اور کتنا ڈھونڈو گے“

”اس دنیا میں کسی کے حقے میں صرف مطالبہ ہوتا ہے، اور کسی کے حقے

میں صرف ذمہ داری۔ انھیں دونوں کے ساتھ یہ دینا چلتی رہتی ہے۔ ذمہ داری میں نے اپنے لئے مخصوص کر لی ہے۔ یہ میں کسی اور کو کیوں دوں؟“

”میں اگر مرد ہوتی تو تم سے زبردستی چھین لیتی۔“

”جب تو یہ سمجھتی ہے کہ ذمہ داری اپنے سر لینے میں بھی ایک لذت ہے،

اور خود نہیں لے سکتی، اس لئے چھوڑا کہ دلوں کے اپنا شوق مٹانا چاہتی ہے۔ آخر کیوں؟ میں نے ہی آخر کیا قصور کیا ہے؟“

”دادا تم روپے قرض لینے آئے ہو نا۔“

”کیسے سمجھی تو؟“

”تمہارا چہرہ ہی دیکھ کے سمجھ گئی۔ اچھا، یہ تو بتاؤ کہ میں کیا کچھ بھی نہیں کر سکتی؟“

”آخر کیا کرنا چاہتی ہے۔ بتا۔“

”اب یہی سمجھو جیسے کسی دستاویز پر دستخط کرنا۔ کیا میرے دستخط کی کوئی

قیمت نہیں؟“

”خوب، قیمت ہے، مگر ہم لوگوں کی نگاہ میں۔ مہاجنوں کی نگاہ میں نہیں۔“

”تمہارے پاؤں پڑتی ہوں دادا۔ بتاؤ میں کیا کر سکتی ہوں؟“

”گھر کی لکشمی بن کے سکون سے رہ۔ صبر کے ساتھ انتظار کر۔ یہ یاد رکھ کہ زندگی

میں یہ بھی ایک بہت بڑا کام ہے جس طرح طوفان کے رخ پر کشتی سیدھی رکھنا ایک

بہت بڑا کام ہے، اسی طرح مصیبت میں داغ ٹھیک رکھنا بھی ایک بہت مشکل

کام ہے۔ جا، میرا اسراج اٹھالا، ازربٹھ کے تھوڑی دیر بجا۔“

”دادا، میرا بہت جی چاہتا ہے کہ کچھ نہ کچھ کروں۔“

”اسراج بجانا جیسے کچھ نہیں!“
 ”میں چاہتی ہوں کہ کوئی بہت سخت کام کروں۔“
 ”دستادیز پر دستخط کرنے سے بہت زیادہ سخت کام ہے، اسراج بجانا،
 جا کے اٹھالا!“

ارٹھالیسو وال باب

اب سے پہلے شیاما بھی مدھوسودن سے اتنا ہی ڈرتی تھی جتنا سب اُس سے ڈرتے تھے۔ اگرچہ وہ یہ سمجھتی تھی کہ دل ہی دل میں مدھوسودن اکثر اس کی طرف جھک بھی جاتا ہے۔ لیکن وہ کسی طرح بھی یہ اندازہ نہ کر پاتی تھی کہ کس طرف سے گھیرے کو توڑ کر اس تک پہنچا جاسکتا ہے۔ وقفہ دے کر ٹٹول ٹٹول کے اس نے آگے بڑھنے کی کوشش کی تھی۔ مگر بار بار اسے دھکا کھا کے پیچھے ہٹنا پڑا تھا۔ مدھوسودن یکسو ہو کر اپنے کاروبار کو بڑھانے کی کوشش میں لگا رہتا۔ کنچن (سونا) کی تمنائیں اس نے کامنی (عورت) کو بالکل ہی بے حقیقت سمجھ کر ٹھکرا دیا تھا۔ عورتیں اس لئے اُس سے بہت زیادہ ڈرتی تھیں۔ لیکن اس خوف میں بھی ایک کوشش نہاں رہتی ہے۔ اس دور دور رہنے اور ہچکچاہٹ کے باوجود بھی شیاما جیسے ایک پردے کی آرٹ سے مدھوسودن کے گرد ایک خود فراموشی کے ساتھ طواف کر رہی تھی کبھی کبھی، غیر محتاط لمحوں میں، مدھوسودن نے اس کو کھوڑا کھوڑا سہارا بھی دیا تھا لیکن ایسے ہی لمحات میں حقیقی خوف کے اسباب بھی پیدا ہو گئے تھے۔ اور اس کے بعد ہی مدھوسودن کھوڑے دن تک دوسری طرف سے یہ ثابت کرنے کی کوشش کرنے لگتا، کہ اس کی زندگی میں عورت کا وجود بالکل ہی بے حقیقت ہے۔ اس لئے

شیام سندی اتنے دنوں تک اپنے آپ کو بہت بچا کر رکھتی آئی تھی۔

دھوسودن کی شادی کے بعد سے اسے اپنے آپ پر قابو نہ رہا۔ دھوسودن اگر ہر عورت کی طرح کمو کی بھی تحقیر کرتا اس سے بے التفاتی کرتا، تو وہ سہہ لیجاتی لیکن جب اس نے دیکھا کہ دھوسودن اپنی باگ ڈھیلی کر کے کسی عورت کے لیے اندھا دھند متوالا ہو سکتا ہے، تو پھر اس سے اپنی حفاظت آپ کرنے کی تاب رخصت ہو گئی۔ ادھر چند دنوں سے ہمت کر کے وقت بے وقت، ذرا ذرا آگے بڑھ رہی تھی اور یہ محسوس کر رہی تھی کہ آگے بڑھنا ممکن ہے۔ کبھی کبھی اس نے تھوڑی بہت رکاوٹ بھی محسوس کی۔ لیکن پھر دیکھنا کہ یہ رکاوٹ بھی دور ہوتی جاتی ہے۔ دھوسودن کی کمزوری پکڑی جا چکی تھی، اس لئے وہ بھی اپنے ہسر کے بندھنوں میں رہ نہ سکتی تھی۔ کمو جس دن اپنے میکے گئی، اس سے پہلے والی رات کو دھوسودن نے اس کو جتنا قریب کھینچ لیا تھا، اتنا قریب تو وہ کبھی نہ ہوئی تھی۔ اس کے بعد ہی اس کے دل میں یہ خوف پیدا ہو گیا تھا، کہ کہیں اس کا رد عمل نہ ہو۔ کہیں وہ پھر دھکا کھا کر پیچھے ہٹنے پر مجبور نہ ہو۔ لیکن اتنا اچھی طرح سمجھ میں آ گیا تھا کہ اگر وہ بزدلی سے کام نہ لے، تو خوف کے یہ تمام اسباب بھی ختم ہو جائیں گے۔ دھوسودن آج صبح ہی صبح گھر سے باہر نکل گیا تھا۔ واپسی ہوئی ایک بجے کے بعد۔ ادھر بہت دنوں سے اس کے غسل کرنے اور کھانے کا وقت اتنا زیادہ کبھی نہ ملا تھا۔ آج تھکا ماندہ گھر پہنچا تو پہونچتے ہی اسے یاد آیا کہ کمو بھائی کے گھر جا چکی ہے اور خوش خوش ہی گئی ہے۔ دھوسودن کی زندگی اتنے دنوں تک بالکل ہی اکیلی گزری تھی۔ پھر ایک ایسا وقت بھی آیا کہ جسم و روح میں اس نے ایک ناتوانی سی محسوس کی، اور اس کے دل میں کسی عورت کی محبت کا سہارا لینے کا نیک خیال جاگ اٹھا۔ اسی لئے کمو کا اس طرح بے التفاتی کے ساتھ چلے جانا،

اس کو بہت ہی گراں گزرا۔ آج کھانا کھانے کے وقت شام سندی قصداً اس کے پاس آکر بیٹھی۔ اس لئے کہ ممکن تھا کہ مدھوسودن اپنی رات کی کمزوری کا احساس کر کے اپنے آپ سے مزارعہ ہو رہا ہو۔ کھالے کے بعد اپنی سونی خواہگاہ میں آکر وہ تھوڑی دیر خاموش پڑا، پھر خود ہی شیاما کو بلوا بھیجا۔ شیاما سرخ رنگ کی ایک ولایتی ٹال اڈھے، ایک ذرا ہچکچاتی ہوئی کمرے میں داخل ہوئی اور نظر جھکائے ایک طرف گھڑی رہی۔ مدھوسودن بولا ”آؤ ادھر آؤ یہاں بیٹھو۔“

شیاما یہ کہتی ہوئی سرہانے بیٹھ گئی کہ ”تم تو جیسے بہت بیمار سے معلوم سمجھے ہو۔“ اور پھر اس کی طرف جھک کے اس کا سر سہلانے لگا۔

مدھوسودن بولا ”ارے۔ تمہارا ہاتھ تو بہت ٹھنڈا ہے۔“

پھر رات کے وقت مدھوسودن جب اپنے کمرے میں سونے آیا تو درمیانے طلب ہی آ کے بولی ”ایں! تم اکیلے ہو؟“

شام سندی نے بڑی دیدہ دلیری کے ساتھ تمام حجابات اٹھا دیئے جیسے وہ نہایت بے پرواہی کے ساتھ تمام دنیا کو گواہ بنا کے مدھوسودن پر اپنا اقتدار محکم کر لینا چاہتی ہو اس کے لئے وقت زیادہ نہ تھا۔ کمونہ جانے کب واپس آ جائے اسی بیچ میں اس کا قبضہ مکمل ہو جانا چاہئے۔ اس قبضہ کا اعلان ہو جائے تو اسکی قوت اور بھی بڑھ جائے گی۔ اب ایسے میں لاج شرم کرنے سے کام نہ چنے گا۔ صورتحال جب یہ ہو گئی، تو نوکروں، نوکرانیوں میں کانا پھوسی شروع ہو گئی۔ مدھوسودن نے اپنے دل میں جو آگ بہت دلوں سے بڑی قوت سے دبا رکھی تھی، وہ آگ اب اتنی ہی شدت سے بھڑک اٹھی۔ اس نے کسی کی بھی پرواہ نہ کی۔ اپنے دل کی کیفیت اس نے کھلے بندوں سارے گھر پر ظاہر کر دی۔

موتی کی ماں اور بنین، دلوں سمجھ گئے کہ اب اس آگ کو دباننا مشکل ہے۔

”دیدنی کو بلایا جائے کیا؟ کیا اور دیر کرنا اچھا ہوگا!“
 ”یہی تو میں بھی سوچ رہا ہوں۔ لیکن جب تک دادا کا حکم نہ ہو، باوجود بڑی
 کوشش کے کوئی راستہ نہیں دکھائی دیتا۔“

جس صبح کو بھائی کے پاس یہ بات کسی بہانے سے چھڑنے کا ارادہ لئے،
 بنین اس کے پاس گیا تو دیکھا کہ وہ کہیں جانے کو تیار کھڑا ہے۔ گاڑی بھی کھڑی ہے
 پوچھا ”کہیں باہر جا رہے ہو کیا؟“

دھوسودن اپنی ہچکچاہٹ دور کرتا ہوا بولا ”اسی نجومی بیکنٹھ سوامی کے
 پاس جا رہا ہوں۔“

وہ چاہتا تھا کہ بنین سے اپنی یہ کمزوری چھپائے رکھے۔ پھر دفعتاً دل میں خیال
 آیا کہ ”اسے ساتھ لے لوں تو سہولت ہوگی۔ اس لئے بولا ”آؤ چلو میرے ساتھ“
 بنین نے دل ہی دل میں سوچا ”تو ہوا ستیا تاس“ زبان سے بولا ”ہلکے پہلے
 دیکھ آؤں تو بہتر ہے۔ نہ جانے وہ گھر میں ہیں بھی یا نہیں۔ میں تو سمجھتا ہوں کہ وہ اپنے
 وطن چلے گئے۔ مجھ سے بات تو یہی ہوتی تھی۔“

دھوسودن بولا ”اچھا تو ہے۔ چلو، چل کے دیکھ ہی لیا جائے۔“
 بنین بے بس ہو کر ساتھ روانہ ہوا۔ مگر دل ہی دل میں آنے والی مصیبت کا
 اندازہ کرتا چلا۔

نجومی کے گھر کے سامنے پہنچتے ہی، بنین جلدی سے گاڑی سے اتر پڑا۔
 اور دروازے کے اندر جھانک کر بولا ”معلوم ہوتا ہے مکان کے اندر کوئی نہیں۔“
 ابھی اس کے منہ سے یہ جملہ نکلا ہی تھا، کہ بیکنٹھ سوامی خود بنفس نفیس نیم کی سواک
 چبائے دروازے سے باہر تشریف لائے۔ بنین نے فوراً ان کے قدموں پر جھک کر
 پیغام کیا۔ اور آہستہ سے کہا ”نذاستھل کے باتیں کیجئے گا۔“

اسی اندھیری کوٹھری میں تینوں تخت پر بیٹھ گئے۔ بینن مدھوسودن کے پیچھے بیٹھا اور مدھوسودن کے کچھ کہنے سے پہلے ہی بول اٹھا، ”مہاراجہ کی ساعت بڑی خراب جارہی ہے۔ گرہ کب اترے گی، بتائیے شاستری جی۔“

بینن کا یہ جواب کی طرف اشارہ کرتا ہوا سوال مدھوسودن کو بہت ہی ناگوار گندا۔ اس نے اپنے انگوٹھے سے بینن کی ران بہت روز سے دبائی۔

سیکنڈ سوامی نے فوراً ہی مدھوسودن کا راس چکر بنا کر دکھایا، کہ اس کی دولت کے خانے میں پیچھر گرہ کا اثر پڑ رہا ہے۔“

گرہ کا نام جاننے سے تو مدھوسودن کا کچھ فائدہ نہ تھا۔ ان چکروں کا سمجھنا تو اس کے لئے بہت مشکل تھا۔ وہ تو بس یہ جانتا چاہتا تھا، کہ اس کے ساتھ جو لوگ دشمنی کر رہے ہیں، ان کے نام کیا ہیں۔ پنڈت جی اپنی پوچھتی کے جتنے جی چاہے حروف پڑھ جائیں، ان کو توصات صاف نام نکال کر بتانا ہوگا۔ بینن کے لئے مشکل یہ تھی کہ وہ مدھوسودن کے دفتر کے اس قسم کے لوگوں کے نام نشان سے واقف نہ تھا۔ اشاروں سے بھی شاستری جی کی مدد کرنا، ممکن نہ تھا، سیکنڈ سوامی بڑی محویت کے ساتھ اپنی پوچھتی پڑھتے جاتے اور کٹکھیوں سے مدھوسودن کی طرف دیکھتے بھی جلتے تھے۔ آج کے دن کے خانے میں جو نام تھے ان کے متعلق بھرگو منی بھی بالکل خاموش تھے۔ دفعتاً شاستری جی بول اُٹھے کہ دشمنی کر رہی ہے ایک عورت۔

بینن کی جان میں جان آئی۔ یہ عورت شام سندری ہی ہے اگر کسی طرح سے یہ باور کرا دیا جائے تو پھر کوئی اندیشہ نہ رہے گا۔ مدھوسودن نے نام پوچھا تو شاستری جی نے حروف تہجی کی گردان شروع کر دی۔ ”کہ، کہ کی بحر میں آ کے اکھوں نے جیسے نظروں سے اوجھل بھرگو منی کی باتیں سننے کے لئے اپنے کان لگا دیئے اور تہجی نگاہوں سے مدھوسودن کا چہرہ بھی دیکھتے رہے۔“ ”ک“ کی بحر سنتے ہی مدھوسودن

چہرے پر ایک ذرا چمک سی آگئی۔ ادھر پیچھے سے بینن نے "نا" کا اشارہ کرنے کے لئے دہنے بائیں اپنا سر بلانا شروع کیا۔ اس کو یہ معلوم نہ تھا کہ در اس میں اس طرح کے اشارہ سے لوگ اُلٹے ہی معنی لیتے ہیں۔ بیکنٹھ سوامی کو اب کوئی شبہ نہ رہا۔ بڑے زوردار لہجے میں بول اُٹھے "کہ" اس لئے کہ مدھوسودن کا چہرہ دیکھ کے ان کو یقین ہو گیا تھا کہ "ک" بحر کا پہلا ہی حرف ک ٹھیک ہے۔ اس لئے بات کو اور صاف طرح سمجھانے کے لئے بولے کہ مدھوسودن کی ساری خوشستیں اسی "ک" کے اندر ہیں۔ اس کے بعد مدھوسودن نے پورا نام جاننے کے لئے کوئی اصرار کرنے کی ضرورت نہ سمجھی۔ صرف اتنا پوچھا کہ "اس نحوست کا اتنا کیا ہو گا؟"

بیکنٹھ سوامی بڑی گہیرا سے بولے "کنٹھ کنٹھ کنٹھ کا — یعنی یہ کہ عورت کی نحوست سے نجات ایک عورت ہی دلائے گی۔"

مدھوسودن چونک پڑا۔ سوامی جی اب انسانی کردار کی تحلیل نفسی کر رہے تھے۔ بینن نے بڑی بے چینی سے پوچھا "سوامی جی! یہ بتائیے کہ گھوڑ دوڑ میں ہمارا جہ کا گھوڑا جیتا ہے یا نہیں۔"

بیکنٹھ سوامی جانتے تھے کہ زیادہ تر گھوڑے کو جیتتے نہیں اس لئے انہوں نے جھوٹ موت حساب کر کے بتا دیا "نقصان نظر آتا ہے۔"

حالانکہ ابھی کچھ دن پہلے ہی مدھوسودن کا گھوڑا بہت بڑی بازی جیت چکا تھا۔ مدھوسودن کو کچھ کہنے کا موقع نہ دیکر بینن نے فوراً ہی نہایت مایوسانہ صورت بنا کے پوچھا "سوامی جی یہ تو بتائیے کہ میری لڑکی کا حال کیا ہو گا؟"

یہ بتانا عجب ہے کہ بینن کے کوئی لڑکی سرے سے تھی ہی نہیں۔

بیکنٹھ سوامی نے دل ہی دل میں بات طے کر لی، کہ ضرور لڑکی کے لئے بڑا

کر رہا ہے۔ پھر بینن کا چہرہ دیکھ کے ان کو یہ بھی اندازہ ہو گیا تھا کہ لڑکی خوبصورت نہیں

اس لئے جھٹ سے حکم لگا دیا کہ بر جلدی ملنا مشکل ہے۔ بہت روپیہ خرچ کرنا ہوگا۔
بینن نے مدھو سودن کو کچھ اور پوچھنے کا موقعہ ہی نہ دیا۔ خود ہی پہلے در پہلے
دس بارہ پہل سوال کر ڈائے، اور ان کے اسلئے پٹے جواب سوامی جی سے کہلو کر بھائی
سے مخاطب ہو کر بولا ”اب کیا کرو گے ٹھہر کے۔ اب چلو گھر“

پھر گاڑی پر سوار ہوتے ہی بولا ”دادا، یہ سب چال ہی چال ہے اور کچھ نہیں
مٹا کر کہیں سکا!“

”لیکن اس دن تو —“

”اس دن ضرور اس نے پہلے سے کچھ پتہ لگا رکھا ہوگا۔“

”اس کو یہ کیسے معلوم ہوا کہ میں اسی دن آنے والا ہوں۔“

”یہ تو میری حماقت تھی، گھاٹ پر اس سے ملاقات ہو گئی تھی تو میں نے ذکر

کر دیا تھا کہ تم کو لے کر آؤں گا۔“

جو کشتی کے فریبی ہونے کا اب لاکھ ثبوت ہوتا ہوتا رہے، مدھو سودن کے
دل میں یہ بات جم گئی تھی، کہ اس کی تمام نحوست کا سبب یہ ”ک“ ہی ہے۔ اس نے
دل میں سوچا کہ ادھر ادھر کے سوالات کے جواب غلط ہی سہی، مگر اس نے اصلی اور
اہم سوال کا جواب بالکل ٹھیک ہی دیا ہے۔ مدھو سودن کو جن کا تصور بھی نہ ہو سکتا
تھا، وہ تمام مصیبتیں اس کے سر پر شادی کے ساتھ ہی آئی تھیں۔ اس سے زیادہ
صاف ثبوت اور کیا ہو سکتا تھا۔

مدھو سودن نے آہستہ آہستہ مطلب کی بات چھڑی ”دادا، دو ہفتے تو گزرے

چکے، اب بہورانی کو بلا لوں؟“

”کیوں؟ اتنی جلدی کا ہے کی ہے۔ دیکھو بینن تم سے صاف صاف کہے
دیتا ہوں، کہ اب کبھی یہ سب باتیں میرے سامنے نہ کرنا۔ جب میری خوشی ہوگی بلاؤں گا۔“

بین بھائی کو اچھی طرح پہچانتا تھا۔ سمجھ گیا کہ اب یہ بات بالکل ختم ہو گئی۔ پھر
 بھی جرأت کر کے اس سے پوچھ ہی بیٹھا۔ ”منجھلی بہو اگر بہو رانی سے ملاقات کرنے
 جائے تو اس میں کوئی حرج تو نہیں؟“

مدھو سودن حقارت سے بولا ”جائے ضرور جائے!“

انچاسواں باب

ایک کوچ کی طرف اشارہ کرتے ہوئے، پیرا داس بڑے تپاک سے بول اٹھا،
 ”آئیے آئیے بنین بابو۔ ادھر بیٹھئے۔“

بنین بولا، ”آپ سے شاید میری پوری تعریف نہیں کی گئی ہے۔ شاید آپ یہ سمجھتے ہیں کہ میں راج بھون کا کوئی معزز نوجوان ہوں۔ آپکی جو چھوٹی بہن ہیں، میں ان کا معمولی خادم ہوں۔ میری اتنی عزت کر کے آپ مجھے اپنی دعاؤں سے محروم نہ کیجئے۔ لیکن یہ آپ نے کیا کر رکھا ہے؟“ اپنے لیسے دیدار و جسم کا صرف سایہ باقی رہے دیا ہے آپ نے؟“

”یہ جسم حقیقت نہیں، سایہ ہی ہے۔ یہ بات اکثر و بیشتر یاد کرتے رہنا اچھا ہے۔ اس سے کم از کم زندگی کے سفر میں انسان اور کچھ آگے ہی بڑھ جاتا ہے۔“
 کوکمرے میں داخل ہوتے ہی بولی ”کھا کر پو! چلو کچھ کھا پی لو۔“
 ”کھاؤں گا تو ضرور، لیکن ایک شرط پر۔ جب تک وہ پوری نہ ہوگی۔ برہمن مہمان تمہارے دروازہ پر بھوکا پڑا رہے گا۔“

”شرط کیا ہے۔ یہ بھی تو سنو۔“

”جب آپ ہم لوگوں کے گھر آئیں، اسی وقت میں نے التجا کی تھی۔ لیکن

وہاں تو کچھ قابو نہ تھا۔ اپنے بھگت کو تمہیں اپنی ایک تصویر دینی ہوگی۔ اس دن تم نے کہہ دیا تھا کہ میرے پاس نہیں آج تو یہ نہیں کہہ سکتیں۔ تمہارے دادا کے کمرے میں سامنے ہی تو ٹنگی ہوئی ہے۔“

اچھی تصویر قسمت ہی سے بن جاتی ہے۔ کمو کی یہ تصویر تو جیسے مصوٰر قدت نے خود اپنے قلم سے بنائی تھی۔ اس تصویر میں اس کے چہرے سے ایک ایسی جوت پھوٹی پڑ رہی تھی جو کمو کے دل کی صفائی اور روشنی ظاہر کر رہی تھی۔ ماتھے پر عقل کی پاکیزگی کی دمک اور آنکھوں میں بڑی گہری نرم دلی کی چمک تھی۔ کھڑے تہ کی تصویر تھی۔ کمو کا خوبصورت دایاں ہاتھ، ایک خالی کرسی کے دستے پر رکھا ہوا تھا۔ ایسا معلوم ہوتا تھا کہ سامنے اپنے ہی کسی بعید عہد کا عکس دیکھ کر وہ ٹھٹک کر گھڑی ہو گئی ہے۔ اپنی تصویر کو نے خود بھی اتنا دیکھی نہ تھی۔ بیاہ کے دن بالکتہ سے نوڑ کر اذنیو کر اسکے بھائی نے یہ تصویر گھنچوائی تھی اور اپنے کمرے میں ٹانگ دی تھی۔ یہ دیکھ کر کمو کا دل بھر آیا۔ تصویر کی اور کاپیاں ضرور ہوں گی، اسی توقع سے اس نے بھائی کی طرف دیکھا۔

بینن بولا: ”آپ سمجھ نہیں بابو! بہورانی کو رحم آگیا ہے۔ دیکھئے نا ان کی آنکھوں کی طرف۔ میں جوا تانا لائق ہوں اسی لئے مجھ پر وہ خاص شفقت کرتی ہیں۔“

پیرا داس ہنسا ہوا بولا: ”کمو! جا دیکھ میرے اس چمڑے کے سوٹ کیس میں تصویر کی اور کئی کاپیاں ہوں گی۔ تو اگر اپنے بھگت کو دان دینا چاہتی ہے تو کمی نہ ہو گی! کمو بینن کو کھانا کھلانے لے گئی۔ اس کے بعد کالو کمرہ میں داخل ہوتے ہی لولا۔“

”میں نے چھوٹے بابو کو تار بھیج دیا ہے کہ خود آچلے آئیں۔“

”میرے نام سے بھیجا ہے؟“

”ہاں تمہارے ہی نام سے بھیجا ہے دادا۔ میں جانتا تھا کہ تم آخر تک ہاں نا کرتے رہو گے۔ اور ادھر ایک ایک گھڑی سخت سے سخت تر گزری ہے۔“

ڈاکٹر نے کہا تھا کہ سینے میں بلغم جما ہوا ہے جسم کو بہت آرام اور سکون کی ضرورت ہے۔ ایک زمانہ میں بپرا داس کو کشتی کا بیحد شوق تھا، اس کا یہ نتیجہ تھا۔ اور اس پر زہنی پریشانیاں اور دباؤ ڈال رہی ہیں۔

بپرا داس اس سوچ میں تھا کہ سودھ کو اس طرح زبردستی طلب کرنا اچھا ہوگا یا نہیں۔ دیر تک خاموش پڑا سوچتا رہا۔ کالو پھر بولا ”بڑے بابو بیکار اس قدر سوچ رہے ہیں۔ جائداد کے متعلق کوئی نہ کوئی بندوبست فوراً کرنا لازمی ہے۔ اور یہ انکے آئے بغیر ممکن نہیں۔ میں بارہ فی صدی سود دے کر مارٹواڑی کے ہاتھ میں گردن پھسانا نہیں چاہتا۔ اور پھر وہ لوگ دو لاکھ روپے پیشگی سود کے حساب میں کاٹ لیں گے۔ اور اس پر دلالی بھی دینی ہوگی۔“

بپرا داس نے کہا ”اچھا تو سودھ کو آنے دو۔ مگر آئے گا بھی وہ؟“
 ”وہ جتنے بڑے صاحب بھی کیوں نہ ہوں گے ہوں، تمہارا تار پانے کے انھیں آنا ہی پڑے گا۔ لیکن دادا، اب اور دیر نہ لگاؤ۔ کھوکھی کو سسرال بھیج ہی دو۔“
 بپرا داس تھوڑی دیر خاموش رہنے کے بعد بولا ”مدھو سودن جب تک بلانہ بھیجے اس وقت واپس جانے کا حکم نہیں۔“

”کیوں؟ کھوکھی کیا اس کا رخانے کی مزدورنی ہے؟ وہ اپنے گھر جائیگی، اس میں بھلا اس کے حکم کی کیا ضرورت ہے؟“
 کھانا ختم کر کے بنین بپرا داس کے کمرے میں اکیلے ہی پلٹا۔ بپرا داس بولا:
 ”کوتم کو بہت مانتی ہے نا؟“

بنین نے کہا ”جی ہاں مانتی تو ہیں۔ میں چونکہ نالائق ہوں اس لئے ان کی شفقت مجھ پر زیادہ ہے۔“

”اس کے متعلق میں تم سے کچھ کہنا چاہتا ہوں۔ مجھ سے کچھ چھپا نامت۔“

”میری کوئی بات ایسی نہیں جو آپ سے کہنے میں مجھے کوئی عذر ہو۔“
 ”کو جو یہاں آئی ہے، تو مجھے یہ شبہ ہو رہا ہے کہ اس میں کچھ سچیدگی ہے!“
 ”آپ کا شبہ درست ہے جن کی بے قدری کا تصور بھی نہیں کیا جاسکتا،

اس دنیا میں ان کی بھی بے قدری ہوتی ہے۔“

”اس کے معنی یہ ہوئے کہ اس کی بے قدری ہوتی ہے۔“
 ”اسی شرم کا مارا تو آیا ہوں۔ اور کچھ نہیں کر سکتا، تو کم از کم قدموں کی
 خاک لے کر معافی تو مانگ لوں۔“

”کو اگر آج ہی سسرال چلی جائے، تو اس میں کوئی ہرج ہے؟“
 ”سچی بات تو یہ ہے کہ انھیں جانے کے لئے کہنے کی ہمت نہیں ہوتی۔“
 پیرا داس نے بنین سے یہ نہ پوچھا کہ ٹھیک ٹھیک واقعہ کیلئے۔ اس لئے کہ
 اسے خیال ہوا کہ پوچھنا مناسب نہ ہوگا۔ کو سے بھی کچھ پوچھ کر کے معاملے کی
 تہہ تک پہنچنا، اسے پسند نہ تھا۔ دل ہی دل میں بیچ و تاب کھاتا رہا پھر کالو
 کو بلا کے پوچھا ”تم تو ان لوگوں کے یہاں آتے جاتے ہو، نا؟ مدھو سودن کے
 متعلق تمہیں کچھ ضرور معلوم ہوا ہوگا۔“

”کچھ سن گن تو ملی ہے۔ مگر جب تک پوری بات معلوم نہ ہوئے، تم سے
 کچھ کہنا نہیں چاہتا۔ دو دن اور صبر کرو۔ پتہ لگا کے پوری خبر دوں گا۔“

ان اندیشوں سے پیرا داس کے دل میں ایک کوفت پیدا ہو گئی۔ جوابی کا دانی
 کرنے کی کوئی راہ نہ تھی، اس لئے الجھن اور بڑھی اور ایسا محسوس ہونے لگا جیسے
 اس کے سارے جسم کو کوئی مڑوڑ رہا ہے۔

پچاسواں باب

کمو کی دلی تمنا برآئی۔ وہ اپنے جلنے پہچانے گھر میں، اپنے بھائی کی
 محبت بھری پناہ میں، واپس آگئی تھی۔ لیکن اسے یہ محسوس ہوا کہ اسکی وہ پہلی دلی
 جگہ اس کو نہیں ملی۔ رہ رہ کے اس کے دل میں اس کی خودداری کر دٹ لیتی اور جی
 چاہتا کہ ابھی واپس چلی جاؤں۔ کیونکہ وہ دیکھ رہی تھی کہ سب کے دل میں یہی سوال
 بار بار اٹھ رہا ہے کہ وہ واپس کیوں نہیں جاتی؟ آخر بات کیا ہے؟ کیا ہوا ہے اسکو؟
 بھائی کے دل میں جو کوفت ہے۔ اس کے متعلق دونوں میں صاف صاف باتیں بھی نہیں
 ہوئیں، اس کا سبب خود اس کی ذات ہے۔ مگر خود اس سے یہ بات چھپائی جاتی ہے۔
 سہ پہر ہو رہی تھی۔ سورج ڈھل چکا تھا۔ خوابگاہ کے جنگلے کے پاس کمو بیٹھی
 تھی۔ کوئے رکائیں کائیں کرتے جا رہے تھے۔ باہر سڑک پر گاڑیوں کی آمد و رفت
 اور آدمیوں کے چلنے پھرنے سے طرح طرح کا شور مچ رہا تھا۔ بسنت رت کی
 نئی ہوا شہر کی اینٹوں اور کاٹھ پر بسنتی رنگ نہ چڑھا سکی تھی۔ سامنے والے مکان کو
 بڑی حد تک ڈھا کے ہوئے ایک بادام کا درخت تھا۔ چنچل ہوائیں اس کے گھنے
 سبز پتوں کو ہلا ہلا کر سہ پہر کی روشنی کو ٹکڑے ٹکڑے کر کے بکھیرنے لگیں۔ ایسے ہی
 موسم میں پلی ہوئی سہ پہر اپنے اپنے انجانے بن کی طرف بھاگنا چاہتی ہے۔ جس دن

ہوا میں بسنت کی چھوت لگ جاتی ہے، تو ایسا معلوم ہوتا ہے کہ دنیا بیکرا ہو کر
 نیلے آسمان کے کنارے افق کی طرف ٹکلی لگائے ہوئے ہے۔ یہ تمام چیزیں
 جو چو طرف گھبراڈالے ہوئے ہیں وہ سب کی سب بے حقیقت معلوم ہونے لگتی ہیں۔
 اور وہ جس کا کوئی نشان نہیں ملتا جس کی تصویر کھینچنا چاہئے، تو آسمان سے
 رنگ اڑ جاتے۔ وہی جس کی موتی جھلک دکھا کے بحرِ بر کے رنگِ زنگ اشاروں
 میں گم ہو جاتی ہے، وہی سب سے بڑی حقیقت ہے۔ کو کا دل بھی آج تھک کر
 جیسے ہانپ رہا تھا۔ ہر چیز سے بھاگنا چاہتا تھا۔ اپنے آپ سے بھی۔ لیکن یہ کیا گھبرا
 تھا جس سے وہ نکل نہیں سکتی، آج اس گھر میں بھی اس کے لئے پناہ نہیں تھی۔ وہ
 سوچتی رہی۔ سوچتے سوچتے موت کو بھی اس نے ایک شیریں تصور بنالیا۔ دل ہی
 دل میں بولی "کالی جھناکے اس پار ہے۔ وہ سالونی صورت والا....."
 اُسی کی جستجو میں چلی جا رہی ہوں۔ دن پر دن گذرتے جاتے ہیں۔ کتنا تکلیف دہ ہے
 یہ راستہ! پھر اسے یاد آ گیا کہ داد اکا مرض بڑھ گیا ہے۔ میں ان کی خدمت کرنے
 آئی تھی مگر میں نے روگ بڑھا دیا ہے۔ اس وقت میں جو کام بھی کرنا چاہوں گی اٹا
 ہی ہوگا۔ دونوں ہاتھوں سے منہ ڈھانپ کے کچھ دیر جی کھول کے رولی۔ پھر آنسو
 تھمے تو یہ طے کیا کہ اب واپس ہی چلی جاؤں گی۔ اب جو ہونا ہوگا سو ہو رہے گا۔
 سب کچھ سہہ لوں گی۔ آخر میں تو رہا ہی نہیں۔ ٹھنڈی گہری اور بیٹھی۔ ایسی موت کا تصور
 جتنا زیادہ اس کے ذہن میں صاف ہوتا گیا، اتنا ہی زیادہ اسے یہ محسوس ہونے لگا
 کہ زندگی کا بوجھ اب بہت بھاری نہ ہوگا۔ بیٹھی بیٹھی گنگنا نے لگی۔

پتھر پر رہا نہیں اندھیارا

کنج پر دیپ اجارا

دوپہر کے وقت بھائی کو آرام سے سلا کے چلی آئی تھی۔ اب اس کو دوا اور

فزا دینے کا وقت آگیا تھا۔ کمرے میں آئی، تو دیکھا پیرا داس بستر پر سامنے پوٹ
 فولیو کھولے بیٹھا، سبودھ کو انگریزی میں خط لکھ رہا ہے۔ ایک ذرا ملامت انگیز
 لہجے میں بولی: ”دادا! تم آج دوپہر کو ٹھیک سے سوئے نہیں!“

پیرا داس بولا ”کیا تو یہ سمجھتی ہے کہ صرت سونے ہی سے آرام ملتا ہے۔ دل جس وقت خط لکھنے کی ضرورت
 محسوس کرے اس وقت خط لکھنے ہی سے آرام ملتا ہے۔“ کمو سمجھ گئی کہ ضرورت اس کے لئے محسوس ہوتی ہے۔ سندر
 اس پار ایک بھائی کو بیکل بنا رکھا ہے۔ اب سمندر کے اس پار دوسرے کو تڑپائی
 کیسی قسمت لے کر پیدا ہوئی تھی، ان دونوں کی یہ بہن! ”بھائی کو چائے پلانے کے
 بعد آہستہ سے بولی ”بہت دن ہو چکے، اب گھر واپس جانا چاہتی ہوں“

پیرا داس نے اس کے چہرے پر نگاہ ڈال کر یہ سمجھنے کی کوشش کی، کہ یہ
 بات کس پہلو سے کہی گئی ہے۔ اتنے دنوں تک دونوں بھائی بہن کے درمیان جو کھل
 کے بات چیت ہوتی تھی، وہ انداز آج نہ تھا۔ اس وقت تو دل کی بات کہنے کے لئے
 ادھر ادھر ٹوٹنا پڑ رہا ہے۔ پیرا داس نے لکھنا بند کر دیا۔ کمو کو اپنے پاس بٹھالیا اور
 خاموشی کے ساتھ اس کا ہاتھ اپنے ہاتھ میں لے کے تھپکنے لگا۔ کمو اس کی یہ زبان
 سمجھ گئی۔ غم دوراں کی گرفت سخت ہو گئی ہے، مگر محبت کی پونجی میں ایک ذرا بھی کمی نہیں
 ہوئی۔ آنکھوں سے آنسو ٹپکنا چاہتے تھے، مگر اس نے روک لئے۔ کمو دل ہی دل
 میں بولی ”اس محبت پر میں اب اور بوجھ نہ ڈالوں گی۔ اس لئے اس نے پھر پیرا داس
 سے کہا ”دادا میں نے واپس جانے کا ارادہ کر لیا ہے“

پیرا داس کے دماغ میں بہت ڈھونڈھنے پر بھی کوئی جواب نہ آیا۔ اس لئے
 کہ شاید کمو کے لئے جانا ہی بہتر ہو۔ کم از کم فرض تو یہی ہے۔ چپ بیٹھا رہا۔ اتنے میں
 کٹا جاگ اٹھا اور کمو کی گود میں دونوں ٹانگیں رکھ کے پیرا داس کے چھوڑے ہوئے
 ٹکڑوں کے واسطے ”کوؤں، کوؤں“ کرنے لگا۔

رام سروپ بیرے نے آکر خبر دی کہ مکھرجی جہاں شے آئے ہیں بکو مضطرب ہو کر بولی ”آج دن کو تمہیں نیند نہیں آئی۔ اب اس کے بعد کالودا کے ساتھ سرغزن کر دیگے طبیعت اور پریشان ہو جائے گی بہتر قرار ہے کہ میں جا کے ان سے بات کر آؤں۔ اگر کوئی بات تم سے کہنے کی ہوگی تو آ کے کہہ جاؤں گی۔“

”تو تو بڑی ڈاکٹر بنی جا رہی ہے۔ تو سمجھتی ہے کہ مرض کے سننے کی بات دوسرا سچا تو طبیعت کو تسکین دے جائیگی۔“

”اچھا میں نہ سنوں گی، لیکن آج رہنے دو۔“

”کو ایک انگریز شاعر کہتا ہے کہ سُننے ہوئے گیت میٹھے ہوتے ہیں، لیکن نہ سُننے ہوئے گیت اُن سے بھی زیادہ میٹھے ہوتے ہیں۔ اسی طرح سے سنی ہوئی خبریں پریشان کن ہو سکتی ہیں، لیکن نہ سنی ہوئی خبریں اور زیادہ پریشان ہوتی ہیں۔ اس لئے فوراً سن لینا ہی بہتر ہے۔“

”اچھا، مگر میں پندرہ منٹ کے بعد پھر آ جاؤں گی۔ اور اگر اس وقت تک بھی تم لوگوں کی بات چیت ختم نہ ہوگی، تو میں اسی کے بیچ میں اسراج لے کے بجا نا شروع کر دوں گی۔“

”اچھا یہ منظور!“

آدھ گھنٹے کے بعد ہی اسراج ہاتھ میں لئے کمرے میں داخل ہوئی۔ لیکن پیرا داس کے چہرے کا رنگ دیکھ کر اسراج دیوار سے ٹکا کے بھائی کے پاس بیٹھ گئی اور اس کا ہاتھ پکڑ کر پوچھا ”کیا ہوا ہے دادا؟“

کونے اتنے دلوں پیرا داس میں جو بے قراری دیکھی تھی، اس میں ایک گہری بے دلی اور بے پروائی پائی تھی۔ پیرا داس کی زندگی میں بہت سی مصیبتیں آچکی تھیں، مگر کسی نے آج تک اس کو آسانی سے اپنی راہ سے ہٹتے نہیں دیکھا تھا۔ کتابیں پڑھنا، گانا بجانا، دور بین سے ستاروں کی سیر کرنا، شہسواری کرنا، نئی نئی جگہوں سے طرح طرح کے بیج، پودے منگوا کر باغ میں لگانا، انہیں شغولیوں کا

مصروف رہ کر اپنے دکھوں کو اُس نے اپنے دل میں کبھی جگہ بنانے نہ دی۔

اب کے بیماری میں ناتوانی نے اس کو اپنے چھوٹے سے دائرہ میں بڑی سختی سے باندھ رکھا تھا۔ وہ اب اوروں سے ہمدردی اور ہمدلی کی توقع کرنے لگا تھا۔ خطوط آنے میں دیر ہوتی، تو وہ پریشان ہو جاتا۔ انکار کی بدلی دیکھتے ہی دیکھتے اور زیادہ کالی ہونے لگی تھی۔ اس لئے اب بھائی کے لئے کمو کی محبت نے بلتا کا رنگ اختیار کر لیا تھا۔ اسے ایسا معلوم ہوتا کہ اس کے صابر، سنجیدہ اور خوددار بھائی میں نہ جانے کہاں سے لڑکپن کا انداز پیدا ہو گیا تھا۔ وہی نا سمجھی، وہی بے قراری، وہی ضد، اور ان سب کے ساتھ گہری بے دلی اور اداسی۔

لیکن اس وقت کمو نے آکر دیکھا کہ پیرا داس کی وہ جذباتی کیفیت نمایاں ہو چکی ہے۔ اس وقت اس کی آنکھوں میں جو آگ تھی وہ ویسی تھی جو ہمدلی و جوش کی تیسری آنکھ میں تھی۔ یہ شعلے اس کی آنکھوں میں کچھ اپنے دل کے درد کی وجہ سے نہ تھے۔ ایسا معلوم ہوتا تھا کہ جیسے اُس نے دنیا کے کسی پاپ کو دیکھ لیا ہو۔ اور اب وہ اسے بھسم کر دینا چاہتا ہو۔ کمو کی باتوں کا اس نے کوئی جواب نہ دیا۔ سامنے دیوار پر کسی موم موم نقطہ پر نگاہ جمائے خاموش بیٹھا رہا۔

”کوٹھوڑی دیر بعد پھر بول بیٹھی ”کیا ہوا ہے دادا۔ بتاؤ نہ مجھے“ پیرا داس نے جیسے بہت دور ایک موم موم نقطہ پر نگاہ جمائے ہوئے کہنا شروع کیا ”مہبت سے کترا کر نکل جانے کی کوشش کرو، تو وہ اور زیادہ جم جاتی ہے۔ جہارت کے ساتھ اس کا سامنا کرنا ہو گا۔“

”تم نصیحت دو۔ میں عمل کروں گی دادا“

”میں یہ دیکھ رہا ہوں کہ عورتوں کی جو یہ توہین و تحقیر کی جاتی ہے، اس کا سبب سماج کی اندرونی خرابی ہے۔ یہ کسی ایک عورت کی انفرادی توہین نہیں بلکہ بھائی کی یہ بات

پوری طرح سمجھ نہ سکی۔

پیرا داس بولا، "اس درد کو میں صرف اپنا درد سمجھ کر دل ہی دل میں کرٹھتا رہتا تھا۔ لیکن آج سمجھ میں آ گیا کہ اس کے ساتھ جنگ کرتی ہوگی۔ صرف اپنی طرف سے نہیں، بلکہ سب کی طرف سے۔ انفرادی طور پر نہیں، جماعتی طور پر۔"

پیرا داس کے پھیلے گورے چہرے پر ایک سرخی سی دوڑ گئی۔ اس کی گودیا ریشم کی کشیدہ کاری کیا ہوا ایک چوکور تکیہ تھا۔ اسے الگ پھینک کر وہ پاس والی کرسی پر جا کے بیٹھنا چاہتا تھا، کہ کونے سے ہاتھ سے پکڑ کے پلنگ پر بٹھا دیا۔ او بولی "سکون سے کام لو، دادا! اٹھو مت۔ تمہارا مرض بڑھ جائے گا" اور بیٹھ کے پیچھے اونچے تکیوں کا سہارا دیکر زبردستی اسے آدھا لٹا دیا۔

پیرا داس کرتے کا گریبان مٹھی میں زور سے دباتا ہوا بولا "ظلموں کو سہے جانے کے سوا عورتوں کے لئے چونکد کوئی اور چارہ نہیں، اس لئے ان پر مار پیار پڑتی جاتی ہے۔ لیکن اب وہ وقت آ گیا ہے کہ وہ اعلان کر دیں کہ ہم اب ظلم نہ نہیں کہو؟ کیا تو اسی گھر کو اپنا گھر سمجھ کے یہاں رہ سکے گی؟ وہاں تیرا جانا اب ممکن نہیں۔" آج کالو سے پیرا داس نے بہت کچھ سن لیا تھا۔

شیام سندری اور بدھو سودن کے درمیان جو تعلق قائم ہو گیا تھا، وہ کوئی ڈھکی چھپی بات نہ تھی۔ دونوں ہی قطعاً بے فکر اور بے پردہ تھے۔ لوگ انہیں خطاوار سمجھتے ہیں، اس احساس نے ان کی دیدہ دلیری اور بڑھادی تھی۔ اس تعلق میں کوئی نزاکت تو کھلی ہی نہیں۔ اس لئے زبانِ خلیق سے بچ کر چلنے کی کوئی ضرورت بھی وہ محسوس نہ کرتے تھے۔ سننے میں آیا تھا کہ شیاام سندری کو بدھو سودن نے اکثر زد و کوب بھی کی ہے۔ اور اس پر شیاام سندری نے واویلا مچائی ہے تو سب کے سامنے ہی وہ یہ بھی بولا ہے کہ "دور ہو! بد ذات! انکل جا میرے گھر سے۔"

لیکن اس کا بھی کچھ اثر نہ ہوا۔ شیاما پر مدھوسودن نے اپنا مالکانہ اختیار پوری طرح سے قائم کر رکھا تھا۔ اپنی خواہش سے اس نے جو کچھ شیاما کو دیا، اس کے علاوہ جب بھی اس نے کسی چیز پر ہاتھ بڑھایا ڈانٹ سنی پڑی۔ شیاما چاہتی تھی کہ گھر کے انتظام میں موتی کی ماں کی جگہ وہ خود قبضہ کر بیٹھے، لیکن اس میں بھی اسے کامیابی نہ ہوئی۔ مدھوسودن موتی کی ماں پر پورا اعتماد کرتا تھا۔ شام سندی پر اسے اعتماد تھا۔ شیاما اس کے تصورات میں کوئی رنگ نہ بھر سکی تھی۔ وہ اس کے لئے بس ایک زبردست کمزوری بن کر رہ گئی تھی۔ ٹھیک جیسے جاڑے کے موسم میں بہت زیادہ استعمال کیا ہوا میلا لحاف، جس کی ضرورت تو بہر حال شدت سے محسوس ہوتی ہے، مگر بہت احتیاط اور تکلف سے رکھا نہیں جاتا۔ پلنگ سے زمین پر گر کر گرد آلود بھی ہو جائے تو کوئی مضائقہ نہیں لیکن آرام بہر حال اس سے ملتا ہی ہے۔ اسی طرح شیاما کو جتن کے سنہال کے رکھنے کی ضرورت نہ تھی۔ شیاما اسے جی جان سے چاہتی ہے۔ اسے بہت بڑا مانتی ہے۔ اس کے لئے سب کچھ سہنے کو راضی ہے۔۔۔۔۔

..... یہی اعتماد، یہی یقین مدھوسودن کی خودداری اور وقار کو سہارا دیکر اور محکم بنا رہا تھا۔ کموتھی تو روزانہ اس کی خودداری کو ٹھیس لگتی رہتی تھی۔

مدھوسودن کی یہ نئی روداد معلوم کرنے کے لئے کالودا کو کچھ بہت زیادہ دوا دوش نہ کرنی پڑی۔ کیونکہ مدھوسودن کے گھر والوں میں ہر وقت اسی کا چرچا ہوتا رہتا تھا۔ بلکہ اب تو یہ بات اتنی پرانی ہو چکی تھی کہ لوگ اسکے عادی ہو چکے تھے۔ اس لئے اب یہ چرچا بھی سست پڑ گیا تھا۔ پیرا اس نے یہ خبر سنی، تو اس کے دل میں ایک آتشیں تیر پیوست ہو گیا۔ اس کے دماغ میں خیالات کا ایک طوفان اٹھ رہا تھا۔ مدھوسودن نے چھپانے کی کوشش تک نہ کی۔ اپنی بی بی کی تحقیر و توہین کرنا اتنا آسان ہے؟ اس پر ظلم کو روکنے کے لئے

بیرونی مداخلت اتنی کم؟ عورت کو بے بس کرنے اور اسے شوہر کے قدموں سے جکڑ رکھنے کے لئے، سماج نے طرح طرح کے اوزار بھی پیدا کئے ہیں اور آزار بھی۔ لیکن بیچاری کمزور عورت کو شوہر کے ظلم و ستم سے بچانے کے لئے کوئی ضروری تدبیر کبھی نہ کی گئی۔ پیرا داس کی نگاہ کے سامنے آنا فانا ایک لقمہ سا پھر گیا کہ کیونکہ ہر گھر میں اور ہر زمانے میں عورت پر یہ بتیلا اور توہین ہوتی آتی ہے۔ پتی ورتا کے مرہم کے دبیز لپ چڑھا کر اس درد کو دوبار رکھنے کی کوشش کی گئی۔ لیکن اس کے اسباب کو دور کرنے کے لئے کوئی قدم نہیں اٹھایا گیا۔ عورت کیا اتنی سستی، اتنی بے حقیقت ہے؟

کو سے مخاطب ہو کر بولا ”کو، تحقیر کو برداشت کئے جانا مشکل نہیں۔ لیکن برداشت کرنا ظلم ہے۔ تجھے تمام عورتوں کی طرف سے اٹھ کر اپنی عزت کے لئے مطالبہ کرنا ہوگا، چاہے اس کے لئے سماج تجھے جتنے بھی دکھ دینا چاہے اور دے کو نے کہا ”دادا تم کو نسی ذلت کا ذکر کر رہے ہو، میں اچھی طرح سمجھی نہیں!“ پیرا داس نے پوچھا ”تو پھر کیا تو ساری باتیں جانتی نہیں؟“ کو بولی ”نہیں“

پیرا داس خاموش رہا۔ پھر کچھ سوچ کر بولا ”عورتوں کی اس ذلت و تحقیر کا دکھ میرے دل میں اتنا زیادہ کیوں جمع ہو گیا ہے۔ اس کا سبب جانتی ہے تو؟“ کو نے کچھ جواب نہ دیا۔ بھائی کی طرف ٹٹکی لگائے دیکھتی رہی۔ پیرا داس بولا: ”زندگی بھر میری ماں نے جو دکھ اٹھائے ہیں، وہ تو میں کسی طرح نہیں بھول سکتا۔ اسکی ساری ذمہ داری، فرض نا آشنا اور دھرم سے بیگانہ سماج پر ہے۔“

اس سلسلہ میں بھائی اور بہن کے خیالات میں اختلاف تھا۔ کو اپنے باپ سے بہت زیادہ محبت کرتی تھی۔ اس کو یقین تھا کہ ان کا دل بہت ہی نرم تھا۔ اپنی تمام خامیوں کے باوجود بھی وہ بہت بڑے آدمی تھے۔ کو اپنے اس عقیدہ اور یقین سے سنا سنا کر

کسی حال میں کر ہی نہ سکتی تھی۔ یہاں تک کہ باپ کو زندگی کے آخری دنوں میں جو
ہذاکِ تعجب برداشت کرنا پڑا تھا دل ہی دل میں اس کی زبرداری بھی وہ اپنی ماں
ہی کو سمجھتی تھی۔

پیرا داس بھی باپ کو بڑا انسان سمجھتا تھا۔ اسکی عزت کرتا تھا۔ لیکن بار بار اپنی بے لاد
رویوں اور زیادتیوں سے سب کے سامنے، جو وہ اسکی ماں کی بے دھڑک تحقیر کیا کرتے
تھے، اس کے لئے وہ ان کو معاف نہ کر سکا۔ بلکہ اس کے دل میں ایک احساسِ فخر
بھی تھا، کہ اسکی ماں نے بھی انھیں کبھی معاف نہ کیا۔

پیرا داس نے کہا: ”میری ماں نے جو ذلت برداشت کی تھی، وہ تمام عورت ذلت
کی ذلت تھی۔ کمو کیا تو اپنی انفرادی حیثیت سے اپنی مصیبت کو بھلا کر اس بے عزتی
اس تحقیر کے خلاف کھڑی ہو سکتی ہے۔ کبھی بھی ہار نہ مانے لگی؟“

کو سر جھکا کر آہستہ آہستہ بولی: ”لیکن بابا تو ماں سے بہت زیادہ محبت کرتے
تھے۔ یہ بات نہ بھولنا دادا۔ اُسی محبت سے تو بہت سے گناہ دھل جاتے ہیں۔“
پیرا داس نے کہا: ”یہ ماننا ہوں۔ لیکن اتنی شدید محبت کرنے کے باوجود بھی
وہ بڑی آسانی کے ساتھ ماں کی تحقیر کر جاتے تھے۔ اس میں سراسر قصور سماج کا ہے۔
اس لئے میں سماج کو کبھی معاف نہیں کر سکتا۔ سماج کے پاس محبت نہیں، صرف
قانون ہے۔“

”دادا! تم نے کیا کچھ سنا ہے؟“

”ہاں سنا تو ہے۔ وہ باتیں تجھ سے پھر کہوں گا رفتہ رفتہ۔“

”یہی اچھا بھی ہے۔ مجھے تو یہ ڈر لگ رہا ہے کہ آج کی یہ باتیں تمہاری

صحت پر اور بُرا اثر ڈالیں گی۔

”نہیں کو معاملہ اٹل ہے۔ اتنے دنوں بیماری اور انکار سے میرا جسم

ماتوان ہوتا جارہا تھا۔ آج جب دل یہ کہہ رہا ہے کہ زندگی کی آخری سالوں تک جنگ کرنا ہے، تو اپنے جسم میں ایک تازہ توانائی اور نیا جوش محسوس کر رہا ہوں۔
”جنگ کیسی دادا۔“

”جس سماج نے عورت کو اس کے حقوق دینے کی بجائے ہمیشہ اسے فریب دیتے ہیں، اسی سماج کے خلاف جنگ۔“
”تم اس سماج کا کیا بنگاڑ سکو گے دادا؟“

”میں اسے ماتوں گا نہیں۔ اس کے علاوہ اور کیا کرنا ہوگا وہ سمجھوں گا۔ آج ہی سے سوچنا شروع کر دیا ہے۔ اس گھر میں جو تیری جگہ ہے وہ پورے طور سے تیری ہی ہے۔ اس میں کسی کی شرکت نہیں۔ یہاں تو اپنے ذاتی استحقاق سے رہے گی۔ اپنے بل پر رہے گی۔“

”اچھا دادا وہ سب تو ہوگا۔ لیکن اب تم باتیں نہ کرو۔“
اتنے ہی میں خرابائی کہ موتی کی ماں آئی ہے۔

ایکیا ونواں باب

کو موتی کی ماں کو اپنی خوابگاہ میں لیکن بیٹھی تو بات کرتے کرتے شام ہو گئی۔ بھرا
روشنی کرنے کے لئے آیا، تو کو نے اسے روشنی کرنے سے روک دیا۔

کو نے ساری داستان سن لی۔ مگر چکی بیٹھی رہی۔

موتی کی ماں بولی ”گھر تو کاٹے کھا لے بھورانی! جیسے آسیب زدہ ہو گیا ہو
دم بھر ٹھہرنا دشوار معلوم ہوتا ہے۔ تم کیا چلو گی نہیں؟“
”میری طلب تو موتی نہیں؟“

”نہیں“ طلب کرنے کا تو شاید خیال بھی نہ آیا ہو گا۔ لیکن تمہارے گئے بغیر بھی

تو کام چلے گا نہیں؟“

”مجھے کیا کرنا ہے؟ میں تو انھیں کسی طرح آسودہ کر نہیں سکتی۔ سو جی ہوں تو
یہی معلوم ہوتا ہے کہ یہ سب میرے ہی کارن ہوا ہے۔ لیکن چاہ بھی کیا تھا۔ میں جو کچھ
انھیں دے سکتی تھی، وہ اسے نہ لے سکے۔ اب میں خالی ہاتھ ان کے پاس جا کر کیا کروں۔“

”یہ کیا کہتی ہو بھورانی، گھر بار تو تمہارا ہی ہے۔ اُسے تم چھوڑ کیسے سکتی ہو۔“

”گھر بار سے تم کیا مراد لیتی ہو بہن؟ یہ کمرے، کوٹھریاں، ماں اسباب آدمی

جن؟ مجھے یہ کہتے شرم آتی ہے کہ مجھے ان چیزوں پر اختیار ہے۔ جب اندر کا اختیار

کھو چکی، تو ان باہری چیزوں کا لالچ کیا کروں؟“

”کیا کہتی ہو بہورانی؟ سچ سچ کیا تم اب گھر واپس آؤ گی ہی نہیں؟“

”تمام باتیں میں اچھی طرح سمجھ نہیں پاتی۔ اب سے کچھ پہلے کا زمانہ ہوتا، تو دیوتاؤں سے مدد مانگتی۔ غیبی اشارے کا سہارا ڈھونڈھتی۔ لیکن میرے وہ سب سہارے ٹوٹ چکے۔ ابتدا میں تو آثار ہر طرح سے اچھے ہی نظر آئے تھے۔ لیکن آخر میں تو کچھ کام نہ آیا۔ آج تو بار بار یہی سوچتی رہوں کہ دیوتاؤں کے بارے میں اگر داد کی رائے پر عمل کرتی تو اتنی مصیبتیں نہ آتیں۔ دیوتاؤں کے متعلق دل میں شبہ پیدا ہوئے، پھر بھی دل انکی طرف سے میں ہٹانہ کی۔ پلٹ پلٹ کے وہ ہیں جا کر ٹوٹ پڑتے ہیں۔“

”تمہاری باتیں سن کے تو مجھے ڈر لگتا ہے۔ کیا واقعی گھرنہ جاؤ گی اب؟“

”کبھی بھی نہ جاؤں گی یہ کہنا مشکل ہے۔ جاؤں گی یہ بھی کہنا دشوار ہے۔“

”اچھا اپنے بھیا سے ایک بار کہہ کے دیکھو نا، دیکھوں وہ کیا کہتے ہیں۔ انکے

درشن تو ہو سکیں گے نا؟“

”چلو نا! ابھی لئے چلتی ہوں۔“

پیرا داس کے کمرے کے اندر داخل ہوتے ہی اس کا چہرہ دیکھ کے موتی کی ماں کو ایک زچھکا سا لگا۔ وہ ٹھٹھک کر کھڑی ہو گئی۔ اسے ایسا معلوم ہوا کہ جیسے وہ ایک زلزلے کے جھٹکے کھاتے ہوئے ایسے مندر کے سامنے کھڑی ہو جس کا کلس بھی ٹوٹ کر گر چکا ہو، جس کے چراغ بھی بجھ چکے ہوں۔ چاروں طرف ایک اندھیرا اہ سناٹا چھایا ہو۔ اس نے پر نام کر کے قدموں کی خاک اسٹھے پر لگائی اور نیچے فرش ہی پر بیٹھ گئی۔

پیرا داس گہرا کے بولا: ”یہ کیا کرتی ہو، کرسی تو رکھی ہے سامنے۔“

موتی کی ماں سر ہلا کر بولی ”نہیں میں زمین پر بہت آرام سے ہوں۔“ گھونگٹ کے اندر اس کی دونوں آنکھیں بڑبڑائیں۔ سمجھ گئی کہ بھائی کی یہ حالت دیکھ کر ہی کوئی بُری حالت ہو گئی ہے۔
 کو نے موتی کی ماں کی آسانی کے لئے کہا ”بھٹا، یہ خاص طور سے آئی میں تمہاری رائے معلوم کرنے کے لئے۔“

موتی کی ماں بول اٹھی ”نہیں! نہیں! رائے معلوم کرنا تو بعد کی بات ہے میں تو آئی ہوں ان کے چروں کے درشن کرنے۔“

کو نے کہا ”وہ یہ جاننا چاہتی ہیں کہ میں ان لوگوں کے گھر جاؤں گی یا نہیں؟“
 سپر دادا سہی اٹھ بیٹھا۔ لولا ”وہ تو غیر کام مکان ہے۔ وہاں کو کیسے رہ سکتی ہے؟“
 اگر یہ بات وہ غصہ کے ساتھ کہتا تو اس کے دل کی سوزش میں اتنی تیزی نہ باقی رہتی لیکن اس کا لہجہ تو بہت ہی سکون تھا۔ جھنجھلاہٹ تو نام کو بھی نہ تھی۔

موتی کی ماں بہت آہستہ آہستہ کچھ بولی۔ اس کا خیال تھا کہ کو اس کی ساری باتیں سپر دادا اس کے کانوں تک پہنچا دے گی۔ لیکن کو راضی نہ ہوئی بولی ”ہمیں بلند آواز سے کہو۔“

موتی کی ماں ایک ذرا بلند آواز سے بولی ”جو چیز ان کی اپنی ہے، کوئی بھی اس سے ان کو محروم نہیں کر سکتا۔ چاہے وہ کوئی بھی کیوں نہ ہو!“

”بات غلط ہے۔ وہ تو صرف پناہ گیر ہے۔ اس کا اپنا تو کوئی اختیار نہیں حق نہیں۔ وہ اگر چھوڑ دیگی تو ممکن ہے لوگ اسے بدنام کریں، مگر کوئی روکے گا نہیں جتنی سزائیں ہیں وہ صرف اس کے لئے ہیں۔ پھر بھی یہ بہرہائی سے بخشی ہوئی پناہ یہ رحم کا دیا ہوا سہارا، سہہ لیا جاسکتا، اگر یہ سہارا فراخ دلی کیساتھ اعلیٰ طریق کے ساتھ دیا گیا ہوتا۔“

اب ایسی بات کا جواب موتی کی ماں کیا دے سکتی تھی۔ شوہر کا سہارا خطرہ

میں ہوتا ہے، تو لڑکی والے ہی ہاتھ پاؤں پکڑ کر منت کر کے اسے بچائے رکھنے کی کوشش کرتے ہیں۔ مگر یہاں تو معاملہ ہی الٹا تھا۔

تھوڑی دیر چپ رہنے کے بعد وہ پھر بولی ”لیکن اپنا گھر بار نہ ہو تو عورت کو کوئی نہ کوئی جائے پناہ چاہئے۔“

”اس ذلت کی زندگی میں پناہ کہاں میں تم سے یہ کہے دیتا ہوں کہ کمو کو جس نے پیدا کیا ہے اس نے اسے پوری عزت و توقیر کے ساتھ ہی پیدا کیا ہے۔ اتنی طاقت کسی میں نہیں کہ وہ کمو کے ساتھ بے پروائی اور حقارت سے پیش آئے۔ چلے وہ ساری دنیا کا بادشاہ ہی کیوں نہ ہوا۔“

کمو سے موتی کی ماں کو بڑی محبت بھی تھی اور گہری عقیدت بھی۔ بھڑ بھی یہ بات اس کے کانوں کو بھلی نہ لگی کہ کوئی عورت اتنی بھی بلند مرتبہ ہو سکتی ہے کہ اس کا غرور برتری اپنے شوہر کو بھی کمتر بنادے۔ گھر میں شوہر کے ساتھ لڑائی جھگڑا بھی ہو سکتا ہے عورت کی قسمت میں ذلت و حقارت بھی ہو سکتی ہے۔ یہاں تک بھی الشرف و بت پرستی ختم ہو چکی ہے، کہ دکھوں سے نجات پانے کے لئے بعض عورتیں، افیون کھا کر یا گلے میں کھانسی لگا کر خودکشی بھی کر لیتی ہیں۔ یہ سب ہو سکتا ہے، مگر یہ کہ اسی سبب سے عورت اپنے شوہر سے بالکل الگ ہو کر خود اپنے بل پر زندگی بسر کرنا چاہے، یہ بات موتی کی ماں کے خیال میں حد سے بڑھی ہوئی جسارت اور بیجا خود اعتمادی ہی تھی۔ عورت ذات کو اتنا گھمنڈ کا پکا مدعو سورن جتنا بھی الالٹی ہو، جتنا بھی ظلم کرے، پھر بھی وہ مرد ہے۔ اس حیثیت سے وہ اپنی بی بی سے بڑا ہے۔ اس میں کسی بحث کی گنجائش نہیں۔ بدھاتا سے مفہور کون لڑ سکتا ہے؟

موتی کی ماں بولی ”آخر ایک دن تو وہاں جانا ہی پڑے گا۔ اور کوئی راستہ

تو ہے نہیں۔“

”جانا ہی پڑے گا۔ بات نہ خرید غلاموں کے لئے تو ہو سکتی ہے۔ کوئی انسان تو اسے ماں نہیں سکتا۔“

”بیاہ کے منتر پڑھے جانے کے بعد عورت خریدی ہوئی لونڈی ہو جاتی ہے۔ جس دن سات پھرے لگائے گئے، اسی دن وہ تن من سے بندھ جاتی ہے۔ اس کے بعد تو اسے بھاگنے کی طاقت نہیں رہ جاتی۔ یہ بندھن تو زندگی بھر کا ہے۔ عورت ہو کر جب پیدا ہوئی، تو پھر عورت کی جو قسمت ہے، اسے تو کسی طرح اکھاڑ پھینکا نہیں جاسکتا۔ ٹوٹا یا نہیں جاسکتا۔“

پیرا داس سمجھ گیا کہ عورت کی عزت خود عورت کی نگاہ میں سب سے کم ہوتی ہے۔ وہ جانتی نہیں، کہ اسی سبب سے گھر گھر عورت کی تقدیر میں اس طرح ذلت سہنا آسان سمجھا جاتا ہے۔ یہ اپنی روشنی خود ہی بجھا بیٹھی ہے۔ اس کے بعد خوف سے مری جاتی ہے، نکل روں سے مری جاتی ہے۔ نالایق مردوں کے ہاتھ سے مار کھائے جاتی ہے، اور یہ سمجھتی ہے کہ یہ سب کچھ چپکے چپکے سہہ لینا ہی عورت کے کردار کی انتہائی بلندی ہے۔ نہیں! ہرگز نہیں! انسان کی اس ذلت کو کسی طرح برداشت نہیں کیا جاسکتا۔ سماج نے جس کو اتنا نیچا کر دیا ہے، وہ بھی سماج کو روز بروز ادرستی کی طرف لے جا رہی ہے۔

پیرا داس کے پٹنگ کے پاس ہی کوہر جھکڑے فرش پر خاموش بیٹھی تھی۔ پیرا داس نے موتی کی ماں سے پھر کچھ نہ کہا۔ کوہر سے مخاطب ہو کر بولا ”تجھ سے ایک بات کہتا ہوں کوہر، سمجھنے کی کوشش کر۔ طاقت، جہاں ایک جنس سر راہ ہو، جس کے جا بچنے کی کوئی صورت نہ ہو، جسے اقتدار قائم رکھنے کے لئے اپنی لیاقت کا ثبوت نہ دینا پڑے، وہاں صرف کم ظرفی اور کمینہ پن کی تخلیق ہوتی ہے۔ یہ بات میں تجھ سے پہلے بھی کہی بار کہہ چکا ہوں، تو اپنی شرافت کو نہ جھوڑ سکی۔ اس لئے تجھے

مکلف اٹھانی پڑی۔ تو جب بڑے اہتمام سے برہمن بھوجن کرائی تو میں کبھی نہ دیکھا تھا، بار بار یہ سمجھانے کی کوشش ضرور کی تھی، کہ نا فہمی سے کسی کو بڑا مان لینا، صرف یہی نہیں کہ مائٹے والے کی ہی خرابی ہے، بلکہ سماج کی بڑائی کے اصول کی بھی تختیر ہے۔۔۔۔۔

اس طرح کی اندھی عقیدت سے ہم اپنی انسانیت کی بھی توہین کرتے ہیں، یہ کوئی نہیں سوچتا۔ آخر کیوں؟ تو نے کچھ انگریزی ادب بھی پڑھا ہے۔ کیا یہ سمجھ نہ سکی کہ اس گروہ بندی اور شاستر سازی کی اس اٹل طاقت کے خلاف، آج دنیا بھر میں جنگ چھڑی ہوئی ہے۔ جس میں گھڑت، اندھی غلامی کو، بڑے بڑے نام دیکر، انسان زمانہ قدیم سے پالتا آ رہا ہے، اس کو جڑ سے اکھاڑ پھینکنے کا وقت اب آ گیا ہے۔“

”کو سر جھکٹے ہوئے بولی“ دادا پھر کیا تم یہ کہتے ہو، کہ عورت اپنے شوہر سے بغاوت کر سکتی ہے؟ اس سے بے نیاز ہو سکتی ہے؟“

”بیجا اور بے سبب بغاوت ہی کو میں قابل الزام سمجھتا ہوں۔ شوہر بھی بی بی سے بغاوت نہیں کر سکتا۔۔۔ میری رائے تو یہی ہے۔“

”لیکن اگر کرے تب؟ کیا اسی وجہ سے بی بی۔۔۔“

”لو کی بات ابھی ادھوری ہی تھی کہ سپر اداس بول اٹھا: عورت اگر اس نا اتفاقی کو سہہ لیتی ہے، تو گویا ساری عورت ذات کے ساتھ دغا کرتی ہے۔ اسی طرح سے ایک ایک عورت کے ذریعہ تمام عورت ذات پر دکھوں کا ہجوم بڑھتا جا رہا ہے اور ظلم وزیرِ دستی کا راستہ اور سموار ہوتا رہتا ہے۔“

”موتی کی ماں ایک ذرا بے صبری سے بول اٹھی: ہم لوگوں کی یہ جو سہوارانی ہیں یہ تو ہیں سستی لکشمی۔ اگر کوئی ان کی توہین بھی کرنا چاہے، تو وہ توہین بھی ان کے کردار پر کوئی اثر نہیں چھوڑ سکتی۔“

سپر اداس کے لہجے میں ایک ذرا جھٹلاہٹ سی پیدا ہو گئی۔ بولا: ”تم لوگ صرف

ستی لکشی ہی کے متعلق سوچتی ہو۔ اور جو کینہ، بے روک ٹوک اس کی توہین کرتے رہنے کا اختیار پا کر اسے ہر وقت، اور ہر روز، استعمال کرتا رہتا ہے، اس کی بدبختی پر کیوں غور نہیں کرتیں؟

کمواٹھ کھڑی ہوئی اور پیرا داس کے بالوں میں انگلیوں سے کنگھی کرتی ہوئی بولی "دادا، اب تو تم بات نہ کرو۔ تم جسے نجات کہتے ہو، جو علم سے حاصل ہوتی ہے، وہ ہم لوگوں کی رگوں میں دوڑ نہیں سکتی۔ ہم لوگ تو انسان کو بھی پکڑے رہنا چاہتے ہیں، اور عقیدت کو بھی کسی طرح بھی اس کی جڑ کو اکھاڑ نہیں سکتے۔ کتنی ہی چوٹ کھائیں، گھوم پھر کے پھر اسی میں اٹکے رہتے ہیں۔ تم لوگ بہت کچھ جانتے ہو، اس لئے تم لوگوں کا دل داغ آنا دیتا ہے۔ ہم لوگ بہت کچھ مانتے ہیں، اس لئے ہم لوگوں کی زندگی سونی رہتی ہے۔ لیکن غلطی کا اعتراف کرنا اور غلطی سے باز آنا، تو ایک نہیں؟ تاکہ اس طرح ہم لوگوں کی محتاج چیز کو لپیٹ کر پکڑے رہتی ہے۔ اب وہ بُری ہو یا اچھی۔ اس کو چھوڑ نہیں سکتی۔ پیرا داس نے کہا "اسی لئے تو دنیا میں کینے مردوں کی پوجا، اور سچاروں کی کمی نہیں ہوتی۔ جاننے کو تو وہ بھی پلید کو بلید ہی جانتی ہیں، مگر ماننے کے وقت اسے پاک ہی سمجھ کر مانتی ہیں۔"

کمواٹھ بولی "کیا کروں دادا۔ ہم لوگوں کی تخلیق ہی ہوئی ہے اس لئے کہ دنیا کو دوزن ہاتھوں سے پکڑے رہیں۔ اس لئے تو ہم لوگ دخت کو بھی مضبوطی سے پکڑے رہتے ہیں۔ اور سو کھے تنکے کو بھی گرو کو ماننے میں ہمیں جتنی دیر لگتی ہے اتنی ہی دیر بھگت کو ماننے میں بھی لگتی ہے جب ہمارے دل کا یہ حال ہے تو دکھ سے ہمیں پھر کون بچا سکتا ہے۔ اس لئے سوچتی ہوں کہ دکھ جب سہنے ہی ہیں، تو پھر انھیں مان کے بھی انھیں دور کرنے کی تدبیر کرنی ہوگی۔ اس لئے تو عورتیں دھرم کا اتنا سہارا لیتی ہیں۔"

پیرا داس نے کچھ جواب نہ دیا۔ چپکا بیٹھا رہا۔
 یہ چپ بیٹھے رہنے نے بھی کو کا دل دکھایا۔ کو جانتی تھی کہ باتیں کرنے سے
 زیادہ اہم یہ خاموشی ہے۔

کرے سے باہر آکر موتی کی ماں نے پوچھا: ”کیا طے کیا بہورانی؟“
 کو بولی: ”جا نہیں سکتی میں۔ پھر انہوں نے واپس جانے کی اجازت بھی تو نہیں دی۔“
 موتی کی ماں دل ہی دل میں کچھ چڑھی گئی۔ یہ بات نہ تھی کہ اپنی سسرال سے کچھ
 اسے بہت زیادہ عقیدت تھی، لیکن سسرال سے اتنے دنوں کے لگاؤ نے اس کے
 دل میں ایک متماسی بھر دی تھی۔ وہ یہ کسی طرح سے برداشت نہیں کر سکتی تھی، کہ اس گھر
 کی کوئی بہو اس گھر کو اس طرح ٹھکرائے۔

کو سے اس نے جو کچھ کہا تھا، اس کا اصل مقصد یہ تھا کہ مرد میں فطرتاً دروندناز
 کم ہوتا ہے، اور بے لگامی بہت زیادہ ہوتی ہے۔ یہ بات پیدائشی ہے۔ تخلیق میں تو
 ہمارا کوئی دخل نہیں۔ جو کچھ بنا بنایا ملا ہے، اسی کو برتنا ہوگا۔ ”یہ لوگ ایسے ہی ہوتے
 ہیں۔“ کہہ کر دل کو سمجھالینا، اور کسی نہ کسی طرح زندگی بسر کر لینا ہی چاہیے، کیونکہ گھر تو
 عورت ہی کا ہوتا ہے۔ شوہر اچھا ہو یا بُرا، بہر حال گھر تو چلانا ہی پڑتا ہے۔ اور یہ بھی
 کسی طرح ممکن نہ ہو، تو پھر موت کے سوا چارہ نہیں۔

کو منہ کر بولی: ”تو پھر دی کسہی۔ موت میں ہرج ہی کیا ہے۔“

موتی کی ماں تڑپ کے بولی: ”ایسی بات نہ کہو۔“

کو کو یہ معلوم نہ تھا، کہ اس کی سسرال کے محلے ہی میں تھوڑے ہی دنوں پہلے
 ایک سترہ برس کی نوجوان دلہن نے کاربولک الیٹرپا کر جان دیدی تھی۔ اس کے
 ایم، اے، پاس شوہر ایک سرکاری دفتر میں کسی بڑے عہدے پر تھے۔ دلہن غریب
 نے بالوں پر لگانے کی ایک روپہنی کنگھی گم کر دی۔ ماں سے، جو انہوں نے

اس کی ناشِ سنی، تو دلہن کو ایک لات مار دی تھی۔ موتی کی ماں کو یہی حادثہ یاد آگیا، اور اس کے جسم میں جیسے کانٹے سے چھینے لگے۔

ٹھیک اسی وقت بنین داخل ہوا۔ کو خوش ہو کر بول اٹھی "میں جانتی تھی کہ ٹھاکر پو کے آنے میں کچھ زیادہ دیر نہ ہونے پائے گی۔"

بنین ہنس کر بولا "آپ کو منطق میں بھی خاصا دخل معلوم ہوتا ہے۔ بہورانی آپ نے شرمیتی" دھواں "کو دیکھا، تو اس کے بعد یہ حکم لگانا مشکل نہ تھا، اگر شریان "شعلہ" بھی ظاہر ہونے والے ہی ہیں۔"

موتی کی ماں بولی "بہورانی، تم نے تعریف کر کر کے ان حضرات کو بہت سر چڑھا دیا ہے۔ یہ اس خوش فہمی میں گرفتار ہو گئے ہیں کہ ان کو دیکھ کے تمہیں بہت خوشی ہوتی ہے۔ اس لئے اتنا داغ —"

"مجھے دیکھ کے جو خوش نہیں ہوتیں، ان کی طاقت کچھ کم ہے۔ مجھے جنہوں نے بنایا ہے، وہ بھی اپنی تخلیق کو دیکھ کے سچھاتے ہی ہوں گے اور جنہوں نے میرا ہاتھ پکڑا ہے ان کے دل کا حال

"ٹھاکر پو! تم دونوں بحث پر اتر آؤ۔ میں تیسری ہستی رنگ میں بھنگ ڈالتا نہیں چاہتی، اس لئے میں چلی۔"

موتی کی ماں بولی "یہ کیا کہتی ہو بہن، یہاں تیسری ہستی کون ہے؟ تم ہو یا میں تم کیا سمجھتی ہو کہ گاڑی کا کرایہ دے کر وہ مجھے دیکھنے آئے ہیں۔"

"نہیں، لیکن میں جا کے ذرا ان کے لئے ناشتہ کا سامان کر آؤں جلدی سے" یہ کہتی ہوئی کمر چل دی۔

باولواں باب

موتی کی ماں نے پوچھا "کوئی تازہ خبر ہے شاید؟"

"ہے تو سہی۔ اس لئے تو دیر نہ کی۔ تم سے مشورہ کرتے دوڑا آیا ہوں۔ ہم چلی آئیں۔ اس کے بعد ہی دفعتاً دادا میرے کمرے میں آ موجود ہوئے۔ مزاج بہت چڑھا ہوا تھا۔ ایک معمولی سی گلٹ کی راکھ دانی میز پر سے غائب ہو گئی ہے۔ شاید جس کے قبضے میں وہ آئی ہے، اس نے سونے کی چیز سمجھا ہے۔ ورنہ اپنی عاقبت کیوں بگاڑ لیتا۔ جانتی ہونا کہ حقیر سے حقیر بھی کوئی چیز تلف ہو جائے تو دادا کی ساری جائیداد، ساری ریاست میں جیسے زلزلہ سا آ جاتا ہے۔ وہ اتنا سا بھی نقصان برداشت نہیں کر سکتے۔ آج صبح ہی صبح آفس جانے وقت مجھے حکم دے گئے کہ شیا ما کو دیہات بھیج دو۔ میں بڑے خلوص سے اس نیک کام میں لگ گیا۔ طے کر لیا تھا کہ ان کی واپسی سے پہلے ہی انجام دے دوں گا۔ اتنے ہی میں تقریباً ڈیڑھ بجے دن کو دادا میرے کمرے میں اچانک داخل ہو کر بولے "ابھی کچھ دنوں کے لئے رہنے دو۔" اتنا کہہ کر کمرے سے نکلنا ہی چاہتے تھے کہ میری میز پر ہورانی کی اُسی تصویر پر نظر پڑ گئی۔ سٹھک گئے۔ میں سمجھ گیا، کہ ترجمانی نظروں کو سیدھا کر کے، تصویر پوری طرح دیکھتے، دادا کو شرم معلوم ہو رہی ہے۔ میں نے کہا "دادا، ایک ذرا بیٹھ جاؤ۔"

تمہیں ڈھاکے کی ایک ساری دکھانا چاہتا ہوں۔ موتی کی ماں کی چھوٹی بھانج کی چھٹی ہے اسی کو دینا ہے۔ مجھے ایسا معلوم ہوتا ہے کہ گنیش رام مجھے ٹھگ رہا ہے۔ اس لئے تم کو دکھا کر اطمینان کر لینا چاہتا ہوں۔ میرا تو یہ اندازہ ہے کہ تیرے روپے ہرگز اس کی قیمت نہیں ہو سکتی۔ زیادہ سے زیادہ نو سارے نو روپے کی ہوگی۔“

موتی کی ماں حیرت زدہ ہو کر بولی ”یہ بات تمہارے داغ میں کہاں سے ٹپک پڑی میری چھوٹی بھانج کی چھٹی ہونے کی ابھی کوئی صورت ہے۔ ابھی تو اس کی گود میں دیرھ دو ماہ کا بچہ ہے۔ دیکھتی ہوں کہ آجکل باتیں بنانے میں بڑی بہارت حاصل کر لی ہے۔ کہاں سیکھا ہے، یہ فن تھنے؟“

”وہیں سے جہاں سے کالی داس نے شاعری سیکھی تھی۔ بنیا پانی (سر سوتی دیوی) سے۔“

”جب تک بنیا پانی تمہیں نہ چھوڑیں اس وقت تک تمہارے ساتھ زندگی گزارنا تو مشکل ہوگا۔“

”میں نے عزم کر رکھا ہے، کہ سو رگ باشی ہونے سے پہلے، نرک کے دشمن کر لوں گا۔ بہورانی کے چرنوں سے میں یہی دان لوں گا۔“

”لیکن یہ سارے نو روپے والی ڈھاکہ کی ساری، تمہیں جھٹ سے کہاں مل گئی؟“

”کہیں بھی نہیں۔ بیس منٹ کے بعد ہی واپس آ کر کہہ دیا، کہ گنیش مجھ سے کہہ بغیر ہی ساری واپس لے گیا۔ دادا کا چہرہ دیکھ ہی کے میں سمجھ گیا، کہ تصویر ان کے مغز میں گھس کر ایک خواب بن گئی ہے۔ نہ جانے کیوں، دنیا بھر میں دادا کو اگر کسی سے آنکھ کی لاج ہے، تو وہ صرف مجھ سے۔ میری جگہ اور کوئی ہوتا، تو جھٹ سے تصویر چھین لینے میں انھیں کوئی تکلف نہ ہوتا۔“

”تم بھی تو کم لالچی نہیں۔ دے ہی دیتے وہ تصویر دادا کو تو کیا تھا۔“
 ”دے تو دی، مگر خوشی دل سے نہیں۔ کہا دادا اس تصویر سے اگر ایک
 بڑی روغنی تصویر بنا کر تمہارے کمرے میں ٹانگ دی جائے تو کیا ہو؟ دادا ذرا
 اداسی سے بولے ”اچھا دیکھا جائے گا“ اور یہ کہہ کر تصویر ہاتھ میں لئے اُدھر
 چلے گئے۔ اس کے بعد کیا ہوا، یہ ٹھیک معلوم نہیں۔ غالباً اس دن بعد آفس جانا بھی
 نہ ہوا۔ اور وہ تصویر بھی واپس ملنے کی کوئی امید نہ رہی۔“
 ”تم اپنی بہورانی کے لئے جب سوگ بھی کھو دینے کو تیار ہو، تو ایک تصویر
 ہی ہاتھ سے علی گئی تو کیا ہرج ہوا۔“

”سوگ کے متعلق تو شبہ ہے تصویر کے متعلق تو کوئی شبہ نہ تھا۔ ایسی
 تصویر تو اتفاقاً ہی اتر جاتی ہے۔ وہ جو غیر معمولی لگن سے لکشمی دیوی کا پر تو انھیں ملا
 تھا، وہی ناقابل حصول پر توان کی اس تصویر میں جلوہ گر ہے۔ میں نے راتوں کو اٹھ اٹھ
 کر چراغ جلا کر ان کی یہ تصویر سپروں تکھی ہے۔ چراغ کی روشنی میں ان کے چہرے
 کا یہ جلال و جمال اور بھی دمک اٹھتا تھا۔“

”کیوں جی، میرے سامنے بڑھ چڑھ کر ان کی تعریف کرتے فدا بھی ڈر نہیں
 لگتا تمہیں؟“

”ڈر لگتا تو تمہارے اندیشوں کا بھی خیال آتا۔ ان کو دیکھ کر تو میرا طلسم حیرت
 ٹوٹتا ہی نہیں۔ میرے دل میں تو یہ رہ کے یہی خیال آتا ہے، کہ ہم لوگوں کی تقدیر
 اتنی روشن کیسے ہو گئی۔ یہ ممکن کیسے ہوا؟ میں جو انھیں بہورانی کہہ سکتا ہوں، اس
 خیال ہی سے میرے جسم میں جیسے کانٹے چھبنے لگتے ہیں اور وہ جو اس معمول سے
 انسان بننے کے پاس بیٹھ کے ہنس ہنس کے بات کرتی ہیں اس دُنیا سے آب و گل
 میں یہ ممکن کیسے ہوا؟ ہم لوگوں کے خاندان میں سب سے زیادہ بد قسمت ہمارے دادا ہیں۔“

جس کو اتنی آسانی سے پا گئے تھے، اسے باندھ رکھنے چلے، تو کھو ہی بیٹھے۔
 ”بس بس! بہورانی کی تعریف میں تمہارا منہ جو کھلتا ہے تو بند ہونا ہی نہیں

جانتا!“

”مجھلی بہو! میں جانتا ہوں کہ تمہارے دل پہ کچھ چوٹ لگتی ہوگی۔“

”نہیں، ہرگز نہیں!“

”ہاں، ایک ہلکی سی۔ لیکن اسی سلسلے میں یہ بات تمہیں یاد دلادینا مناسب ہے
 کہ نوزنگر کے اسٹیشن پر، جو بہورانی کے بھائی کو تم نے پہلے پہل دیکھا تھا اور جو کچھ
 ان کے متعلق اس وقت کہا تھا، اس کو بھی عرف عام میں مبالغہ ہی کہتے ہیں۔ یعنی
 خوب بڑھ چڑھ کے تعریف کرنا۔“

”اچھا، اچھا، وہ سب بحث ابھی رہنے دو۔ جو کہنے جا رہے تھے، پہلے وہ

کہو!“

”میرا خیال ہے کہ آج کل ہی میں دادا بہورانی کو بلوا بھیجیں گے بہورانی
 جو اتنے اشتیاق سے میکے چلی آئیں، اور اس کے بعد اتنے دلوں تک واپس
 جانے کا نام بھی نہ لیا، اس کی وجہ سے دادا کے دل میں بہت رنج ہے۔ یہ میں
 مانتا ہوں۔ دادا کسی طرح نہیں سمجھ پاتے، کہ سونے کے پنجرے میں چڑیا کیوں
 نہیں رہنا چاہتی! بے وقوف چڑیا! احسان فراموش چڑیا!“

”تو پھر ٹھیک ہے۔ بڑے ٹھاکر بلا بھیجیں نا۔ بات تو یہی ہوتی تھی؟“

”میں سمجھتا ہوں کہ بلانے کے پہلے ہی، اگر بہورانی چلی جائیں تو بہتری ہو

دادا کی خود داری ہی کی ذرا سی جیت سہی۔ پھر یہ کہ پیرا داس بالو بھی یہی چاہتے

ہیں، کہ بہورانی اپنے گھر واپس جائیں۔ میں نے ہی منع کر دیا تھا۔“

پیرا داس بالو کے ساتھ ابھی ابھی جو گفتگو اس سلسلے میں ہوئی تھی۔ موتی کی

ماں نے اس کی چھاؤں تک بھی نہ دی۔ بولی ”تو پھر جل کے بیپرا داس بالو سے کہو“
 ”تو پھر جا کر کہوں، سُن کے بہت خوش ہوں گے۔“

اتنے ہی میں کمو دروازے کے باہر سے بولی ”کمرے کے اندر آ سکتی ہو؟“
 موتی کی ماں بولی ”تمہارے ٹھا کر پو، تمہاری راہ دیکھ رہے ہیں۔“

”میں تو کئی جنم سے راہ دیکھتا رہا ہوں۔ اب جا کے درشن لے رہی ہیں۔“

”اچھا، ٹھا کر پو! تم اتنی باتیں کیسے بنایا کرتے ہو؟“

”میں تو خود حیران رہ جاتا ہوں! کچھ سمجھ میں نہیں آتا!“

”اچھا چلو اب ناشتہ کرنے۔“

”ناشتے سے پہلے ایک بار تمہارے دادا سے کچھ ضروری باتیں کر آؤں

جا کر۔“

”نہیں، نہیں، یہ نہیں ہو سکتا۔“

”کیوں؟“

”آج دادا نے بہت باتیں کی ہیں۔ اب آج اور باتیں نہیں!“

”بڑی اچھی خبر ہے۔“

”ہو تو ہو۔ بہتر یہ ہے کہ کل آ کر کہہ سن لینا۔ آج اب باتیں نہ ہوں گی۔“

”کل ممکن ہے چھٹی نہ ملے۔ شاید کوئی رکاوٹ ہی پڑ جائے۔“

”دھانی ہے تمہاری! آج صرف پانچ منٹ کے لئے۔ تمہارے

دادا خوش ہوں گے۔ ان کو کوئی نقصان نہ پہونچے گا۔“

”اچھا پہلے چل کر کچھ کھا لو۔ پھر دیکھا جائے گا۔“

ناشتے کے بعد کمو بنین کو بیپرا داس کے کمرے میں لے گئی۔ دیکھا کہ وہ اب تک

سویا نہیں تھا۔ کمرہ قریب قریب اندھیرا تھا۔ چراغ کی لو بہت دھیمی تھی۔ کھلی ہوئی

کھڑکی سے تارے نظر آرہے تھے۔ رہ رہ کے دکھتی ہوا کے جھونکے کمرے میں
 آرہے تھے۔ دروازوں کے پردے پلنگ کی جھالیں۔ الگنی پر ٹنگے ہوئے کپڑے
 طرح طرح کی پرچھائیاں ڈالتے تھر تھرا رہے تھے۔ میز پر اخبار کا کاغذ پڑا تھا
 اس کے ورق اِدھر اُدھر اڑتے پھر رہے تھے۔ پیرا داس کچھو نے پر نیم دماز خاموش
 بیٹھا تھا۔ بنین کے قدم آگے نہ بڑھ سکے۔ شام کے دھندلکے اور بیماری کی نقاہت
 نے، پیرا داس کے چہرے پر ایک نقاب سی ڈال دی تھی، ایسا معلوم ہوتا تھا وہ جیسے
 دنیا سے بہت دور ہو۔ کوئی دوسرا ہی آدمی ہو۔ یہ محسوس ہوتا کہ اس جیسا نازک اور
 تنہا آدمی شاید اس دنیا میں اور کوئی نہ ہوگا۔

بنین بڑھ کر پیرا داس کے قدم لیتے ہوئے بولا ”آپ کے آرام میں خلل نہیں
 ڈالنا چاہتا۔ صرف ایک بات کہہ کے چلا جاؤں گا۔ کافی مدت گزر چکی ہے اب بہورانی
 گھر واپس آجائیں۔ ہم سب اسی انتظار میں ہیں۔“

پیرا داس نے کوئی جواب نہ دیا خاموش بیٹھا رہا۔

ایک ذرا دیر بعد بنین پھر بولا۔ ”آپ کی اجازت ہو تو انھیں لیجانے کا انتظام
 کروں۔“

اتنے ہی میں گواہت آہستہ بھائی کی پائنٹی آکر بیٹھ چکی تھی۔ پیرا داس اس کی
 طرف نگاہ کر کے بولا ”اگر تو سمجھتی ہے کہ تیرے جانے کا وقت آگیا ہے، تو پھر
 چلی جاؤ!“

کوئی نے کہا ”نہیں دادا۔ میں نہ جاؤں گی“ اتنا کہہ کر پیرا داس کے گھٹنوں پر
 لوٹ گئی۔

کمرے میں سناٹا تھا۔ صرف دبی ہوئی ہوا کے جھونکے کھڑکی کی جھللیوں کے
 اندر سے کبھی کبھی آجاتے۔ باہر باغ میں درختوں کی ڈالیاں اور پتے چرچر کر رہے

کھے۔ کو دفعتاً بچھونے سے اٹھکر بنین سے بولی ”چلو اب دیر نہ کرو۔ دادا تم اب سو جاؤ!“

موتی کی ماں گھر واپس آکر بولی ”یہ تو اچھا نہیں۔“
 ”یعنی یہ کہ آنکھوں میں انگلی جتنا جی چاہے گڑ دتے جائے، مگر آنکھوں کا لال ہونا بالکل اچھا نہیں۔“

”نہیں جی، نہیں۔ یہ سب ان لوگوں کا غور ہے۔ جیسے دنیا میں ان کے صبا کوئی دوسرا نہیں۔ یہی لوگ سب سے اونچے ہیں۔“
 ”منجھلی بہو۔ اتنا غور کسی اور کو بھلا نہیں لگ سکتا۔ لیکن ان لوگوں کی بات علحدہ ہے۔“

”تو کیا اسی سبب سے رشتہ داروں اور عزیزوں سے بالکل الگ تھلاک ہو کر رہنا چاہئے۔“

”رشتہ دار، عزیز، کہنے ہی سے رشتہ دار عزیز نہیں ہو جاتے۔ یہ لوگ ہم لوگوں سے بالکل ہی الگ ایک اور طبقے کے انسان ہیں۔ ان لوگوں سے قربت کا برتاؤ کرنے میں مجھے، بچکچاہٹ معلوم ہوتی ہے۔“
 ”کوئی کتنا ہی بڑا کیوں نہ ہو۔ رشتہ داری اور قربت کا ایک حق ہوتا ہے۔ یہ یقین مالو۔“

بنین سمجھ گیا، کہ موتی کی ماں کی اس تنقید میں کموسے رشک کی جھلاہٹ بھی کسی حد تک ملی ہوئی تھی۔ اور پھر یہ بھی حقیقت تھی، کہ رشتہ داری اور خاندانی بندھنوں کی اہمیت عورتوں کی نگاہ میں بہت زیادہ ہوتی ہے۔ اس لئے بنین نے اس مسئلہ پر فضول بحث نہ کی، بولا ”کچھ دن اور دیکھا جائے، نا۔ دادا کی ترپ بھی کچھ اور بڑھ جائے۔ اس سے کوئی خرچ نہ ہوگا۔“

ترینوال باب

شیام سندی کے دلیس یہ پرزور آرزو اب یقین کی صورت اختیار کر چکی تھی کہ مدھوسودن کی زندگی میں اس کا دخل ابستقل طور پر قائم ہو گیا ہے۔ لیکن عملی طور پر وہ اسے برت نہ سکتی تھی۔ شروع شروع میں اسے خیال ہوا کہ گھر کے نوکروں اور نوکرانیوں پر میرا لکانہ اقتدار جم چکا ہے۔ لیکن قدم قدم پر اسے یہ احساس ہونے لگا کہ وہ لوگ اسے گھر کی مالکن کے مقام پر بٹھانے کے لئے راضی نہیں۔ نوکروں کا حال یہ تھا کہ اگر جرات کر کے کھلے بندوں اس سے اظہار سیراری کر سکیں، تو گویا اُن کے دل کی مُراد برآئے۔ اس لئے شیاما وقت بے وقت بے ضرورت بھی اُن پر ڈانٹ پھٹکار کرتی، بیجا فرمائش کرتی، اور پھر اُن کی غلطیاں پکڑتی، ہر وقت بکتی جھکتی رہتی، اُن کو ابابا کی گالیاں دیتی۔ اب سے پہلے اس گھر کے اندر وہ کسی شمار میں نہ تھی۔ اس یاد کو گھس گھس کے دماغوں سے مٹا دینے کے لئے، جب جی جان سے کوشش کی، تو یہ معلوم ہوا کہ جو کچھ وہ سمجھتی تھی حقیقت نہیں۔ وہ کسی کے لئے بھی قابلِ برداشت نہیں۔ گھر کے ایک پرانے نوکر سے اس کی ڈانٹ پھٹکار سہی نہ گئی، تو اس نے استعفا دے دیا۔ لیکن اس معاملہ میں بھی شیاما کو منہ کی کھانی پڑی۔ سبب یہ تھا کہ مدھوسودن اپنے

اقبال و دولت مندی کے متعلق کچھ اندھے عقیدے رکھتا تھا۔ جو نوکر جا کر اسکے عروج کے آغاز ہی سے اس کے پاس تھے، ان کی موت یا علیحدگی کو وہ ایک فال بد سمجھتا تھا۔ حتیٰ کہ اس کے ابتدائی دور کا ایک بہت پرانا سا داغدار بھدا ڈیسک اب تک اس کے آفس کے کمرے میں موجودہ دور کے قیمتی فرنیچر کے بیچوں بیچ، نہایت ہی اطمینان سے دھرا ہوا تھا۔ اس پر وہی پرانے زمانے کا ایک قلمندان اور اس میں معمولی سا کاٹھ کا ایک قلم رکھا ہوا تھا۔ اسی قلم سے اس نے اپنے کاروبار کے سب سے پہلے بڑے ٹھیکے کی دستاویز پر دستخط کئے تھے۔ اسی زمانے کے پرانے اڑیا نوکر ددھی نے جب استعفا دیدیا، تو مدھوسودن نے اسے منظور نہ کیا۔ الٹے اس آدمی کو انعام مل گیا۔ تقدیر جاگ اٹھی۔ اس پر شیا مندی بہت ہی سختی سے روکٹی تو ضرور مگر اسے فوراً ہی یہ محسوس ہو گیا کہ ان تلوں تیل نہ نکلے گا۔ ددھی کا مسکراتا ہوا چہرہ اسے دیکھنا ہی پڑا۔ شیاما کے لئے سب سے بڑی مشکل یہ تھی، کہ وہ ددھی مدھوسودن سے محبت کرتی تھی۔ اس لئے مدھوسودن کے مزاج پر زیادہ دباؤ ڈالنے کی ہمت اس کو نہ ہوتی تھی۔ ناز کہیں جسارت کی حدوں تک نہ پہنچ جائے۔ ہر وقت اسی کی احتیاط کر کے اُسے چلنا پڑتا تھا۔ مدھوسودن بھی یہ اچھی طرح سے سمجھتا تھا، کہ شیاما کے لئے اسے نہ وقت برباد کرنے کی ضرورت ہے نہ کسی سوچ بچار کی۔ اگر وہ خاطر داری، ناز برداری میں کچھ کمی بھی کرے، تو کسی آفت کا ڈر نہیں۔ مختصر یہ کہ شیاما کے لئے اس کے دل میں ایک پر زور ہوس ضرور تھی۔ اسی ہوس کو سولہ آنے آسودہ کر کے بھی، وہ نہایت بے فکری کے ساتھ اپنے آپ کو سنبھالے لئے چل سکتا تھا۔ اسی یقین اور اطمینان کے سہارے، اسے آگے بڑھنے کا حوصلہ ہوتا۔ اور اس کے خلاف ہوا تو پھر اس ربط کے بندھن ٹوٹ جاتے۔ اسکی نگاہ میں کاروبار سے بڑی کوئی چیز نہ تھی۔ اور اسی کاروبار کو چلانے کے لئے اسے

سب سے زیادہ ضرورت تھی بے کھٹکے مالکانہ پندار کی۔ اسی پندار کے حدود میں قدم رکھنے کی جرات شیاما کو نہ ہوتی تھی۔ ذرا بھی آگے بڑھتی، تو چوٹ کھا کے پیچھے ہٹنا پڑتا۔ اس لئے شیاما برابر اپنے آپ کو سپرد ہی کر سکتی تھی۔ کوئی حق جتنا تو اسے آخر میں یشیان ہی ہونا پڑتا۔ روپے پیسے، مال اسباب سے شیاما ہمیشہ محروم ہی رہی تھی۔ اس لئے اُن چیزوں کی ہوس اس کے دل میں بے اندازہ تھی۔ اس میں بھی اسے احتیاط کیا تھا چلنا پڑتا تھا۔ اتنے بڑے دولت مند آدمی سے جو کچھ وہ آسانی سے پانے کی امید کر سکتی تھی، وہ امید بھی اس کی کبھی پوری نہ ہو سکی۔ مدھو سودن کبھی کبھی خوش ہو کے کیڑے لٹے گھنے وہنے لاکر اسے دیدیا کرتا۔ لیکن اس سے اس کی وہ جمع کرنے کی بھوک تو مٹتی نہ تھی۔ چھوٹی موٹی چیزوں پر قبضہ کرنے کے لئے اس کے ہاتھ کبھی کبھی بیکل ہو اُٹھتے، لیکن ادھر بھی اسے رکاوٹ ہی کا سامنا کرنا پڑتا۔ اسی قسم کی ایک حقیر سی چیز کے سلسلے میں کچھ دن پہلے ہی اس کو جٹا وطنی کی سزا بھی دی جانے والی تھی۔ لیکن چونکہ اس کی صحبت اور خدمت کی مدھو سودن کو عادت سی ہو چلی تھی، ٹھیک ویسے ہی عادت جیسے پان تبا کو کی عادت ہوتی ہے، اس کے چلے جانے سے اس کی عادت میں خلل پڑتا، تو اس کے کاموں میں خلل پڑتا، اسی اندیشے سے کچھ دنوں کے لئے یہ سزا ملتوی تو کر دی گئی تھی، مگر اس کا خوف ہر وقت شیاما کے دماغ پر طاری ہی رہتا۔

اپنے اس کمزور اقتدار کے دور میں بھی، شیاما کو یہ دغدغہ لگا رہتا کہ نہ جانے کمو کب اپنے تخت پر واپس آ بیٹھے۔ یہ حسد اسے کسی نہ کسی وقت چین سے بیٹھنے نہ دیتا۔ اس کے دماغ کو ذرا بھی سکون نہ تھا۔ وہ جانتی تھی کہ کمو کا اور اس کا کوئی مقابلہ نہیں۔ دونوں ایک صف میں کھڑی نہیں ہو سکتیں۔ کمو مدھو سودن کی دسترس سے بالکل باہر تھی، اس لئے اس میں ایک پر زور کشش تھی۔ مگر اس کی کوئی قدر و قیمت

نہ تھی۔ یہ درد اسے آٹھ آٹھ آنسو رلایا کرتا۔ کئی بار اس کے دل میں یہ خیال بھی آیا، کہ جان دیدوں۔ میرے لئے اس کے سوا کوئی چارہ نہیں۔ کبھی سر پیٹ پیٹ کے کہتی ”ہٹے، میں اتنی سستی کیوں ہوئی!“ پھر یہ بھی سوچتی کہ سستی بن کے ہی تو اس نے اتنی جگہ پائی۔ جس کی قیمت زیادہ ہوتی ہے، اس کی قدر زیادہ ہوتی ہے۔ مگر جو چیز سستی ہوتی ہے، وہ اپنے سستے پن کی وجہ ہی سے تودر خوراعتنا بن جاتی ہے۔

دھوسودن نے جب تک شیا کو قبول نہیں کیا تھا، اس وقت تک شیا کا دکھ اتنا ناقابل برداشت نہ تھا۔ وہ اپنی بھوک کی قسمت کو کسی طرح سمجھا سمجھا لیتی تھی۔ بیچ بیچ میں کبھی کبھی اتفاقاً تھوڑی سی غذا اس کو مل جاتی، تو اسی کو غنیمت سمجھتی۔ لیکن آج اقدار پانے اور نہ پانے کے دونوں دوروں میں، کوئی مفاہمت، کوئی تسلسل پیدا ہوتا نظر نہ آتا تھا۔ ہر وقت دل میں یہی خدشہ لگا رہتا کہ جو کچھ پایا ہے وہ اب ہاتھ سے نکلا تب ہاتھ سے نکلا۔ قسمت کی ریلوے لائن اتنی خام پٹریوں پر بٹھائی گئی تھی، کہ ہر لمحہ گاڑی کے لائن سے اتر جانے کا کھٹکا لگا رہتا۔

موتی کی ماں سے کھل کر بات کر کے جی ہلکا کرنے کی، اس نے ایک بار کوشش کی تھی، لیکن اس نے جھنجھلا کر اس ترش روئی کیا تھ منہ پھیر لیا، کہ شیا ماں کے بس میں ہوتا، تو وہ اسی وقت اس بے رحمی کا سخت سے سخت انتقام لے لیتی۔ مگر وہ جانتی تھی کہ گھر کے انتظام کے متعلق دھوسودن کو موتی کی ماں پر بہت ہی پختہ اعتماد ہے۔ اس اعتماد کو ذرا بھی متزلزل کرنا ممکن نہیں۔ اسی دن سے دونوں میں بات چیت بند ہو گئی۔ بلکہ حتی الامکان آنا سامنا کرنے میں بھی دونوں گریز ہی کرتیں۔ اس گھر میں اب شیا ماں کی حیثیت پہلے سے زیادہ حقیر ہو گئی۔ کوئی اس سے سیدھے منہ بات نہ کرنا چاہتا تھا۔

اسی دوران میں، ایک دن شام کے وقت دھوسودن کی خواب گاہ میں گئی،

تو میز پر دیوار کے سہارے کو کی وہ تصویر رکھی نظر آئی۔ جو بجلی سر پر کرنے والی تھی، اس کی ایک لہری سی اسکی آنکھوں میں اتر آئی۔ اس کا دل یوں تڑپنے لگا جیسے منی میں بھنی ہوئی بھلی۔ اس نے تصویر کی طرف سے نگاہ موڑنی چاہی، مگر نہ موڑ سکی۔ ٹنگلی لگائے دیکھتی رہی۔ چہرہ فوق، دونوں آنکھوں سے چنگاریاں نکلتی ہوئی، ہٹھیاں بھنچی ہوئی۔ اس کا جی چاہتا تھا کہ کسی چیز کو توڑ ڈالے، کسی چیز کو پھاڑ پھینکے۔ اس ڈر سے کہ ایسا نہ ہو اس کمرے میں کسی چیز کو نقصان پہنچا دے، وہ ہانپتی ہوئی اپنے کمرے کی طرف دوڑی، اور داخل ہوتے ہی پلنگ پر جاگری، اور چادر کو پھاڑ پھاڑ کر اس کی دھجیاں کر ڈالیں۔

رات ہونے کو آئی۔ باہر سے بیرے نے آکر خبر دی کہ مہاراجہ خوابگاہ میں بلا رہے ہیں۔ یہ کہنے کی طاقت تو تھی نہیں کہ ”ہیں جاؤں گی؟“ جلدی سے اٹھ کر منہ ہاتھ دھویا۔ ڈھاکہ کی ایک بوٹی دار ساری پہنی اور کپڑوں میں عطر لگا کے خوابگاہ کی طرف چلی۔ کوشش یہ تھی کہ کسی طرح اس تصویر پر نگاہ نہ پڑے۔ لیکن اس تصویر کے سامنے ہی لیمپ رکھا تھا۔ معلوم ہوتا تھا کہ لیمپ کی روشنی کسی کی نگاہ بن کر تصویر پر چھائی ہے۔ سارے کمرے میں وہ تصویر سب سے زیادہ نمایاں اور دیدنی چیز تھی۔ شیا مانے حسب دستور پالوں کی ڈبیہ سے پان نکال کر مدھوسودن کو دیئے اور اس کی پائنتی بیٹھ کر تلوے سہلانے لگی۔ کسی سبب سے مدھوسودن آج خوش تھا۔ ایک انگریزی دوکان سے چاندی کا ایک نوٹو فریم خرید لیا تھا۔ مین لہجے میں شیا مانے سے بولا، ”لو یہ لے لو“ شیا مانے کی دلداری میں مدھوسودن گفتگو کی شیرینی کے صرف میں بھی بخل سے کام لیا کرتا تھا، کیونکہ وہ اچھی طرح سے جانتا تھا، کہ اس کو ذرا بھی سہارا ملا، تو وہ سر جھٹھ جلتے گی، اور پھر اپنی عزت اور وقار کو بچانا مشکل ہوگا۔

وہ فریم ایک پیسے رنگ کے کاغذ میں لپٹا ہوا تھا۔ شیا مانے آہستہ آہستہ وہ کاغذ

الگ کرتے ہوئے پوچھا ”کیا ہوگا یہ؟“

مدھوسودن بولا ”جانتی نہیں ہو کہ اس میں تصویر لگائی جاتی ہے“
معلوم ہوا کہ شیاما کے دل پر جیسے کسی نے چابک لگا دیا ہو۔ بولی ”کس کی تصویر؟“
”تمہاری تصویر۔ وہ جو اس دن کھجوائی تھی“
”مجھے اتنی شوقینی کی ضرورت نہیں“ کہہ کے اس نے فریم توڑ کے فرش

پر پھینک دیا۔

مدھوسودن نے حیرت زدہ ہو کر پوچھا ”اس کے کیا معنی ہوئے؟“
”اس کے معنی کچھ نہیں ہوئے“ کہہ کے وہ منہ ڈھانپ کر رونے لگی۔ پھر
پلنگ سے نیچے اتر کے فرش پر جا بیٹھی اور سر پیٹنے لگی۔ مدھوسودن نے سمجھا کہ شاید
اس کو کم دام کی چیز پسند نہ آئی۔ غالباً اس کو کسی قیمتی گہنے کی امید تھی۔ تمام دن آفس
میں کام کرتے کرتے تھک کے گھر آنے پر یہ ہنگامہ اسے ذرا بھی بھلا نہ معلوم ہوا۔
یہ تو کھلا ہوا ہسٹریا تھا۔ اور ہسٹریا سے اُسے سخت چڑھتی تھی۔ بہت سختی سے کڑک کر لولا
”اٹھو وہاں سے! ابھی اٹھو!“

شیاما اٹھی مگر دوڑتی ہوئی باہر نکل گئی۔ مدھوسودن نے کہا ”یہ تو کسی طرح
برداشت نہیں ہو سکتا“

وہ شیاما کو اچھی طرح سمجھتا تھا۔ اُسے یقین تھا کہ تھوڑی دیر بعد وہ واپس آئے
اس کے قدموں سے لپٹ جائے گی، اور معافی مانگ لے گی۔ اسی وقت دو چار
خوب کڑی سنا دینی ہوگی۔

دس بج گئے۔ مگر شیاما نہ آئی۔ پھر ایک بار شیاما کے کمرے کے باہر پکار پڑی
”مہاراجہ بلا تے ہیں۔“

شیاما نے جواب دیا ”مہاراجہ سے کدو میری طبیعت خراب ہے۔“

مدھوسودن نے سوچا، "ہمت تو بہت بڑھ گئی ہے۔ بلانے پر بھی نہیں آئی۔"
 پھر بھی اسے یقین تھا کہ تھوڑی دیر بعد وہ آئے گی ضرور۔ اس پر بھی وہ نہ آئی۔
 گیارہ بجنے کو پندرہ منٹ باقی تھے۔ بستر سے اٹھ کر تیز تیز قدم اٹھاتا، وہ حشیلا
 کے کمرے میں جا داخل ہوا۔ دیکھا کہ کمرے میں روشنی نہیں۔ لیکن اندھیرے ہی میں
 صاف نظر آیا کہ شیاما فرش پر پڑی ہے۔ اس نے سمجھا یہ سب کچھ بھاؤ بڑھانے کیلئے ہے
 گرج کر بولا، "اٹھ کے ساتھ چلو، فوراً اٹھو، نخرہ نہ کرو۔"
 شیاما چپ چاپ اٹھ کر ساتھ ہوئی۔

چوڑاں باب

دوسرے دن آفس جانے سے پہلے، دن کے کھانے کے بعد ٹیلیوڈ کرنے جب مڈھوسوڈن خوابگاہ میں آیا، تو دیکھا کہ تصویر غائب ہے۔ ہمیشہ کی طرح شیاما آج پانوں کی ڈبیہ لے کر پہلے سے مڈھوسوڈن کی خدمت کے لئے تیار نہ تھی۔ آج کمرہ میں بھی نہیں آئی تھی۔ بلوائی گئی۔ صاف معلوم ہوا کہ بہت ہی بے دلی سے آئی ہے۔ مڈھوسوڈن نے پوچھا ”میز پر جو تصویر رکھی تھی، وہ کیا ہوئی؟“

شیاما مصنوعی تعجب کا اظہار کر کے بولی ”تصویر! کس کی تصویر؟ لیکن تعجب کا انداز ذرا ضرورت سے زیادہ گہرا ہو گیا۔ عام طور سے عورتیں مردوں کی فراست کی زیادہ قائل نہیں ہوتیں۔ اسی سبب سے شیاما نے بھی تعجب کے بناوٹی اظہار میں زیادہ احتیاط نہ برتی تھی۔

مڈھوسوڈن نے غصہ میں پوچھا ”تم نے کوئی تصویر یہاں پر نہیں دیکھی تھی؟“ شیاما بہت ہی معصومیت کے انداز میں بولی ”نہیں میں نے تو نہیں دیکھی“ وہ گرج کر بولا ”جھوٹ بولتی ہو“

”جھوٹ کیوں بولوں گی۔ تصویر لے کر مجھے کیا کرنا ہے“

”کہاں رکھی ہے؟ ابھی نکال کر لے آؤ ورنہ خیریت نہیں؟“
 ”باپ سے باپ! یہ کیسی آفت ہے؟ تمہاری تصویر میں کہاں پاؤں گی،
 جو نکال کے لے آؤں گی؟“

بیوے کی پکار ہوئی۔ حکم ہوا ”منجھلے بابو کو بلا لاؤ“
 بنین آیا تو فرمایا ”بڑی بہو کو ابھی جا کے لے آؤ“
 شیاما منہ پھیرے کاٹھنی چپ بیٹھی رہی۔

بنین سر کھجاتے کھجاتے بولا ”ایک دفعہ تمہارا وہاں جانا کیا مناسب نہوگا۔
 تم خود جا کر کہو تو بہو رانی خوش ہوں گی۔“

دھو سودن کچھ دیر بڑی متانت سے گرگڑائی کے کش لگاتا رہا، پھر بولا،
 اچھا کل اتوار ہے۔ کل جاؤں گا۔“

بنین نے موتی کی ماں سے آکر کہا ”ایک کام کر بیٹھا ہوں۔“

”میری صلاح لئے بغیر ہی؟“

”صلاح لینے کا وقت نہ تھا!“

”تو پھر میرا خیال ہے، تمہیں بچھٹانا ہی پڑے گا۔“

”ممکن ہے۔“

”جنم پتری میں لکھا ہے کہ میری عقل کے خزانے میں کوئی اور گرہ نہیں ہے
 تو صرف بی بی! اس لئے تو ہر وقت تمہیں اپنے پاس پاس رکھنا چاہتا ہوں۔ معاملہ
 ہوا یہ کہ دادا نے آج بلا کر حکم دیا کہ جاؤ بڑی بہو کو بلا لاؤ۔ میں جھٹ سے بول اٹھا
 ”تم اگر خود سے جا کر بات چھیڑو، تو بہت اچھا ہو۔“ نہ جانے دادا کسی نیکی کے
 دم میں تھے، کہ جھٹ راضی ہو گئے۔ اس وقت سے اب یہ سوچ رہا ہوں کہ اس کا
 انجام کیا ہوگا۔“

”اچھا تو نہ ہوگا۔ بہرا داس بابو کا جو انداز دیکھ آئی ہوں، وہ نہ جائے کیا بولنا ہو، کیا بول بیٹھیں۔ اس کے بعد کروکیشتر کی جنگ چھڑ جائے گی۔ تم یہ کیا کر بیٹھے۔“

”پہلی بات تو یہ تھی کہ عقل کی ڈبیا خالی تھی۔ تم کہیں اور تھیں۔ دوسری بات یہ تھی کہ اس دن جو بہورانی نے کہا کہ میں نہیں جاؤں گی۔ اس کا سبب میری سمجھ میں آگیا تھا۔ ان کے بھیا بیمار ہو کر کھلتے آئے، پھر بھی مہاراجہ ایک دن انھیں دیکھنے نہ گئے۔ اسی توہین سے ان کے دل میں سب سے زیادہ چوٹ لگی ہے۔“

یہ بات سنتے ہی موتی کی ماں چونک پڑی۔ پہلے ہی یہ بات اسے کیوں نہ سوجھنی۔ اس کو اسی پر تعجب تھا۔ اصل بات یہ تھی کہ غیر محسوس طور پر اس کے دلیں اپنی سسرال کے متعلق ایک گھنڈ تھا۔ یہ بات اس کے ذہن ہی میں نہ آ سکتی تھی، کہ معمولی آدمیوں کی طرح، مہاراجہ بہادر پر بھی رشتہ داری کے حقوق و فرائض ہیں۔ اس دن والی بحث کی طرف، ایک طنزیہ اشارہ کرتے ہوئے بنین نے کہا،

”مکن ہے میری عقل کے سہارے یہ بات میرے ذہن میں نہ آتی، تمہیں نے مجھے یاد دلادیا تھا۔“

”کیسے، یہ بھی سنوں؟“

”وہ جو اس دن تم نے کہا تھا، نا، کہ رشتہ داری کا حق خود داری کے حق سے زیادہ پر زور ہوتا ہے۔ اس لئے یہ سوچنے کی ہمت ہوئی کہ مہاراجہ جیسے بڑے آدمی کو بھی بہرا داس بابو کی عیادت کے لئے جانا مناسب تھا۔“

موتی کی ماں اپنی ہار ماننے کو تیار نہ تھی۔ اس نے بات اڑا دینے کی کوشش کی۔

بولی، ”کام کے وقت بھی ایسی فضول باتیں کرتے ہو۔ کیا کرنا چاہئے۔ اب پہلے یہ تو سوچ کے بتاؤ۔“

”شروع ہی میں ہر بات کو انجام تک سوچنے میں اکثر دھوکہ کھانا پڑتا ہے۔“

آداب سوچنا یہ ہے کہ پہلا قدم کیسے اٹھانا ہے۔ یعنی یہ کہ دادا بپرا داس بالبو کو دیکھنے
جائیں۔ جانے کے بعد اس کا نتیجہ کیا ہوگا۔ اس کو ابھی سے بیٹھ کر سوچنا گویا اپنی دور
اندیشی کا ڈھنڈھورا پیٹنا ہے۔ لیکن یہ دور اندیشی دراصل ہوگی غلط اندیشی۔
”کیا کیا جائے۔ میں تو یہ سمجھتی ہوں کہ مشکل ہی ہوگی۔“

پچھواں باب

اس دن صبح سویرے ہی سے کو بھائی کے کمرے میں بیٹھی گکاجا رہی تھی صبح کو سانسے جو راگ نکلتے ہیں، ان کی گہرائیوں ہی میں انسان کا انفرادی درد و کرب گم ہو کر، ایک آفاقی روپ اختیار کر لیتا ہے۔ اس کی روح کے بندھن کھل جاتے ہیں۔ جیسے مہادیو جی کے گلے میں لپٹے ہوئے سانپ ان کی جٹاؤں کی چھوٹ سے سونے کے ہار بن جاتے ہیں۔ درد کی ندی درد کے سمندر میں گر کر ایک گہرا سکون پالیتی ہے۔ اس کا انداز بدل جاتا ہے۔ چیخ و پند غائب ہو جاتا ہے۔ اور اس کی جگہ سنجیدگی آجاتی ہے۔ پیرا داس ایک گہری سانس لے کر بولا ”روزمرہ کی اس حیاتِ آب و گل میں حال کا دور مختصر و حقیر ہی حقیقت بن کر نظر آتا ہے کو! ابدیت پس پشت رہ جاتی ہے، اور اسی میں روح کو معجزات کا احساس پیدا ہو جاتا ہے۔“

اتنے ہی میں خبر آئی کہ ”مہاراجہ مدھو سودان تشریف لائے ہیں“ پل بھر کے لئے کو کا چہرہ پھیکا پڑ گیا۔ یہ دیکھ کر پیرا داس کو بڑی تکلیف ہوئی بولا ”کو تو گھر کے اندر چلی جا۔ تیری شاید ضرورت نہ ہوگی یہاں۔“

کو جلدی سے کمرے کے باہر چلی۔ مدھو سودان قصداً بلا اطلاع آیا تھا۔ اس کا مقصد تھا، کہ پہلے سے انتظام کر کے اس گھر والے اپنی عزت ڈھانکنے کا

موقعہ نہ پائیں۔ اس کو یہ خیال تھا کہ بپرا داس کو اپنے عالی خاندان ہونے کا گھمنڈ اس سے برداشت نہ ہوتا تھا۔ اس لئے وہ آج اس انداز سے آیا تھا، جیسے وہ ملاقات کرنے نہیں آیا۔ بلکہ شرف ملاقات بخشنے آیا ہے۔

آج اس کے ٹھاٹھ بڑے نرالے تھے، ایسے، کہ گھر کے نوکر چاکر دیکھ کے رنگ رہ جائیں۔ ولایتی ڈورے کی ایک قیمتی قمیص کے اوپر ریشمی پھلور کی ایک رنگین ویسٹ کوٹ، نہایت سلیقہ سے جُتی ہوئی شانتی پوری دھوتی، وارنش کا چم چم کرتا ہوا اندھاری جوتا۔ بڑے بڑے ہیرے اور پنے کی انگوٹھیاں انگلیوں میں جگمگاتی ہوئی۔ دولت مندی کے اظہار کے لئے جیبی گھڑی کی بہت ہی موٹی سنہری چین سینہ پر بہت نمایاں طور پر لٹکتی ہوئی۔ ہاتھ میں ایک نہایت خوبصورت اور نازک سی چھڑی جس کے دستے پر، ہاتھی کا دہانہ بنا ہوا تھا اور طرح طرح کے جواہرات جرٹے ہوئے تھے۔ ایک اچھٹے ہوئے سلام کا اشارہ سا کر کے، پلنگ کے پاس ایک کرسی پر بیٹھا ہوا بولا: ”کیسے ہیں بپرا داس باپو آپ، صحت تو کچھ اچھی نہیں معلوم ہوتی۔“

بپرا داس نے اس سوال کو نظر انداز کرتے ہوئے کہا ”تمہاری صحت تو اچھی ہی معلوم ہوتی ہے۔“

”بہت اچھی ہے، یہ تو نہیں کہہ سکتا۔ شام کے قریب سر میں درد ہونے لگتا ہے۔ بھوک بھی نہیں لگتی۔ کھانے پینے میں ذرا بھی بے احتیاطی برداشت نہیں ہوتی۔ کبھی کبھی نیند نہ آنے کی بھی شکایت ہو جاتی ہے۔ اور اسی سے تکلیف سب سے زیادہ ہوتی ہے۔“

عام طور سے مصروف آدمیوں کو جس قسم کی نگہداشت اور توجہ کی ضرورت ہوتی ہے، اس کی یہ تمہید تھی۔

”شاید آفس کے کاموں میں زیادہ محنت کرنی پڑتی ہے۔“

”نہیں، یہ بات تو نہیں، آفس کے کام تو آپ ہی آپ چلتے رہتے ہیں۔
کچھ زیادہ دیکھ بھال کی ضرورت نہیں ہوتی۔ زیادہ ذمہ داری میکنٹوش صاحب پر ہے
قریب قریب سب کام وہی کرتے ہیں۔ پھر سر آر تھر تھیو بولڈ بھی میری کافی مدد کرتے
ہیں۔“

گر گڑی آئی۔ پان کی ڈیا اور چکنی ڈلی، الاچی۔ لئے نوکر حاضر خدمت ہوا۔
اس میں سے ایک چھوٹی الاچی لے کر منہ میں ڈالی اور کچھ بھی نہ چھوا۔ گر گڑی کی منہا
منہ میں لگا کر ہلکے ہلکے دو ایک کش لئے پھر وہ منہاں بائیں ہاتھ سے پکڑی ہوئی گود
ہی میں پڑی رہی۔ پھر منہ نہ لگائی گئی۔ اندر سے خبر آئی کہ ناشتہ تیار ہے۔ وہ جھٹ سے
بول اٹھا ”کچھ کھانا تو ممکن نہیں۔ میں تو پہلے ہی کہہ چکا ہوں کہ کھانے پینے میں بڑی
احتیاط برتنی پڑتی ہے۔“

بیرا داس نے دوبارہ اصرار نہ کیا۔ نوکر سے کہا ”پیشی ماسے کہہ دو کہ
ان کی طبیعت اچھی نہیں، کچھ کھا نہیں سکتے۔“

اس کے بعد بیرا داس چپ بیٹھا رہا۔ مدھو سودن کو یہ توقع بنتی کہ کو کے متعلق
بات آپ ہی چھڑے گی۔ اتنے دن ہو گئے ہیں، کو کو سسرال واپس لیجانے کی
بیرا داس خود اس سے التجا کرے گا۔ لیکن اس نے تو کو کا نام تک نہ لیا۔

مدھو سودن کے دل میں اندھی اندر غصہ کی آگ بھڑکتی گئی۔ سوچا کہ یہاں آکر
غلطی کی، یہ سب بنین کی حماقت ہے۔ فوراً واپس جا کر اس کی خبر لینے کے لئے اس کا
دل بے قرار ہونے لگا۔

اتنے ہی میں کانے پلو کی ایک سفید ساری پہنے، گھونگھٹ ڈالے کو کمرے
کے اندر داخل ہوئی۔ بیرا داس کو اس کی قطعاً توقع نہ تھی۔ وہ حیران رہ گیا۔ کو نے
پہلے شوہر کے، پھر بھائی کے قدموں کی خاک لی، پھر مدھو سودن سے مخاطب ہو کر

بلی "دادا کی صحت اچھی نہیں۔ بہت کمزور ہیں۔ زیادہ باتیں کرنے کے لئے ڈاکٹر نے منع کیا ہے۔ تم بغل والے کمرے میں چلو۔"

مدھو سودن کا چہرہ لال ہو گیا۔ فوراً کرسی سے اٹھ کھڑا ہوا گود سے گڑ گڑائی کی مہنٹال زمین پر گر پڑی۔ سپرد اس کی طرف سے نظریں پھیرے ہوئے بولنا "اچھا تو پھر میں چلا۔"

پہلے تو جھلاہٹ میں ہی ارادہ ہوا، کہ سیدھے گاڑی پر جا بیٹھے اور گھر واپس چلے لیکن دل نہ مانا۔ بہت دنوں کے بعد آج کو کو دیکھا تھا۔ بہت معمولی روزانہ کے استعمال کی سفید ساری پہنے ہوئے، کو کو اس نے آج سے پہلے کبھی دیکھا نہ تھا۔ آج سے پہلے وہ اتنی زیادہ حسین کبھی نظر نہ آئی تھی۔ کتار کھ رکھا، کتنی سادگی، کتنی سہولت تھی اس میں آج۔ مدھو سودن کے گھر میں وہ نمائشی گڑیا تھی۔ آج جیسے اس نے کو کو بہت زیادہ نزدیک سے دیکھا تھا۔ وہ محبت کی ایک مودتی معلوم ہو رہی تھی۔ مدھو سودن کا جی چاہا کہ ابھی فوراً ایک منٹ بھی دیر لگائے بغیر، اسے اپنے ساتھ ہی لے کر چلا جائے۔ یہ تو میری ہے۔ پورے طور سے میری، میرے گھر کی عزت، میرے گھر کی عزت ہے۔ میرے تن من کی مالک۔ اس کا جی چاہا پکار پکار کر اس بات کا اعلان کر دے۔

بغل کے کمرے میں پہونچ کے کو نے جب ایک صوفے کی طرف اشارہ کر کے بیٹھنے کے لئے کہا تو اُسے بیٹھا ہی پڑا۔ اگر وہ بالکل ہی باہر کا کمرہ نہ ہوتا تو اسے صوفے پر اپنے پاس ہی بٹھا لیتا۔ کو بیٹھی نہیں ایک کرسی کے پیچھے اڑنی پر ہاتھ رکھے کھڑے کھڑے بولی "مجھ سے کچھ کہنا چاہتے ہو؟" اس لہجہ میں یہ سوال مدھو سودن کو بھلا نہ لگا، پوچھا "گھر نہیں چلو گی؟"

"نہیں۔"

مدھوسودن چونک پڑا بولا " یہ کیا کہتی ہو ؟

" میری تو تمہیں کوئی ضرورت نہیں ! "

وہ سمجھ گیا کہ شیا م سدری والی بات اس کے کان تک بھی پہنچ چکی ہے۔

اس لئے غم و غصہ ہے۔ یہ روٹھنا اچھا ہی لگا۔ بولا " کیا کہتی ہو۔ نہ جانے کیا سمجھ سٹی ہو۔ بھلا تمہاری ضرورت نہیں مجھ کو۔ سونا سونا گھر کیا مجھے اچھا لگتا ہے۔ "

اس مسئلہ پر بحث کرنے کے لئے کوئی تیار نہ تھی مختصراً پھر بولی " میں نہیں جاؤنگی۔ "

" اس کے کیا معنی ہوئے ؟ گھر کی بہو گھر واپس نہیں جائے گی۔ "

کونے پھر ایک ہی لفظ میں جواب دیا " نہیں۔ "

مدھوسودن سونے سے اٹھتے ہوئے بولا " کیا کہتی ہو، نہیں جاؤگی۔ تمہیں

جانا ہی پڑے گا۔ "

کونے کوئی جواب نہ دیا۔ مدھوسودن ہی پھر بولا : " جانتی ہو پولیس بلوا کے

تمہیں ہاتھ پاؤں باندھ کے لے جاسکتا ہوں۔ " نہیں " کہہ دینے ہی سے تو کام نہ چلے گا۔ "

کمواب بھی چپ ہی رہی۔ وہ گرج کر بولا " دادا کے اسکول میں پھر وہی فونڈنگی

قاعدہ سیکھنا شروع ہو گیا۔ "

کمو ایک بار بھائی کے کمرہ کی طرف نگاہ ڈال کر بولی " چپ رہو۔ اتنا چلا کے

باتیں نہ کرو۔ "

کیوں ؟ کیا تمہارے دادا کو بچا بچا کے بات کرنی ہوگی۔ جانتی ہو، ابھی ابھی

اسی وقت اسے سڑک پر کھڑا کر دے سکتا ہوں۔ "

دفعتاً کمو کی نگاہ پڑ گئی۔ اس کا بھائی کمرے کے دروازے کے پاس آکر کھڑا

ہوا تھا۔ چادر کا سر اجسم سے ڈھلک کر زمین پر آگرا تھا۔ لمبا ترنگا دبلہ جسم، چہرے کا

نگ اڑا ہوا۔ دونوں بڑی بڑی آنکھوں سے شعلے نکلتے ہوئے۔ کو کو پکار کر کہا: ”کو
ادھر آ، میرے کمرے میں آ جا۔“

مدھو سودن چیخ کر بول اٹھا: ”یاد رہے گی تمہاری یہ جبارت، تمہارے فزنگر
کا یہ نور نہ نکال دوں، تو میرا نام مدھو سودن نہیں۔“

پیرا داس اپنے کمرے میں جا کر بچھونے پر لیٹ گیا۔ آنکھیں بند کر لیں۔ مگر دلی
کوفت اور فکر سے نیند نہ آئی۔ کوسرہانے بیٹھ کے پنکھا جھلنے لگی۔ اسی طرح کافی وقت
گزر گیا۔ کوکھیا پشی نے آ کر کہا: ”آج کھانا نہ کھایا جائے گا کو؛ دن کتنا ڈھل گیا۔“
پیرا داس آنکھیں کھول کے بولا: ”کو! جا کے کھانا کھا لے اور اپنے کالودا
کو میرے پاس بھیج دے۔“

کو بولی: ”دادا تمہارے پاؤں پڑتی ہوں۔ اس وقت کالودا کو نہ بلاؤ۔ سونے
کی کوشش کرو۔“

پیرا داس نے کچھ جواب نہ دیا۔ بڑی گہری اور دکھ بھری نظروں سے کو کے
چہرے کی طرف دیکھتا رہا۔ پھر ایک آہ بھر کے آنکھیں بند کر لیں۔ کو نے آہستہ آہستہ
باہر نکل کے دروازے بھڑ دیئے۔

تھوڑی دیر بعد ہی کالو نے کہلا بھیجا، کہ وہ آنا چاہتا ہے۔ پیرا داس اٹھکے
تکڑے کے سہارے بیٹھ گیا۔ کالو بولا: ”مہاراجہ تو تھوڑی ہی دیر بیٹھ کے چلے گئے۔ کیا
ہوا بتاؤ تو۔ کو کو اپنے یہاں لے جانے کی کوئی بات چھڑی تھی انہوں نے۔“
”ہاں چھڑی تو تھی، مگر کو نے جواب دیدیا کہ میں نہ جاؤں گی۔“

کالو خوفزدہ ہو کر بول اٹھا: ”ارے یہ کیا ہوا دادا۔ یہ تو ہوا تبہا ہی کو

دعوت دینا۔“

”تبہا ہی سے ہم لوگ نہیں ڈرتے۔ ڈرتے ہیں تو ذلت اور توہین سے۔“

”تو پھر تیار ہو جاؤ۔ اب دیر نہیں ہے۔ یہ تو خون کا اثر ہے۔ جائیگا کہاں۔ مجھے یاد ہے کہ تمہارے بابا نے ایک دفعہ محسٹریٹ کو ذلیل کرنے کے لئے کم سے کم دو لاکھ روپیہ نقصان کیا تھا۔ سینہ تان کے اپنی مصیبت آپ بلا نے کاشوق تو تمہارا خاندانی ورثہ ہے۔ لیکن یہ کم سے کم میرے خاندان میں نہیں، اس لئے تم لوگوں کا یہ پاگل پن خاموشی سے سہا نہیں جاتا۔ لیکن بچنے کی صورت بھی کیا ہے۔“

پیرا داس بائیں گھٹنے پر دایاں گھٹنا چڑھا کے چپ چاپ آنکھیں بند کئے کچھ دیر سوچتا رہا۔ پھر آنکھیں کھول کے بولا ”دست دیز کی شرطوں کے مطابق مدھو سودن چھ مہینے کی نوٹس دیئے بغیر، مجھ سے روپیوں کا مطالبہ نہیں کر سکتا۔ اسی درمیان میں اساتھ تک سبودھ ولایت سے واپس آ جائے گا۔ اس وقت کوئی نہ کوئی صورت نکل آئے گی۔“

کالو ذرا چڑ کے بولا ”صورت کیا نکلے گی جو چراغ اکدم سے گل ہو جانے والا ہے وہ ذرا ٹھہر ٹھہر کے بجھے گا۔ اور کیا۔“

”چراغ کا قلیہ تو اب اپنے آخری کٹارے پر چل رہا ہے، اب کوئی بھی فراش آ کے اسے پھونک مار کے بجھا دے۔ اب ہائے ہائے کرنے سے کیا فائدہ اب ایسی ٹٹمٹاتی ہوئی روشنی کو بچانے کی تدبیر کرنے کا جی نہیں چاہتا۔ اس سے بہتر ہے کہ پوری طرح اندھیرا ہی چھا جائے۔“

کالو کے دل پر ایک چوٹ سی لگی۔ وہ سمجھ گیا کہ یہ تندست آدمی کا قول نہیں۔ پیرا داس تو اس طرح ہمت ہارنے والا آدمی نہ تھا۔ تھا ہی سے بچنے کے لئے تو وہ اب تک جی جان سے طرح طرح کی تدبیریں مردانہ وار کرتا رہا تھا۔ اسے یقین تھا کہ وہ بچالے جائے گا۔ لیکن آج وہ یہ سوچ بھی نہیں سکتا۔ یقین کی طاقت بھی اس کا ساتھ چھوڑ چکی ہے۔

وہ بڑی محبت کی نگاہ سے پیرا داس کی طرف دیکھتا رہا۔ پھر بولا ”تمہیں

کچھ بھی نہ کرنا ہوگا بھائی۔ جو کچھ کرنا ہے وہ میں خود کروں گا۔ چلوں ذرا دالوں کی منڈی میں چکر لگا آؤں۔“

دوسرے دن پیرا داس کو انگریزی میں ایک خط ملا۔ مدھوسودن کا لکھا ہوا۔ وکیلوں جیسی زبان میں۔ شاید کسی اٹرنی سے لکھوایا گیا ہوگا۔ مطالبہ یہ کیا گیا تھا کہ: صاف صاف جواب دیا جائے کہ کموسرال واپس جائے گی یا نہیں۔ نہیں تو پھر ضروری کارروائی کی جائے گی۔“

پیرا داس نے کموسے پوچھا ”کو تو نے اس مسئلے پر پہلے سے غور کر لیا ہے؟“
 کمونے جواب دیا۔ ”جو کچھ غور کرنا تھا وہ کر چکی۔ اس لئے آج میرے دل میں کوئی دغدغہ نہیں۔ بالکل اطمینان ہے۔ اب مجھے یہ محسوس ہوتا ہے کہ جیسے پہلے میں یہاں تھی ٹھیک ویسے ہی ہوں۔ بیچ میں جو کچھ ہوا وہ بس ایک خواب تھا۔“
 ”اگر تجھے زبردستی لے جانے کی کوشش ہو تو پھر کیا تو اس کا مقابلہ اسی انداز سے کر سکے گی۔“

”اگر تم پر کوئی زوال نہ آئے، تو خوب کر سکو گی۔“

”میں اسی لئے پوچھ رہا ہوں، کہ اگر آخر میں جانا پڑا، تو پھر جتنی دیر کر کے جائے گی اتنا ہی بُرا ہوگا۔ اچھا، صاف صاف یہ بتا کہ ان لوگوں سے جو تیرا تعلق ہے اس میں کوئی دلی وابستگی ہے یا نہیں؟“

”ذرا بھی نہیں۔ میں صرف بنین، موتی کی ماں اور ہابل کو البتہ عزیز رکھتی ہوں لیکن یہ تینوں تو مجھے جیسے اکدم دوسرے گھرانے کے آدمی معلوم ہوتے ہیں۔“

”دیکھ، کمو! وہ لوگ فساد کریں گے ضرور۔ سماج کے بل پر، قانون کے بل پر ہنگامہ کرنے کا انھیں حق حاصل ہے۔ اس لئے میں اس کے سامنے سر جھکانے کو تیار نہیں۔ لیکن مقابلہ کرنا ہے، تو پھر ساری مشرم، تمام فکروں، اور کل

اندیشوں کو کھلا کر، سماج کے سامنے سینہ تان کے کھڑا ہونا ہو گا۔ گھر کے باہر چاروں طرف، بدنامی کے طوفان اٹھیں گے۔ ان طوفانوں کے بیچ میں سر اٹھا کر تجھے چلنا ہو گا۔“

”دادا اس سے ہمیں کوئی پریشانی، کوئی مصیبت تو نہ بھیلنی پڑے گی؟“

”پریشانی اور مصیبت تو کس کو سمجھتی ہے؟ کوہ؟ میرے لئے اس سے بڑھ کر پریشانی اور مصیبت کیا ہو سکتی ہے، کہ تو ذلت و تحقیر سے گھری رہے۔ تو جس گھر میں گئی وہ تیرا نہ ہو سکا۔ جس کا تجھ پر پورا پورا اختیار ہے، وہی تیرے لئے بالکل غیر ہے۔ اس احساس سے بڑھ کر، پریشان کن احساس کا تو میں تصور بھی نہیں کر سکتا۔ بابا تجھ سے بہت زیادہ محبت کرتے تھے، مگر اس زمانے میں گھر کے مالک لوگ گھر سے دور دوری رہا کرتے تھے۔ تجھے بھی تسلیم کی ضرورت ہے، اس کی انھیں فکر بھی نہ تھی۔ میں نے بچپن سے تیری تربیت کی ہے۔ تجھے پردان چڑھایا ہے۔ تیرے ماں باپ سے میں فدا بھی کم نہیں۔ اسی تربیت کرنے کی ذمہ داری کا احساس آج تو کر رہی ہے۔ تو اگر دوسری لڑکیوں جیسی ہوتی، تو تجھے احساس نہ ہوتا۔ جس گھر میں تیری آزادی کو کوئی تسلیم نہیں کرتا، کوئی تیری عزت نہیں کرتا، وہ گھر تیرے لئے جہنم ہے۔ میں کس دل سے، تجھے اس گھر سے جلا وطن کر دوں؟ تو اگر میرا چھوٹا بھائی ہوتی، تو جس طرح میرے ساتھ رہتی، ٹھیک اسی طرح زندگی بھر میرے ہی ساتھ رہے۔“

بھائی کے سینے پر سر رکھ کر اور منہ دوسری طرف پھیر کر کہو بولی ”لیکن میں تم لوگوں پر بار تو نہ ہو جاؤں گی۔ یقین کے ساتھ کہتے ہو؟“

”کوہ کے سر پر ہاتھ پھیرتے ہوئے پیرا دادا اس بولا ”بار کیوں ہونے لگی بہن تو؟“

تجھ سے خوب کام لیں گا۔ اپنے سب کام تیرے حوالے کر دوں گا۔ کوئی پرائیوٹ سکریٹری بھی تیری طرح میرے کام نہ کر سکے گا۔ تجھے ساز بجا کے سنانا ہو گا۔ میرے گھوڑے کی نگرانی تیرے ذمے ہوگی۔ پھر یہ تو جانتی ہے کہ مجھے تعلیم دینے کا شوق ہے۔ تجھ سے

بہتر شاگرد مجھے کون ملے گا۔ اور ایک کام کیا جائے گا۔ بہت دنوں سے مجھے فارسی زبان سیکھنے کا شوق ہے۔ اکیلے پڑھتے اچھا نہیں لگتا۔ تجھے ساتھ لے کر پڑھوں گا۔ تو ضرور مجھ سے آگے بڑھ جائے گی۔ لیکن میں ذرا بھی رشاک نہ کروں گا۔ سمجھی؟“
 سنتے سنتے کمو کا دل خوشی سے بھرا اٹھا۔ زندگی کا سکھ اس سے بڑھ کر اور کیا ہو سکتا ہے؟

تھوڑی دیر بعد پیرا داس پھر بولا ”تجھ سے اور ایک بات کہہ رکھوں کمو! بہت جلد ہی ہم لوگوں کا زمانہ بگڑ جائے گا۔ ہمیں اپنی وضع بھی بدلنی ہوگی۔ ہمیں اکدم غریبوں جیسی زندگی بسر کرنی پڑے گی۔ اس وقت کیا تو ہم لوگوں کے غریبانہ گھر کی عزت بن جائے گی؟“
 کمو کی آنکھیں ڈبڈبایں آئیں۔ بولی ”اگر میری ایسی قسمت ہو، تو میں تجھوں بیٹا یا رہو!“
 پیرا داس نے مدھوسودن کی چٹھی اٹھا کے رکھ دی۔ کوئی جواب نہ بھیجا۔

چھپنوال باب

دو ہی دن بعد بنین، موتی کی ماں، اور ہابل کو ساتھ لئے آمو جوڑ ہوا۔ ہابل اپنی جیٹھی ماں کی گود میں بیٹھ کر گلے سے جمٹ کر رونے لگا۔ یہ رونا کس سبب سے تھا۔ یہ کہنا مشکل ہے۔ بیتے دنوں کا غصہ تھا، حال کا ناز تھا، یا مستقبل کا اندیشہ۔

کو ہابل کو گلے سے لگاتی ہوئی بولی ”زندگی بڑی سخت ہے گوپاں، اس میں آنسوؤں کی کمی نہیں۔ کیا دھرا ہے میرے پاس، میں دے ہی کیا سکتی ہوں؟ جس سے کسی انسان کے بچے کے آنسو ختم جائیں۔ اپنے آنسوؤں سے دوسروں کے آنسو پوچھنا چاہتی ہوں۔ اس سے زیادہ تو میرا کوئی بس نہیں۔ جو محبت اپنے آپ کو دے سکتی ہے، وہ اس کے سوا کچھ اور نہیں دے سکتی۔ میرے بچے تم سب نے وہ محبت پالی ہے۔ جیٹھی ماں ہمیشہ زندہ نہ رہے گی۔ لیکن اس کی یہ بات یاد رکھنا۔ یاد رکھنا!“

اتنا کہہ کے وہ ہابل کے گال چومنے لگی۔

بنین بولا، ”بہورانی، اب رجب پور کو روانگی ہے۔ ماں باپ کی ڈیوڑھی آباد کروں گا۔ یہاں کا آب و دانہ ختم ہوا۔“

کو بے چین ہو کر بولی ”مجھ ابھاگنی نے آکر تم لوگوں کی زندگی دسم برسم کوئی“

بنین بولا ”معاملہ ٹھیک اس کے اٹا ہے۔ بہت دنوں سے جی اُچٹ چکا

تھا۔ میں تو روز ہی جاؤں جاؤں کر رہا تھا۔ اسباب بھی باندھ چھاندھ کے تیار ہو چکا تھا۔ ایسے ہی میں تم آگئیں، ہم لوگوں کے گھر میں۔ گھر جلنے کی خواہش اکدم مٹ ہی گئی تھی، مگر بدھانا سے دیکھنا گیا۔“

کو سمجھ گئی کہ اس دن واپس جانے کے بعد، بدھو سودن نے ایک قیامت برپا کی ہوگی۔

بینن جو بھی کہے، مگر موتی کی ماں کو یقین تھا کہ کوئی نے ان لوگوں کی زندگی لٹ پلٹ کر دی ہے۔ اس لئے وہ بہ آسانی کو کو معاف کرنے کے لئے تیار نہ تھی۔ اس کا خیال تھا کہ اب بھی کو کو سر جھکا کر اپنے گھر واپس جانا ہی مناسب ہے۔ اس کے بعد حوذلتیں ہوں، سب کو برداشت کرنا بھی ضروری ہے۔ لہجے کو کافی سخت کر کے اس نے کو سے پوچھا ”تم نے کیا یہ طے کر لیا ہے کہ سسرال بھی جاؤ گی ہی نہیں؟“ کو نے بھی ویسے ہی درشت لہجے میں جواب دیا کہ ”نہیں، میں نہیں جاؤنگی!“ موتی کی ماں نے پوچھا ”تو تمہارا کہاں ٹھکانہ ہوگا۔“

کو بولی ”اس لمبی چوڑی دنیا میں مجھے بھی کہیں پناہ مل ہی جائے گی۔ زندگی میں بہت کچھ نکل جاتا ہے۔ پھر بھی کچھ نہ کچھ باقی ہی رہتا ہے۔“ کو یہ سمجھ گئی تھی کہ موتی کی ماں کا دل اس کی طرف سے کافی ہٹ چکا ہے۔

بینن سے اس نے پوچھا ”ٹھا کر پو! تو پھر کیا کرو گے اب؟“ ”ندی کناے کچھ زمین ہے۔ اس سے کچھ موٹا بھات میسر آجائے گا۔ اور پھر کچھ ہوا بھی کھالی جائے گی۔“

موتی کی ماں ایک ذرا جوش سے بول اٹھی ”اجی نہیں مہاشے جی۔ آپ کو فکر کی ضرورت نہیں۔ مرزا پور کے اس آب و دانہ پر کچھ حق بھی رکھتی ہوں۔ جو کوئی جھین نہیں سکتا۔ ہم لوگ تو کچھ اتنی آن بان والے آدمی نہیں کہ بڑے ٹھا کر ایک دھما

ڈانٹ دیں تو الگ تھلگ ہو کر چلے جائیں۔ وہی آج نہیں، کل پھر واپس بھلا بھیجیں گے تو واپس چلے آئیں گے۔ اتنے دلوں صبر کر سکتی ہوں اتنا تم سے کہے دیتی ہوں۔“

بین بہت ہی دل گرفتہ ہو کر بولا: ”یہ بات میں جانتا ہوں منجھلی بہو! لیکن اس پر فخر نہیں کرتا۔ میں تو سہی دعا کرتا ہوں، کہ اگر دوسرا جہنم لینا ہی ہو تو پھر کہیں عزت کی جگہ ہی جہنم ہو۔ اگر ایسے جہنم میں کھانے پینے کی کچھ کمی بھی ہو، تو وہ سہنے کو تیار ہوں۔“

واقعہ بھی یہی تھا، کہ بین نے کئی بار مدھوسودن کے سہارے سے الگ ہو کر کھیتی باڑی کرنے کا ارادہ کیا تھا۔ موتی کی ماں نے بھی منہ سے تو اکثر اظہارِ بیزاری کیا، مگر عمل کے وقت ہاتھ پاؤں ہلانے کو تیار نہ ہوئی۔ بار بار بین کو روک رکھا۔ وہ سمجھتی تھی کہ اپنے جیٹھ پر اس کا پورا حق ہے۔ جیٹھ تو آخر سر کی جگہ ہوتا ہے۔ اس کا خیال تھا کہ جیٹھ نا انصافی کر سکتا ہے، زیادتی کر سکتا ہے، مگر اس کو ذلت و تحقیر کسی طرح نہیں سمجھا جاسکتا۔ کو کا شوہر اس کے ساتھ برابر تاؤ کرے، تو وہ اس کے لئے گھڑی چھو بیٹھے، یہ بات موتی کی ماں کے خیال میں اکدم ہی عجیب و خلاف فطرت تھی۔

اتنے ہی میں خبر آئی کہ ڈاکٹر آیا ہے۔ کو بولی ”ایک ذرا ٹھہرو۔ میں سن آؤں کہ ڈاکٹر کیا کہتا ہے۔“

ڈاکٹر کو سے یہ کہہ گیا کہ نبض اور کمزور ہو گئی ہے۔ رات کی نیند کم ہو گئی ہے۔ معلوم ہوتا ہے کہ مریض کو پوری طرح آرام اور سکون نہیں ملتا۔

کو مہانوں کے پاس واپس ہی جا رہی تھی، کہ کالو سے مڈ بھیر ہو گئی۔ اس نے کہا ”ایک بات کہے بغیر نہیں رہا جاتا۔ جاں بڑی سختی سے کھینچا جا رہا ہے۔ پھندا تیزی سے کتا جا رہا ہے۔ تم اگر اس وقت بھی سسرال واپس نہ گئیں، تو مصیبت کی بدلی او گہری ہو جائے گی۔ لاکھ سوچتا ہوں، پر مجھے کوئی تدبیر نظر نہیں آتی۔“

کو چپ کھڑی رہی۔ کالو بھر بولنے لگا: ”تمہارے شوہر کے یہاں سے تاکید

آتی ہے۔ اس کو روک کرنے کی طاقت کیا ہم لوگوں میں ہے۔ ہم لوگ تو بالکل ہی اسکی مٹھی میں ہیں۔“

کمو برآمدے کی ریلنگ پکڑتی ہوئی بولی، ”میری کچھ سمجھ میں نہیں آتا کالودا۔ دم گھٹنے لگتا ہے۔ سمجھ میں ہی آتا ہے کہ موت کے سوا میرے لئے اب کوئی دوسرا راستہ نہیں۔“ اتنا کہہ کے وہ تیز تر قدم اٹھاتی ہوئی اندر چلی گئی۔

جتنی دیر تک کمو بھائی کے کمرے میں تھی، اسی دوران میں موتی کی ماں کو کھیا پشی سے باتیں کرنے کا موقع ملا۔ بہت سے آثار دیکھ کر دونوں کے دل میں یہ شبہ جاگ اٹھا تھا کہ کمو کا پاؤں بھاری ہے۔ موتی کی ماں کا دل خوشی سے ناچ اٹھا دل ہی دل میں دعا کرنے لگی، ”کالی ماں ایسا ہی کر دیں تو اچھا ہوا۔ اب تو ضبط ہوئی کمو روٹھی رانی سسرال سے منہ پھیرنا چاہتی تھیں۔ صرف آنچل اور چادر والی گانٹھ تو نہیں اب تو رگ رگ میں گانٹھ پڑ گئی! اب کیسے بھاگیں گی؟“

کمو کو الگ لے جا کر موتی کی ماں نے اپنا شبہ بیان کیا۔ سنتے ہی کمو کا چہرہ فٹ ہو گیا۔ وہ مٹھیاں بھینچ کر بولی، ”نہیں! نہیں! ایسا کبھی نہیں ہو سکتا۔ کسی طرح نہیں ہو سکتا۔“ موتی کی ماں چڑ کر بولی، ”ہو کیسے نہیں سکتا بہن! تم جتنے بڑے گھر کی بیٹی کیوں نہ ہو تمہارے لئے دنیا کا قانون تو نہیں بدل جائے گا۔ تم تو گھوٹال گھرانے کی بہو ہو، نا؟ اس گھرانے کے دیوتا تمہیں کیا یوہنی آسانی سے چھوڑ دیں گے؟ بھاگنے کا راستہ آگے سے روکے کھڑے ہیں وہ؟“

شوہر کے ساتھ کمو کا جو یہ چند روزہ تعلق ہوا تھا، وہ اندر ہی اندر روز بروز جو ایک ناگوار روپ اختیار کرتا جا رہا تھا، وہ روپ، آج حمل کا دغدغہ پیدا ہو جانے کی وجہ سے، صاف صاف ابھر آیا۔ انسان انسان میں جو فرق سب سے زیادہ اختلاف پیدا کرنے والا ہوتا ہے، اس کے اجزائے ترکیبی بعض اوقات بہت ہی

نازک اور باریک ہوتے ہیں۔ زبان سے، چہرے کے آثار چڑھاؤ سے، بتاؤ کے چھوٹے موٹے اشاروں سے، جب کچھ بھی نہ کر رہا ہے تو اس سکون کی ادا سے، لہجے کی تبدیلیوں سے، ذوق سے، عادات و اطوار سے، زندگی کے اصولوں سے، اس فرق کے آثار و اشارات نمایاں ہوتے رہتے ہیں۔ یہی نہیں کہ مدھوسودن کی طبیعت میں کچھ ایسی باتیں تھیں، جو ہر وقت کمو کے دل پر چر کے لگاتی رہتیں۔ بلکہ اس کی بعض حرکات سے اسے بعض دفعہ بہت شرم آتی تھی۔ اس کو بعض وقت ایسا محسوس ہوتا کہ وہ نہایت ہی ذلیل اور کمینہ ہے۔ مدھوسودن اپنے آغاز زندگی میں ناگفتہ بہ حد تک غریب تھا۔ اس لئے جب کبھی وہ پیسے کی اہمیت کے متعلق باتوں باتوں میں خیالات ظاہر کرتا، تو اسی تفاخر میں اس کی رگوں میں سرایت کی ہوئی غربت کی پستی بھی ظاہر ہو جاتی تھی۔ دولت کی پوجا کا ذکر وہ بار بار کمو کے سامنے صرف اس غرض سے چھیڑتا تھا کہ کمو کو اس کے میکے والوں کی حالیہ ناداری کا طعنہ دیکر خفیف کرے۔ اس کا یہ گنوار پن، زبان کی کرختگی، یہ کمینہ پن اور کم ظرفی، غرض یہ کہ اس کا سارا وجود، ہر وقت اپنی اندرونی غلاظت کی جھلک دکھایا کرتا، اور کمو کے دل اور روح کو افسردہ کرتا رہتا۔ وہ اپنی نگاہ سے، اپنے ذہن سے، ان باتوں کو نکال پھینکنے کی جتنی زیادہ کوشش کرتی رہی تھی، اسی قدر یہ باتیں کوڑے گرگٹ کے ڈھیر کی طرح چو طرف جمع ہوتی جا رہی تھیں۔ اپنی اس نفرت کے خلاف کمو خود جی جان سے جنگ کر رہی تھی۔ شوہر سے عقیدت کا فرض ادا کرنے کے لئے، اس نے جو جو کوشش کیں، ان کی حد بیان نہیں کی جاسکتی۔ لیکن کتنی بڑی ہار اسے ماننی پڑی تھی اسکا احساس آج سے پہلے اتنا زیادہ کبھی نہ ہوا تھا۔ اب گوشت و خون کا اتنا مضبوط بندھن ہو گیا تھا جو کسی طسح سے ٹوٹ نہ سکتا تھا۔ قدرت کی اس ستم ظریفی نے اسے دلی تکلیف پہونچائی۔ بڑی پریشانی سے، اس نے موتی کی ماں سے پوچھا۔

”مہتہیں کیا اس کا پورا یقین ہے؟“

موتی کی ماں کو بہت غصہ آیا۔ مگر اپنے آپ کو سنبھال کر بولی ”میں ایک
 لڑکے کی ماں ہوں، میں نہ جانوں گی تو کون جانے گا، لیکن بالکل یقین کے ساتھ
 کہنے کا ابھی وقت نہیں آیا۔ کسی اچھی دانی کو بلا کے دکھالینا مناسب ہے۔“
 بنین موتی کی ماں، اور ہابل کے جانے کا وقت آگیا۔ لیکن کو کے ذہن میں
 اس وقت قدرت کی اس نا انصافی کے سوا، اور کسی چیز کی طرف دھیان دینے کی
 سکت نہ تھی۔ اس لئے اپنی سسرال کے دوستوں کو اس نے بہت ہی رسمی طور سے
 رخصت کیا۔ جاتے وقت بنین بولا، ”بہورانی! اس دنیا کی ہر چیز کو فنا ہے لیکن میرے
 وہم و گمان میں بھی نہ تھا کہ تمہاری سیوا کرنے کا جو حق مجھے حاصل ہو گیا ہے یہ دفعتاً
 اس بے شکم طریقے پر چھین جائے گا۔ خیر پھر ملیں گے۔“
 بنین نے پر نام کیا۔ ہابل چپکے چپکے آنسو بہانے لگا۔ موتی کی ماں چہرہ سخت
 بنائے رہی، ایک لفظ بھی نہ بولی۔

ستاووال باب

یہ خبر پیرا داس کے کان تک بھی پہنچ گئی۔ دائی آئی۔ اس میں کوئی شبہ باقی نہ رہا کہ کمو حمل سے ہے۔ مدھو سودن کو بھی یہ خبر ملی۔ اس نے دولت مانگی تھی، دولت کافی سے زیادہ مقدار میں ملی۔ دولت کی شان کے مطابق خطاب بھی ملا۔ اب اس کی عظمت آئندہ نسل تک بھی جاری اور قائم رہے، تو اس کا دنیاوی فرض اپنی معراج تک پہنچ جائے گا۔ دل جتنا خوش ہوا۔ اتنی ہی زیادہ مقدار میں سارے الزامات کا بوجھ کمو کے سر سے ہٹا کر، اس نے پیرا داس کے سر پر ڈال دیا۔ اس نے پیرا داس کے نام پھر ایک خط لکھا۔ ابتدا کی Where as سے اور اختتام کیا Your abedient Seruont پر۔ نیچے اپنے دستخط مدھو سودن گھوشال لکھ کر کئے۔ یہ سچ میں لکھا I shall have the painful necessity وغیرہ وغیرہ۔ ایسے دھمکی دینے والے خطوں کا اثر چٹرجی خالداں والوں پر الٹا ہی ہوا کرتا تھا۔ خاص طور سے جب نقصان کا بھی اندیشہ ہو۔ پیرا داس نے وہ خط کالو کو دکھلایا کالو کا چہرہ سرخ ہو گیا۔ بولا، "ایسا خط پڑھ کے تو میرے جیسے معمولی آدمی کی رگوں میں بھی بادشاہی خون جوش کھانے لگتا ہے۔ خیالی کو تو ال کو بکار کر حکم دینے کا۔ جی چاہتا ہے کہ اس کا سر لے لو۔"

دن کو لکھنے پڑھنے کا بہت سارا کام تھا۔ اسے ختم کر کے شام کے وقت
بیراداس نے کو کو بلوا بھیجا۔ وہ آج تمام دن بھائی کے سامنے نہ آئی تھی۔ اپنے کو
چھپائے پھر رہی تھی۔

بیراداس بچپونے سے اٹھ کر کرسی پر جا بیٹھا۔ مریض بن کر پڑے رہنے سے
کمزوری محسوس ہوتی ہے۔ اپنے سامنے ہی کو کے لئے ایک چھوٹی سی کرسی سرکارھی
تھی۔ روشنی کمرے کے ایک گوشہ میں ایک آڑے کر رکھی گئی تھی۔ سر کے اوپر ایک
بڑا سا ہاتھ سے کھینچنے والا پنکھا ہل رہا تھا۔ آخر بیساکھ کا آسمان اتناک تپ رہا
تھا۔ دکنی ہوا کے جھونکے رہ رہ کے ایک ہلکی سی سانس لے لے کر، پسینہ چھوڑتے نکل
جاتے۔ دخت کے پتے یوں خاموش تھے، جیسے کوئی گوش براواز ہو۔ گنگا اپنے
ہمالے پر مندر کے نیلے پانی کا رنگ جس طرح ہلکا کر دیتی ہے، اس وقت ٹھیک
وہی ہلکا ہلکا سادھنڈکا چھایا ہوا تھا۔ بہت دیر تک ٹھٹکی رہنے والی سُرخ
شفق کی آخری جھلک، بھی اس وقت اس دھندلکے میں ملی ہوئی تھی۔ باغ کے اندر
والا تالاب بھی پر چھائیوں میں چھپ رہا تھا۔ مگر ایک بہت بڑے سے جگمگاتے ہوئے
تارے کی ایک ساکن کرن، آسمان کی انگلی بن کر، اس کی طرف اشارہ کر رہی تھی۔ دھند
کے نیچے نوکر چاکر ہاتھ میں لالٹین لئے، ادھر ادھر آ جا رہے تھے۔ اُلو اپنے نشیمن
سے بولنے لگے تھے۔

کو قصداً کچھ دیر کر کے آئی۔ بھائی کے پاس کرسی پر بیٹھتی ہوئی بولی ”طبیعت
اکدم اچاٹ سی معلوم ہو رہی ہے۔ جی چاہتا ہے کہیں چلی جاؤں“
بیراداس بولا ”غلط سمجھ رہی ہے کو۔ تجھے اچھا ہی لگے گا۔ اور کچھ دن گزر جائیں
گئے، تو تیرے دل کا یہ سونا پن مٹ جائے گا۔
”لیکن پھر تو —“ کہہ کر کو رُک گئی۔

”ہاں میں جانتا ہوں۔ لیکن اب تیرا یہ بندھن کون توڑ سکتا ہے؟“

”تو پھر کیا جانا ہی ہوگا دادا؟“

”اب تجھے منع کرنے کا حق مجھے نہیں رہا۔ تیری اولاد کو میں اس کے موروثی

گھر سے چھڑاؤں گا کس بل پر؟“

”کو بہت دیر تک چپ بیٹھی رہی۔ پیرا داس بھی کچھ نہ بولا۔

آخر بہت ہی دھیمی آواز میں کمونے پوچھا ”تو پھر کب جانا ہوگا؟“

”کل ہی۔ اب دیر نہیں کی جاسکتی۔“

”دادا! ایک بات غالباً تم سمجھ رہے ہو گے۔ اب کے جو میں گئی تو پھر

تمہارے پاس وہ لوگ مجھے کبھی نہ آنے دیں گے۔“

”یہ میں خوب سمجھتا ہوں۔“

”اچھا یہی ہوگا۔ لیکن ایک بات تم سے کہے جاتی ہوں، کہ کسی دن بھی کسی کام

سے بھی تم ان لوگوں کے گھر سرگز نہ جانا۔ میں یہ جانتی ہوں کہ تمہیں دیکھنے کے لئے میرا

دل تڑپتا رہے گا، دم گھٹتا رہے گا، لیکن میں یہ کسی طرح برداشت نہیں کر سکتی، کہ

تمہیں اُس گھر میں دیکھوں۔“

”نہیں کمو اس کے لئے تجھے فکر نہ کرنی ہوگی۔“

”لیکن وہ لوگ تمہیں مصیبت میں پھسانے کی کوشش کریں گے۔“

”وہ لوگ جو کچھ کر سکتے ہیں وہ کر گزریں، تو پھر ان لوگوں کا جو درد مجھ پر ہے وہ

ختم ہو جائے گا۔ میں اس وقت بالکل آزاد ہو جاؤں گا۔ تو اس کو مصیبت کیوں سمجھتی ہے؟“

”دادا تو پھر اس دن تم مجھ کو بھی آزاد کرالینا۔ اتنے دنوں تک ان کی اولاد پال

پوس کر ان کے حوالے کر کے چلی آؤں گی۔ کچھ ایسی چیزیں بھی ہیں جنہیں اولاد کی خاطر

سے بھی کھویا نہیں جاسکتا.....

”تمہیں یقین نہیں آتا! لیکن تمہیں اماں کا حال تو یاد ہوگا۔ ان کی موت تو انکی مرضی کے مطابق ہی آئی تھی جس دن دنیا میں انھیں اپنے لئے کوئی جگہ نظر نہ آئی اسی دن وہ تمام ہال بچوں کو چھوڑ چھاڑ کے نہایت بے پروائی کے ساتھ چلی گئیں۔ انسان جب اپنی نجات حاصل کرنا چاہتا ہے تو پھر اس کو کوئی روک نہیں سکتا۔ میں تمہاری بہن ہوں دادا۔ میں بھی نجات چاہتی ہوں۔ جس دن یہ بندھن ٹوٹیں گے اُس دن اماں سوگ سے مجھے دعائیں دیں گی۔ یہ میں تم سے کہے رکھتی ہوں۔“

اس کے بعد بہت دیر تک دونوں پھر خاموش بیٹھے رہے۔ دفعتاً سائیں سا کرتی ہوئی تیز ہوا چلی۔ تپائی پر رکھی ہوئی سپرد اس کی کتاب کے ورق پھر پھڑانے لگے۔ باغ سے آتی ہوئی بیلے کے پھولوں کی خوشبو سے کمرہ معطر ہو گیا۔

”کو بولی“ یہ نہ سمجھنا کہ ان لوگوں نے جان بوجھ کر مجھے دکھ دیئے ہیں۔ بات یہ ہے کہ میں نبی اس ڈھب سے ہوں کہ وہ لوگ مجھے سکھ دے ہی نہیں سکتے۔ میں بھی تو ان لوگوں کو کوئی سکھ نہیں دے سکتی۔ جو لوگ انھیں آسانی سے خوش رکھ سکتے ہیں، خواہ مخواہ ان کی جگہ دخل کئے بیٹھے رہنے سے روزانہ ایک نہ ایک مشکل کا سامنا کرنا پڑے گا۔ تو پھر یہ آفت کیوں مول لوں؟ سماج کے سارے الزامات، سارے طعنے، میں خود اپنے سر پر اوڑھ لوں گی۔ ان لوگوں پر کوئی کلنک نہ لگنے دئیگی لیکن ان لوگوں کو اپنے وجود سے نجات ضرور دیدوں گی، اور خود بھی نجات حاصل کر لوں گی۔ میں چلی آؤں گی، یہ تم دیکھ لینا۔ جھوٹ بن کر، جھوٹی فضا میں کسی طرح میں رہ نہیں سکتی۔ میں نے ان کے گھرانے کی بڑی بہو ہوں، لیکن اس کے یہ معنی تو نہیں کہ میں کمزور ہو سکتی! دادا تم دیوتاؤں کو نہیں مانتے، میں مانتی ہوں۔ تین مہینے پہلے جتنا مانتی تھی، آج اس سے زیادہ مانتی ہوں۔ آج دن بھر ہی سوچتی رہی ہوں کہ یہ جو چاروں طرف افراتفری ہے، ہنگامہ ہے، اچھائی برائی، سب گڈ ڈ

ہو رہی ہے تو ساری کائنات فنا کیوں نہیں ہو جاتی؟ چاروں طرف اندھیرا ہی اندھیرا
 کیوں نہیں چھا جاتا۔؟ انھیں ہنگاموں میں چاند سورج کے چراغ لئے دُنیا آگے بڑھی
 جا رہی ہے۔ جنت جہاں پر تھی، وہیں پر ہے۔ دیوتا بھی سب اپنی اپنی جگہ پر ہیں۔
 تم سے یہ سب باتیں کرتے مجھے شرم آتی ہے، لیکن آج کے بعد تو پھر کچھ کہنے سننے
 کا موقع ملے گا نہیں۔ اس لئے جو کچھ کہنا ہے، وہ آج کہہ ڈالتی ہوں۔ نہیں تو پھر
 میرے لئے تم خواہ مخواہ پریشان ہوتے رہو گے۔ میں یہ بات اچھی طرح سمجھ چکی ہوں
 سب کچھ ہاتھ سے نکل جانے کے بعد بھی، کچھ نہ کچھ باقی رہتا ہے۔ یہی کچھ نہ کچھ "باقی
 رہنے والی شے" دیوتا ہیں۔ اگر اس کا یقین نہ ہوتا تو ابھی ابھی تمہارے قدموں پر
 سر پہک کر جان دے دیتی۔ اُس جیل خانے میں پھر نہ جاتی۔ دادا۔ اس دنیا میں کم سے
 کم تم میرے ہو۔ اسی یقین کے سہارے وہ بات میری سمجھ میں آئی ہے۔ اتنا کہہ کے
 کرسی سے اتر کر بھائی کے قدموں پر لوٹ گئی۔ رات بڑھتی گئی۔ سپرد اس جھگڑے سے
 باہر کھلی فضا کو ٹکٹکی باندھے دیکھتا رہا۔

اٹھاو نوال باب

دوسرے دن منہ اندھیرے ہی، سپرد اس نے کو کو بلو ابھیجا۔ کو آئی تو دیکھا کہ وہ بستر پر بیٹھا ہے ایک اسراج اس کے ہاتھوں میں ہے۔ اور دوسرا اس کے پاؤں کے پاس رکھا ہے۔ کو سے اس نے کہا ”لے ساز اٹھا، ہم دونوں مل کے ایک ساتھ بجائیں“ اس وقت تک ہلکا ہلکا اندھیرا باقی تھا۔ ساری رات گزر جانے کے بعد، صبح کی ہوا، ایک نڈا ٹھنڈی ہو کر، اشوک کے پتوں کے درمیان سے سرمرائی چل رہی تھی۔ کوؤں نے کائیں کائیں شروع کر دی تھی۔ دونوں نے مل کر بھیروراک کی الاپ شروع کی، بہت ہی گہرے، پرسکون اور درد بھرے سُروں میں۔ سستی کی حبِ دانی کا احساس۔ جب دل بہت بیکل رہنے لگا تو مہادیوجی نے ایک صبح سویرے نوڑ کے ترڑ کے دھیان لگایا تھا۔ ان دونوں بھائی بہن پر بھی اس وقت ویسے ہی دھیان کی کیفیت طاری تھی۔ بجاتے بجاتے وہ وقت آگیا کہ کرشن چوڑا کی پھولوں سے لدی ڈلی کے اندر سے صبح کی پہلی نرم کرن پھوٹی۔ باغ کی دیوار کے اوپر سورج دکھائی دیا۔ نوکر چاکر دروازے تک آ کر کھڑے کھڑے واپس گئے کمرہ صاف نہ کیا جاسکا۔ دھوپ کمرے کے اندر تک آ پہنچی۔ دربان دبے پاؤں آ کر اخبار رکھ گیا۔

آخر ساز رکھ کر سپرد اس بولا: کو تو سمجھتی ہے کہ میرا کوئی دھرم نہیں۔ میرا دھرم

ایسا ہے کہ لفظوں میں بیان کرنا چاہوں، تو غائب ہو جائے۔ اسلئے بیان نہیں کرتا راگ ہی میں اسکاروپ دیکھتا ہوں۔ آہیں گہرا دکھ اور گہرا سکھ، دونوں ہی ملا ہوا ہے۔ میں اس کو کوئی نام نہیں دے سکتا۔ تو آج چلی جا رہی ہے کو۔ ممکن ہے پھر کبھی ملاقات ہی نہ ہو۔ اسلئے آج صبح ہی صبح دنیا کے اس تمام بے سرے پن، ساری بد آہنگی، کے اس پار تجھے کچھ دو پہنچا چلا تھا۔ شکنتلا تو، تو نے پڑھی ہے نا؟۔ جب شکنتلا دشینت کے گھر کی طرف روانہ ہوئی تو کنس اسے کچھ دوتک پہنچا آئے۔ جس دنیا میں وہ اسے پہنچانے چلے تھے، اس دنیا میں دکھ تھے، توہین تھی ذلت تھی۔ لیکن اس کا سفر تو وہیں پر ختم نہ ہوا۔ اُس سے بھی گذر کر، شکنتلا ایک ایسے عالم سکون میں پہنچ گئی جہاں کوئی اضطراب نہ تھا۔

آج صبح کو اسی بھیر و راگ کے پرسکون سروں کے ذریعہ، میں اپنی روح کی گہرائیوں سے تجھے آشیر باد دے کر اس سکون مکمل کی سرحدوں تک پہنچا دینا چاہتا ہوں۔ بھگوان کرے وہی سکون مکمل تیرے ظاہر کو اور تیرے باطن کو، تیرے تمام دکھوں کو، ساری ذلتوں کو، سیلاب کی طرح اپنے اندر غرق کر لے!

کو کچھ بولی نہیں۔ پیرا داس کے قدموں پر سر جھکا کر پیغام کیا۔ اور کھوڑی دیر تک جھگڑے کے باہر دیکھتی رہی پھر بولی ”دادا تمہارے لئے چائے اور ٹوسٹ تیار کر لاؤں“۔
دھوسودن نے پنڈتوں کو بلا کر آج صبح دس بجے کی نیک ساعت رخصتی کے لئے ٹھیک کرالی تھی۔ ٹھیک وقت پر زند دوزی کام کے بنی ہوئی لال بانات کی گھٹا ٹوپ سے ڈھکی ہوئی پاکی دروازے پر آگئی۔ ساتھ ساتھ عسائے چوہدار برتن دار نوکر جاگتے۔ بڑی دھوم دھام سے باجا بجاتے، شوغل مچاتے کو کو رخصت کر کے مرزا پور والے راج محل لے گئے۔ آج وہاں نوبت بچ رہی تھی۔ برہمنوں کو بھوجن کرانے اور دان دکشا دے کر رخصت کرنے کا انتظام تھا۔

ایک بارلی کا پیالہ لئے پیرا داس کے کمرے میں آیا۔ آج پیرا داس بچھونے پر

لیٹا نہ تھا۔ کھڑکی کے پاس کرسی سرکائے، خاموشی سے بے حس و حرکت بیٹھا تھا۔ بارلی کب آکر رکھی گئی اُسے خبر تک نہ ہوئی۔ نوکر واپس چلا گیا تو کھیاپشی آئیں پرسرزی کھانے لگے۔ اس کے کاندھے پر ہاتھ رکھ کر بولیں، ”بیپو! دن کافی چڑھ چکا بیٹا!“ پیرا داس آہستہ آہستہ کرسی سے اُٹھ کر بچھونے پر آ پڑا۔ کھیاپشی چاہتی تھی، کہ وہ تفصیل کے ساتھ بیان کریں، کہ وہ لوگ کس دھوم دھام سے کولے گئے اسی بہانے کچھ دیر پیرا داس کی یہ گہری خاموشی دیکھ کر وہ کچھ بھی نہ کہہ سکیں۔ ایسا محسوس ہوا کہ پیرا داس کی آنکھوں کے سامنے جیسے ایک اکتھاہ خلا ہو۔

پیرا داس نے جب یہ کہا کہ ”پشی ذرا کالو کو بھیج دینا“ تو ایسا محسوس ہوا کہ جیسے یہ معمولی سا جملہ بھی کسی بڑے پوشیدہ اور گہرے سکوت کی پرچھائیوں سے نکلتی ہوئی صدا ہے۔ پشی کے جسم میں ایک کپکپی سی پیدا ہو گئی۔

کالو آیا، تو پیرا داس نے اس کے ہاتھ میں ایک خط دیا۔ ولایت سے آیا ہوا خط تھا۔ سودھ نے لکھا تھا کہ بار کے ڈنر میں شریک ہونے سے پہلے وہ ہندوستان واپس آیا تو اسے پھر واپس جانا پڑے گا، اس سے بہتر یہ ہے کہ وہ ڈنر کے بعد ہی ماگہ پھاگن تک وطن واپس آئے۔ یہ اصول خرچ بھی بچ جائے گا۔ اسے یقین تھا کہ جائداد کے جو معاملات ہیں، انھیں اتنے دنوں تک اور ٹال رکھا جاسکتا ہے۔

کالو کا ذرا بھی جی نہ چاہتا تھا کہ آج وہ جائداد کے متعلق ذکر چھڑ کر پیرا داس کو تکلیف دے۔ بولا: ”دادا ابھی تک روپے واپس لینے کی کوئی بات نہیں چھڑی ہے کچھ دن اور احتیاط سے گزار لئے جائیں، کسی سے کچھ کہا سنا نہ جائے، تو جلد ہی کوئی فتنہ نہ اُٹھے گا۔ خیر، جو بھی ہو تم اس کے متعلق کوئی فکر نہ کرو۔“

پیرا داس بولا: ”مجھے اب کوئی فکر نہیں کالو! ذرہ برابر بھی نہیں۔“ کالو کو پہلا ہاس کا کسی فکر میں مبتلا رہنا، ذرا بھی بھلا نہ لگتا تھا۔ مگر اتنی زیادہ

بے فکری اس کو ادھی اچھی نہ لگتی تھی۔

پیرا داس اخبار اٹھا کر پڑھنے لگا۔ کالو سمجھ گیا کہ اس کے متعلق کوئی گفتگو کرنے کی خواہش پیرا داس کو بالکل نہیں۔ اور دونوں میں تو کالو کام کی بات ختم کرتے ہی چلا جاتا۔ آج وہ خاموش بیٹھا رہا۔ سوچ رہا تھا کہ کوئی اور بات چھیڑ دے پیرا داس کی کسی خدمت میں لگ جائے۔ پوچھا: ”باہر کی طرف والا یہ جگہ بند کردوں؟ دھوپ آرہی ہے۔“

پیرا داس نے ہاتھ کے اشارے سے یہ بتا دیا کہ ضرورت نہیں۔ کالو پھر بھی بیٹھا ہی رہا۔ دادا کے کمرے میں آج کو موجود نہ تھی۔ یہ سناٹا اس کے دل پر بھی ایک بوجھ سا معلوم ہو رہا تھا۔ دفعتاً پلنگ کے نیچے سے ٹام کے رونے کی رندھی رندھی آواز آئی۔ کو کو اس نے جاتے ہوئے دیکھ لیا تھا۔ جو کچھ وہ سمجھا تھا، اُسے اچھی طرح سے سمجھانہ سکتا تھا۔

KASHMIR UNIVERSITY

Iqbal Library

Acc. No 3 15.55.5

Dated ... 1.3.3... 8.8

IQBAL LIBRARY
The University of Kashmir

Acc. No. 227701

Author [REDACTED]

Title [REDACTED]

[REDACTED]

[REDACTED]

THE JAMMU & KASHMIR UNIVERSITY
LIBRARY.

DATE LOANED

Class No. [REDACTED] Book No. [REDACTED]

Vol. _____ Copy _____

Accession No. [REDACTED]

	9		127
		12	13
	4		90

THE JAMMU & KASHMIR UNIVERSITY
LIBRARY.

DATE LOANED

Class No. [REDACTED] Book No. [REDACTED]

Vol. _____ Copy _____

Accession No. [REDACTED]

9

4

12

127

13

90

رہنما کے صد سالہ جشن کے موقع پر سہ ماہی نے

رہنما کی منتخب تصنیفات کا اردو ترجمہ شائع کرنے کا انتظام

کیا ہے۔ اس سلسلے میں مندرجہ ذیل تصنیفات شائع ہوں گی۔

۱۔ ایک سو ایک نظمیں ۲۔ اکیس کہانیاں ۳۔ رہنما کے تین

ناٹک (راجہ، ڈاک گھر اور رکت کرہ) ۴۔ گورا (ناول) ۵۔ کلوسی (ناول)

چو کھیر بالی) ۶۔ سجونگ (یوگا یوگ ناول) ۷۔ رہنما کے مضامین دو

حصوں میں (پہلے حصہ میں: فلسفیانہ، مذہبی، سماجی، سیاسی اور اس عہد کے

دوسرے موضوعات پر مضامین ہوں گے۔ دوسرے حصہ میں ادبی موضوعات

پر مضامین، یادداشت و تاثرات۔ سفرنامہ اور خطوط) ۸۔ رہنما کا

بچوں کا ادب۔

گورو دیو کی تصنیفات کے مستند ترجمہ کے اہم کام میں اکادمی کو

اردو کے بہترین ادیبوں کا تعاون ملا ہے۔ امید کی جاتی ہے کہ اکادمی کی یہ کوشش

پڑھنے والوں کو گورو دیو کی تصنیفات سے محظوظ اور مستفید ہونے میں مدد دے

گی۔ اکادمی کی طرف سے ان تمام تصنیفات کو دیوناگری رسم الخط میں بھی

شائع کیا جا رہا ہے۔ ان کے علاوہ اکادمی کی طرف سے بچوں کے لئے رہنما

ناٹھ کی ایک مختصر سوانح عمری شائع کی جا رہی ہے ہمارا شاعر نام کے اس

کتابچہ کی خاص مصنفہ شری مہی لیلہ مہار ہیں۔